


ملفوظات دکتر احمد راجح



مولانا شیخ حبیم الدین

مکتبہ خدام القرآن لاہور

بِسْمِ اللّٰهِ الرَّحْمٰنِ الرَّحِيْمِ

مُفَوَّظَات

ڈاکٹر احمد رحیم الدین رحمۃ اللہ علیہ

مرتب:

مولانا شیخ حبیم الدین



مکتبہ حضام القرآن لاہور

36 کے مازل ناؤں لاہور، فون: 3-35869501

maktaba@tanzeem.org

موسس انجمن خدام القرآن جناب ڈاکٹر اسرار احمد رحمۃ اللہ علیہ کی اپنی دلی خواہش اور جدوجہد کے تقاضوں کے میں مطابق، مرحوم کے تمام قانونی وارثین ہر مسلمان کو ڈاکٹر صاحب کی طبع شدہ تصنیفات / تالیفات، آڈیو، ویڈیو، کو طبع / تیار کر کے شائع کرنے کی کھلی اجازت دیتے ہیں (چاہے قیمتاً ہو یا مفت تقسیم) اور اس کے لیے کسی پیشگوئی اجازت کی ضرورت نہیں۔ ہمارا کسی قسم کی رائٹلی یا "محفوظ حقوق" کا تقاضا بھی نہ ہے اور نہ ہوگا، البتہ تیار کردہ مواد (آڈیو، ویڈیو) اور کتب کے چند نسخے ہمارے ریکاڈز کے لیے بھیج دیے جائیں تو ممنون ہوں گے۔ تاہم ان میں کسی قسم کی تبدیلی کرنے کی تاپسندیدہ کوشش ملاؤ جدیلی الفاظ، غلط اقتباس، سیاق و سبق سے الگ کر کے جملے کا حوالہ یا اس کا ایسا استعمال جس سے ڈاکٹر صاحب مرحوم اور ہمارے موقف کی صحیح ترجمانی نہ ہو اور جس سے ہماری عزت و شہرت پر حرف آئے، توہم اس شخص کے خلاف قانونی چارہ جوئی کا مکمل حق محفوظ رکھتے ہیں۔

نام کتاب	ملفوظات ڈاکٹر اسرار احمد <small>رحمۃ اللہ علیہ</small>
مرتب	مولانا شیخ رحیم الدین
طبع اول (دسمبر 2015ء)	1100
ناشر	ناظم نشر و اشاعت، مرکزی انجمن خدام القرآن لاہور
مقام اشاعت	36۔ کے ماؤنٹ ناؤن، لاہور
نون: 3	35869501
طبع	شرکت پرنٹنگ پرنس، لاہور
قیمت	200 روپے

ISBN : 978 - 969 - 606 - 021 - 5

email:publications@tanzeem.org
website:www.tanzeem.org

آئینہ ملفوظات

7	عرض مرتب
9	قدیم
	اڑ حافظ عاطف و حیدر صاحب انچارج شعبہ تحقیق اسلامی، قرآن آکیڈمی لاہور
15	پیش لنظر
	اڑ حافظ عاکف سعید صاحب، امیر تنظیم اسلامی
17	ایمان اور توکل
18	رمضان: نزول قرآن کا سالانہ جشن
	وَأَمَّا بِنُعمَةِ رَبِّكَ فَحَدَّثْ
24	قرآن حکیم کے بارے میں ہمارا عقیدہ
25	قرآن کریم کا اسلوب استدلال
27	قرآن مجید کا موضوع
28	قرآن حکیم کی محفوظیت
31	قرآن جل اللہ ہے
38	قرآن کے منزل من اللہ ہونے کا ثبوت
41	اسلام اور مغرب
42	روح قربانی
43	ہمارے دین میں تقویٰ کا مقام
44	حقیقت موت
45	قرآن حکیم اور جہاد فی سبیل اللہ

- ◀ غور کیجئے !
- 51 وقت کی اہم ترین ضرورت
- 52 حاکمیت اور خلافت میں فرق
- 53 غور کیجئے اور عمل کیجئے
- 55 اسلامی تاریخ میں بیعت کا مقام
- 56 عربی پسہ بنام علماء کرام
- 57 میرے تصور فرائض دینی کا خلاصہ
- 59 اسلامی نظام کیسے آئے گا ؟
- 61 مواہات کی اہمیت
- 62 قیام اللیل کی اہمیت
- 63 معاشرتی بے راہ روی کا تجزیہ اور تشخیص
- 65 خطبہ نکاح کی اہمیت
- 67 ہماری بہنوں کے لیے مجھے فکر یہ
- 74 قرآن مجید سے بے اعتمانی کا اصل سبب
- 77 مساوی شہریت کا فریب
- 79 جماعتی زندگی مردوں اور عورتوں کے لیے ضروری ہے
- 82 انقلاب بنوی پر یہودیت کا حملہ
- 84 مناقشات صحابہؓ کے بارے میں معتدل رائے
- 86 اسلام میں زکوٰۃ کا نظام اور اس کی برکات
- 90 انقلابی کارکنوں کی تربیت
- 91 پرویز مشرف سے میری ملاقات
- 92 دنیا کا واحد جامع ترین انقلاب

- 95 عورت کا اصل دائرہ کار ◀
- 96 ستر و حجاب سے متعلق ڈاکٹر صاحب کا دعویٰ ◀
- 97 خواتین کا کھیتوں، کھلیانوں اور دفاتر میں کام کی نوعیت کا اختلاف ◀
- 99 تدبر قرآن کی شرائط ◀
- 103 انکار آر آ خرت کا ایک اہم سبب ◀
- 104 خدائی تدبیر میں مدینہ کا انتخاب ◀
- 106 گمراہ فرقوں اور تحریکوں کا طریق واردات ◀
- 111 خلیفہ ◀
- 112 نظریہ پاکستان کا تاریخی پس منظر ◀
- 118 اسلاف سے مضبوط تعلق ◀
- 120 میرا معیار اور آئینڈیل ◀
- 121 علامہ اقبال مرحوم اور وطنی قومیت ◀
- 128 انتخابات کے ذریعے اولی الامر کا تقرر ◀
- 129 ہمارے عقائد ◀
- 139 منافق کی علامت ◀
- 141 حضرت بوقت مرگ ◀
- 142 ایک غلط فہمی کا ازالہ ◀
- 143 نفاق کا علاج: انفاق ◀
- 144 تکمیل و ختم نبوت کا منطقی تقاضا ◀
- 145 غور کیجیے! ◀
- 147 مرتبہ و مقامِ محمدی کا لحاظ اشد ضروری ہے ◀
- 149 تقویٰ: عزت و شرف کی بنیاد ◀

- مقامِ رسالت کے حوالے سے ہماری ذمہ داری
- تحریکِ پاکستان میں مسلمانان ہند کا جوش و جذبہ
- غیر اسلامی نظام کے تحت زندگی گزارنے کا کفارہ
- خلافتِ راشدہ کے خصائص
- اسلامی تحریک کی اساس: شعوری ایمان
- انسانی زندگی کی حقیقت
- تحقیر آمیز ناموں سے پکارنے کی ممانعت
- یقین قلبی کا ذریعہ: قرآن مجید
- عیوب جوئی کی ممانعت
- منافق کون ہے؟
- حضرت عثمان رضی اللہ عنہ کی خصوصی فضیلت
- قرآن حکیم کی روشنی میں اخلاقیات کی فلسفیانہ اساس
- ضبطِ نفس اور ستر و حجاب کے احکامات
- نظریہ پاکستان سے اخراج کا نتیجہ
- سالمیت پاکستان کے ناگزیر لوازم
- جزوی نہیں کلی اطاعت مطلوب ہے
- اسلام کے عالمی غلبہ میں پاکستان کا مقام و کردار
- قرابت دار کے ساتھ حسنِ سلوک
- مغربی تہذیب کا الیہ
- زبان کے غلط استعمال کا معاشرے پر اثر
- رہبائیتِ خلاف فطرت اور خلاف دین ہے
- شادی بیوہ کے ضمن میں اسلامی تحریک کا خلاصہ

- ◀ 193 قرآن حکیم میں لفظ ”شہید“ کا استعمال
- ◀ 194 بندہ مومن کا نظریہ حیات
- ◀ 195 خلافت راشدہ دوبارہ قائم نہیں ہو سکتی
- ◀ 198 سیاسی ولی زندگی کے رہنماء اصول
- ◀ 199 کل روئے ارضی پر اللہ کا دین غالب آئے گا، (ان شاء اللہ)
- ◀ 200 غزوہ بدر..... یوم الفرقان
- ◀ 201 صد یقین کے ایمان کی کیفیت
- ◀ 202 تسلیم و رضا
- ◀ 204 تو تکل علی اللہ
- ◀ 205 طبعی محبتوں کے ضمن میں احتیاط
- ◀ 205 صبر کا قرآنی تصور
- ◀ 206 ہجرت کس لیے؟
- ◀ 207 احسابی نظام
- ◀ 208 ”تبیع“ کے معنی و مفہوم
- ◀ 209 عظمتِ صحابہ کرام ﷺ
- ◀ 210 تکمیلِ نبوت و رسالت
- ◀ 211 غور کیجیے!
- ◀ 214 مال اور اولاد فتنہ ہیں
- ◀ 215 حضور ﷺ کی دورانیشی کا شاہکار
- ◀ 216 غور کیجیے، سمجھنے اور پھر عمل کیجیے
- ◀ 217 غور کیجیے!
- ◀ 218 غور کیجیے!

219	انفاق فی سبیل اللہ
220	تقویٰ کیا ہے؟
221	لفظ ایمان کی نحوی اور شرعی تعریف
224	نداہب عالم کی ایک بڑی غلطی
227	غور کیجئے، سمجھئے اور حرز جان بنائیے!
228	رسول اللہ ﷺ کے ساتھ وفاداری کے تقاضے
234	جدبہ شکر کی انتہا
235	ایمان بالرسالت کا خصوصی مقام
237	عیب تلاش کرنے کی ممانعت
238	غیبت کی ممانعت
239	بندہ مؤمن کا کام
240	میری نصیحتیں





عرضِ مرتب

قارئین کرام! زیر نظر کتاب کے ذریعے میں آپ حضرات کی خدمت میں صدر مؤسس
مرکزی انجمن خدام القرآن و بانی تنظیم اسلامی محترم ڈاکٹر اسرار احمد رض کی تصنیفات و
تالیفات سے ایسے چندیہ اقتباسات اور پیراگراف پیش کرنے کی سعادت حاصل کر رہا ہوں جن
کی روشنی میں آپ محترم ڈاکٹر صاحب کے خیالات، نظریات اور افکار سے روشناس ہو سکیں گے۔
آپ جوں جوں ان صفحات کا مطالعہ کرتے جائیں گے تو یہ بات واضح ہو کر آپ کے
قلوب واذہان میں اجاگر ہوتی جائے گی کہ بانی تنظیم ڈاکٹر اسرار احمد کے دل میں اللہ جل جلالہ
کی عظمت و رفت، اس کے کلام سے والہانہ عقیدت و محبت، اس کے انبیاء و رسول کا اتباع، اس کی
شریعت مطہرہ کی اطاعت اور اس کے عطا کردہ نظام عدل و قسط کو کل روئے ارضی پر نافذ و
 غالب کرنے کی خواہش کتنی شدید ہے اور وہ اپنی اس خواہش کو محض ذاتی خواہش نہیں بلکہ دین
اسلام کا ایک ”رکن رکین“ سمجھتے ہیں۔

اس حقیر و عاجز کو یہ گراں قدر سعادت حاصل رہی ہے کہ زندگی کے قریباً تیس سال
آپ کی کشف برداری میں گزارے ہیں۔ اس ملٹھ صدی کے دوران آپ ”کا جو“ جذبہ عمل
دیکھا ہے قلم و زبان اس کے اظہار و پیام سے عاجز ہیں۔ آپ کو آیات قرآنیہ اور احادیث
نبویہ کی روشنی میں اس مشن کی سمجھیں اور کامیابی کا ”حق الیقین“ حاصل تھا۔

میں نے ایک دن آپ کو اپنے دفتر میں ایک خاص ”وجد“ کی حالت میں علامہ اقبال
مرحوم کے یہ اشعار پڑھتے دیکھا ہے جو ان کے دلی جذبات کی غمازی کر رہے تھے وہو هذا:

آسمان ہو گا سحر کے نور سے آئینہ پوش
اور ظلمت رات کی سیماں پا ہو جائے گی
اس قدر ہو گی ترجم آفریں باد بہار
نکھلت خوابیدہ غنچے کی نوا ہو جائے گی
آملیں گے سینہ چاکان چن سے سینہ چاک
بزمِ گل کی ہم نفس باد صبا ہو جائے گی

شبِ انشائی مری پیدا کرے گی سوز و ساز
 اس چمن کی ہر کلی درد آشنا ہو جائے گی
 آنکھ جو کچھ دیکھتی ہے لب پ آ سکتا نہیں
 محیرت ہوں دنیا کیا سے کیا ہو جائے گی
 شبِ گریزِ ال ہو گی آخر جلوہ خورشید سے
 یہ چمنِ معمور ہو گا نغمہ توحید سے

معزز قارئین! یہ کتاب جو آپ کے ہاتھوں میں ہے ”اف و نثر غیر مرتب“ کے زمرے
 کی کتاب ہے۔ یعنی ایسا نہیں کہ ایک عنوان کے تحت ایک بات مکمل کی گئی ہو۔ پھر دوسرا اور
 تیسرا عنوان ہو۔ بلکہ جو چیز سامنے آئی اس کو وہیں رکھ دیا گیا۔ یہ خطابی انداز ہے۔
 ”قرآن حکیم“ بھی خطابی انداز میں مدون ہے اور ایک ”عاشقِ قرآن“ کے خیالات و
 نظریات و افکار کو میں نے اسی انداز میں مرتب کرنے کی کوشش کی ہے۔ میں اس کوشش میں
 کہاں تک کامیاب ہوا ہوں اس کا فیصلہ آپ حضرات کریں گے۔

زیرِ نظر کتاب میں بعض اقتباسات بغیر کسی عنوان کے شائع کیے گئے ہیں، اس کی وجہ یہ
 ہے کہ ان میں ایسے غامض اور ہمہ جہت مضمایں ہیں کہ کسی ایک جہت اور عنوان کا تعین میرے
 لیے ممکن نہیں رہا..... اس لیے قارئین پر چھوڑتا ہوں کہ ”فهم و تدبر“ کے تحت ان صفات کا
 مطالعہ فرمائیں۔

امیرِ نظمِ اسلامی عافظ عاکف سعید صاحب مدظلہ کامل کی گہرائیوں سے شکر گزار ہوں کہ
 انہوں نے میری اس سعی کو بنظرِ احسان قبول فرمایا اور مزید یہ کہ کتاب کی تقریب اخیر فرمائی جس
 سے اس کتاب کی اہمیت دو چند ہو گئی ہے۔

محظے خوشی ہے کہ اس کتاب کی تیاری میں برادرِ م حافظ عاطف وحدید مدظلہ بن حضرت
 ڈاکٹر اسرارِ احمد رحمۃ اللہ علیہ کی سرپرستی حاصل رہی ہے۔ ان کے صحیح اور صائب مشوروں سے رہنمائی
 ملی ہے جس کے لیے میں ان کا شکر گزار ہوں۔

اللہ تبارک و تعالیٰ کی بارگاہ میں دست بدعا ہوں کرب کریم اس حقیر وادی کاوش کو اپنی بارگاہ میں
 قبول فرمائیں اور ”داعی قرآن“ کی دعوت کو عام فرمادیں۔ (آمین) وما ذلك على الله بعزيز!

شیخ رحیم الدین عُنْفَی عَنْهُ
 قرآنِ اکیڈمی لاہور



تہ دیم

لر : حافظ عاطف وحید

”اے میرے نونہالاں وطن! جب میں نے دیکھا کہ میرے اس درد کے غم خوار جس میں میرے ہڈیاں پھٹلی جا رہی ہیں، مرسوں اور خانقاہوں میں کم اور سکولوں اور کالجوں میں زیادہ ہیں تو میں نے اور چند تخلص احباب نے ایک قدم علی گڑھ کی جانب بڑھایا اور اس طرح ہم نے دو تاریخی مقاموں دیوبند اور علی گڑھ کا رشتہ جوڑا.....“ اور ”..... میں نے اس بیرونی سالی اور علاالت و نقابت کی حالت میں آپ کی اس دعوت پر اس لیے بیک کہا کہ میں اپنی گشہد محتاج کو ہیاں پانے کا امیدوار ہوں۔ بہت سے نیک بندے ہیں جن کے چہروں پر نماز کافور اور ذکر الہی کی روشنی جھلک رہی ہے...“ (یہ الفاظ ہیں شیخ الہند حضرت مولانا محمود حسن دیوبندیؒ کے جوانبوں نے مسلم یونیورسٹی علی گڑھ میں خطاب کے دوران ادا کیے۔)

اور ”میں نے جہاں تک جیل کی تھائیوں میں اس پر غور کیا کہ پوری دنیا میں مسلمان دینی اور دنیوی ہر حیثیت سے کیوں تباہ ہو رہے ہیں تو اس کے دو سبب معلوم ہوئے، ایک ان کا قرآن چھوڑ دینا، دوسراے آپ کے اختلافات اور خانہ جنگی۔ اس لیے میں وہیں سے یہ عزم لے کر آیا ہوں کہ اپنی باقی زندگی اس کام میں صرف کروں کہ قرآن کریم کو لفظاً اور معناً عام کیا جائے۔ بچوں کے لیے لفظی تعلیم کے مکاتب ہر بستی میں قائم کیے جائیں۔ بڑوں کو عواید درس قرآن کے صورت میں اس کے معنی سے روشناس کرایا جائے اور قرآنی تعلیمات پر عمل کے لیے آمادہ کیا جائے اور مسلمانوں کے باہمی جنگ و جدال کو کسی قیمت پر برداشت نہ کیا جائے۔“

(دارالعلوم دیوبند میں حضرت شیخ الہندؒ کا اکابر علماء کے اجتماع سے خطاب)

جناب شیخ الہندؒ کے مذکورہ بالا اقتباسات میں پیش کردہ احیائے دین کے ”پروگرام“ کی

واقعی اور سچی تعبیر کے لیے قیامِ پاکستان کے بعد اگر کسی ایک ”ہمہ جہت“، ”شخصیت کا ہولہ نگاہوں میں آتا ہے تو وہ صرف ہمارے والدگر ایسی قدر محترم ڈاکٹر اسرار احمد بھٹکے میں..... جو نہ تو معروف مخفی میں ”ابلد مسجد“ تھے اور نہ ہی پورے طور پر ”تہذیب کافرزند“۔ جناب شیخ الہند ہی کی طرح انہوں نے امت کی پستی اور زیبوں حالی کی فکر مندی اور احیائے دین و دعوت رجوع ایلی القرآن میں اپنی پوری زندگی ایسے گلادی کہ گویا ایک موم بنتی ہو..... جسے ایک نہیں بیک وقت دونوں برسوں سے سلاگا دیا گیا ہو! احیائے دین کے جس عظیم مشن کا یہاں انہوں نے اللہ کے فضل اور اسی کی تائید و نصرت کے بھروسے پر اپنی نوجوانی کی عمر میں اٹھانے کا عزم کر لیا، اس کے تقاضے پورا کرتے کرتے زندگی کھپا دی، بلکہ گلادی..... وہ اس راستے میں آگے سے آگے ہی بڑھتے چلے گئے اور کبھی چیچھے مڑکر بھی نہ دیکھا۔ بقول شاعر۔

واپس نہیں پھیر ا کوئی فرمان جنوں کا
تھا نہیں لوٹی کبھی آواز جرس کی
خیریتِ جاں، راحتِ تن، خختِ داماں
سب بھول گئیں مصلحتیں اہل ہوس کی

اور بقولی خود: ”ایک شاعر کے بقول ”ہم لوگ اقراری مجرم ہیں“، کے مصدق بھے بر ملا اعتراض ہے کہ مجھے اللہ تعالیٰ نے جس کام کے لیے اپنی زندگی وقف کر دینے کی توفیق عطا فرمائی ہے، اور جس کے لیے میں نے اپنے پیشہ طب کو بھی خیر باد کھا ہے، وہ وہی ہے جس کی بیسویں صدی عیسوی میں پہلی بار نہایت زور دار دعوت وی تھی مولانا ابوالکلام آزاد مر جنم نے ”المہلہ“ اور ”البلاغ“ کے ذریعے..... اور جس کے لیے انہوں نے عملی جدوجہد کا آغاز بھی ”حزب اللہ“ کے قیام کی صورت میں کر دیا تھا، لیکن جسے وہ بعض داخلی عوامل اور خارجی موانع کے باعث جلد ہی بدول ہو کر چھوڑ یاٹھے۔“

گرامی قدر والد صاحب بھٹکے کو اللہ تعالیٰ نے جس مشن اور دین کی خدمت کے لیے جن لیا تھا، اسی کے اعتبار سے صلاحیتوں اور قوائے طبعی سے بھی نوازا تھا۔ چنانچہ وہ اپنے بارے میں خود فرماتے ہیں:

”چونکہ اللہ تعالیٰ نے مزاج کچھ ایسا دیا ہے اور آج سے نہیں بلکہ بچپن سے دیا ہے کہ جوبات حق معلوم ہواں پر ڈالے رہو..... میری عمر چوبیں برس کی تھی جب میں نے جماعتِ اسلامی کے سالانہ اجتماع منعقدہ ماچھی گوٹھ میں کھڑے ہو کر مولانا

سید ابوالاعلیٰ مودودی مرحوم سے جماعت کے انقلابی طریقہ کار کو چھوڑ کر انتخابی طریق کار اختیار کرنے کی پالیسی سے ڈٹ کر اختلاف کیا تھا۔ مولا نام مرحوم میرے والد کی عمر کے تھے پھر میرے مجھن بھی تھے کہ ان کی تصانیف کے مطالعہ سے مجھے دین کا صحیح مفہوم اور ایک مسلمان کی دینی ذمہ داریوں کا شعور حاصل ہوا تھا، جس پر حکم یقین مطالعہ قرآن سے حاصل ہوا۔ لیکن اللہ تعالیٰ نے ایک مزاج دیا ہے کہ جوبات بھی میں آتی ہے اس کا براہما اظہار کیا جائے۔ لہذا مولا نام مودودی مرحوم کی انتخابی سیاست کے موقف پر میں نے جماعت اسلامی کا رکن رہتے ہوئے اپنا اختلافی موقف دلائل کے ساتھ تحریری شکل میں بھی پیش کیا اور ماچھی گوٹھ میں اشیج پر کھڑے ہو کر بھی..... اگر کوئی دلیل سے میری رائے اور میرے موقف کو غلط ثابت کروے تب تو میں فوراً ہتھیار دلانے پر آمادہ ہوتا ہوں اور اپنی غلطی تسلیم کرنے میں کوئی باک محسوس نہیں کرتا، لیکن اگر کوئی اسے دلیل سے غلط ثابت نہیں کرتا تو مجھے اس کی قطعی پرواہ نہیں ہوتی کہ میری بات کی کون مخالفت کر رہا ہے، کے باشد۔ اللہ کا فعل ہے کہ اس نے مجھے یہ مزاج دیا ہے۔ میں نے جہاں تک اپنے مزاج اور اپنی طبیعت کی گہرائی میں جا کر ٹوٹا ہے، probe کیا ہے، تو میں اس نتیجہ پر پہنچا ہوں کہ الحمد للہ مجھ میں انا نیت اور عجب نہیں ہے اور میں شعوری طور پر اپنے رب سے پناہ طلب کرتا رہتا ہوں کہ وہ مجھے اس روگ سے محفوظ رکھے۔ نبی اکرم ﷺ کے ارشاد کے مطابق غُب مہلکات میں سے سب سے زیادہ مہلک اور شدید مرض ہے۔“

والد محترمؒ نے غلبہ واقامت دین کی جدوجہد کے لیے تنظیم اسلامی قائمؑ کی تعلیم اور بانیین بالخصوص مشتبین حضرت شیخ الہندؒ کی سرپرستی اور تعاون کی شدید احتیاج کا اظہار فرمایا اور اس تهدید کے لیے علماء کرام و مشائخ عظام کی خدمت میں حاضر ہوتے رہے۔ اس ضمن میں انجمناؒ نے ۱۹۸۵ء کے دوران ایبٹ آباد میں ایک مقدمہ دینی و روحانی راہنمای مولا نام غلام النصیر چلاسی سے ملاقات فرمائی تو انہیں اپنے مزاج اور خیالات و نظریات کے جملہ پہلوؤں سے حد درجہ ہم آہنگ پایا۔ انہوں نے والد محترمؒ کے بارے میں اپنا تاثر بایں الفاظ بیان فرمایا: ”آپ کو دیکھ کر میر ایقین نبی اکرم ﷺ کی اس حدیث پر مزید گہرا ہو گیا ہے کہ میری امت میں ہمیشہ کم از کم ایک گروہ ضرور حق پر قائم رہے گا۔“

اس ملاقات کے بعد والد محترمؒ نے ان کی خدمت میں اپنی جملہ مطبوعات کا سیٹ ارسال فرمایا تو اس پر ان کا مندرجہ ذیل مکتوب گرامی موصول ہوا:

۱۹۸۵ء اگست ۱۰

محترم و مکرم ڈاکٹر اسرار احمد صاحب!

السلام علیکم ورحمة اللہ و برکاتہ

آپ کے ارسال کردہ تمام کتب اور خط موصول ہوئے۔ فرصت کے اوقات میں آپ کے چند رسائل کا اجھائی جائزہ لیا، جس سے آپ کی تنظیم کا عزم مصمم کا بخوبی علم ہوا۔ آپ کے کتب و رسائل جو مجھے موصول ہو چکے ہیں لوگوں میں تقسیم کر دوں گا تاکہ عامۃ الناس استفادہ کر سکیں۔ میں چند اپنی کتب آپ کو مطالعہ کے لیے پیش کرنا چاہتا تھا جو کہ دستیاب نہ ہو سکیں۔ ”تحائف قدسیہ“ اور ”یتایق الحکمت“ بڑی خصیم کتب تھیں ابتداء مطالعہ کے لیے بہتر تھیں۔ فی الحال جو کتابیں دستیاب ہیں ارسال خدمت ہیں جن کے باترتیب مطالعہ سے آپ ہمارے عزائم کی کیفیت سے آگاہ ہوں گے۔ سب سے پہلے ”خیابان چلاسی“ کا مکمل مطالعہ کریں۔ پھر ”معدن توحید“ ”تجھیہ معرفت“ اور ”گلدستہ عشقان“۔ دوسری کتب دستیاب ہونے پر یاد دوسری ملاقات میں آپ کو دو دن گے۔ چند روزوف پریشاں بطور تحقیق و رویشان آپ کی خدمت میں بھیج رہے ہیں۔

بہ مطلب می رہی اسرار احمد
اگر محکم گیری تار احمد

مراد احقر از محکم گرفتن
بود اخلاص در هر کار احمد

صداقت حلی ہر یک مشکلے ہست
ہمی دانست یار غار احمد

وگر عرض ایکہ از گفتار بگذر
بے میدان آ بے آن کرد ای احمد

امیر ماست باشی ابر نیساں
بے کم مدت پئے گلزار احمد

خدا یا آور آں ساعت کے بیتم
دوبارہ گرم تر بازارِ احمد

بے سی ایں رجالِ پاک فطرت

بے ہر جا تازہ کن آثارِ احمد

چلاسی را سرو مال است حاضر

برائے یاری ہر یارِ احمد

فقط والسلام

منجانب: غلام النصیر چلاسی

قارئین کی سہولت کے لیے ان اشعار کا اردو ترجمہ بھی پیش کیا جا رہا ہے:
”اگر احمد مصطفیٰ ﷺ کا تار (پیغام / اسوہ) مضمون سے پکڑ لیں تو اسرارِ احمد آپ نے
مقصود پالیا۔

مضبوط پکڑنے سے احرar (چلاسی) کی مراد احمد مجتبیٰ ﷺ کے ہر کام میں اخلاص کا
ہوتا ہے۔

صادقت ہر مشکل کا حل ہے اور یارِ غارِ احمد (ابو بکر صدیق ؓ) یہی سمجھتے تھے۔
میری دوسرا گزارش یہ ہے کہ گفتار (زبانیِ صحیح خرچ) کو چھوڑ دینے، میدان میں نکلنے کے
احمد مجتبیٰ ﷺ کا کردار بھی ہے۔

ہمیں امید اور خواہش ہے کہ آپ تھوڑے ہی عرصہ میں احمد مجتبیٰ ﷺ کے باغ کے لیے
موسم بہار کی خوشنگوار بارش بن جائیں۔

اے اللہ! وہ وقت لے آ کہ ہم احمد مجتبیٰ ﷺ کے بازار کی روتی اور چہل پہل دوبارہ
دیکھ سکیں۔

ان پاک فطرت لوگوں کی جدوجہد کے ساتھ آپ ہر جگہ آثارِ احمد (تعلیماتِ نبوی)
تازہ فرمادیں۔

احمد مجتبیٰ ﷺ کے ہر دوست کی مدد کے لیے چلاسی کی جان بھی حاضر ہے اور مال بھی۔

محترمی و محبی مولا ناشر حیم الدین صاحب کی ہمارے والد محترم ”کے ساتھ لگ بھگ“ میں
برک پر محیط انتہائی قریبی رفاقت کی کیفیت یہ ہے کہ شیخ صاحب نے والد صاحب ”کی حیات میں
ہی نہیں دنیا سے رخصت ہو جانے کے بعد بھی ان کی خدمت، تعاون اور فاشعاری کا بھرپور

ثبتوت دیا ہے۔ اگر یہ کہا جائے کہ اس پورے عرصہ کے دوران والد محترمؒ کے افکار کی کتابی شکل میں اشاعت اور اخبارات و رسائل میں عوای تشبیر کا فوری اور بروقت اهتمام شیخ صاحب کی کاؤشوں ہی کا سر ہوں منت ہے تو ہرگز مبالغہ نہ ہو گا!

زیرنظر کتاب والد محترم کی شائع شدہ کتب سے اُن اقتباسات کا مجموعہ ہے جو شیخ رحیم الدین صاحب کی نظر میں والد صاحبؒ کی علمی قدر و منزلت کے اظہار کا، بہترین ذریعہ ہو سکتے ہیں۔ راقم کو جب شیخ صاحب نے اس تالیف پر نظر ثانی کی دعوت دی تو راقم شیخ صاحب کے حسن انتخاب کی وادی یہ بغیر نہ رہ سکا۔ اس لیے کہ ان میں سے ہر ہر اقتباس اس قابل ہے کہ اسے یاد کر لیا جائے اور والد صاحبؒ کے مشن کو سمجھنے اور اسے پھیلانے کا ذریعہ بنایا جائے۔ اللہ تعالیٰ شیخ صاحب کی اس کاؤش کو شرفِ قبول عطا فرمائے اور اسے ان کے حق میں تو شری آخرت بنائے..... آمین!

(حافظ) عاطف وحید

انچارج شعبہ تحقیق اسلامی، قرآن اکیڈمی لاہور

پیش لفظ

از: حافظ عاکف سعید

زیر نظر کتاب، جیسا کہ اس کے نام سے ظاہر ہے والد محترم، ڈاکٹر اسرار احمد رحمانی کے دینی افکار و خیالات پر مشتمل ہے جو آج کے مسلمان کے لیے مشعل راہ کا درجہ رکھتے ہیں۔ ہمارا دین زندگی کے تمام گوشوں کو محیط ہے۔ اس کتاب کو پڑھنے والا ہر قاری یہ محسوس کرے گا کہ اس میں پیش کردہ افکار بھی زندگی کے تقریباً تمام ہی گوشوں کا احاطہ کرتے ہیں۔

والد محترم کی دلچسپی کا اصل موضوع قرآن تھا۔ اللہ تعالیٰ نے اپنے فضل خاص سے انہیں جہاں غیر معمولی فہم و فراست اور عقل و دانش کی بے بہادولت عطا فرمائی تھی وہاں اعتدال و توازن کی نعمت سے بھی نوازا تھا۔ اسی طرح اگر ایک طرف قدرت کلام اور خطابات کا غیر معمولی ملکہ عطا فرمایا تھا، تو دوسری طرف قلم کے استعمال پر بھی بے پایاں دسترس عطا فرمائی تھی۔ ان کی فصاحت و بلاغت سے معمور تقاریر و خطابات کو اگر ابلاغ کی معراج قرار دیا جا سکتا ہے تو ان کی قلمی کاؤشیں بلاشبہ ادبیت اور جامعیت کا خوبصورت مرقع ہوتی تھیں۔ اللہ نے انہیں وسعت مطالعہ کے ساتھ ساتھ حکمت و دانائی سے بھی نوازا تھا۔ فرمان الہی ہے: ﴿لَيُوتَى الْحِكْمَةُ مَن يَشَاءُ وَمَن يُؤْتَ الْحِكْمَةُ فَقَدْ أُوتَى خَيْرًا كَثِيرًا﴾۔ اور یہ امر واقعہ ہے کہ انہوں نے اپنی تمام صلاحیتوں کو زندگی کے آخری سانس تک خدمت دین ہی کے میدان میں لگایا اور کھپایا یہ مرتبہ بلند ملا جس کوں گیا! یہ کہنا غلط نہ ہو گا کہ اللہ رب العزت نے انہیں اپنے دین کی خدمت اور بالخصوص پیغام قرآنی کے وسیع پیانے پر ابلاغ و نشر و اشاعت کے لیے چن لیا تھا۔ ان کے

تمام خطابات و تقاریر اور مضماین و تصانیف بلاشبہ ایک عظیم علمی ورش کا درجہ رکھتے ہیں اور ان کا یہ فیض ایک صدقہ جاریہ کی شکل میں ان کی کتابوں، کتابچوں اور خطابات کے آڈیو ز اور ویڈیو ز کی صورت میں آج بھی جاری ہے اور ایک خلقت ہے جو ان سے استفادہ کر کے اپنے لیے علمی و عملی رہنمائی کا سامان کر رہی ہے۔

برادرم شیخ رحیم الدین صاحب نے بڑی عرق ریزی کے ساتھ اور محبت و خلوص کے جذبات سے معور ہو کر زیر نظر کتاب کو مرتب کیا ہے۔ والد محترمؒ کے نہایت وسیع علمی ورثے کو جو جراہم (بیشاق، حکمت قرآن، نداء خلافت) بے شمار مطبوعات اور لاتعدد اور خطابات کی صورت میں منتشر ہے، اپنے سامنے رکھتے ہوئے مختلف موضوعات پر والد محترمؒ کے افکار و خیالات سے ایسے اقتباسات کا چناؤ کیا ہے جو بے شمار علمی انجمنوں کو رفع کرنے اور ذہنی اشکالات کو سلیمانی کا موجب اور دین کے بنیادی تصورات کو دوڑوک انداز میں واضح کرنے کا ذریعہ بنتے ہیں۔ مزید برآں ان کے ذریعے ملی وقوی ہی نہیں، میں الاقوامی سیاست و معاشرت اور عالمی معیشت کے اتار چڑھاؤ کے اسباب و عمل کو بھی سمجھنے میں مدد ملتی ہے، جس سے قاری کا افق ذہنی و فکری وسعت پذیر ہوتا ہے۔

ہماری دعا ہے کہ اللہ تعالیٰ برادرم رحیم الدین صاحب کی اس کاوش کو شرفِ قبول عطا فرمائے اور اس کتاب کو ہر اعتبار سے اشاعت خیر کا موجب بنادے۔ آمین!



ایمان اور توکل

ایمان کا سب سے بڑا شرہ توکل ہے، یہ یقین کہ میرے لیے کچھ نہیں ہو گا جب تک اللہ کی توفیق شامل نہ ہو۔ اقامتِ دین کی جدوجہد کی راہ میں قدم بڑھانے والوں میں یہ وصف ہونا ضروری ہے۔ اگر اپنی ذہانت، اپنی فطانت، اپنی صلاحیت، اپنی منصوبہ بندی، اپنے زور باز و پرستکاری ہے تو سمجھ لجئے کہ قدم رکھنے سے پہلے ہی ناکام ہو گئے۔ اپنی قوت کی نفعی کرنا یہ ہو گا کہ میرے کئے کچھ نہیں ہو سکتا۔ میں تو اللہ کی توفیق، اللہ کی تائید، اللہ کی نصرت کے بھروسہ پر اس راہ میں قدم رکھ رہا ہوں۔ توکل اسی کی ذات پر ہے، اپنی ذات پر نہیں، اپنے علم پر نہیں، اپنے فہم پر نہیں، اپنی محنت پر نہیں، اپنی مشقت پر نہیں، اپنی کوشش پر نہیں۔ کسی شے پر کوئی بھروسہ نہ ہو، صرف اللہ پر یقین ہو۔ توکل کا حق اس وقت تک ادا نہیں ہوتا جب تک کسی کام کے لیے تمام مادی اسباب ہونے کے باوجود بھی آپ کو یہ یقین نہ ہو کہ ان سے کچھ نہ ہو گا، بلکہ یقین یہ ہو کہ ہو گاوہ ہی جو اللہ چاہے گا۔ دی اسلامی آپ کے پاس ہے اور سوکھا کاغذ بھی ہے، آپ جانتے ہیں کہ دنیا کا جو قانونِ طبعی ہے اور جو مادی اسباب ہیں وہ رکاوٹ نہیں بن سکتے، آپ ماچس سے کاغذ جلا سکتے ہیں، لیکن پھر بھی آپ کو یقین ہونا چاہیے کہ میں نہیں جلا سکتا اگر اللہ نہ چاہے۔ اور اگر اللہ چاہے تو دی اسلامی کے بغیر بھی کاغذ جل جائے گا۔ یہ یقین اگر نہیں ہے تو ایمان نہیں ہے۔ پھر تو ایمان ہے مادی اسباب و وسائل پر جن پر آپ کا اعتماد، تکمیل اور توکل ہے۔ اگر مادی اسباب و وسائل پر آپ کو بھروسہ اور توکل ہے تو درحقیقت آپ مُؤمن بالمادہ ہیں۔ آپ کا ایمان ہے مادہ پر اور مادی، عادی اور طبعی قوانین پر۔ جب کہ توحید یہ ہے کہ ”اللہ ہی وہ ذات ہے جس کے سوا کوئی معبود نہیں، (کوئی کار ساز نہیں) لہذا اہل ایمان پر لازم ہے کہ وہ اللہ ہی پر بھروسہ کریں۔“

(توحید عملی)



رمضان: نزول قرآن کا سالانہ جشن

اچھی طرح سمجھ لجئے کہ رمضان المبارک کے پروگرام کی دو شقیں ہیں: ایک دن کا روزہ اور دوسرے رات کا قیام اور اس میں قراءت و استماع قرآن! اور اگرچہ ان میں سے پہلی شق فرض کے درجے میں ہے اور دوسری بظاہر نقل کے، تاہم قرآن مجید اور احادیث نبویہ علیٰ صاحبہ الصلوٰۃ والسلام دونوں نے اشارۃ اور کنایۃ واضح فرمادیا کہ یہ ہے رمضان المبارک کے پروگرام کا جزو لا ینک! ۔۔۔۔۔ چنانچہ قرآن نے وضاحت فرمادی کہ روزوں کے لیے ماہ رمضان معین ہی اس لیے کیا گیا ہے کہ اس میں قرآن مجید نازل ہوا تھا: ”رمضان کا مہینہ وہ ہے جس میں قرآن مجید نازل ہوا۔“ گویا یہ ہے ہی نزول قرآن کا سالانہ جشن!

اور احادیث نے تو بالکل ہی واضح کر دیا کہ رمضان المبارک میں صیام اور قیام لازم و ملزم کی حیثیت رکھتے ہیں: چنانچہ:-

1۔ امام نبی ﷺ نے رمضان المبارک کی فضیلت کے ضمن میں جو خطبہ آنحضرت علیہ السلام کا ”شعب الایمان“ میں نقل کیا ہے، اُس کے الفاظ ہیں: ”اللہ نے قرار دیا اس میں روزہ رکھنا فرض اور اس کا قیام اپنی مرضی پر۔“

2۔ امام نبی ﷺ نے شعب الایمان میں حضرت عبد اللہ بن عمر و بن العاص سے روایت کیا کہ آنحضرت علیہ السلام نے فرمایا:

”روزہ اور قرآن بندہ مومن کے حق میں سفارش کریں گے۔
روزہ کہے گا، اے رب! میں نے اسے روکے رکھا دن میں کھانے اور خواہشات سے، پس اس کے حق میں میری سفارش قبول فرم۔
اور قرآن کہے گا میں نے روکے رکھا اسے رات کو نیند سے، پس اس کے حق میں میری سفارش قبول فرم۔ تو دونوں کی سفارش قبول کی جائے گی۔“

(عظمت صوم)

وَأَمَّا بِنِعْمَةِ رَبِّكَ فَحَدِّثُ

”رَاقِمْ قرآن مجید کا مفسر تو بہت دُور کی بات ہے، مروجہ مفہوم کے اعتبار سے ”عامِ دین“ ہونے کا بھی ہرگز کوئی دعویٰ نہیں ہے، تاہم خالصتاً ”تحدیثاً لِلنَّعْمَةِ“ (نحوائے ”وَأَمَّا بِنِعْمَةِ رَبِّكَ فَحَدِّثُ“) اللہ تعالیٰ کی ان نعمتوں کے اعتراف و اظہار میں کوئی قباحت محسوس نہیں ہوتی کہ اس نے اپنے خاص فضل و کرم سے ایسے حالات پیدا کر دیے کہ اوائل عمر ہی میں قرآن حکیم کے ساتھ ایک دلی انس اور زہنی مناسبت قائم ہوتی چلی گئی۔ چنانچہ اولاً بالکل ہی نوعمری میں (ہائی سکول کے ابتدائی سالوں کے دوران) علامہ اقبال کی شاعری کے ذریعے قرآن کی عظمت، ملتِ اسلامی کی نشأۃ ثانیہ کی امید اور اس کے ضمن میں قرآن کی اہمیت کا ایک گہرا نقش قلب پر قائم فرمادیا، پھر ایک خاندانی روایت کے مطابق ہائی سکول کی تعلیم کے دوران عربی کو ایک اضافی مضمون کی حیثیت سے اختیار کرنے کی صورت پیدا فرما دی جس سے عربی گرامر کی اساسات کا علم حاصل ہو گیا۔ اور پھر میڑک کے امتحان کے بعد فراغت کے دنوں میں، جبکہ ۱۹۷۲ء کے مسلم اش فسادات کے نتیجے میں ہم لگ بھگ ایک ماہ قصبه حصار (جو اب بھارت کی ریاست ہریانہ میں ہے) میں ہندوؤں کے ہملوں سے دفاع کے لیے چند محلوں پر مشتمل ایک دفاعی بلاک میں ”محصور“ تھے، قرآن حکیم سے پہلے معنوی تعارف کی یہ صورت پیدا فرمادی کہ مجھے اور میرے بڑے بھائی اظہار احمد صاحب مرحوم کو ایک مسجد میں بیٹھ کر مولا ناصر مولانا سید ابوالاعلیٰ مودودی مرحوم کی ماہنامہ ”ترجمان القرآن“ میں شائع ہونے والی تفسیر سورہ یوسف کے اجتماعی مطالعے اور اس پر باہمی مذاکرے کا موقع ملا، جس سے اندازہ ہوا کہ قرآن فصاحت و بلاغت کی معراج اور سرچشمہ ہدایت ہی نہیں منبع

علم و حکمت بھی ہے، اور واقعتاً اس لائق ہے کہ بہترین ذہنی و فکری صلاحیتوں کو اس کے علم و فہم کے حصول میں اس طور سے صرف کیا جائے کہ اولاً اس کے عمومی پیغام کو صحیح طور پر سمجھیں جو کہ علم و حکمت کے اس بحرخوار کی سطح پر بالکل اسی طرح تیر رہا ہے جیسے کسی تیل بردار جہاز میں شکست و ریخت کے باعث اس سے نکل کر بننے والا تیل سمندر پر تیر رہا ہوتا ہے، اور پھر اس کی گہرا ایوں میں غوطہ زنی کر کے اس کی تہبہ سے اس کے فلسفہ و حکمت کے اصل موتیوں کو تلاش کریں!

الحمد لله، ثم الحمد لله، کہ یہ ان ہی امورِ ثالثہ کے نتیجے کاظمہ تھا کہ جب تقدیم ہند کے وقت ایک سو ستر میل کا سفر (حصار تا ہید سلیمانی) پیدل قافلے کے ساتھ آگ اور خون کے دریا یا عبور کر کے پاکستان پہنچنا نصیب ہوا تو فوراً تحریک بجماعتِ اسلامی کے ساتھ عملی واہنگی ہو گئی (جو اولاً اسلامی جمیعت طلبہ میں شمولیت کی صورت میں تھی) اور اس کے بعد جماعتِ اسلامی کی رکنیت کی شکل میں!) اور اس پورے دس سالہ عرصے کے دوران جمیعت اور جماعت کے اجتماعات میں ”درس قرآن“ کی ذمہ داری عموماً مجھ پر عائد ہوتی رہی۔ جسے بالعموم بہت استحسان کی نظر وہ سے دیکھا جاتا تھا۔ — اگرچہ میں اچھی طرح سمجھتا تھا کہ سامعین کی جانب سے یہ تحسین و تعریف اقبال کے اس شعر کے عین مطابق ہے کہ۔

خوش آ گئی ہے جہاں کو قلندری میری

و گرنہ شعر مرا کیا ہے! شاعری کیا ہے!!

مزید برآں میں ہرگز اس کا دعویٰ بھی نہیں کرتا کہ میرے اس تعلم و تدریس قرآن کے ذوق و شوق میں روزافزوں اضافے میں اس خارجی پسندیدگی کی بنا پر پیدا ہونے والی بہت افزائی، کوہرے سے کوئی دخل حاصل نہیں تھا، لیکن واقعہ یہ ہے کہ میں اپنے دروس کے لیے تیاری کے ضمن میں جو مطالعہ کرتا اور مختلف عربی اور اردو نقایر سے رجوع کرتا اور پھر اپنے ذاتی خاور و فکر سے بھی کام لیتا تو اس کے نتیجے میں مجھ پر قرآن کی عظمت مزید مکشف ہوتی چلی گئی — اور اس قول کو ہرگز کسی مبالغے پر منی نہ سمجھا جائے کہ قرآن نے مجھے اپنا ”اسیر“ کر لیا۔ چنانچہ یہ اسی اسیری کا مظہر ہے کہ میں نے ۱۹۵۲ء ہی میں (میں سال possess)

کی عمر میں) میدیاکل ایجوکیشن کے عین وسط میں یہ شعوری فصلہ کر لیا تھا کہ اب یہ طب کی تعلیم بھی اور طبابت کا پیشہ بھی سب میری ترجیحات میں نمبر دو پر رہیں گے، اولیں ترجیح خدمت قرآن حکیم اور خدمت دین متن کو حاصل رہے گی! اور پھر ۱۹۷۴ء میں قمری حساب سے چالیس سال کی عمر میں جب یہ محسوس ہوا کہ اللہ تعالیٰ نے اپنے خصوصی فضل و کرم سے مجھ پر اپنی شان "عَلَّمَ الْقُرْآنَ" کے ساتھ ساتھ "عَلَّمَهُ الْبَيَانَ" کا بھی کسی درجے میں فیضان فرمادیا ہے تو اپنے پیشہ طبابت کو بالکل خیر باد کہہ کر اپنے آپ کو ہمہ تن اور ہمہ وقت قرآن میں اور دوستین متن کی خدمت کے لیے وقف کر دیا۔

مجھ پر اللہ تعالیٰ کا ایک خاص فضل و کرم اس اعتبار سے بھی ہوا کہ اس نے مجھے کسی ایک لکیر کا فقیر ہونے سے بچالیا۔ چنانچہ قرآن کے علم و فہم کے ضمن میں میرے استفادے کا حلقة بہت وسیع بھی ہے۔ اور بعض اعتبارات سے تضادات کا حامل بھی!۔۔۔ میں نے اپنی ایک تایف "دعوت رجوع الی القرآن" کا منظر اور پس منظر، میں اس کی پوری تفصیل درج کر دی ہے کہ میرے علم و فہم قرآن کے "حوض" میں تفسیر قرآن کے چار سلسلوں کی نہروں سے پانی آتا رہا، جن پر پانچوں اضافہ میری تعلیم میں شامل علوم طبیعیہ کے مبادیات کا علم تھا۔۔۔ پھر اللہ نے مجھے جو منطقی ذہن عطا فرمایا تھا اس کے ذریعے ان پانچ سلسلوں سے حاصل شدہ معلومات میں "تجمیع و توافق" (Synthesis) قائم کیا۔ جس کی بنیار پر محمد اللہ میرے "بیان القرآن" کو ایک جامعیت حاصل ہو گئی۔ اور غالباً یہی اس کی مقبولیت کا اصل راز ہے۔^(۱) واللہ اعلم!

ایک مستند "عالم دین" نہ ہونے کے باوجود جس چیز نے مجھے درس و تدریس قرآن کی جرأت (بلکہ ٹھیکہ مذہبی حلقوں کے نزدیک "جارت") کی بہت عطا فرمائی، وہ نبی اکرم ﷺ نے

(۱) اس ضمن میں ایک واقعیت کا ذکر کرنا مناسب نہیں ہوگا۔ یہ اس زمانے کی بات ہے جب میرے اور مولانا اصلاحی صاحب کے مابین کچھ نظریاتی اختلاف پیدا ہو گیا تھا۔۔۔ ایک صاحب جن کا نام ذاکر انوار احمد گوئی تھا (جو صوبائی تحریک صحت میں اعلیٰ عہدے پر فائز رہے، اور غالباً اب ریٹائر ہو چکے ہوں گے) جو مولانا اصلاحی کے غایت درجہ معتقد تھے اور مجھ سے شدید اختلاف رکھتے تھے انہوں نے ایک بار مجھ سے کہا کہ: "یہ بات بہر حال مانی ہوتی ہے کہ آپ کے درس سے بالکل خالی ہاتھ کوئی بھی نہیں اٹھتا، ہر شخص ضرور کچھ نہ کچھ لے کر اٹھتا ہے!"

کا یہ قول مبارک ہے کہ: ((تَلْفُوَا عَنِّي وَكُوْا إِيَّهُ)) یعنی ”چنانچہ میری جانب سے خواہ ایک ہی آیت!“ (صحیح بخاری) اور اس کے علاوہ ترمذی، احمد اور دارمی۔ چنانچہ میرے نزدیک جن علوم دینی کی تحریکیں کو علماء کرام لازمی قرار دیتے ہیں وہ کسی کے ”مفہی“ بننے کے لیے تو لامحالہ لازمی ہیں، لیکن قرآن کے داعی اور مبلغ بننے کے لیے ہرگز ضروری نہیں ہیں۔ اس لیے کہ قرآن کا پیغام اگرچہ تاقیمِ قیامت پوری نوع انسانی کے لیے تھا، تاہم اس کے اوپرین مخاطب تو ”آئی“ تھے۔ چنانچہ قرآن کے اصل پیغام کو اللہ تعالیٰ نے نہایت ”یسیر“ صورت میں جیسے کہ پہلے عرض کیا گیا، ایک اتحاہ سمندر کی سطح پر تیرنے والے تیل کے مانند پیش کیا۔ (یہی وجہ ہے کہ سورۃ القمر میں چار بار فرمایا گیا کہ: ﴿وَلَقَدْ يَسَرْنَا الْقُرْآنَ لِلَّذِيْكُمْ فَهُلُّ مِنْ مُدَّكِرٍ﴾ یعنی ”ہم نے نصیحت و ہدایت کے لیے قرآن کو بہت آسان بنادیا ہے تو ہے کوئی جو اس سے تذکر حاصل کرے!“)

قصہ مختصر۔۔۔ لاہور میں ۱۹۶۵ء سے میرے باضابطہ حلقوے ہائے مطالعہ قرآن قائم ہوئے تو اس کے نتیجے میں پہلے ۲۷۲۱۹۶۱ء میں مرکزی انجمن خدام القرآن لاہور قائم ہوئی، جس کی کوکھ سے ذیلی انجمنوں کا ایک سلسلہ برآمد ہوا (کراچی، ملتان، فیصل آباد، جنگ، کوئٹہ، اسلام آباد، پشاور) پھر ۲۷۱۹۶۱ء میں لاہور میں قرآن اکیڈمی قائم ہوئی اور اس کی بینیوں کے طور پر کراچی، ملتان، فیصل آباد اور جنگ میں بھی اکیڈمیاں وجود میں آئیں۔ ساتھ ہی پاکستان کے طول و عرض میں بڑے بڑے شہروں میں میرے درس قرآن کی محفلیں منعقد ہوئے گیں؛ پھر قرآنی تربیت گاہوں (جو ایک ہفتے سے لے کر ایک مہینے تک کے عرصے پر صحیطہ ہوتی تھیں) کا سلسلہ شروع ہوا۔۔۔ ادھر لاہور میں سالانہ قرآن کانفرنسوں کا سلسلہ جاری ہوا اور پھر جب پاکستان ٹیلی ویژن پر یہ درس قرآن شروع ہوا تو اولاً الکتب، پھر الام، پھر تنبی کامل (ملی لائبریری) اور بالآخر ”الہدی“ کا ہفتہوار پروگرام جو پورے پندرہ میئنے اس شان سے جاری رہا کہ ہفتے کے ایک ہی دن، ایک ہی وقت پر، پاکستان کے تمام ٹی وی ٹیشنوں سے نشر ہوتا تھا۔۔۔ تو اس زمانے میں جو مقبولیت حاصل ہوئی اس کی بنابری مجھے اپنے بارے میں وہ شدید اندازہ لاحق ہو گیا تھا جس کا ذکر ایک حدیث میں آیا ہے کہ آنحضرت ﷺ نے ارشاد

فرمایا: ”کسی شخص کی تباہی کے لیے یہ بات کافی ہے کہ اس کی جانب انگلیاں انھی شروع ہو جائیں!“ اس پر دریافت کیا گیا کہ: ”اگر یہ کسی خیر کی بنیاد پر ہو تو کیا تب بھی؟“ تو آپ نے فرمایا: ”ہاں تب بھی، اس لیے کہ اس سے انسان کے لغوش میں بنتا ہونے (یعنی اس میں بُجھ اور تنکہ جبھی ہلاکت خیز بیماریوں کے پیدا ہو جانے) کا اندیشہ پیدا ہو جاتا ہے۔—إِلَّا يَكُوْنَ اللَّهُ كَيْفَيْتُ شَامِلًا حَالَ هُوَ!“ (اس حدیث کو محدث ذہبی نے حضرت عمران بن حصین سے روایت کیا ہے، اگرچہ اس کی روایت میں کسی قدر ضعف موجود ہے) اس لیے کہ اس زمانے میں فی الواقع کیفیت یہ ہو گئی تھی کہ میں جدھر جاتا تھا لوگ ایک دوسرے کو اشاروں کے ذریعے میری طرف متوجہ کرتے تھے۔—یہ بھی اُس زمانے کی بات ہے کہ مجھ سے متعدد لوگوں نے تفسیر قرآن لکھنے کی فرمائش کی، اور ایک پبلشنر نے تو بہت اصرار کیا کہ آپ ایک ترجمہ قرآن ہی لکھ دیں۔—لیکن میں نے ہمیشہ اور سب سے یہی کہا کہ یہ میرا مقام نہیں ہے!

اس دعوتِ قرآنی میں اگرچہ میرا زیادہ زور قرآن کے چیدہ چیدہ مقامات پر مشتمل مطالعہ قرآن حکیم کے ایک منتخب نصاب کے درس پر رہا لیکن بحمد اللہ دوبار پورے قرآن مجید کا درس دینے کی سعادت بھی حاصل ہوئی، اگرچہ سارا شیب پر ریکارڈ شدہ موجود نہیں ہے! اس دعوتِ قرآنی کا نقطہ عروج یہ تھا کہ ۱۹۸۲ء (۱۴۰۳ھ) میں نمازِ تراویح کے ساتھ دورہ ترجمہ قرآن کا آغاز ہوا۔ چنانچہ ہر چار رکعت تراویح سے قبل ان رکعتوں میں پڑھی جانے والی آیات کا ترجمہ اور مختصر تشریح بیان ہوتی تھی۔—پھر نماز میں ان کی سماعت ہوتی تھی جس کے نتیجے میں بعض لوگوں میں کم اور بعض میں زیادہ وہ کیفیت پیدا ہو جاتی تھی جسے اقبال نے اپنے اس شعر میں بیان کیا ہے کہ۔

ترے ضمیر پ جب تک نہ ہو نزولی کتاب
گرہ کشا ہے نہ رازی نہ صاحبِ کشاف!

اس عمل کے نتیجے میں نمازِ عشاء اور نمازِ تراویح کی تحریک میں لگ بھگ چھ گھنٹے صرف ہوتے تھے۔—اور بحمد اللہ سامعین کا جوش و خروش اور ذوق و شوق دیدی ہوتا تھا۔—اور ثم الحمد لله کہ اب یہ سلسہ پاکستان کے بہت سے مقامات پر میری ٹھیکانی اور معنوی اولاد کے ذریعے

جاری ہے!

اس سلسلے میں دورہ ترجمہ کا جو پروگرام ۱۹۹۸ء میں کراچی کی قرآن اکیڈمی کی جامع مسجد میں ہوا اس کی آذیو ویڈیو ریکارڈنگ اعلیٰ معیار پر کی گئی تھی۔ چنانچہ یہ بحمد اللہ آذیو ویڈیو یو کینٹوں اور S.C.D.V.D.S اور دی چینز کے ذریعے پوری دنیا میں نہایت وسیع پیانے پر پھیل چکا ہے۔ اور اب اسے کتابی شکل میں بھی شائع کرنے کا سلسلہ شروع ہو رہا ہے، جس کی پہلی جلد آپ کی خدمت میں حاضر ہے! اس کی طباعت و اشاعت کے سلسلے میں انہم خدام القرآن صوبہ سرحد کے صدر جناب ڈاکٹر اقبال صافی نے تاکید کا جو دباؤ مرکزی انہم پر برقرار رکھا اور مالی تعاون بھی پیش کیا، اس کی بنیا پر اس سے استفادہ کرنے والے ہر شخص پر ان کا یہ حق ہے کہ ان کے لیے دعائے خیر ضرور کریں۔“



قرآن حکیم کے بارے میں ہمارا عقیدہ

”قرآن حکیم کے متعلق اپنا عقیدہ ہم تمین سادہ جملوں میں بیان کر سکتے ہیں:

- ۱) قرآن اللہ کا کلام ہے۔
- ۲) یہ مدرس رسول اللہ ﷺ پر نازل ہوا ہے۔
- ۳) یہ ہر اعتبار سے محفوظ ہے، اور گل کا گل من و عن موجود ہے، اور اس کی حفاظت کا ذمہ خود اللہ تعالیٰ نے لیا ہے۔

یہ تمین جملے ہمارے عقائد کی فہرست کے اعتبار سے، قرآن حکیم کے بارے میں ہمارے عقیدے پر کفایت کریں گے۔“

(بیان القرآن، جلد اول)

قرآن کریم کا اسلوب استدلال

”قرآن کے طالب علم کو جانتا چاہیے کہ قرآن کا اسلوب استدلال منطقی نہیں، فطری ہے۔ انسان جس فلسفے سے واقف ہے اس کی بنیاد منطق ہے۔ چنانچہ ہمارے فلاسفہ اور متكلّمین اختراعی منطق (Deductive Logic) سے اعتماد کرتے رہے ہیں، بلکہ قرآن مجید نے اسے سرے سے اختیار نہیں کیا۔ وقت تقاضے کے تحت ہمارے متكلّمین نے اسے اختیار کرنے کی کوشش کی لیکن اس سے کوئی زیادہ فائدہ نہیں پہنچ پایا۔ ایمانی حقائق کو جب اختراعی منطق کے ذریعے سے ثابت کرنے کی کوشش کی گئی تو یقین کم اور شک زیادہ پیدا ہوا۔ اس ضمن میں کافی کی بات حرف آخر کا درجہ رکھتی ہے، الہذا علامہ اقبال نے بھی اپنے خطبات کا آغاز اسی حوالے سے کیا ہے۔ کافی نے حتی طور پر ثابت کر دیا کہ کسی منطقی دلیل سے خدا کا وجود ثابت نہیں کیا جا سکتا۔ منطق میں اللذ کی ہستی کے اثبات کے لیے ایک دلیل لائیں گے تو منطق کی دوسرا دلیل اسے کاٹ دے گی۔ جیسے لوہا لوہے کو کاٹتا ہے اسی طرح منطق، منطق کو کاٹ دے گی۔ قرآن نے اگرچہ کہیں کہیں منطق کو استعمال تو کیا ہے لیکن وہ بھی منطقی اصطلاحات میں نہیں۔ قرآن مجید کا اسلوب استدلال فطری ہے اور اس کا انداز خطابی ہے۔ جیسے ایک خطیب جب خطبہ دیتا ہے تو جہاں وہ عقلی دلائل دیتا ہے وہاں جذبات سے بھی اپیل کرتا ہے۔ اس سے اس کے خطبے میں گہرائی و گیرائی پیدا ہوتی ہے۔ ایک پیچر میں زیادہ تر داروں مدار منطق پر ہوتا ہے۔ یعنی ایسی دلیل جو عقل کو قائل کر سکے۔ لیکن شعلہ بیان خطیب انسان کے جذبات کو اپیل کرتا ہے۔ اس کو خطابی دلیل کہا جاتا ہے۔ یہی خطابی انداز اور استدلال قرآن نے استعمال کیا ہے۔

انسان کی فطرت میں کچھ حقائق موجود ہیں۔ قرآن کے پیش نظر ان حقائق کو ابھارنا مقصود ہے۔ یعنی انسان کو آمادہ کیا جائے کہ رع

”اپنے من میں ڈوب کر پا جا سراغ زندگی!“

عقل اور منطق کا دائرہ تو بڑا محدود ہے۔ انسان اپنے اندر جھانکنے تو اس کے اندر صرف

عقل ہی نہیں ہے، کچھ اور بھی ہے۔ بقول علامہ اقبال۔
 ہے ذوقِ تجھی بھی اسی خاک میں پناہ
 غافل! تو زرا صاحب اور اک نہیں ہے!

یہ جو اس کے اندر ”کوئی اور“ شے بھی ہے، اسے اپنی کرنا ضروری ہے تاکہ انسان فطرت کی بنیاد پر اپنے اندر جھائکے اور محسوس کرے کہ ہاں یہ ہے! تاہم اس کے لیے کوئی منطقی دلیل بھی پیش کر دی جائے۔ تو یہ نو علی نور ہو گا۔ یہ ہے درحقیقت قرآن کا فطری طرز استدلال۔ بعض مقامات پر ایسے معلوم ہوتا ہے جیسے قرآن اپنے مخاطب کی آنکھوں میں آنکھیں ڈال کر کچھ کہہ رہا ہے اور اسے توجہ دلارہا ہے کہ ذرا غور کرو سو چو اپنے اندر جھائکو۔ جیسے سورہ ابراہیم کی آیت ۱۰ میں فرمایا گیا: ﴿أَفِي اللَّهِ شَكْ فَاطِرِ السَّمَاوَاتِ وَالْأَرْضِ﴾ ”کیا اللہ کی ہستی میں کوئی شک ہے جو آسمانوں اور زمین کو بیدا کرنے والا ہے؟“ یہاں کوئی منطقی دلیل نہیں ہے، لیکن مخاطب کو دروں بنی پر آمادہ کیا جا رہا ہے کہ اپنے اندر جھائکو، تمہیں اپنے اندر ثبوت ملے گا، تمہیں اپنے اندر اللہ کی ہستی کی شہادت ملے گی۔ سورہ الانعام کی آیت ۱۹ میں ارشاد ہوا: ﴿إِنَّكُمْ لَتُشَهَّدُونَ أَنَّ مَعَ اللَّهِ إِلَهٌ أُخْرَى﴾ ”کیا تم واقعی اس بات کی گواہی دے رہے ہو کہ اللہ کے سوا کوئی اور الہ بھی ہے؟“ یعنی تم یہ بات کہہ تو رہے ہو، لیکن ذرا سوچ تو سہی کیا کہہ رہے ہو؟ کیا تمہاری فطرت اسے تسلیم کرتی ہے؟ اپنے باطن میں جھائکو، کیا تمہارا دل کے اس کی گواہی دیتا ہے؟ حالانکہ ظاہر ہے کہ وہ تو اس کے مدعا تھے اور اپنے معبود ان باطل کے لیے کٹ مر نے کو تیار تھے۔ اس خطابی دلیل کے پس منظر میں یہ حقیقت موجود ہے کہ تم جانتے ہو کہ یہ محض ایک عقیدہ (dogma) ہے جو چلا آ رہا ہے، تمہارے باپ دادا کی روایت ہے اس کی حیثیت تمہارے نسلی اعتقادات (racial creed) کی ہے۔ قرآن مجید درحقیقت انسان کی فطرت کے اندر جو شے مضر ہے اسی کو ابھار کر باہر لانا چاہتا ہے۔ چنانچہ قرآن کا اسلوب استدلال منطقی نہیں ہے بلکہ فطری ہے۔ اس کو خطابی اندماز کہا جائے گا۔“

(بیان القرآن، حصہ اول)



قرآن مجید کا موضوع

”کیا قرآن فلسفہ کی کتاب ہے؟ کیا یہ سائنس کی کتاب ہے؟ کیا یہ جیالوجی یا فزکس کی کتاب ہے؟ کس قسم کی کتاب ہے؟ تو پہلی بات یہ سمجھنے کہ قرآن کا موضوع ہے انسان۔ لیکن انسان کی اناٹوئی اس کی فریالوجی یا Anthropology نہیں بلکہ انسان کی ہدایت۔ یہ ہدایت کا لفظ قرآن مجید کے لیے بنیادی حیثیت رکھتا ہے۔ چنانچہ دیکھنے سورة البقرۃ کے شروع ہی میں فرمایا: ﴿هُدًى لِّلْمُتَّقِينَ﴾ پھر اس کے وسط میں ارشاد ہوا: ﴿هُدًى لِلنَّاسِ﴾ یعنی پوری نوع انسانی کے لیے ہدایت۔ سورہ یونس میں فرمایا: ﴿هُدًى وَرَحْمَةٌ لِّلْمُؤْمِنِينَ﴾۔ سورہ لقمان میں فرمایا: ﴿هُدًى وَرَحْمَةٌ لِّلْمُحْسِنِينَ﴾۔ سورہ البقرۃ (آیت ۷۹) اور سورہ انمل (آیت ۲) میں ﴿هُدًى وَبُشْرَى لِلْمُؤْمِنِينَ﴾ جبکہ سورہ آل عمران میں ﴿هُدًى وَمَوْعِظَةٌ لِلْمُتَّقِينَ﴾ اور سورہ المائدۃ میں ﴿هُدًى وَمَوْعِظَةٌ لِلْمُتَّقِينَ﴾ کے الفاظ آئے۔ معلوم ہوا کہ ”ہدی“ کا لفظ قرآن حکیم کے لیے کثرت کے ساتھ آیا ہے۔ پھر یہ صرف نکره نہیں، ”آل“ کے ساتھ معرفہ بن کر بھی کئی جگہ آیا ہے۔ تین مرتبہ تو اس آیت مبارکہ میں آیا جو رسول اللہ ﷺ کے مقصد بعثت کو بیان کرتی ہے: ﴿هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظَهِّرَ عَلَى الِّدِينِ كُلِّهِ﴾ (التوبۃ: ۳۳، الفتح: ۲۸، الصاف: ۹) ہدی نکرہ تھا، الہدی معرفہ ہو گیا۔ یعنی ہدایت کاملہ ہدایت تاتھہ ہدایت ابدی۔ اسی طرح سورۃ النجم میں فرمایا: ﴿وَلَقَدْ جَاءَ هُمْ مِنْ رَبِّهِمُ الْهُدَى﴾۔ سورۃ الجن کا آغاز جنات کی ایک جماعت کے اس قول ﴿إِنَّا سَمِعْنَا قُرْآنًا عَجَبًا﴾ سے ہوتا ہے۔ آگے چل کر الفاظ آتے ہیں: ﴿وَإِنَّا لَمَا سَمِعْنَا الْهُدَى أَمْنَأْنَا يَهٰءِ﴾ (آیت ۱۳) گویا سورۃ الجن نے معین کیا کہ ”قرآنًا عجباً“ اور ”الہدی“ مترادف الفاظ ہیں۔ سورۃ بنی اسرائیل اور سورۃ الکہف میں آیا ہے: ﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَى﴾ (بنی اسراء میل: ۹۲، الکہف: ۵۵)۔ ”کیا شے ہے جو لوگوں کو ایمان لانے سے روکتی ہے جبکہ ان کے پاس الہدی آیا ہے؟“ تو گویا قرآن کا موضوع ہے انسان کی ہدایت۔“

قرآن حکیم کی محفوظیت

”یہ من و عن کل کا کل محفوظ ہے۔ اس میں نہ کوئی کمی ہوئی ہے نہ کوئی بیشی ہوئی ہے۔ نہ کمی ہو سکتی ہے نہ بیشی ہو سکتی ہے۔ نہ کوئی تحریف ہوئی ہے نہ کوئی تبدیلی۔ یہ گویا ہمارے عقیدے کا جزو لا ینک ہے۔ اس میں کچھ اشتباہ اہل تشیع نے پیدا کیا ہے، لیکن ان کی بات بھی میں کچھ بیقین کے ساتھ اس لیے نہیں کہہ سکتا کہ ان کا یہ قول بھی سامنے آتا ہے کہ ”هم اس قرآن کو محفوظ مانتے ہیں“۔ البتہ عوام میں جو چیزیں مشہور ہیں کہ قرآن سے فلاں آیات نکال دی گئیں، فلاں سورت حضرت علیؑ کی مدح اور شان میں تھیں وہ اس میں سے نکال دی گئی وغیرہ ان کے بارے میں میں نہیں کہہ سکتا کہ یہ ان میں سے عوام کا لانعام کی باتیں ہیں یا ان کے اعتقادات میں شامل ہیں۔ لیکن یہ کہ بہر حال اہل سنت کا اجمائی عقیدہ ہے کہ یہ قرآن حکیم محفوظ ہے اور کل کا کل من و عن ہمارے سامنے موجود ہے۔ اس کے لیے خود قرآن مجید سے جو گواہی ملتی ہے وہ سب سے زیادہ نمایاں ہو کر سورۃ القیامتہ میں آتی ہے۔ فرمایا: ﴿لَا تُحِرِّكْ بِهِ لِسَانَكَ إِلَّا مَعَ الْحُكْمِ إِنَّ رَبَّكَ يَعْلَمُ مَا تَصْنَعُ﴾^{۱۶} رسول اللہ ﷺ کو اللہ تعالیٰ نے ازاں اشتفقت فرمایا کہ ”آپ اس قرآن کو یاد کرنے کے لیے اپنی زبان کو تیزی سے حرکت نہ دیں۔ اس کو یاد کر دینا اور پڑھواد دینا ہمارے ذمہ ہے۔“ آپ^{۱۷} مشقت نہ جھلیں یہ ذمہ داری ہماری ہے کہ ہم اسے آپ^{۱۸} کے سینہ مبارک کے اندر جمع کر دیں گے اور اس کی ترتیب قائم کر دیں گے، اس کو پڑھواد دیں گے۔ جس ترتیب سے یہ نازل ہو رہا ہے اس کی زیادہ فکر نہ کیجئے۔ اصل ترتیب جس میں اس کا مرتب کیا جانا ہمارے پیش نظر ہے، جو ترتیب لوح محفوظ کی ہے اسی ترتیب سے ہم پڑھوادیں گے۔ ﴿ثُمَّ إِنَّ رَبَّكَ يَعْلَمُ مَا تَصْنَعُ﴾^{۱۹} پھر اگر آپ کو کسی چیز میں ابہام محسوس ہو اور وضاحت کی ضرورت ہو تو اس کی توضیح اور تدوین بھی ہمارے ذمہ ہے۔

یہ ساری ذمہ داری اللہ تعالیٰ نے خود اپنے اوپر لی ہے۔ اگر ان آیات کو کوئی شخص قرآن مجید کی آیات مانتا ہے تو اس کو ماننا پڑے گا کہ قرآن مجید پورے کا پورا جمع ہے، اس کا کوئی حصہ ضائع نہیں ہوا۔ صراحت کے ساتھ یہ بات سورۃ الحجر کی آیت ۹ میں مذکور ہے۔ فرمایا: ﴿إِنَّا

نَحْنُ نَرَكْنُ الدِّكْرَ وَأَنَا لَهُ لَحْفِظُونَ ⑨ ” ہم نے ہی اس ”الذکر“ کو نازل کیا ہے اور ہم ہی اس کی حفاظت کرنے والے ہیں۔ یہ گویا ہمیشہ ہمیشہ کے لیے اللہ تعالیٰ کی طرف سے گارئی ہے کہ ہم نے اسے نازل کیا اور ہم ہی اس کے محافظ ہیں۔ اس حقیقت کو علامہ اقبال نے خوبصورت شعر میں بیان کیا ہے: ۶ع

حرفِ او را ریب نے ، تبدیل نے
آیہِ اش شرمندہ تاویل نے

”اس کے الفاظ میں نہ کسی شک و شبہ کا شایبہ ہے نہ رد و بدل کی گنجائش۔ اور اس کی آیات کسی تاویل کی محتاج نہیں۔“

اس شعر میں تین اعتبارات سے فتحی کی گئی ہے: (۱) قرآن کے حروف میں یعنی اس کے متن میں کوئی شک و شبہ کی گنجائش نہیں۔ یہ من و عن محفوظ ہے۔ (۲) اس میں کہیں کوئی تحریف ہوئی ہو، کہیں تبدیلی کی گئی ہو، قطعاً ایسا نہیں۔ (۳) کیا اس کی آیات کی الٹ سلسلہ تاویل بھی کی جاسکتی ہے؟ نہیں! یہ آخری بات بظاہر بہت بڑا دعویٰ معلوم ہوتا ہے، اس لیے کہ تاویل کے اعتبار سے قرآن مجید کے معنی میں لوگوں نے تحریف کی، لیکن واقعی یہ ہے کہ قرآن مجید میں اگر کہیں معنوی تحریف کی کوشش بھی ہوئی ہے تو وہ قطعاً درجہ استناد کو نہیں پہنچ سکی، اسے کبھی بھی استقلال اور دوام حاصل نہیں ہو سکا، قرآن نے خود اس کو رد کر دیا۔ جس طرح دو دھم میں سے کمھی نکال کر پھیل کر دی جاتی ہے، ایسی تاویلات بھی امت کی تاریخ کے دوران کہیں بھی جزو نہیں پکڑ سکی ہیں اور اسی طرح نکال دی گئی ہیں۔ اس بات کی سند بھی قرآن میں موجود ہے۔ سورہ حم السجدۃ کی آیت ۲۲ میں ہے: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تُنزَّلِلُ مِنْ حَكِيمٍ حَمِيدٍ ⑩﴾ ”باطل اس (قرآن) پر حملہ آور نہیں ہو سکتا، نہ سامنے سے نہ پیچھے سے، یہ ایک حکیم و حمید کی نازل کردہ چیز ہے۔“

یہ بات سرے سے خارج از امکان ہے کہ اس قرآن میں کوئی تحریف ہو جائے، اس کا کوئی حصہ نکال دیا جائے، اس میں کوئی غیر قرآن شامل کر دیا جائے۔ سورۃ الحقة کی یہ آیات ملاحظہ کیجئے جہاں گویا اس امکان کی فتحی میں مبالغے کا انداز ہے:

﴿وَلَوْ تَقُولَ عَلَيْنَا بَعْضَ الْأَقَاوِيلِ ﴾ لَا حَدُّنَا مِنْهُ بِالْيَمِينِ ﴿٢٥﴾ ثُمَّ لَقَطَعْنَا مِنْهُ الْوَرَتِينِ ﴿٢٦﴾ فَمَا مِنْكُمْ مِنْ أَحَدٍ عَنْهُ حِجَزِينَ ﴿٢٧﴾

”(کوئی اور تو اس میں اضافہ کیا کرے گا) اگر یہ (ہمارے نبی محمد ﷺ) خود بھی (بفرض حال) اپنی طرف سے کچھ گھڑ کر اس میں شامل کر دیں تو ہم انہیں داہنے ہاتھ سے پکڑیں گے اور ان کی شرگ کاٹ دیں گے۔ پھر تم میں سے کوئی (بڑے سے بڑا محافظ ان کا حامی و مددگار) نہیں ہو گا کہ جو انہیں ہماری کپڑ سے بچا سکے۔“

یہاں تو محمد رسول اللہ ﷺ کے لیے بھی اس شدت کے ساتھ فتحی کر دی گئی۔ کفار و مشرکین کی طرز سے مطالبہ کیا جاتا تھا کہ آپ اس قرآن میں کچھ نرمی اور لپک دکھائیں، یہ تو بہت rigid ہے، بہت ہی uncompromising ہے، بہر حال دنیا میں معاملات ”کچھ لو کچھ دو“ (give and take) سے طے ہوتے ہیں، لہذا کچھ آپ زم پڑیں کچھ ہم زم پڑتے ہیں۔ اس کے بارے میں فرمایا: ﴿وَدُوا لَوْ تُدْهِنُ فَيُدْهِنُونَ ﴿٤﴾﴾ (القلم) ”وہ تو چاہتے ہیں کہ آپ کچھ ڈھیلے ہو جائیں تو یہ بھی ڈھیلے ہو جائیں گے۔“ اور سورہ یونس میں ارشاد ہوا:

﴿وَإِذَا تُتْلَى عَلَيْهِمْ أَيْسُنَا بَيْتٌ﴾ قَالَ الَّذِينَ لَا يَرْجُونَ لِقاءَنَا أَنْتِ بِقُرْآنٍ غَيْرِ هَذَا أَوْ بَدْلُهُ طُقْلُ مَا يَكُونُ لِيْ أَنْ أُبَدِّلَهُ مِنْ تِلْقَائِي نَفْسِيٌّ إِنْ أَتَيْعُ إِلَّا مَا يُوْلِحُ إِلَيَّ هُنَّ أَخَافُ إِنْ عَصَيْتُ رَبِّيْ عَذَابٌ بُؤْمٌ عَظِيمٌ ﴿١٥﴾﴾

”جب انہیں ہماری آیات بیتات سنائی جاتی ہیں تو وہ لوگ جو ہم سے ملنے کی توقع نہیں رکھتے، کہتے ہیں کہ اس قرآن کے بجائے کوئی اور قرآن لائیے یا اس میں کچھ ترجمیں کیجئے۔ (اے نبی! ان سے) کہہ دیجیے میرے لیے ہرگز ممکن نہیں ہے کہ میں اپنے خیال اور ارادے سے اس کے اندر کچھ تبدیلی کر سکوں۔ میں تو خود پابند ہوں اس کا جو مجھ پر وحی کیا جاتا ہے۔ اگر میں اپنے رب کی نافرمانی کروں تو مجھے ایک بڑے ہولناک دن کے عذاب کا ذر ہے۔“

یہ ہے قرآن مجید کی شان کے لفظاً، معناً، متنًا کلی طور پر محفوظ ہے۔“

(بیان القرآن حصہ اول)

قرآن "حبلُ اللہ" ہے!

"جب ہم کہتے ہیں کہ قرآن "حبلُ اللہ" ہے تو اس کے کیا معنی ہیں؟" "حبل" کے ایک معنی رسمی کے ہیں اور سبکی اصل معنی ہیں۔ سورۃ المھب میں یہ لفظ آیا ہے : «حَبْلٌ مِّنْ مَسَدٍ ۝» یعنی موئخ کی مٹی ہوئی رسمی۔ امام راغبؓ نے اس کی تعبیر کی ہے : "استعیر للوصل ولكل ما يتوسل به الى الشيء" یعنی کسی شے سے جڑنے کے لیے اور جس شے سے جڑا جائے اس کے لیے استعارۃ یہ لفظ استعمال ہوتا ہے۔ عہد، قول و قرار اور بیثاق دو فریقوں کو باہم جوڑ دیتا ہے۔ چنانچہ یہ لفظ عہد کے معنی میں بھی آتا ہے اور قرآن حکیم میں یہ ایسے عہد کے لیے آیا ہے جس سے کسی کو امن مل رہا ہو، حفاظت اور امان حاصل ہو رہی ہو۔ سورۃ آل عمران (آیت ۱۱۲) میں یہود کے بارے میں ارشاد ہوا :

﴿ضُرِبَتْ عَلَيْهِمُ الدِّلْلَةُ أَيْنَ مَا نَفَقُوا إِلَّا يَحْبِلُ مِنَ اللَّهِ وَحَبْلُ مِنَ النَّاسِ
وَبَاءُ وَبَغَضَبٌ مِّنَ اللَّهِ وَضُرِبَتْ عَلَيْهِمُ الْمُسْكَنَةُ ۝﴾

"یہ جہاں بھی پائے گئے ان پر ذلت کی مارہی پڑی، سوائے اس کے کہیں اللہ کے ذمہ یا انسانوں کے ذمہ میں پناہ مل گئی۔ یہ اللہ کے غضب میں گھرچکے ہیں، ان پر مجاہی اور کم ہمتی مسلط کرو گئی ہے۔"

گویا خود اپنے مل پر اپنے پاؤں پر کھڑے ہو کر خود مختاری کی اساس پر اُن کے لیے عزت کا معاملہ اس دنیا میں نہیں ہے۔ یہ قرآن مجید کی پیشین گوئی ہے اور موجودہ ریاست اسرائیل اس کا واضح ثبوت ہے۔ امریکہ اگر ایک دن کے لیے بھی اپنی حفاظت ہٹالے تو اسرائیل کا وجود باقی نہیں رہے گا۔

قرآن مجید میں اہل ایمان سے فرمایا گیا ہے : ﴿وَاعْصِمُوا بِحَبْلِ اللَّهِ جَمِيعًا﴾ (آل عمران: ۱۰۳) "اللہ کی رہی کومضبوطی سے پکڑ لوب مل کر"۔ البتہ "حبلُ اللہ" کیا ہے؟ قرآن میں اس کی صراحت نہیں ہے۔ اور قرآن مجید میں جوبات پوری طرح واضح نہ ہو، جملہ ہو اس کی تشریح اور تبیین رسول اللہ ﷺ کا فرض منصبی ہے۔ ازوئے الفاظ قرآنی : ﴿وَأَنْزَلْنَا

إِلَيْكُ الْدِّكْرُ لِتُبَيِّنَ لِلنَّاسِ مَا نُزِّلَ عَلَيْهِمْ» (النَّحْل: ٢٢) اور ہم نے (اے نبی) آپ کی طرف 'الذکر' نازل کیا، تاکہ جو چیزِ آن کے لیے اتاری گئی ہے آپ اسے ان پر واضح کریں۔ چنانچہ احادیث نبوی میں یہ صراحت موجود ہے کہ "جل اللہ" قرآن مجید ہے۔ صحیح مسلم میں حضرت زید بن ارقم رض سے مروی یہ حدیث نقل ہوئی ہے کہ رسول اللہ ﷺ نے ارشاد فرمایا:

((اَلَا وَإِنِّي تَارِكٌ فِيْكُمْ ثَقَلَيْنِ ، اَحَدُهُمَا كِتَابُ اللَّهِ عَزَّوَجَلَّ هُوَ حَبْلُ
اللَّهِ.....))

"آگاہ رہو! میں تمہارے مابین دو خزانے چھوڑے جا رہا ہوں، اُن میں سے ایک اللہ کی کتاب ہے، وہی جبل اللہ ہے....."

قرآن حکیم کے بارے میں حضرت علی رض سے ایک طویل حدیث مروی ہے، جس میں الفاظ آئے ہیں: ((هُوَ حَبْلُ اللَّهِ الْمَتَّيْنُ)) "یہ (قرآن) ہی اللہ کی مضبوط رسمی ہے۔" یہ روایت شنی ترمذی اور شنی دارمی میں موجود ہے۔ مزید برآں حضرت عبداللہ بن عمر رض سے جو روایت رزین میں آئی ہے اس میں بھی یہی الفاظ ہیں: ((هُوَ حَبْلُ اللَّهِ الْمَتَّيْنُ)) "یہ (قرآن) ہی اللہ کی مضبوط رسمی ہے۔" شنی دارمی میں حضرت عبداللہ بن مسعود رض سے روایت ہے کہ اللہ کے رسول ﷺ نے ارشاد فرمایا: ((إِنَّ هَذَا الْقُرْآنَ حَبْلُ اللَّهِ
وَالنُّورُ الْمُمِينُ)) "یقیناً یہ قرآن حبل اللہ اور نورِ ممین ہے۔"

قرآن کو "رسی" کس اعتبار سے کہا گیا ہے، اس کے دو پہلو ہیں۔ ایک تو بندہ اس رسی کے ذریعے اللہ سے جرتا ہے۔ یہ رسی ہمیں اللہ سے جوڑنے والی ہے۔ "تعلق مع اللہ" اور "تقرب الى اللہ" دونوں تصوف کی اصطلاحیں ہیں۔ تعلق کے معنی ہیں لٹک جانا۔ "علق" لٹکی ہوئی شے کو کہتے ہیں۔ "تعلق مع اللہ" کا مفہوم ہوگا اللہ سے لٹک جانا، یعنی اللہ سے چھٹ جانا، اللہ کے ساتھ جانا۔ اسی طرح "تقرب الى اللہ" کا مطلب ہے اللہ سے قریب سے قریب تر ہونے کی کوشش کرنا۔ سلوک اور طریقت کا مقصد یہی ہے۔ تعلق مع اللہ میں اضافے اور تقرب الى اللہ کا موثر ترین اور سہل ترین ذریعہ قرآن حکیم ہے۔

اس اعتبار سے دو حدیثیں ملاحظہ کیجیے۔ ایک کے راوی حضرت عبداللہ بن مسعود

ہیں۔ حدیث کے الفاظ ہیں: ((الْقُرْآنُ حَبْلُ اللَّهِ الْمَمْدُودُ مِنَ السَّمَاءِ إِلَى الْأَرْضِ)) ”یہ قرآن اللہ کی ری ہے جو آسمان سے زمین تک تھی ہوئی ہے۔“ یہی الفاظ حضرت زید بن ارمٰن اپنے مرضی سے مر فرعاً بھی روایت کیے گئے ہیں۔ یعنی اگر اللہ سے جڑنا ہے اللہ سے تعلق قائم کرنا ہے تو اس قرآن کو مضبوطی کے ساتھ تمام لاؤں سے تم اللہ سے جڑ جاؤ گے۔ اللہ کا قرب حاصل کرو گے۔

دوسری مجم کبیر طبرانی کی بڑی پیاری روایت ہے۔ اس میں ان الفاظ میں نقشہ کھینچا گیا ہے کہ حضور ﷺ اپنے جمرے سے برآمد ہوئے تو آپ نے مسجد کے گوشے میں دیکھا کہ کچھ صحابہ ﷺ قرآن کا نماز کر رہے تھے، قرآن کو سمجھو اور سمجھارہے تھے۔ حضور ﷺ کے پاس تشریف لائے اور بڑا پیارا سوال کیا: ((السُّتُّمْ تَشَهَّدُونَ أَنْ لَا إِلَهَ إِلَّا اللَّهُ وَإِنِّي رَسُولُ اللَّهِ وَإِنَّ هَذَا الْقُرْآنَ جَاءَ مِنْ عِنْدِ اللَّهِ؟)) ”کیا تم اس بات کی گواہی نہیں دیتے کہ اللہ کے سوا کوئی معبد نہیں اور میں اللہ کا رسول ہوں اور یہ قرآن اللہ کے پاس سے آیا ہے؟“ صحابہ ﷺ کا جواب اس کے سوا اور کیا ہو سکتا تھا: ”بلی! یا رَسُولَ اللَّهِ!“ یعنی ”کیوں نہیں اے اللہ کے رسول ﷺ“ ہم اس کے گواہ ہیں! اس پر آپ ﷺ نے فرمایا: ((فَاسْتَبِرُوْا فَإِنَّ هَذَا الْقُرْآنَ طَرْفُهُ بِأَيْدِيْكُمْ وَطَرْفُهُ بِيَدِ اللَّهِ)) ”پس تم خوشیاں مناؤ، اس لیے کہ یہ قرآن وہ شے ہے جس کا ایک سرتاہم رے ہاتھ میں ہے اور دوسرا سر اللہ کے ہاتھ میں ہے۔“ ان احادیث مبارکہ سے ”جبل اللہ“ کا یہ تصور واضح ہو جاتا ہے کہ یہ اللہ کے ساتھ جوڑنے والی شے ہے۔

ابھی ہم نے جس حدیث کا مطالعہ کیا اس میں قرآن حکیم کے لیے ”جاءَ مِنْ عِنْدِ اللَّهِ“ کے الفاظ آئے ہیں، کہ یہ قرآن اللہ کے پاس سے آیا ہے۔ متدرک حاکم اور مراستیل اپنی داؤ دیں حضرت ابوذر غفاری ؓ سے رسول اللہ ﷺ کی یہ حدیث نقل ہوئی ہے: ((إِنَّكُمْ لَا تَرْجِعُونَ إِلَى اللَّهِ بِشَيْءٍ إِنَّ أَفْضَلَ مِمَّا خَرَجَ مِنْهُ يَعْنِي الْقُرْآنَ)) یعنی تم لوگ اللہ تعالیٰ کی طرف رجوع اور اس کے یہاں تقرب اس چیز سے بڑھ کر کسی اور چیز سے حاصل نہیں کر سکتے جو خود اسی (اللہ تعالیٰ) سے نکلی ہے، یعنی قرآن مجید۔ درحقیقت قرآن چونکہ اللہ کا کلام ہے اور کلام متكلّم کی صفت ہوتا ہے، تو اس سے بڑھ کر قریب ہونے کا کوئی اور ذریعہ ہوئی نہیں

سکتا۔ چنانچہ جب کوئی شخص قرآن پڑھتا ہے تو گویا وہ اللہ سے ہم کلام ہوتا ہے۔ حضرت عبد اللہ بن مبارک "تع تابعین کے ڈور کی شخصیت ہیں۔ انہوں نے اپنا معمول بنا لیا تھا کہ سال میں چھ مہینے سرحدوں پر جہاد میں شریک ہوتے۔ اُس ڈور میں دارالاسلام کی سرحدیں بڑھ رہی تھیں اور اس کے لیے جہاد جاری تھا۔ جبکہ چھ مہینے آپ "گھر پر گزارتے اور اس عرصے میں لوگوں سے ملنے جلنے سے حتی الامکان گریز کرتے۔ صرف نماز باجماعت کے لیے مسجد میں آتے باقی وقت گھر پر ہی رہتے۔ کسی نے کہا کہ عبد اللہ! آپ تہائی پسند ہو گئے ہیں؟ تہائی سے آپ کی طبیعت اکتائی نہیں؟ انہوں نے فرمایا: "کیا تم اُس شخص کو تہائی سمجھتے ہو جو اللہ سے ہم کلام ہوتا ہے اور رسول اللہ ﷺ کی صحبت سے فیض یاب ہوتا ہے؟" لوگ حیران ہوئے کہ یہ کیا کہہ رہے ہیں۔ جب اس کی وضاحت طلب کی گئی تو فرمایا کہ دیکھو جب میں اکیلا ہوتا ہوں تو قرآن پڑھتا ہوں یا حدیث پڑھتا ہوں۔ جب قرآن پڑھتا ہوں تو اللہ سے ہم کلام ہوتا ہوں اور جب حدیث پڑھتا ہوں تو رسول اللہ ﷺ کی صحبت سے فیض یاب ہوتا ہوں۔ تم مجھے تہائی سمجھو۔

دیوانہ چن کی سیریں نہیں ہیں تہا
عالم ہے ان گلوں میں، پھولوں میں بستیاں ہیں!
مسند احمد، ترمذی، ابو داؤد نسائی، ابن ماجہ اور صحیح ابن حبان میں حضرت عبد اللہ بن عمر و عائشہ سے یہ حدیث نبوی مُنقول ہے:

(يُفَيْلُ لِصَاحِبِ الْقُرْآنِ أَفْرَاً وَأَرْتَقِي وَرَتِيلٌ كَمَا كُنْتُ تُرَتِيلُ فِي الدُّنْيَا
فَإِنَّ مَنْزِلَكَ عِنْدَ آخِرِ آيَةٍ تَقْرَأُهَا)

"(قیامت کے دن) صاحب قرآن سے کہا جائے گا کہ قرآن شریف پڑھتا جا اور (جنت کے درجات پر) پڑھتا جا، اور ٹھہر ٹھہر کر پڑھ جیسا کہ تو دنیا میں ٹھہر ٹھہر کر پڑھتا تھا۔ پس تیراما قام وہی ہے جہاں آخری آیت پر پہنچے۔"

لیکن واضح رہے کہ صاحب قرآن سے مراد صرف حافظ قرآن یا یا ہمارے ہاں پائے جانے والے قاری نہیں ہیں، بلکہ وہ حافظ اور قاری مراد ہیں جو قرآن کے علم و حکمت سے بھی واقف ہیں، اس کو پڑھتے بھی ہیں اور اس پر عمل پیرا بھی ہیں۔ جنت میں اس قرآن کے ذریعے ان

کے درجات میں ترقی ہوتی چلی جائے گی اور ان کا آخری مقام وہاں معین ہو گا جہاں ان کا سرمایہ قرآن ختم ہو گا۔ تو واقعہ یہ ہے کہ تقرب الی اللہ اور وصل الی اللہ کا مؤثر ترین ذریعہ قرآن حکیم ہی ہے۔ میں نے اسی لیے امام راغبؑ کے الفاظ کا حوالہ دیا تھا کہ ”جل“ کا لفظ وصل کے لیے استعارۃ استعمال ہوتا ہے اور یہ ہر اُس شے کے لیے استعمال ہو گا جس کے ذریعے کسی شے کے ساتھ جڑا جائے۔ اس معنی میں جملۃ القرآن مجید ہے۔

اگر پیراشوٹ کی مثال سامنے رکھیں تو جملہ ایمانیات اس قرآن کے ساتھ اس طرح جڑے ہوئے ہیں جس طرح پیراشوٹ کی چھتری کی رسیاں نیچے آ کر ایک جگہ جڑ جاتی ہیں۔ جب پیراشوٹ کھلتا ہے تو اس کی چھتری کس قدر وسیع ہوتی ہے، لیکن اس کی ساری رسیاں ایک جگہ آ کر جڑی ہوئی ہیں۔ بالفاظ دیگر ایمانیات کے جتنے بھی شعبے ہیں وہ سب کے سب قرآن کے ساتھ مسلک ہیں۔ چنانچہ قرآن پر یقین مطلوب ہے کہ یہ انسانی کلام نہیں ہے بلکہ اس کا منبع اور سرچشمہ وہی ہے جو میری روح کا منبع اور سرچشمہ ہے۔ یہ کلام بھی ذاتِ باری تعالیٰ ہی سے صادر ہوا ہے اور میری روح بھی اللہ ہی کے امر گن کا ظہور ہے۔ اس انداز سے قرآن پر یقین، اللہ تعالیٰ پر یقین اور قرآن لانے والے محمد رسول اللہ ﷺ پر یقین مطلوب ہے۔ (”حقیقت ایمان“ کے موضوع پر میری پانچ تقاریر میں یہ مضمون آچکا ہے)۔

ایک ایمان تو تقلیدی ہے، یعنی غیر شوری ایمان، کہ ایک یقین کی کیفیت پیدا ہو جاتی ہے، چاہے وہ علی وجہ البصیرت نہ ہو اور وہ بھی بہت بڑی دولت ہے، لیکن اس سے کہیں زیادہ حقیقتی ایمان وہ ہے جو علی وجہ البصیرت ہو۔ ازروئے الفاظ قرآنی: ﴿فُلْ هَذِهِ سَبِيلُ ادْعُوا إِلَى اللَّهِ عَلَى بَصِيرَةٍ أَنَا وَمَنِ اتَّبعَنِ﴾ (یوسف: ۱۰۸) ”(اے نبی!) کہہ دیجیے کہ یہ میرا راستہ ہے، میں اللہ کی طرف بلاتا ہوں سمجھ بوجھ کرو اور جو میرے ساتھ ہیں (وہ بھی)۔ علی وجہ البصیرت ایمان یعنی شوری ایمان، اکتسابی ایمان اور حقیقی ایمان کا واحد منبع اور سرچشمہ قرآن حکیم ہے۔ مولانا ظفر علی خان بہت ہی سادہ الفاظ میں ایک بہت بڑی حقیقت بیان کر گئے ہیں۔ وہ جنس نہیں ایمان ہے لے آئیں دکان فلسفہ سے دھونڈنے سے ملے گئی عائق کو یہ قرآن کے سیپاروں میں

عقل یعنی غور و فکر کرنے والے اور سوچ بچار کرنے والے کے لیے ایمان کا منبع و سرچشمہ صرف قرآن حکیم ہے۔

قرآن حکیم کے ”جل اللہ“ ہونے کا ایک دوسرا پہلو بھی ہے اور وہ یہ کہ اہل ایمان کو جوڑنے والی رسمی ان کو باہم ایک دوسرے سے باندھ دینے والی شے ان کو بنیان مخصوص بنانے والی چیز یہ قرآن ہے۔ اس لیے کہ قرآن حکیم میں جہاں اللہ کی رسمی کو مضبوطی کے ساتھ تھامنے کا حکم آیا ہے وہاں اس کے ساتھ ہی باہم متفرق ہونے سے روکا گیا ہے۔ فرمایا: ﴿وَاعْتَصِمُوا بِعَبْدِ اللَّهِ جَمِيعًا وَلَا تَفَرَّقُوا﴾ ”اور مضبوطی سے تھام لو اللہ کی رسمی کو سب مل جل کر اور تفرقہ مت ڈالو!“ اہل ایمان کو جوڑنے والی اور بنیان مخصوص بنانے والی رسی یہی قرآن حکیم ہے۔ اس لیے کہ انسانی اتحاد و ہی مسٹحکم اور پائیدار ہو گا جو فکر و نظر کی ہم آہنگی کے ساتھ ہو۔ بہت سے اتحاد و قوتی طور پر وجود میں آجاتے ہیں۔ جیسے کچھ سیاسی مصلحتیں ہیں تو اتحاد قائم کر لیا، کوئی دنیاوی مفادات ہیں تو ان کی بنا پر اتحاد قائم کر لیا۔ یہ اتحاد حقیقی نہیں ہوتے اور نہ ہی پائیدار اور مسٹحکم ہوتے ہیں۔ انسان حیوان عاقل ہے۔ یہ سوچتا ہے، غور کرتا ہے، اس کے نظریات ہیں، اس کے کچھ اہداف و مقاصد ہیں، کوئی نصب العین ہے۔ نظریات، مقاصد اور نصب العین کا بڑا گہر ارشتہ ہوتا ہے۔ توجہ تک ان میں ہم آہنگی نہ ہو کوئی اتحاد پائیدار اور مسٹحکم نہیں ہو گا۔ اس اعتبار سے اللہ کی اس رسمی کو مضبوطی سے تھاموں گے تو گویا دو رشتے قائم ہو گئے۔ ایک رشتہ اہل ایمان کا اللہ کے ساتھ اور ایک رشتہ اہل ایمان کا ایک دوسرے کے ساتھ۔ جیسے گل شریعت کو تعبیر کیا جاتا ہے کہ شریعت نام ہے حقوق اللہ اور حقوق العباد کا۔ اللہ کے ساتھ جوڑنے والی سب سے بڑی عبادت نماز ہے اور بندوں کے ساتھ تعلق قائم کرنے والی شے زکوٰۃ ہے۔ اسی طرح جل اللہ ایک طرف اہل ایمان کو اللہ سے جوڑ رہی ہے اور دوسری طرف اہل ایمان کو آپس میں جوڑ رہی ہے۔ یہ انہیں بنیان مخصوص اور ”کَجَسَدِ وَأَحِلِّ“ بنا دینے والی شے ہے۔ یہی وہ بات ہے جسے علامہ اقبال نے انتہائی خوبصورتی سے کہا ہے:-

قرآن کے منزل من اللہ ہونے کا ثبوت

اس ضمن میں یہ جاننا بھی ضروری ہے کہ قرآن کے منزل من اللہ ہونے کا ثبوت کیا ہے۔ یاد رکھیے کہ ثبوت وقتم کے ہوتے ہیں، خارجی اور داخلی۔ خارجی ثبوت خود رسول اللہ ﷺ کا یہ فرمانا ہے کہ یہ کلام مجھ پر نازل ہوا۔ پھر آپ ﷺ کی شہادت بھی دو حیثیتوں سے ہے۔ آپ ﷺ کی شخصاً شہادت زیادہ نمایاں اُس وقت تھی جب کہ قرآن نازل ہوا اور حضور ﷺ خود موجود تھے۔ وہ لوگ بھی وہاں موجود تھے جنہوں نے آپ ﷺ کی چالیس سالہ زندگی کا مشاہدہ کیا تھا، جنہیں کاروباری شخصیت کی حیثیت سے آپ ﷺ کے معاملات کا تجربہ تھا۔ جن کے سامنے آپ ﷺ کی صداقت، دیانت، امانت اور ایساۓ عہد کا پورا نقشہ موجود تھا۔ بلکہ اس سے آگے بڑھ کر جن کے سامنے چہرہ محمدؐ موجود تھا۔ سیم الفطرت انسان آپ ﷺ کا روئے انور دیکھ کر پکارا تھا تھا کہ سُبْحَانَ اللَّهِ مَا هَذَا بِوَجْهِ كَذَابٍ (الله پاک ہے، یہ چہرہ کسی جھوٹے کا ہو ہی نہیں سکتا)۔ تو حضور ﷺ کی شخصیت، آپ ﷺ کی ذات اور آپ ﷺ کی شہادت کہ یہ قرآن مجھ پر نازل ہوا سب سے بڑا ثبوت تھا۔

اس اعتبار سے یاد رکھیے کہ محمدؐ رسول اللہ ﷺ اور قرآن باہم ایک دوسرے کے شاہد ہیں۔ قرآن محمدؐ ﷺ کی رسالت پر گواہی دیتا ہے: «لَيْسَ ۖ وَالْقُرْآنُ الْحَكِيمُ ۚ إِنَّكَ لَمِنَ الْمُرْسَلِينَ ۚ» (۱۰۷) قرآن گواہی دے رہا ہے کہ آپ ﷺ کے رسول ہیں اور قرآن کے منزل من اللہ ہونے کا ثبوت ذاتِ محمدؐ ہے۔ اس کا ایک بہلو تو وہ ہے کہ نزول قرآن کے وقت رسول اللہ ﷺ کی ذات، آپ ﷺ کی شخصیت، آپ ﷺ کی سیرت و کردار، آپ ﷺ کا اخلاق، آپ ﷺ کا وجود، آپ ﷺ کی شیعیہ اور چہرہ سامنے تھا۔ دوسرا بہلو جو دائی ہے اور

آج بھی ہے وہ حضور ﷺ کا وہ کارنامہ ہے جو تاریخ کی اُن مث شہادت ہے۔ آپ اسی جی ولیز، ایم این رائے یا ذا کٹر مائیکل ہارت سے پوچھیں کہ وہ کتنا عظیم کارنامہ ہے جو محمد رسول اللہ ﷺ نے سرانجام دیا۔ اور آپ خود کہہ رہے ہیں کہ میرا آلہ انقلاب قرآن ہے، یہی میرا اسلحہ اور اصل طاقت ہے، یہی میری قوت کا سرچشمہ اور میری تاثیر کا منع ہے۔ اس سے بڑی گواہی اور کیا ہو گی؟ یہ تو قرآن کے منزل من اللہ ہونے کی خارجی شہادت ہے۔ یعنی ”حضور کی شخصیت“۔ شہادت کا یہ پہلو حضور ﷺ کے اپنے زمانے میں اور آپ ﷺ کی حیاتِ دنیاوی کے دوران زیادہ نمایاں تھا۔ اور جہاں تک آپ کے کارنامے کا تعلق ہے اس پر تو عقل دنگ رہ جاتی ہے۔ دیکھیے مائیکل ہارت محمد رسول اللہ ﷺ کے بارے میں یہ کہنے پر مجبوراً ہوا ہے:

"He was the only man in history who was supremely successful on both the religious and secular levels."

یعنی تاریخ انسانی میں صرف وہی واحد شخص ہیں جو یکوار اور مذہبی دونوں میدانوں میں انتہائی کامیاب رہے اور آپ ﷺ کا یہ ارشاد ہے کہ یہ اللہ کا کلام ہے۔ تو خارجی ثبوت گویا بتمام و مکال حاصل ہو گیا۔

قرآن کے منزل من اللہ ہونے کا داخلی ثبوت یہ ہے کہ انسان کا دل گواہی دے۔ داخلی ثبوت انسان کا اپنا باطنی تجربہ ہوتا ہے۔ اگر ہزار آدمی کہیں چینی میٹھی ہے مگر آپ نے نہ چکھی ہو تو آپ کہیں گے کہ جب اتنے لوگ کہہ رہے ہیں میٹھی ہے تو ہو گی میٹھی۔ ظاہر ہے ایک ہزار آدمی مجھے کیوں دھوکہ دینا چاہیں گے، یقیناً میٹھی ہو گی۔ لیکن ”ہو گی“ سے آگے بات نہیں بڑھتی۔ البتہ جب انسان چینی کو پچھلے اور اس کی اپنی حسیں ذائقہ مatar ہی ہو کہ یہ میٹھی ہے تو اب ”ہو گی“، نہیں ”ہے“۔ ”ہو گی“ اور ”ہے“ میں درحقیقت انسان کے ذاتی تجربے کا فرق ہے۔ افسوس یہ ہے کہ آج کی دنیا صرف خارجی تجربات کو جانتی ہے۔ ایک تجربہ اس سے کہیں زیادہ معتبر ہے اور وہ باطنی تجربہ ہے، یعنی کسی شے پر آپ کا دل گواہی دے۔ اقبال نے کیا خوب کہا ہے۔

تو عرب ہو یا عجم ہو تیرا لا اللہ الا
لغت غریب، جب تک تیرا دل نہ دے گواہی!
لا اللہ الا اللہ کے لیے اگر دل نے گواہی نہ دی تو انسان خواہ عربی لشل ہو عربی زبان
جانتا ہو، لیکن اس کے لیے یہ کلمہ لغت غریب ہی ہے، نامنوں سی بات ہے، اس کے اندر
پیوست نہیں ہے، اس کو متراث نہیں کرتی۔ قرآن انسان کی اپنی فطرت کو اپیل کرتا ہے اور
انسان کو اپنے من میں جھانکنے کے لیے آمادہ کرتا ہے۔ وہ کہتا ہے اپنے من میں
جھانکوئی کھوتے ہیں، غور تو کرو: اَفِي اللّهِ شَكٌ فَاطِرُ السَّمَاوَاتِ وَالْأَرْضِ؟ کیا تمہیں اللہ
کے بارے میں شک ہے جو آسمانوں اور زمین کا پیدا کرنے والا ہے؟ اِنَّكُمْ
لَتَشْهَدُونَ أَنَّ مَعَ اللّهِ إِلَهٌ أُخْرَى؟ کیا تم واقعتاً یہ گواہی دیتے ہو کہ اللہ کے ساتھ
کوئی اور معبود بھی ہے؟

دیکھنا تقریر کی لذت کہ جو اس نے کہا

میں نے یہ جانا کہ گویا یہی میرے دل میں ہے!

علامہ ابن قیمؓ نے اس کی بڑی خوبصورت تعبیر کی ہے۔ وہ کہتے ہیں کہ بہت سے
لوگ ایسے ہیں کہ جب قرآن پڑھتے ہیں تو یوں محسوس کرتے ہیں کہ وہ مصحف سے نہیں
پڑھ رہے بلکہ قرآن ان کے لوح قلب پر لکھا ہوا ہے، وہاں سے پڑھ رہے ہیں۔ گویا
فطرت انسانی کو قرآن مجید کے ساتھ اتنی ہم آہنگی ہو جاتی ہے۔

ہمارے ذر کے ایک صوفی بزرگ کہا کرتے ہیں کہ روح انسانی اور قرآن حکیم ایک
ہی گاؤں کے رہنے والے ہیں۔ جیسے ایک گاؤں کے رہنے والے ایک دوسرے کو پیچانتے
ہیں اور باہم انسیت محسوس کرتے ہیں ایسا ہی معاملہ روح انسانی اور قرآن حکیم کا
ہے۔ قرآن کو پڑھ کر اور سن کر روح انسانی محسوس کرتی ہے کہ اس کا منع اور سرچشمہ وہی ہے
جو میرا ہے۔ جہاں سے میں آئی ہوں یہ کلام بھی وہیں سے آیا ہے۔ یقیناً اس کلام کا منع اور
سرچشمہ وہی ہے جو میرے وجود میری ہستی اور میری روح کا منع اور سرچشمہ ہے۔ یہ ہم
آہنگی ہے جو اصل باطنی تجربہ بن جائے تب ہی یقین ہوتا ہے کہ یہ کلام واقعۃ اللہ کا ہے۔

(بیان القرآن جلد اول)

اسلام اور مغرب

”..... فطرت کی تغیر شدہ قوتوں سے مسلح ہو کر مغرب جب مشرق پر حملہ آور ہوا تو دیکھتے ہی دیکھتے ایک سیلا ب کے مانند پورے کرہ ارضی پر چھا گیا اور مشرقی اقوام اور ان کی عظیم حکومتیں اور سلطنتیں اس سیلا ب میں رہتے کے سچے گھروندوں کی طرح بھتی چل گئیں۔ اس سیلا ب کا اولین شکار چونکہ مشرق قرب اور مشرق وسطیٰ تھے جہاں مسلمان آباد تھے لہذا اس کی خات تین یورش اسلام اور اہل اسلام پر ہوئی اور چند ہی سالوں کے اندر اندر پورا عالم یورپ کے زیر گنگیں ہو گیا۔

عالم اسلام پر مغرب کا یہ استیلہ دو گونہ تھا۔ یعنی عسکری و سیاسی بھی اور ڈھنی و فکری بھی۔ لیکن یورپ کی اولین اور نیاں تین یورش چونکہ سیاسی تھی لہذا عالم اسلام میں جو رویں اس کے خلاف پیدا ہوا اس میں بھی اولاد اسی کا احساس غالب نظر آتا ہے۔ ملت اسلامی کے اس تبلیغ احساس نے کہ یورپ نے کہیں براہ راست سلطنت اور قبضے اور کہیں انتداب و تحفظ و حمایت کے پردے میں اسے اپنا حکوم بنا لیا ہے اور اسے چھوٹے چھوٹے گھروں میں تقسیم کر کے اس کی وحدت ملی کو پارہ پارہ کر دیا ہے بارہا دراگنیز نالوں کی صورت اختیار کی اور اپنے شاندار اراضی کی حرست بھری یا دیپنی ”عمر رفتہ“ اور عظمت و سطوت گزشتہ کے بازیافت کی شدید تمنا اور ”گروشی لیام“ کو پیچھے کی طرف لوٹانے کی بے پناہ خواہش نے بھی سید جمال الدین افغانی کی سیماں و شفہیت کا روپ دھارا اور کبھی تحریک خلافت کی صورت اختیار کی لیکن حقائق نے ہر بار جذبات و خواہشات کا منہ چڑایا اور مغرب کی سیاسی بالادستی رفتہ رفتہ ایک تسلیم شدہ واقعہ کی صورت اختیار کرتی چلی گئی۔ اپنے سیاسی تسلط کو محقق کرتے ہی یورپ نے دنیا میں اپنے افکار و نظریات کا پرچار اور اپنے نقطہ نظر اور طرز فکر کی تبلیغ یعنی ڈھنی و فکری تغیر کا سلسلہ بھی شروع کر دیا۔ لگاہیں مغرب کی مادی ترقی بے پہلے ہی خیرہ ہو چکی تھیں۔ پھر زندہ قوموں میں بیشکچہ نمایادی انسانی اوصاف لازماً موجود ہوتے ہیں۔ کچھ ان کی بنابر مرعوب بیت میں اضافہ ہوا۔ نتیجتاً ایک مرعوب اور شکست خورہہ ذہنیت کے ساتھ مسلمانان عالم کے سواد اعظم نے مغربی افکار و نظریات کو جوں کا توں قبول کرنا اور حریز جاں بناشا شروع کر دیا..... خالص فلسفہ و عمرانیات کے میدان میں تو چونکہ خود مغرب میں بے شمار مکاپ فکر موجود تھے لہذا ان کے بارے میں تو پھر بھی کسی قدر قلیل و قال اور رد و قدح کا کم از کم ترجیح و انتخاب کا معاملہ کیا گیا۔ لیکن سائنس چونکہ بالکل تھی اور قطعی تھی اور اس کے نتائج بالکل محسوس و مشہود تھے اور اس میدان میں چون وچار کی گنجائش موجود نہیں تھی۔ لہذا اس کا استقبال بالکل وحی آسمانی کی طرح ہوا اور اس کے نتیجے میں غیر شعوری طور پر طحانت نقطہ نظر اور مادہ پرستانہ طرز فکر رفتہ عالم اسلام کے تمام سوچنے سمجھنے والے لوگوں کے ذہنوں میں سرایت کرتا چلا گیا۔ اور خدا کے بجائے کائنات، روح کے بجائے مادے اور حیات اخروی کے بجائے حیات دنیوی کی اہمیت پوری طرح امت مسلم، حتیٰ کہ اس کے خاصے دیندار اور مذہبی مزاج کے لوگوں کے نزدیک بھی مسلم ہوتی چلی گئی۔“ کتاب ”اسلام کی نشأة ثانیہ“

روح قربانی

ہر چیز کا ایک ظاہر ہوتا ہے اور ایک باطن۔ نماز کا ایک ظاہر ہے _____ قیام، رکوع، سجدہ اور قعدہ۔ انہیں آپ نماز کا خول اور ڈھانچہ بھی کہہ سکتے ہیں۔ اس کا ایک باطن بھی ہے _____ توجہ، رجوع الی اللہ، خشوع و خضوع، بارگاہ رب میں حضوری کا شعور و ادراک، محبت الہی۔ نماز کی اصل تو یہ چیزیں ہیں۔ اس کی روح اور جان تو یہی ہیں۔

میرا تجدید بھی حجاب میرا قیام بھی حجاب
شوچ اگر نہ ہو تا امیری نماز کا امام!

اسی طرح جان لیجئے کہ جانور کو ذبح کرنا اور قربانی دینا ایک ظاہری عمل ہے۔ یہ ایک خول ہے۔ اس کا بھی ایک باطن ہے اور وہ ”تقویٰ“ ہے۔ چنانچہ قرآن حکیم نے قربانی کے حکم کے ساتھ متتبہ کر دیا کہ:
”اللہ تک نہیں پہنچتا ان قربانیوں کا گوشت اور ان کا خون _____ ہاں اس تک رسائی ہے
تمہارے تقویٰ کی۔“ (انج)“

اگر تقویٰ اور روح تقویٰ موجود نہیں، اگر یہ ارادہ اور عزم نہیں ہے کہ ہم اللہ کے دین کے لئے اپنی مالی و جانی قربانی کے لئے تیار ہیں تو اللہ کے یہاں کچھ بھی نہیں پہنچے گا۔ یعنی ہمارے نامہ، اعمال میں کسی اجر و ثواب کا اندر ارج نہیں ہو گا۔ کچھ گوشت ہم کھالیں گے۔ اس کا کچھ حصہ دوست احباب کو پہنچ دیں گے۔ کچھ غرباء میں تقسیم کر دیں گے۔ کھالیں بھی کوئی جماعت یاد اور العلوم والے لے جائیں گے۔ لیکن اللہ تک کچھ نہیں پہنچ گا اگر وہ روح موجود نہیں ہے۔ وہ روح کیا ہے؟ وہ تو اللہ کی طرف سے ڈالے گئے امتحان، آزمائش اور ابتلاء میں استقامت اور کامیابی کا وہ تسلیم ہے جن سے سیدنا حضرت ابراہیم علیہ الصلوٰۃ والسلام کی پوری زندگی عبارت ہے۔

ہمارے لئے لمحہ فکر یہ یہ ہے کہ ہم اپنے اپنے گریبانوں میں جھانکیں اور جائزہ لیں کر کیا واقعہ، ہم اللہ کی راہ میں اپنے جذبات و احساسات کی قربانی دے سکتے ہیں! کیا واقعہ، ہم اپنی محبوب ترین اشیاء اللہ کی راہ میں قربان کر سکتے ہیں! کیا واقعہ، ہم اللہ کے دین کی خاطر اپنے وقت کا ایثار اور اپنے ذاتی مفادات کی قربانی دے سکتے ہیں! اپنے دنیوی تعلقات اپنے رشتے اور اپنی بھتیں اللہ اوس کے، ہیں کی خاطر قربان کر سکتے ہیں! اگر ہم یہ سب کر سکتے ہیں تو عید الاضحیٰ کے موقع پر یہ قربانی بڑی مبارک ہے۔ لیکن اگر ہم اللہ کے دین کے لئے کوئی ایثار کرنے اور قربانی دینے کے لئے تیار نہیں تو جانوروں کی یہ قربانی محض ایک خول اور ڈھانچہ ہے۔ جو روح سے تھی ہے۔

روہی رسم اذال روح بنا لی نہ رہی فلسفہ گیا تلقین غزلی تہ رہی

اکتاب ”عید الاضحیٰ اور فلسفہ قربانی“ سے اقتباس

ہمارے دین میں تقویٰ کا مقام

لفظ "تقویٰ" ہمارے دین کی اہم ترین اصطلاحات میں سے ایک اصطلاح ہے۔ اصطلاحات کا معاملہ یہ ہوتا ہے کہ کسی زبان کی اصطلاح کا ترجمہ و مفہوم کسی دوسری زبان میں ایک لفظ میں ادا کرنا ممکن نہیں۔ قرآن مجید کے اردو ترجمہ میں تقویٰ کا ترجمہ عام طور پر "پر ہیزگاری ذرنا اور پچنا" کیا جاتا ہے، لیکن حقیقت یہ ہے کہ ان میں سے کسی لفظ سے بھی ان معانی و معناہیم کے بیان کا حق ادا نہیں ہوتا، جو تقویٰ کی دینی اصطلاح میں شامل ہیں۔ اس لفظ کی شرح حضرت ابی بن کعبؓ نے بڑی وضاحت و صراحت اور بہت ہی قابل فہم انداز میں فرمائی ہے۔ اس جمال کی تفصیل یہ ہے کہ صحابہ کرام رضوان اللہ عنہم کی ایک مجلس میں امیر المؤمنین فاروقؓ عظم حضرت عمر بن خطابؓ نے لفظ "تقویٰ" کا مطلب دریافت فرمایا۔ اس کے جواب میں حضرت ابی بن کعبؓ نے یہ تشریح بیان کی:

"یا امیر المؤمنین! جب کسی شخص کو جنگل کی ایسی پگڈنڈی سے گزرنے کا اتفاق ہو جس کے دونوں اطراف میں خاردار جھاڑیاں ہوں تو اسی پگڈنڈی پر گزرتے وقت وہ شخص لامحالا اپنے کپڑوں کو ہر طرف سے سیست کر اس راستے کو یوں طے کرنے کی کوشش کرتا ہے کہ اس کے کپڑے جھاڑیوں اور ان کے کانٹوں سے الحجنه نہ پائیں۔ اسی احتیاطی روئے کو عربی میں "تقویٰ" کہتے ہیں۔ (او کما قال)

فاروقؓ عظم حضرتؓ نے اس تشریح و مفہوم کی تصویب و توثیق فرمائی اور حضرت ابی بن کعبؓ کو داد بھی دی۔ حقیقت یہ ہے کہ ہماری دنیوی زندگی کی پگڈنڈی پر ہمارے دامیں اور با نیں یعنی دونوں اطراف میں شہوات لذات اور معاصی کی خاردار جھاڑیاں موجود ہیں۔ اشم و عدو ان کی ترغیبات و تحریفات کا کوئی شمار نہیں۔ ایک بندہ مومن اللہ تعالیٰ کے غصب اور اس کے خوف اور اس کے انعام نگاہ کرم، نظر ترحم اور جزا کے شوق سے نافرمانی کے ہر عمل سے پچتا ہوا اور دین کے تقاضوں اور مطالبوں کو ادا کرتا ہوا جب زندگی گزارتا ہے تو اس روئے اور طرزِ عمل کا نام "تقویٰ" ہے اور اسی کو اختیار کرنے کی قرآن مجید میں دعوت و تاکید کی گئی ہے۔ اور خطبہ نکاح کے موقع پر جو آیات پڑھی جاتی ہیں ان میں اسی تقویٰ کو اختیار کرنے کی ہدایت و حکم کو مرکزی مقام حاصل ہے۔

حقیقتِ موت

ذر اٹھرہ! حیات کی عظمت کے ساتھ ساتھ موت کی حقیقت بھی دیکھ لو۔ یہ زندگی کا ایک وقفہ ہی نہیں، سلسلہ حیات کی ایک سڑی اور زندگی ہی کی ایک ٹھنڈل ہے، بالکل نیند سے مشابہ، اب ذرا تلاوت کرو آئیے کریمہ: (اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا) (سورہ الزمر)

”اللَّهُ يَعْلَمُ لَيْتَاهُ جَانِشَ جب وقت ہو ان کے مرنے کا اور جو نہیں مرے ان کو چیخ لیتا ہے ان کی نیند میں۔“ اور گوش حقیقت بیویو سے سوچوںی اکرم ﷺ کے الفاظ: (وَاللَّهُ لَنَعُوْنَ كَمَا تَنَعُّمُوْنَ ثُمَّ لَنَعْلَمُنَّ كَمَا تَسْتَقْطُوْنَ) ”خدا کی قسم تم لازماً مر جاؤ گے جیسے تم سو جاتے ہو۔ پھر یقیناً اخالیے جاؤ گے جیسے تم نیند سے بیدار ہوتے ہو۔“

اور یاد کرو آپ کی وہ دعا جو آپ گی ہر صبح کا معقول تھی:

(الْحَمْدُ لِلَّهِ الرَّبِّ الْأَكْبَرِ بَعْدَمَا أَمَاتَنِي وَأَلْيُو النُّشُورَ) ”تعریف ہے اللہ کی جس نے مجھے زندگی عطا فرمائی، اس کے بعد کہ مجھ پر موت طاری فرمادی تھی۔“


شاید حقیقت کی کوئی بھلک دیکھ لو!

اللہ اکبر! کیا ”ظُلْمَاتٌ بَعْضُهَا فُوقَ بَعْضٍ“ کا گھپ اندر ہیر اطواری ہے ان ذہنوں پر جو موت اور زندگی کو عدم اور وجود کے ہم معنی سمجھ بیٹھے ہیں!

حقائق کے اس طرح درجہ بدرجہ اور ”طَبِيعَةَ طَبَقَيْ“ اکشاف کے بعد اب ذرا احسوسات کی دنیا سے ”لب بہ بندو چشم بندو گوش بند!“ ہو کر وجدان کی لامتناہی فضا میں چشم تخلیل کووا کرو اور ”تسلسل حیات انسانی“ کا مشاہدہ کرنے کی کوشش کرو۔ اگر کرپائے تو ایک عجیب سا کیف محسوس کرو گے اور سرورِ دُستی سے ہم کنار ہو گے اور کیا عجب کہ تمہارے منہ سے نکل جائے۔

سُبْحَانِيْ مَا أَعْظَمَ شَانِيْ تو یہی حقیقت کا اور اک ہے! ع

اوگ آسان سمجھتے ہیں مسلمان ہونا!



”بَدْءُ الْإِسْلَام“ میں اسلام کی دو عظیم ترین حقیقتیں قرآن حکیم لور جہاد فی سبیل اللہ

”واقعہ یہ ہے کہ ”بدء الاسلام“ میں دین کی اصل اساسی اور بنیادی حقیقتیں دو ہی تھیں۔ ایک قرآن حکیم ہے نبی اکرم ﷺ کی انقلابی جدوجہد کے ضمن میں آلہ انقلاب کی حیثیت حاصل ہے، بقول مولانا حالی:-

آخر کر حرا سے سوئے قوم آیا اور اک نسخہ ہمیسا ساتھ لایا
اور دوسرے جہاد فی سبیل اللہ جو جامع عنوان ہے آپ ﷺ کی اس جدوجہد کے مختلف
مدارج و مرحل کا۔

واقعہ یہ ہے کہ یہ قرآن مجید ہی کی گرج اور کڑک تھی جس نے نیند کے ماٹوں کو جگایا
اور خواب خرگوش کے مزے لوئے والوں کو بیدار کیا۔ چنانچہ «وَالْعَصْرِ ۚ إِنَّ الْأَنْسَانَ
لَفِي خُسْرٍ ۝» اور «إِقْتَرَبَ لِلنَّاسِ حِسَابُهُمْ وَهُمْ فِي غُفَلَةٍ مُعْرِضُونَ ۝» کی
چونکا دینے والی صدائیں اور «الْفَارِعَةُ ۚ ۖ مَا الْفَارِعَةُ ۚ وَمَا أَدْرِكَ مَا
الْفَارِعَةُ ۝» اور «الْحَاقَةُ ۚ مَا الْحَاقَةُ ۚ وَمَا أَدْرِكَ مَا الْحَاقَةُ ۝» کی بیدار
کن ندا میں ہی تھیں جنہوں نے پورے عرب میں بالچل چاہوی اور «عَمَّ يَتَسَاءَلُونَ ۝»
عن النَّبِيِّ الْعَظِيمِ ۚ الَّذِي هُمْ فِيهِ مُخْلِفُونَ ۝» کی کیفیت پیدا کر دی۔ بقول
مولانا حالی:-

وہ بھلی کا کڑکا تھا یا صوت ہادیٰ عرب کی زمیں جس نے ساری ہلاکی
پھر — اسی کی آیات بیانات تھیں جنہوں نے «هُوَ الَّذِي يَنْزِلُ عَلَى عَبْدِهِ
إِلَيْتُ بَيْتَ لِيُخْرِجُكُمْ مِنَ الظُّلْمَةِ إِلَى النُّورِ ۝» (الحدید: ۹) کے مصداق

انسانوں کو شرک، الحاد، مادہ پرستی، حب عاجله اور حیوانیتِ محضہ کے «ظلُمٌتْ بَعْضُهَا فُوقَ بَعْضٍ» ایسے مہیب اور ہولناک اندھروں سے نکال کر ایمان اور یقین کی روشنی سے بہرہ و رفرمایا۔ چنانچہ وہ ایک طرف عرفانِ الہی اور محبتِ خداوندی سے سرشار یعنی مست بادہ است ہو گئے اور دوسری طرف دنیا و مافیہا ان کی نگاہوں میں چھر کے پر سے بھی حضرت ہو گئے اور وہ کلیتاً طالبِ عقیلی بن گئے۔

مزید برآں — وہی تھا جو «مَوْعِظَةٌ مِّنْ رَّبِّكُمْ» بھی بن کر آیا اور «شَفَاءٌ لِّمَا فِي الصُّدُورِ» بھی اچنانچہ اسی کے ذریعے لوگوں کا ترکیہ نفس بھی ہوا اور تصفیہ قلب و تحجیلیہ روح بھی!

گویا انذار ہو یا تبصیر، تبلیغ ہو یا تذکیر، موعظت ہو یا نصیحت، تعلیم ہو یا تربیت، تزکیہ ہو یا تصفیہ، تحجیلیہ ہو یا تنوریہ — الغرض تطہیر ہو یا تعمیر محدث رسول اللہ تعالیٰ علیہ السلام کا پورا عمل دعوت و اصلاح قرآن مجید ہی کے گرد گھومتا ہے۔ یہی وجہ ہے کہ قرآن حکیم میں ایک نہ دو پورے چار مقامات پر آنحضرت علیہ السلام کے منیج انتقال کو جن اساسی اصطلاحات کے ذریعے واضح کیا گیا ہے ان کا اول و آخر خود قرآن مجید ہی ہے۔ مجموعے الفاظ قرآنی:

﴿إِنَّلِيٰ عَلَيْهِمُ اللَّهُ وَيَنْزِكُهُمْ وَيَعْلَمُهُمُ الْكِتَابَ وَالْحِكْمَةَ﴾ (الجمعة: ۲)

”ساتا ہے انہیں اس کی آیات اور پاک کرتا ہے ان کو اور سکھاتا ہے انہیں کتاب اور حکمت۔“

قرآن کا کارنامہ ایک جملے میں بیان کیجیے تو یہ ہے کہ اس نے صحابہ کرام رضوان اللہ تعالیٰ علیہم السلام کے دلوں میں ایمان پیدا کر دیا اور توحید، معاد اور رسالت پر یقین حکم کی کیفیت پیدا کر دی۔ لیکن اس سے اس ہمہ گیر تبدیلی کا اندازہ نہیں ہوتا جو قرآن حکیم کے بدولات ان کی زندگیوں میں برپا ہو گئی تھی، اس لیے کہ قرآن نے ان کا فکر بدلا، سوچ بدلا، نقطہ نظر بدلا، اقدار بدليں، عزم بدليں، امکیں بدليں، شوق بدليے، دلچسپیاں بدليں، خوف بدليے، امیدیں بدليں، اخلاق بدليے، کردار بدليے، خلوت بدلي، جلوت بدلي، انفرادیت بدلي، اجتماعیت بدلي، دن بدلا، رات بدلي حتیٰ کہ «تُبَدِّلُ الْأَرْضَ غَيْرَ

الْأَرْضِ وَالسَّمَوَاتُ》 کے مصدق آسمان بدلاً زمین بدلتی، الغرض پوری کائنات بدلت کر رکھ دی — اور اس پوری تبدیلی کا ذریعہ اور آلہ ہیں قرآن حکیم کی آیات بیانات! بقول علامہ اقبال:

بندہ مؤمن ذ آیاتِ خداست این جہاں اندر بر اوچون قبلست!
چوں کهن گرد د جهانے در برش می دهد قرآن جهانے دیگرش!
تبدیلی اگر حقیقی اور واقعی ہو تو اس کی کوکھ سے لازماً تصاصم اور کشکش جنم لیتے ہیں جن
کے مراحل تبدیلی کی نوعیت اور مقدار کی نسبت سے کم و بیش ہو سکتے ہیں۔ ایمان نے جو
تبدیلی صحابہ کرام ﷺ میں پیدا کی اُس نے جس تصاصم اور کشکش کو جنم دیا اُس کے جملہ
مدارج و مراحل کا جامع عنوان ہے ”جہاد فی سبیل اللہ“!

اس تصاصم اور کشکش کا اولین ظہور انسانوں کی اپنی شخصیت کے داخلی میدان کا رزار
میں ہوا۔ یہی وجہ ہے کہ ”مجاہدہ مع النفس“، کو ”افضل الجہاد“، قرار دیا گیا^(۱)۔ پھر جب
ایمان اشخاص کے باطن میں اس طرح راخ اور مستولی ہو گیا کہ ریب اور تکشک کے کائے
نکل گئے تو اب اُسی جہاد و مجاہدہ کا ظہور عالم خارجی میں ظالموں، سرکشوں اور خدا کے
باغیوں سے کشکش اور تصاصم کی صورت میں ہوا، جس کا مقصد قرار پایا، ”تبکیر رب“^(۲)
یعنی اللہ تعالیٰ کی کبریائی کا اقرار و اعلان اور اس کی حاکیت مطاقتہ کا بالفعل قیام و نفاذ تاکہ
”اُس کی مرضی جیسے آسمان پر پوری ہوتی ہے، زمین پر بھی ہو“^(۳) — اور اس کی آخری
منزل ہے ”قتال فی سبیل اللہ“، جس کا منتها مقصود معین ہوا ان الفاظ میں کہ:

﴿وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونُ الَّذِينُ كُلُّهُ لِلّٰهِ﴾ (الانفال: ۳۹)

”اور جنگ کرتے رہوان سے یہاں تک کہ فتنہ بالکل فرو ہو جائے اور اطاعت کلیتاً
اللہی کی ہونے لگے!“

ایمان و یقین اور جہاد و قتال کا یہی وہ نزوم باہمی ہے جس کو نہایت واضح اور
واشکاف الفاظ میں بیان کیا گیا قرآن حکیم کی اس آیہ مبارکہ میں:
﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا﴾

بِإِيمَانِهِمْ وَأَنفُسِهِمْ فِي سَيِّلِ اللَّهِ أُولَئِكَ هُمُ الصَّابِدُونَ ﴿١٥﴾ (الحجرات)
”مؤمن تو بس وہی ہیں جو ایمان لائے اللہ پر اور اس کے رسول پر پھر شک میں نہ
پڑے اور جہاد کرتے رہے اللہ کی راہ میں اور کھپاتے رہے اس میں اپنے اموال اور
اپنی جانیں۔ حقیقت میں بھی ہیں پچے!“

واضح رہے کہ اس آیہ مبارکہ کے اول و آخر حصہ کا اسلوب بھی ہے اور آیہ ماقبل
میں ”حقیقی ایمان“ اور ”قانونی اسلام“ کے مابین فرق و امتیاز کا مضمون بھی۔ گویا
مؤمن صادق کی جامع و مانع تعریف قرآن حکیم کی کسی ایک آیت میں مطلوب ہوتا وہ
یہی آیت ہے۔

الغرض قرآن کے اصل حاصل ہیں ایمان اور یقین، اور ان کا لازمی نتیجہ ہیں جہاد
اور قتال۔ ان میں سے ایمان و یقین اصلاً ایک معنوی حقیقت اور داخلی کیفیت کا نام ہیں،
چنانچہ عالم خارجی میں اسلام کی دو عظیم ترین اور نہایاں ترین حقیقتیں ہیں قرآن اور جہاد۔
یہی وجہ ہے کہ یہ دونوں ایمان و حقیقی کی مستقل علامتوں (symbols) کی حیثیت رکھتے
ہیں اور مرد و مؤمن کی شخصیت کا جو ہیوی تخلی اور تصور میں ابھرتا ہے اس کے ایک ہاتھ
میں قرآن اور دوسرا ہے ہاتھ میں تکوار لازمی ولا بدی ہیں!

نبی اکرم ﷺ کی حیات طیبہ اور خلافت را شدہ کے دوران اسلام کی ”نشاة اولیٰ“ یا
غلبہ دین حق کا دور را اول بلاشبہ رب و شک، نتیجہ تھا صحابہ کرام ﷺ کے تعلق قرآن اور
جنبدہ جہاد کا۔ لیکن یہ بھی ایک ایسی تاریخی حقیقت ہے جس سے انکار مکن نہیں کہ جیسے ہی
اسلام نے ایک مملکت اور سلطنت کی صورت اختیار کی ان دونوں کی حیثیت ثانوی ہو کر رہ
گئی۔ اور ایسا ہونا ایک حد تک منطقی اور فطری بھی تھا۔ اس لیے کہ ایک طرف تو کسی مملکت یا
سلطنت میں اولین واہم ترین مسئلہ شہریت کا ہوتا ہے جو ایک خالص قانونی مسئلہ ہے جس
میں تمام تر بحث انسان کے ”ظاہر“ سے ہوتی ہے، باطن سے کوئی سروکار ہی نہیں ہوتا گویا
بقول علامہ اقبال ع ”بندوں کو گنا کرتے ہیں تو لانہیں کرتے!“ — مزید برآں اس کا
اصل موضوع نظم و نسق اور امن و امان کا ہوتا ہے جس کے اعتبار سے بنیادی اہمیت قانون

اور ضابطے کو حاصل ہوتی ہے نہ مکار مِ اخلاق یا مواطنِ حسن کو۔ حتیٰ کہ اس اعتبار سے
قصاص عفو پر مقدم ہو جاتا ہے — اور دوسری طرف سلطنتوں اور مملکتوں کو خواہ وہ
اصولی اور نظریاتی ہی ہوں اصل سروکار اپنی حفاظت و مدافعت سے ہوتا ہے، اصولوں اور
نظریات کی تبلیغ و اشاعت ہوتی بھی ہے تو شانوی درجے میں اور حکومتوں کی مصلحتوں کے
تائیں رہ کر!

یہی وجہ ہے کہ جب اسلامِ مملکت اور سلطنت کے دور میں داخل ہوا تو اصل زور
(emphasis) ایمان کے بجائے اسلام پر یقین کے بجائے اقرار اور شہادت پر اور
باطن سے بڑھ کر ظاہر پر ہو گیا۔ نتیجًا قرآن حکیم کے بھی منع ایمان اور سرچشمہ یقین
ہونے کی حیثیت مُؤخر اور نگاہوں سے او جھل ہوتی چلی گئی اور کتاب قانون اور یکے از
ادله کار بعده^(۱) ہونے کی حیثیت مقدم اور مرکزِ توجہ بنتی چلی گئی۔ اور پھر جیسے جیسے مملکت اور
سلطنت کے تقاضے پھیلتے گئے اور قانون کی عملداری وسیع ہوتی گئی قرآن مجید تو ”چار
میں کے ایک“ کی حیثیت میں پس منظر میں گم^(۲) ہوتا چلا گیا اور تو جہاتِ حدیث اور فقہ
پر مرتكز ہو کر رہ گئیں^(۳)۔ ستم بالائے ستم یہ کہ علم اور حکمت کے میدان میں جو خلا اس طرح
پیدا ہوا اسے پر کرنے کے لیے مصر و یونان کی جانب سے فلسفہ و منطق کی آندھیاں
آئیں۔ نتیجًا پورا عالم اسلام ارسطوی منطق اور نوافلاطونی تصوف کی آماجگاہ بن کر رہ گیا۔
یہاں تک کہ فلسفہ و اصولِ اخلاق کے لیے بھی مسلمانوں کو اغیار کے سامنے کاسہ گدائی پیش
کرنے کے سوا کوئی چارہ نہ رہا!^(۴) اور فترتِ رفتہ صورت یہ ہو گئی کہ قرآن نہ منع ایمان رہانے
سرچشمہ یقین اور نہ مخزن اخلاق رہانے معدنِ حکمت — بلکہ صرف ایک ایسی ”کتاب
قدس“ بن کر رہ گیا جس کے الفاظ یا تو حصول برکت اور ایصالِ ثواب کا ذریعہ بن سکتے ہیں
یا زیادہ سے زیادہ تعویذ گندے اور جھاڑ پھونک کے کام آ سکتے ہیں^(۵) اور اس طرح
آنحضرت صلی اللہ علیہ وسلم کی وہ پیشین گوئی حرف بحرف پوری ہوئی کہ ایک زمانہ وہ آئے گا کہ:

((لَا يَقْنَى مِنَ الْإِسْلَامِ إِلَّا اسْمُهُ وَلَا يَقْنَى مِنَ الْقُرْآنِ إِلَّا رَسْمُهُ))

(مشکوٰۃ: کتاب العلم)

”اسلام میں سے سوائے اس کے نام کے اور کچھ باقی نہ رہے گا اور قرآن میں سے سوائے صورتِ الفاظ کے اور کچھ نہ ہے چکے گا۔“

بعینہ یہی معاملہ ”جہاد“ کے ساتھ بھی ہوا، جب اصل زور ایمان پر نہ رہا بلکہ اسلام پر ہو گیا تو جہاد بھی جو ایمانِ حقیقی کا رُکن رکین تھا خود بخونگا ہوں سے او جھل ہوتا چلا گیا اور ساری توجہ ارکانِ اسلام پر مرکز ہو گئی جن کی فہرست میں جہاد سرے سے شامل ہی نہیں ہے۔ گویا جہاد پر ظلم قرآن سے بھی بڑھ کر ہوا۔ اس لیے کہ قرآن تو خواہ ”چار میں کے ایک“ کی حیثیت ہی سے سہی بہر حال شریعت کے اصول اربعد میں شامل تو ہے جہاد تو نہ صرف یہ کہ اسلام کے ارکانِ خمسہ میں شامل نہیں بلکہ نظامِ فقہ میں بھی اس کی حیثیت فرضی میں کی نہیں صرف فرضِ کفایہ کی ہے۔ اس پر مستزاد یہ کہ جہاد کا تصور بھی منع ہو گیا اور اس شجرہ طیبہ کی شاخوں کو جزا اور تنے سے جدا کر کے ہر ایک کو مختلف رنگ دے دیا گیا۔ چنانچہ ایک طرف جہادِ افسوس کا رخ اعمال اور معاملات کی مسجد حمار سے پرے ہی پرے اذکار و اوراد اور نفسیاتی ریاضتوں اور روزشون کی راہِ بیسر (short cut) کی جانب موڑ دیا گیا اور دوسری طرف جہادِ کوقال کے ہم معنی قرار دے کر اس کا مقصد مملکت کی سرحدوں کے تحفظ و دفاع اور بس چلے تو توسعے کے سوا کچھ نہ رہا۔ رہا شرک و ظلم، کفر و فتن اور زور و منکر کی ہر صورت کے ساتھ مسلسل کشمکش اور تصادم اور حق و صداقت کے پرچار، نیکی اور راستبازی کی ترویج، کلمہ توحید کی نشر و اشاعت اور دینِ حق کے غلبہ و اقامت کے لیے پیغم جدو جہد اور اس کے لیے سمع و طاعت کے اصول پرمنی نظام جماعت کے قیام کا معاملہ ۔۔۔ گویا ان الجملہ الحقائق حق اور ابطالی باطل کی منظم سی جو ہر مؤمن کے لیے فرضی میں کا درجہ رکھتی ہے تو وہ یا تو سرے سے خارج از بحث ہو گئی یا زیادہ سے زیادہ ایک اضافی نیکی قرار پا کر رکھئی اور اس سے بالا ہی بالا اور ورے ہی ورے اسلام و ایمان اور تقویٰ و احسان کے جملہ مراحل طے پانے لگے!

اللہ اللہ! کوئی فرق سا فرق ہے اور تفاوت سا تفاوت! اے ”بین تقاوت رہ از کجاست تابہ کجا!“ کے مصدق اکباد کیفیت کہ صحابہ کرام علیہم السلام جذبہ جہاد سے سرشار بیک

زبانِ رجیز یا انداز میں یہ شعر پڑھ رہے ہیں:

نَحْنُ الَّذِينَ بَأَيَّعُوا مُحَمَّدًا

عَلَى الْجِهَادِ مَا يَقِinَا أَبَدًا

کجا یہ حال کہ چودھویں صدی ہجری کے ایک متنی اور اس کی ذریتِ صلبی و معنوی نے تو جہاد بالسیف کو باقاعدہ منسون خی قرار دے دیا۔ مسلمانوں کی عظیم اکثریت کا حال بھی عملہ

کچھ زیادہ مختلف نہیں ہے

”کہ رہوارِ یقین ما بصرائے گماں گم شد!“

(بیانق، دسمبر ۲۰۱۰ء)



”قرآن مجید میں جن انبیاء و رسول ﷺ اور جن اقوام و ملک کا ذکر ہے وہ بطور تذکیر اور بطور عبرت ہے۔ قرآن تاریخ یا جغرافیہ کی کتاب نہیں ہے کہ جس میں تمام معلومات جمع کردی گئی ہوں۔ اس ضمن میں میری رائے ہے کہ تمدن کی ترقی کے ساتھ علم، جستجو، تحقیق اور معلومات کا دائرہ وسیع سے وسیع تر ہوتا چلا آ رہا ہے اور ہوتا چلا جائے گا۔ لہذا اس معاملے میں اگر ہمارے محققین میں علماء، محققین اور مفسرین کی آراء موجودہ تحقیقات و معلومات اور فراہم شدہ data سے مطابقت نہ رکھتی ہوں تو یہ بالکل فطری بات ہے، اس سے متوضش اور تشویش میں بتلا ہونے کی قطعی ضرورت نہیں ہے۔ ان شاء اللہ جوں جوں تحقیقات و معلومات کا دائرہ وسیع ہو گا اس کے نتیجہ میں قرآن مجید کی حقانیت مزید بہرہن ہوتی چلی جائے گی، قرآن میں جو اشارات ہیں وہ کھلتے چلے جائیں گے اور جو احوال ہے وہ واضح ہوتا چلا جائے گا۔“

(بیانق، دسمبر 2007ء)

وقت کی اہم ترین ضرورت

آج دینی جدوجہد کے ضمن میں ہماری سب سے بڑی ضرورت یہ ہے کہ طریق انقلاب واضح ہو جائے۔ آج مسلمانوں میں جذبے کی کمی نہیں ہے۔ ہزاروں لوگ جانیں دے رہے ہیں۔ اپنے جسموں سے بم باندھ کر اپنے جسموں کو اڑا رہے ہیں۔ کشمیر کے اندر جو جذبہ امپراسے پوری دنیا نے دیکھ لیا۔ کشمیریوں کے بارے میں کہا جاتا تھا کہ وہ تو لڑنے والی قوم ہے، ہی نہیں، اب اس کے اندر جان پیدا ہو چکی ہے۔ پاکستان سے جا کر کتنے لوگوں نے وہاں پر جامِ شہادت نوش کر لیا۔ لیکن اسلامی انقلاب کا طریق کاری نہیں ہے۔ اس سے کہیں کامیابی نہیں ہو گی۔ اس طریقے سے آپ صرف اپنا غصہ نکال سکتے ہیں۔ اسی طرح ایکشن سے بھی کچھ حاصل نہیں ہو گا اور اسلامی انقلاب کا خواب بھی شرمندہ تعبیر نہیں ہو سکے گا۔ آپ کا خلوص اپنی جگہ، لیکن یہ طریقہ غلط ہے۔ اسلامی انقلاب کے لئے طریق محمدیؐ کو اختیار کرنا ہو گا۔ قرآن تو کہتا ہے: ﴿وَإِنْ تُطِعُ الْكُفَّارَ مَنْ فِي الْأَرْضِ يُضْلُلُوكُمْ عَنْ سَبِيلِ اللَّهِ﴾ (الانعام: 117) ”اگر تم زمین میں رہنے والوں میں اکثریت کی پیروی کرو گے تو وہ تمہیں اللہ کے راستے سے گمراہ کر کے چھوڑیں گے۔“ ایکشن تو صرف اکثریت اقلیت کا مسئلہ ہے۔ کیا آیت اللہ خمینی ایکشن کے ذریعے ایران میں بر سر اقتدار آ سکتے تھے؟ ہرگز نہیں! خدا کے لئے اپنے آپ کو دھوکہ دینا چھوڑو۔ آج پوری امت عذابِ الٰہی سے صرف اس صورت میں نکل سکتی ہے کہ کم از کم کسی ایک ملک میں اللہ کے دین کو قائم کر کے پوری دنیا کو دعوت دے سکے کہ آؤ دیکھو یہ ہے اسلام! اس کی برکتیں دیکھو۔ اس کی سعادتیں دیکھو۔۔۔ یہاں کی مساوات اور یہاں کا بھائی چارہ دیکھو۔۔۔ یہاں کی آزادی دیکھو۔۔۔ یہاں کا امن و امان دیکھو!! اگر ہم یہ نہ کر سکے تو پھر اللہ کا عذاب سخت سے سخت تر ہو گا۔

(رسولِ انقلاب کا طریقہ انقلاب)

حاکیت اور خلافت میں فرق


”حاکیت اور خلافت میں فرق سمجھ لیجئے۔ حاکیت سے مراد قانون سازی کا مطلق اختیار اور ہر معاملے میں آخری فیصلہ کا حق ہے۔ یہ اختیار جس ذات کے ہاتھ میں ہوگا وہی حاکم ہوگا۔ جبکہ خلافت ایک محدود حد تک نیابت کا نام ہے۔ یعنی کسی اور کسی حاکیت کے تحت اور اس کی ہدایت کے مطابق کسی عمل کا اختیار ہونا۔ خلیفہ وہ ہے جو کسی کی ملک میں اُس کے تفویض کردہ اختیارات اُس کی ہدایت کے مطابق استعمال کرے۔ نوع انسانی نے تمدنی ارتقاء کا طویل سفر طے کیا ہے۔ اس ارتقاء کے ساتھ ساتھ انسانی حاکیت اور خلافت میں بھی ارتقاء ہوا ہے۔ ایک زمانہ تھا کہ ہمارے آباء و اجداد غاروں میں رہتے تھے۔ کسی جگہ کوئی سیاسی، معاشی اور معاشرتی نظام نہیں تھا۔ اس کے بعد قبیلے بن گئے۔ قبائل میں اختیار قبیلے کے سردار کے پاس ہوتا تھا اور سب کو اس کی بات ماننی پڑتی تھی، قبیلے کی ریت پر عمل کرنا پڑتا تھا۔ گویا جوں جوں انسان مہذب ہوا اور نظام تکمیل پاتے گئے پابندیاں برپتی چلی گئیں۔ اس کے بعد جب ایک ہی جگہ چار پانچ قبیلے آ کر آباد ہوئے تو شہری ریاستیں (City States) وجود میں آ گئیں۔ چند قبیلوں کے ساتھ رہنے سے ملکہ یہ پیدا ہوا کہ ایک قبیلے کے دوسرا قبیلے کے ساتھ معاملات کیسے طے ہوں گے؟ اب یہاں سے دستور بننا شروع ہوئے تاکہ آپس میں رہنے سبھے کے کچھ قواعد و ضوابط اور معاملات کرنے کے اصول طے کیے جائیں۔ لیکن سب سے اہم سوال یہ تھا کہ یہ اصول کون طے کرنے گا، کس کے پاس اختیار ہوگا، کس کی بات حرفاً آخر کے طور پر مانی جائے گی۔ یہ دور ہے جب انسان بادشاہت کے تصور سے آشنا ہوا، یعنی انسانیت ایک سیر ہی آ گے چڑھ گئی۔ چنانچہ دنیا میں سلطنتیں وجود میں آئیں اور بڑی بڑی بادشاہیں قائم ہوئیں۔ گویا ابتدائی مراحل (primary stages) سے گزر کر انسان

بادشاہت تک پہنچ گیا۔ بادشاہتیں دو طرح کی تھیں۔ ایک وہ جن میں بادشاہ اللہ کے خلیفہ کے طور پر مملکت کا نظام چلاتا، اور دوسری وہ تھی جس میں وہ حاکمیت اعلیٰ کامدی ہوتا تھا۔ دوسرے لفظوں میں پہلی اسلامی بادشاہت تھی اور دوسری کافرانہ۔

اسلامی بادشاہت کی ایک مثال حضرت داؤد علیہ السلام کی حکومت ہے، جنہیں قرآن نے خلیفہ کہا ہے۔ ارشادِ الہی ہے: ﴿يَلَوْدُ إِنَّا جَعَلْنَاكَ خَلِيفَةً فِي الْأَرْضِ﴾ (ص: ۲۹) یعنی ”اے داؤد! ہم نے تھے زمین میں خلیفہ بنایا ہے۔“ ظاہر تو وہ ایک بادشاہ تھے، کیونکہ ان کے انتقال کے بعد ان کے بیٹے سیدنا سلیمان علیہ السلام بادشاہ بنے اور بعد میں وہ سلطنت سیدنا سلیمان کے دو بیٹوں میں تقسیم ہو گئی۔ گویا یہ خاندانی نظام حکومت تھا، جس میں باپ کے بعد بیٹا برسر اقتدار آ رہا تھا، لیکن یہ بادشاہت خلافت تھی۔ سیدنا داؤد علیہ السلام نبی تھے۔ وہ اختیارِ الہی اور حاکمیتِ اعلیٰ کے مدعاً بن کرنے میں میٹھے گئے تھے، بلکہ ہر لمحہ اللہ سے رہنمائی لے کر اس کے احکام کا نفاذ کر رہے تھے۔ یہی معاملہ ان کے بیٹے سیدنا سلیمان علیہ السلام کا تھا کہ وہ بھی وحیِ الہی کی روشنی میں امورِ سلطنت انجام دیتے رہے۔ تو گویا یہ ”اسلامی بادشاہت یا خلافت“ تھی۔ یہ لفظ ذہن نشین کر لجیتے تاکہ آئندہ بات سمجھ میں آ سکے۔

اس کے برعکس نمرود اور فرعون کی بادشاہتیں کافرانہ بادشاہتیں تھیں، کیونکہ وہ حاکمیت اور خدا تعالیٰ حقوق کے دعوے دار تھے۔ یعنی ہم جو چاہیں کریں گے، لوگوں پر ہمارا حکم چلے گا۔ فرعون نے یہ دعویٰ کیا: ﴿لِقَوْمٍ أَلِيَّ مُلْكُ مِصْرَ وَهُنَّدِهُ الْأَنْهُرُ تَجْرِي مِنْ تَحْتِهِ أَقْلَالُ تُبْصِرُونَ﴾ (الزخرف) ”لوگوں کیا مصر کی بادشاہت میری نہیں ہے، اور یہ نہ ہریں میرے نیچے نہیں بہر رہی ہیں؟ کیا تم لوگوں کو نظر نہیں آتا؟“ یعنی مصر کا مالک میں ہوں، آب پاشی کا نظام میرے زیرِ انتظام ہے، دریائے نیل پر میری حکومت ہے، میں جسے چاہوں پانی دوں اور جس کا چاہوں پانی بند کر دوں، کیونکہ حکم میرا ہی چلے گا۔ فرعون کا یہ دعویٰ دعوا نئے حاکمیت ہے جو کفر اور شرک ہے۔ اور یہی دعویٰ نمرود کا تھا۔ جب حضرت ابراہیم علیہ السلام نے اسے اللہ رب العزت کا تعارف کرواتے ہوئے

فرمایا: ﴿رَبِّيَ الَّذِي يُحْيِي وَيُمْتَدِّ﴾ ”میر ارب وہ ہے جو زندگی اور موت دیتا ہے“ تو اس نے جواب دیا، ﴿أَنَا أُحْيٰ وَأَمْتَدٌ﴾ ”میں بھی زندہ کرتا ہوں اور مارتا ہوں“۔ جس کا ثبوت اس کچھ فہم نے اس طرح دیا کہ جبل سے دو قیدی منگوائے، ایک کی گردن اڑادی اور دوسرے کو آزاد کر دیا۔ اس پر حضرت ابراہیم ﷺ نے فرمایا: ﴿فَإِنَّ اللَّهَ يَأْتِيُ بِالشَّمْسِ مِنَ الْمَشْرِقِ فَأَتِ بِهَا مِنَ الْمَغْرِبِ﴾ ”اللہ تعالیٰ سورج کو مشرق سے طلوع کرتا ہے، تو اسے مغرب سے طلوع کر کے دکھا دے!“ ﴿فَبِهِتَ الَّذِي كَفَرَ﴾ ”تو وہ کافر (نمرود) بہوٹ ہو کر رہ گیا“۔ (ابقرۃ: ۲۵۸) فرعون اور نمرود دونوں کی بادشاہیں کافرانہ اور مشرکانہ تھیں، جبکہ سیدنا داؤد اور سلیمان ﷺ کی بادشاہت ایک اسلامی بادشاہت تھی، کیونکہ وہ حکم الہی کے تحت چل رہی تھی، اور یہی اسلامی خلافت ہے۔“ (یثاق، اگست ۲۰۰۹ء)



”برے سے برے گروہ کے اندر بھی کہیں نہ کوئی اچھے افراد لازماً ہوتے ہیں۔ داعی کے لیے ضروری ہے کہ وہ ان کا تذکرہ بھی کرتا رہے کہ ان میں اچھے لوگ بھی ہیں، تاکہ ایسے لوگوں کے دلوں کے اندر رزمی پیدا ہو۔ اسی طرح فرد کا معاملہ ہے کہ برے سے برے آدمی کے اندر کوئی اچھائی بھی موجود ہوتی ہے۔ آپ اگر اسے حق کی دعوت دے رہے ہیں تو اس میں جو اچھائی ہے اس کو مانیے، تاکہ اسے معلوم ہو کہ اسے مجھ سے کوئی دشمن نہیں ہے، میری جوبات واقعی اچھی ہے اس کو یہ تسلیم کر رہا ہے، لیکن جوبات غلط ہے اس کو رد کر رہا ہے۔ اس طرح اس کے دل میں کشادگی پیدا ہوگی اور وہ آپ کی بات سننے پر آمادہ ہو گا۔“ (یثاق، مارچ 2009ء)

اسلامی تاریخ میں بیعت کا مقام

”.....امت مسلمہ کی 13 سو سالہ تاریخ میں جماعت سازی کے لیے صرف بیعت ہی کی اساس ملتی ہے۔ چنانچہ حضور ﷺ کی وفات کے بعد جو نظام خلافت علیٰ منہاج النبّوۃ قائم ہوا اس کی بنیاد بیعت ہی تھی۔ پھر جب صحابہؓ نے محسوس کیا کہ خلافت کا ادارہ رفتہ رفتہ ملوکیت میں تبدیل ہو رہا ہے اور انہوں نے اس زوال کو روکنے کے لیے جدو جہد کی تو اس میں بھی بیعت کا طریقہ ہی اختیار کیا گیا۔ چنانچہ حضرت حسین بن علیؑ اور حضرت عبد اللہ بن زیدؑ دونوں کی جدو جہد بیعت کی اساس پر ہوئی۔ اس کے بعد جب ملوکیت نے اپنے پنجے پوری طرح گاڑ لیے تب بھی خلفاء (اصل میں ملوک) اپنی حکومت کو بیعت کی بنیاد پر استوار کرتے رہے۔

اصولی طور پر تو اسلام میں مذہب و سیاست کے درمیان کوئی تفریق نہیں ہے، لیکن عملاً ہم دیکھتے ہیں کہ عبدالموکیت میں یہ تقسیم نہیاں ہونے لگی تھی۔ نتیجتاً بیعت کا ادارہ بھی دو حصوں میں منقسم ہو گیا۔ بادشاہ عوام سے سیاسی اطاعت کا وعدہ بیعت کے ذریعے لیتے تھے، لیکن ساتھ ہی اسلامی معاشرے میں افراد کے تزکیہ نفس اور اصلاح باطن کے لیے صوفیاء کرام بھی لوگوں سے روحانی اور اخلاقی اطاعت کا وعدہ لینے لگے اور یہ شے بیعت ارشاد کہلاتی۔“

”.....تاریخ کے مطالعے سے پتہ چلتا ہے کہ گزشتہ صدی میں مسلمانوں کو غیر ملکی استعمار سے نجات دلانے کے لیے جتنی بھی عسکری تحریکیں چلیں، ان سب کی بنیاد بیعت ہی تھی۔ چنانچہ ہندوستان میں سید احمد بریلوی کی تحریک شہیدین، لیبیا میں محمد بن علی السوی کی سنوی تحریک، اور سوڈان میں محمد احمد الہدی کی تحریک، سب میں نظم کی بنیاد بیعت تھی۔ موجودہ صدی میں مولا نا ابوالکلام آزاد نے جب 1913ء میں اپنی جماعت یعنی حزب اللہ قائم کی، تو بیعت ہی کو اس کی اساس کے طور پر اختیار کیا۔ اسی طرح الاخوان المسلمون کے بانی ارakan نے شیخ صن البناء شہید کے ہاتھ پر بیعت کی تھی؛ جو مرشد عام کہلاتے تھے۔“

”.....غرضیکہ امت کی 13 سو سالہ تاریخ کی گواہی ہمارے سامنے موجود ہے کہ جہاں بھی کسی منظم جدو جہد کے لیے جماعت سازی کی ضرورت پیش آئی وہاں ہمیشہ بیعت ہی کے طریقے کو اختیار کیا گیا۔ خواہ معاملہ حکومت بنانے کا ہوئیا اسلامی اصولوں کو نظام حکومت میں دوبارہ رانج کرنے کا ہو تزکیہ نفس اور اصلاح باطن کا مسئلہ ہوئیا مسلمانوں کے علاقوں کو غیر مسلموں سے آزاد کرانے کی جدو جہد ہوئی اور افراد کو جمع کرنے کے لیے صرف بیعت کا طریقہ اختیار کیا گیا۔“

(اسلامی نظم جماعت میں بیعت کی اہمیت)

عربی پرہنہ بنام علماء کرام

مختصر و مکرم جناب

السلام علیکم و رحمۃ اللہ و برکاتہ

مزاج گرائی!

جناب کے علم میں ہے کہ راقم الحروف اللہ کی کتاب حکیم کا ایک ادنی طالب علم اور اس کے دین میں کا ایک حقیر خادم ہے۔ اُس نے ایک انجمن ”مرکزی انجمن خدام القرآن لاہور“ کے نام سے ۱۹۷۲ء میں قائم کی تھی جس کا وہ تاحیات صدر ہے۔ اور ایک دینی جماعت ”تنظیم اسلامی“ کے نام سے ۱۹۷۵ء میں قائم کی تھی جس کا وہ امیر ہے!

انجمن کے جملہ و ابتدگان اور تنظیم کے تمام شرکاء ظاہر ہے کہ راقم ہی کے دروس قرآن، اور تحریروں اور تقریروں سے متاثر ہو کر راقم کے معاون و مددگار بنے ہیں۔ لیکن ”الحمد للہ“ کہ میرا مزاج ہمیشہ سے یہ رہا ہے کہ اپنے رفقاء و معاونین کو صرف اپنے ہی مہم فکر کے حصاء میں محصور نہ رکھوں، بلکہ وسیع تر حلقت سے ذاتی و فکری استفادے کی تلقین بھی کروں اور اس کے موقع بھی پیدا کروں۔ — چنانچہ انجمن کے زیر انتظام جو سالانہ ”قرآن کانفرنسوں“ اور ”محاضرات قرآنی“ کے انعقاد کا سلسلہ جاری رہا ہے اور ان میں جملہ مکاتب فکر کے علماء کرام اور اصحاب علم و فضل حصہ لیتے رہے ہیں تو اس سے دوسرے مقاصد کے ساتھ ساتھ یہ مقصد بھی پیش نظر رہا ہے کہ وابتدگان انجمن اور رفقاء تنظیم کا ذاتی افق وسیع ہو اور وہ جس راہ پر چلیں، علی وجہ بصیرت، چلیں!

اس سال ”محاضرات قرآنی“ کے ضمن میں راقم نے طے کیا ہے کہ اصحاب علم و فضل کو اپنے دینی فکر، بالخصوص ”تصور فرائض دینی“، پر تقدیم کی دعوت دےتاکہ اگر انہیں اس میں کوئی غلطی نظر آئے تو اس کی نشاندہی فرمائیں، بصورت دیگر تائید و تصویب سے فوازیں۔ — اس مقصد کے لیے راقم نے اپنی دینی سوچ، خصوصاً اپنے ”تصور فرائض دینی“ کا ایک ”خلاصہ“ مرتب کیا ہے جو جناب کی خدمت میں اس عربی پرہنے کے ساتھ ارسال ہے!

جیسے کہ جانب مسلکہ اور اقیٰ میں ملاحظہ فرمائیں گے کہ رقم کا تصور فرائض دینی چھ عنوایات کے ذیل میں مندرج ہے۔ تین اساسی فرائض، اور تین ان کے لوازم، — ادھر محاضرات بھی ان شاء اللہ چھ یوم جاری رہیں گے۔ بنابریں مناسب تقسیم یہ رہے گی کہ روزانہ ایک ایک عنوان زیر بحث آئے چنانچہ اگر جانب ان میں سے کسی ایک عنوان پر اظہار خیال فرمانا چاہیں تو اگر دونوں کی ترتیب کے لحاظ سے پروگرام بحالیں تو انساب ہو گا، اگر بحیثیت مجموعی پورے تصور فرائض پر گفتگو کرنی مقصود ہو تو وہ کسی بھی دن کی جاسکے گی۔ بہرحال اس صحن میں کوئی چیز بھی ”شرط“ کے درجے میں نہیں ہے!

اسی طرح ”ان شاء اللہ العزیز“ سوانی ایک وقت کی پابندی کے اور کوئی پابندی کسی مقرر پر نہیں ہو گی اور آزادانہ اظہار خیال کا پورا موقع ہو گا — اس صحن میں اس بات کی وضاحت بھی مناسب ہے کہ ان اجتماعات میں رقم خود بھی سراپا گوش رہے گا اور امکانی حد تک ”استفادے“ کی کوشش کرے گا اور صورت ہرگز کسی بحث مباحثے کی نہیں بنے گی۔

آخر میں جانب سے مواد بانہ گزارش ہے کہ اپنی گونا گوں مصروفیات اور تمام تر مشاغل کے باوجود اس کام کے لیے ضرور وقت نکالیں۔ اس لیے کہ کسی دینی خدمت و تحریک کی بروقت رہنمائی، خصوصاً جبکہ اس کا محرك و داعی خود اس کے لیے مستعد ہو ایک اہم دینی فریضہ ہے! — بصورت دیگر میں اپنے آپ کو یہ کہنے میں حق بجانب سمجھتا ہوں کہ میری جانب سے اللہ تعالیٰ کے حضور میں آپ پر ایک جنت قائم ہو جائے گی کہ میں نے تو رہنمائی چاہی تھی، جانب ہی نے توجہ نہ فرمائی۔ فقط والسلام مع الاکرام۔

رہنمائی کا طالب
خاکسار اسراء احمد عفی عنہ
لاہور۔ ۱۲ ارفوری ۸۵ء

(نوبت: یہ عریضہ کم و بیش یک صد علماء کرام کی خدمت میں ارسال کیا گیا)

(تَسْبِيبُ الْعِزَّةِ عَنْ أَهْلِ الْمَسْكُنِ تَعْلِيَةُ إِسْلَامٍ)

میرے تصورِ فرائض دینی کا خلاصہ

﴿تمہید: انسانی شخصیت کے دریخ ہیں: ایک علم دوسرے عمل۔ اسلام میں علم صحیح کا مظہر ا تم ”ایمان“ ہے جبکہ عمل صحیح کی اساس ”تصویرِ فرائض“ پر قائم ہے۔ ”ایمان“ انسان کو علم حقیقت ہی عطا نہیں فرماتا صحیح محک عمل بھی دیتا ہے۔ اس اعتبار سے اولین اہمیت اسی کی ہے، چنانچہ ایمان کی ماہیت، اس کی تفاصیل، اس کے درجات، اس کے حصول کے ذرائع اور اس کے لوازم و ثمرات اہم ترین موضوعات ہیں، لیکن موجودہ ماضرات میں اصل بحث ان پر نہیں بلکہ ”تصویرِ فرائض دینی“ پر ہے!﴾

﴿رقم کے نزدیک ایک مسلمان کے ”اساسی دینی فرائض“ تین ہیں:

(۱) ایک یہ کہ وہ خود صحیح معنی میں اللہ کا بندہ بنے!

☆ اس کے لیے چار اساسی اصطلاحات ہیں: اسلام، اطاعت خدا و رسول، تقویٰ اور عبادت۔

☆ یہ کیفیات انسان میں ہمہ تن، ہمہ وقت اور ہمہ وجوہ مطلوب ہیں نہ کہ جزوی یا جزوئی۔—الا یہ کہ کبھی غفلت کے باعث یا جذبات کی رو میں ہبہ کر یا ماحول کے اثرات سے مغلوب ہو کر کوئی غلط حرکت سرزد ہو جائے تو اس پر فوری توبہ اللہ کے یہاں لازماً مقبول ہوگی (النساء: ۷۶)۔—اس کے بر عکس اگر جان بوجھ کر کوئی ایک ”معصیت“، بھی مستقل طور پر اختیار کر لی گئی اور اس پر توبہ کی بروقت توفیق نہ ملی تو اس سے نہ صرف تمام نیکیوں کے ضائع چلے جانے بلکہ جہنم میں داخلے، حتیٰ کہ ”خلود فی النار“ تک کا اندیشہ ہے (البقرة: ۸۱)۔ الا یہ کہ حقیقی اور واقعی ”اضطرار“ ہو!!

(۲) دوسرے یہ کہ دوسروں کو حتیٰ المقدور اسلام کی تبلیغ کرے اور دین کی دعوت دے!

☆ اس کے لیے یوں توبے شمار اصطلاحات ہیں جیسے اذار، تبیشر، تذکر، وعظ، نصیحت، وصیت، تعلیم، تبیین، تلقین۔

☆ لیکن اہم تر اصطلاحات چار ہیں: تبلیغ، دعوت، امر بالمعروف و نبی عن المکر اور شہادت علی الناس۔

☆ یہ خود انسان کی اپنی شرافت و مردوت کا تقاضا بھی ہے اور ابناۓ نوع کی ہمدردی و خیرخواہی کا تقاضا بھی، لیکن سب سے بڑھ کر یہ سید المرسلین محمد رسول اللہ ﷺ پر ختم نبوت کا منطقی نتیجہ ہے کہ اب تا قیام قیامت تمام انسانوں پر اللہ اور اس کے رسول ﷺ کی جانب سے اتمام جنت یعنی "شہادت علی الناس" کی ذمہ داری بحیثیت مجموعی امت محمد علی صاحبہا الصلوٰۃ والسلام کے کندھوں پر ہے!

(۳) تیسرے یہ کہ وہ اللہ کے کلمے کی سر بلندی اور اس کے دین حق کے با فعل قیام اور غلبے کے لیے تن، من، دھن سے کوشش ہو۔

☆ اس کے لیے قرآن حکیم کی چار اساسی اصطلاحات ہیں: تکبیر رب، اقامۃ دین، اظہار دین الحق علی الدین کل، اور لیکون الدین کله لله

☆ حدیث نبوی میں ایک پانچویں اصطلاح وارد ہوئی ہے: لِتَكُونَ كَلِمَةُ اللهِ هِيَ الْعُلَيَا — اور

☆ تین عام فہم تعبیرات ہیں: قیام حکومت الہیہ، نفاذِ نظام اسلامی اور اسلامی انقلاب! متذکرہ بالاتین فرائض کی باہمی نسبت اور ان کے ایمان اور ارکانِ اسلام کے ساتھ ربط و تعلق ایک ایسی سہ منزلہ عمارت کی مثال سے خوب واضح ہو جاتا ہے جس کی — (i) ایک زیریز مین بنیاد ہے جو نظر نہیں آتی لیکن پوری عمارت کی مضبوطی اور پائیداری کا دار و مدار اسی پر ہے۔ (ii) اسی بنیاد کا ایک حصہ زمین سے باہر ہے جو نظر آتا ہے جسے عرف عام میں "کرسی" اور انگریزی میں plinth کہتے ہیں۔ (iii) پہلی منزل پر صرف چار ستون ہیں، دیواریں تعمیر نہیں کی گئیں۔ ظاہر ہے کہ اوپر کی پوری کوئی کا وزن ان ہی کے ذریعے بنیاد تک پہنچتا ہے۔ (iv) ان ستونوں پر پہلی چھٹت قائم ہے (v) دوسری چھٹت بھی اگرچہ ان ستونوں ہی پر قائم ہے لیکن دیواروں کی تعمیر کے باعث ستون نظر نہیں آتے (vi) اس کے اوپر تیسری اور آخری چھٹت ہے اور اس کا بھی معاملہ یہی ہے —!

اس مثال میں:

(۱) زیریز مین بنیاد — ایمان کا "تصدیق بالقلب" والا حصہ یعنی یقین قلبی ہے!

- (ب) بنیاد کا نظر آنے والا حصہ — ”اقر ارباللہ“، — یعنی کلمہ شہادت ہے!
- (ج) چارستون چار عبادات کی نمائندگی کرتے ہیں یعنی نماز، روزہ، زکوٰۃ اور حج۔
- (د) پہلی چھت اسلام، اطاعت، تقویٰ اور عبادت کی نمائندگی کرتی ہے۔
- (۶) دوسری چھت — تبلیغ، دعوت، امر بالمعروف و نبی عن الممنکر اور شہادت علی الناس سے عمارت ہے — اور
- (ر) تیسرا اور آخری چھت تکبیر رب، اقامت دین، اظہارِ دین، اعلاء کلمة اللہ یا قیام حکومت الہیہ کی مظہر ہے! واللہ اعلم!
- ۱۰۰۰۰۰۰۰۰۰
- تاب بہ دعوت شیخ احمد رضا خاں محدث سعیدی

اسلامی نظام کیسے آئے گا!

”حقیقی اور واقعی اسلامی نظام کے نفاذ کے ضمن میں میرا نظر یہ ہے کہ یہ اور سے نیچے تھوپنے والا معاملہ نہیں ہے، یعنی اگر صاحب اقتدار طبقہ چاہے کہ وہ اسلام کو نافذ کر دے تو ایسا اقدام مستحکم اور پائیدار نہیں ہو گا۔ اس کے لیے ضروری ہے کہ عملی سیاست سے صرف نظر کرتے ہوئے خالصتاً صلح و خیر خواہی کے جذبے اور رضائے الہی کے نسب اعین کو اختیار کر کے ایک مؤثر تحریک پیدا ہو اور وہ معاشرے میں عباداتِ رب کی دعوت پر اپنی تمام قوانین یا اور توجہات کو مرکوز رکھ لے گوں میں بخشیت مسلمان جیتنے اور سرنے کا جذبہ صادق پیدا کرئے، ان کو حقیقی طور پر اللہ کا بندہ بننے کی فصیحت ووصیت کرے اور ان کے دلوں میں ایمان حقیقی کے نیج کی آبیاری کرے، ان کو اس مقصد کے لیے تیار کرے کہ وہ اپنے گھروں میں اور خود اپنے اور پر اپنی انفرادی زندگی کے دائرہ عمل میں اسلام کو نافذ کریں تاکہ پھر ملک میں اجتماعی سلط پر تصحیح اسلامی نظام نافذ ہو سکے۔ یہ تحریک جتنی مضبوط جڑیں پکڑتی رہے گی اُسی تابع سے پاکستان میں اسلامی نظام کے نفاذ اور اس کے استحکام کے امکانات روشن ہوتے چلے جائیں گے۔“

(کتاب: اسلام میں عورت کا مقام)

مواخات کی اہمیت

”مہاجرین کو مدینہ کی آبادی میں مغم اور ضم (Integrate) کرنا، تاکہ وہ اس معاشرہ میں علیحدہ طبقہ کی حیثیت سے نہ رہ جائیں بلکہ اس کا ایک جزو لاینٹ بنا جائیں۔ چنانچہ مہاجرین میں جواہم لوگ تھے ان کے بالکل سے بھائیوں کی طرح انصار کے ساتھ رشتنے کر ادیئے گئے۔ مواخات کا یہ اقدام داخلی استحکام کے لیے بڑی اہمیت کا حامل تھا۔ مواخات کا یہ معاملہ سیرت مطہرہ کے ابواب میں ایک نہایت اہم باب ہے اور معلوم تاریخ میں اس کی کوئی نظر نہیں ملتی۔ اس کے نتیجے میں انصار نے مہاجرین کے لیے اپنے گھر اور دو کا نیں تقسیم کر دیں۔ ایک انصاری صحابیؓ کے بارے میں یہاں تک آتا ہے کہ ان کی دو بیویاں تھیں۔ وہ اپنے مہاجر بھائی کو گھر میں لے گئے۔ چونکہ اس وقت تک حجاب کا حکم نہیں آیا تھا لہذا انہوں نے پیشکش کی کہ ان دونوں میں سے جو آپ کو پسند ہو میں اسے طلاق دیتا ہوں، آپ اس سے نکاح کر لیں۔ اس لیے کہ میں یہ گوار نہیں کر سکتا کہ میرے گھر میں دو بیویاں ہوں اور میرے بھائی کا گھر آباد نہ ہو۔

یہ مواخات بھی نہایت انقلابی اہمیت کا حامل اقدام ہے۔ اس لیے کہ انسان کی سرشت کے اندر جو کمزوریاں ہیں اس میں طبقاتی تفاوت و امتیاز اور نکاش بہت خوفناک ہوتی ہے۔ اوس و خزر ج میں قبائلی و طبقاتی کشمکش اور عصیت پہلے سے موجود تھی۔ لیکن اسلام اور پھر رسول اللہ ﷺ کے بغض نفیس و رو و سعید نے اس کو ختم کیا۔ لیکن اس کے باوجود کچھ عرصہ بعد ہی منافقین اور یہود کی نہ کسی بہانہ سے اس چنگاری کو بھڑکانے کی کوشش کرتے تھے۔ چنانچہ اگر مہاجرین اور انصار کا اس طرح ادغام و انضمام نہ کر دیا گیا ہوتا اور ان کے مابین مواخات قائم نہ کر دی گئی ہوتی تو ہو سکتا تھا کہ بہت سی داخلی مشکلات پیدا ہو جاتیں۔ منافقین اور یہود نے اس کی موقع بموقعہ کو ششیں کیس، لیکن نبی اکرم ﷺ کی فراست، تدبیر، معاملہ نہیں اور حکمت نے ایسی تمام کوششوں کو ناکام بنادیا۔“

قیام اللیل کی اہمیت

”غور کا مقام ہے، محمد رسول اللہ ﷺ نے یہ نبیں کیا کہ لوگوں کو نکال کر کہیں اور لے جائیں اور وہاں تربیت دیں، بلکہ یہ کیا ہے کہ جو شخص جہاں ہے، وہیں تربیت پائے اور وہ شخص وہیں کھڑے ہو کر کہے کہ میں ایک اللہ کو مانتا ہوں، میں جناب محمد ﷺ کو رسول اللہ تسلیم کر چکا ہوں اور آپؐ کے نقش قدم اور آپؐ کی سنت پر چلنے کا فیصلہ کر چکا ہوں، میں آخرت کے محاسبہ کا یقین رکھتا ہوں۔ اس پر کٹکش شروع ہو جائے گی۔ اپنے گھر میں کٹکش ہوگی۔ اہل و عیال اور رشتہ داروں سے کٹکش ہوگی۔ آج آپ ذرا کسی رسم کو چھوڑ کر دیکھئے، آپ کی برادری آپ کا حقہ پانی بند کر دے گی۔ ذرا آپ زمانے کے جو چلن ہیں، جو روانج ہیں ان کو چھوڑ دیجئے، آپ کو یہ نظر آجائے گا کہ آپ کے بچوں کے لئے رشتہ نہیں ملیں گے، آپ کی بچیوں کے لئے کہیں سے پیغام نہیں آئیں گے۔ یہ ہے اصل میں تربیت۔ صحابہ کرامؐ نے ماریں کھا کر تربیت حاصل کی تھی۔ اُس دور سعید اور ہمارے دور میں جو فرقہ ہے وہ پیش نظر رہنا ضروری ہے۔ وہاں کلمہ طیبہ پڑھنے پر مار پڑتی تھی۔ جس نے کہا: اَشْهَدُ اَنْ لَا إِلَهَ إِلَّا اللَّهُ وَأَشْهَدُ اَنَّ مُحَمَّداً رَسُولُ اللَّهِ اسے ماریں پڑنا شروع ہو جاتی تھیں۔ یہاں تو آپ ہزار دانے کی تسبیح لے کر بیٹھ جائیں اور اس پر کلمہ طیبہ کا ورد کرتے رہیں، کوئی مخالفت نہیں ہوگی، کوئی مار نہیں پڑے گی، بلکہ ایسے شخص کے احترام و توقیر میں اضافہ ہو گا کہ شخص بڑا اللہ والا ہے۔ آپ راتوں کو جائے، قرآن کی تلاوت کو معمولات میں شامل کیجئے، نفلی روزوں کا اہتمام کیجئے، اس پر آپ کو کوئی مار نہیں پڑے گی، بلکہ اگر لوگوں کے علم میں بھی یہ بات آجائے تو آپ کے تقویٰ اور تدین کی دھوم ہوگی۔ آج کے دور میں کٹکش جو شروع ہوگی وہ اس سے ہوگی کہ ”میرے نزدیک ازوئے

شریعت یہ کام غلط ہے، میں نہیں کروں گا۔“ بس آپ نے جوں ہی یہ کیا وہیں کشکش شروع ہو گئی۔ آج جو کشکش ہے وہ شریعت پر عمل کرنے کی کشکش ہے۔ اُس کی دور میں شریعت نہیں تھی، صرف کلمہ شہادت پر مار پڑتی تھی۔ لیکن یہ طے ہے کہ جب تک مارنے پڑے، کشکش نہ ہو، تربیت نہیں ہوتی۔ وہ تربیت خانقاہی تربیت ہے جس میں مارنیں پڑتی۔ ایک شخص ایک گوشہ میں بیٹھا اور ادو و طائف کی تسبیحات پڑھ رہا ہے تو اس کا بھی فائدہ ضرور ہوگا، لیکن اس کا ہدف وہ نہیں ہے جو تربیت محمدی علی صاحبہاصلوٰۃ والسلام کا ہے۔ وہ تربیت انقلابی تربیت نہیں ہوگی، خانقاہی تربیت ہوگی۔ اگرچہ اس تربیت سے اچھا مسلمان وجود میں آئے گا، اسے روحانی ترقع حاصل ہوگا، وہ نیک ہوگا، صالح ہوگا، نماز میں اس کا جی لگے گا، ذکر اللہ میں اسے لذت حاصل ہوگی۔ یہ سب کچھ اسے حاصل ہو جائے گا لیکن وہ مردمیدان کبھی نہیں بنے گا، وہ باطل سے پنجہ آزمائی کبھی نہیں کر سکے گا۔ باطل اور طاغوت کو وہ کبھی نہیں لکھا ر سکے گا۔ جبکہ یہاں وہ لوگ درکار ہیں جو میدان میں آئیں، باطل کی آنکھوں میں آنکھیں ڈال کر اسے چیلنج کریں۔ اس کے لئے ضرورت ہے اس تربیت کی جس میں ماریں پڑ رہی ہوں، جس میں گھروں اور ماحول کے ساتھ شدید کشکش سے سابقہ پیش آیا ہو۔ اکبرالہ آبادی کا شعر ہے کہ۔

ٹو خاک میں مل اور آگ میں جل جب خشت بنے تب کام چلے
ان خام دلوں کے غصر پر بنیاد نہ رکھ تعمیر نہ کرا!
محمد رسول اللہ ﷺ کے جان ثنا رستھی فی الواقع آگ میں جلے تھے۔ حضرت
خباب بن الارث رض کو دیکھتے ہوئے انگاروں پر لٹایا گیا تھا۔ اب جو شخصیت اس طرح پک
گئی، پختہ ہو گئی، جس نے صبر و مصابر کا یہ سورچہ سر کر لیا وہ کیا میدان میں کبھی پیٹھ دکھائے
گی؟ یہ ہے انقلابی تربیت جس پر جب آپ عمل شروع کرتے ہیں اور آپ کہتے ہیں کہ ”یہ
ہے میر اراستہ جس پر میں چلوں گا، چاہے والدین کونا پسند ہو، چاہے اہل و عیال کونا پسند ہو،
چاہے رشتہ داروں کونا پسند ہو،“ معاشرے کے ساتھ آپ کی کشکش شروع ہو جائے گی۔ وہ
شخص جو رشتہ دار ہے اور گھروں اعلیٰ عیش کر رہے ہیں وہ آج طے کر کے دیکھے کہ میں

رشوت نہیں لوں گا تو آپ کو معلوم ہو جائے گا کہ سب سے پہلی لڑائی گھر میں ہو گی۔ اس لئے کہ جو دودو پر اٹھے کھاتے تھے اگر ان کو سوکھی روٹی پر گزارا کرنا پڑے تو سب سے پہلے دشمن خود اپنے گھروالے ہوں گے۔ جب تک اس قسم کی کشش درستگش نہیں ہوتی، اس وقت تک وہ تربیت نہیں ہو گی جو اسلامی انقلاب کے لئے درکار ہے۔ کوئی شخص چالیس دن کے چلنے کے لئے اپنے وطن سے دور تبلیغ کے لئے نکل جاتا ہے، وہاں اسے کوئی نہیں جانتا، اس کی عبادت اور نوافل دیکھ کر لوگ متاثر ہوں گے، مگر اپنے وطن میں وعظ و تبلیغ کرنا مشکل ہے کیونکہ لوگ آئینہ سامنے رکھ دیں گے کہ تم عملی زندگی میں رشوت اور سود سے پرہیز تو کرتے نہیں۔ پس اصل تربیت اپنے مقام اور ماحول میں ہوتی ہے جس طرح رسول اللہ ﷺ نے صحابہ کرام رضوان اللہ تعالیٰ علیہم جمعین کی فرمائی۔“



معاشرتی بے راہ روی کا تجزیہ اور تشخیص

”موجودہ مسلم معاشرے کے متعلق میرا تجزیہ اور میری تشخیص یہ ہے کہ ہمارے معاشرے میں جو اعتقادی اور عملی گمراہیاں اور بے راہ روی پوری طرح مسلط ہے اس کا اصل سبب صدیوں کے بذریعہ انجھطاں و اصلاحات اور خاص طور پر انگریزوں کے دور غلامی اور خدا نما آشنا مغربی افکار و نظریات اور تہذیب کے ذہنی استیلاء کی وجہ سے ہمارے ایمان میں ضعف کا پیدا ہو جانا اور دین کی حقیقی تعلیم و حکمت سے دور ہو جانا ہے۔ مبھی ضعف ایمان اور دین سے بعد ہی ہماری تمام خرابیوں کی اصل جڑ ہے اور اسی جڑ سے خرابیوں کی بے شمار شاخیں پھوٹی ہوئی ہیں۔ ان شاخوں سے انجھٹنے اور ان سے کشتی لڑنے سے کچھ حاصل نہیں ہو گا۔ اصل میں ہدف اس جڑ کو بنا

ہوگا۔ چنانچہ میں انہی اجتماعاتِ جماعت میں اپنا یہ موقف آپ کے سامنے بیان کر چکا ہوں کہ میری عملی جدوجہد ہے اور میری حقیر تو انکیاں اور تو تمیں صلاحیتیں اور اوقات ہیں وہ دو کاموں میں صرف ہو رہے ہیں۔

پہلا کام یہ ہے کہ قرآن حکیم کے پیغام کی زیادہ سے زیادہ وسیع پیانے اور اعلیٰ علمی سطح پر نشر و اشاعت کرنے کی ہر امکانی کوشش کرنا۔ اسے آپ دعوتِ رجوع الی القرآن کہہ لیں یا تعلیم و تعلم قرآن کہہ لیں۔ بہر حال میری ان مسائی میں پیش نظر یہ ہے کہ قرآن مجید ہی دراصل ایمان کا حقیقی منبع اور سرچشمہ ہے۔ ایمان کے ضعف اور اضلال کا اگرا زالہ ہو سکتا ہے تو اسی قرآن کے ذریعے ہو سکتا ہے۔ اس مقصد کے لیے مرکزی انجمن خدام القرآن قائم ہوئی ہے۔ پھر جب حقیقی ایمان پیدا ہو جائے اور اپنے حقیقی دینی فرائض کا احساس ابھرے تو جدو

چد کی دوسری سطح یہ ہے کہ ایسے لوگوں کو منظم کیا جائے، تاکہ جماعتی شکل اختیار کر کے یہ لوگ کوشش کریں کہ معاشرے میں دعوتِ عبادت و رب وسیع پیانے اور حکم بنیادوں پر برپا ہو۔ اس کے لیے تنظیم اسلامی کا قیام عمل میں آیا ہے، جو ابھی ایک بہت ہی مختصر قافلہ ہے، لیکن بہر حال میری تو انکیاں اس میں بھی لگ رہی ہیں۔ تو یہ دراصل کام ہیں جن میں ہمدرتن و ہمدر وقت لگا ہوا ہوں۔ باقی میرے دوسرے سارے کام ختمی ہیں۔ اگر مجلس شوریٰ میں میری شمولیت ہے تو یہ ایک ختمی مصروفیت ہے بنیادی نہیں ہے۔ اس کی گواہی ہر وہ شخص دے گا جو مجھ سے کسی درجے میں بھی واقف ہو۔ سولہ سال سے تو میں لاہور ہی میں ہوں اور میراحسن نظر سے لاہور کا تعلیم یافتہ طبقہ بخوبی واقف ہوگا۔

(کتاب: اسلام میں عورت کا مقام)



خطبہ نکاح کی اہمیت

”جہاں تک نکاح کی تقریب کے مساجد میں انعقاد کا معاملہ ہے وہ ایسی مشکل بات نہیں ہے۔ اکثر لوگ اس پر جلد ہی راضی ہو جاتے ہیں اس لیے کہ بات بڑی واضح ہے۔ چنانچہ بہت سے موقع پر جب دو باتیں (جن کا ذکر آگئے گا) اس ضمن میں کہی گئیں تو واقعہ یہ ہے کہ جملہ حاضرین کی پیشانیاں عرقی ندامت سے فم ہو گئیں اور ان کے چہروں پر حقیقی تاثر کے اثرات نمایاں ہو گئے۔ ایک یہ کہ جب تا جدارِ عالم اور حبوب رب العالمین ﷺ کی لخت جگر اور دختر نیک اختر حضرت فاطمہ ؓ کا نکاح مسجد میں ہوا تو ہم میں سے کون ہے جو اپنے آپ کو آنحضرت ﷺ سے زیادہ باعزت یا اپنی بیٹی کو سیدۃ النساء اہل الجنة سے افضل سمجھتا ہو اور اسے مسجد میں نکاح پڑھوانے سے عار محسوس ہو؟ اور دوسرے یہ کہ ہمیں شرم آنی چاہیے کہ عیسائیوں نے اس کے باوجود کہ ان کا اپنے نذهب سے لگاؤ نہ ہونے کے برابر ہے، تا حال کیسا کا درجہ اس قدر بلند رکھا ہے کہ لڑکا اور لڑکی دونوں نکاح کے لیے وہاں حاضر ہوتے ہیں اور ہمارا یہ حال ہے کہ ہم نے مسجد کا مقام اس درجے گرادریا کر کے وہاں نکاح پڑھوانے کو عار جانتے ہیں، حالانکہ شریعت نے واضح راہ کھول دی ہے کہ لڑکی کی طرف سے اس کا وکیل دو گواہوں کی موجودگی میں نکاح خواں کو اجازت ”ایجاد“ دیتا ہے۔ اس طرح جب لڑکی کا خود مجلس نکاح میں موجود ہونا ضروری نہیں تو آخر اس کے گھر پر اس تقریب کا انعقاد کیوں ضروری سمجھ لیا گیا ہے؟ رقم کے خیال میں یہ دونوں دلیلیں اتنی قوی اور موثر ہیں کہ اگر ان لوگوں کو عام کر دیا جائے تو اکثر لوگ تقریب نکاح کے مسجد میں انعقاد پر برضاء و رغبت آمادہ ہو جائیں گے۔ ویسے دو مزید دلیلیں جو یقیناً قابل لحاظ ہیں، یہ ہیں کہ اولاً نکاح کے بعد جو دعائے خیر دلہما اور دلہن کے لیے کی

جانی ہے اس کا بہترین ماحول مسجد میں ہوتا ہے نہ کہ شادی والے گھر کی ہنگامہ خیز فضائیں۔ اللہ کے کسی گھر میں کسی نماز کے معا بعد یہ تقریب منعقد ہو اور اس کے بعد اس پاکیزہ ماحول میں نئے گھر کی آبادی اور خوشحالی اور دین و ایمان کی سلامتی اور باہمی الفت و محبت کی دعا کی جائے تو امید و اُنچ ہے کہ اس کی تاثیر کم از کم دوچند ہو جائے گی اور غالباً اسی یہ کہ اس سے شامیانوں، قاتلوں، قالینوں، صوفوں اور کرسیوں اور رنگارنگ قسم کی آرائشوں پر صرف ہونے والا پیسہ نجی جائے گا جسے کسی اور نیک کام کے لیے صرف کیا جاسکتا ہے۔

نکاح کے موقع پر دعوت طعام سے احتراز کا معاملہ البته ذرا کڑوی گولی ہے جو آسانی سے حلق سے نہیں اُترتی، لیکن ذرا غور کیا جائے تو معلوم ہوتا ہے کہ یہ معاملہ پہلے معاملے سے بھی زیادہ صاف اور واضح ہے۔

اس سلسلے کی ایک دلیل تو خالص دینی اور نمہی ہے، یعنی یہ کہ ہمارے نبی کریم ﷺ نے ہمیں زندگی کے ہر گوشے سے متعلق مفصل ہدایات دے دی ہیں، یہاں تک کہ ہم فخر سے کہتے ہیں کہ ہمارے نبی ﷺ نے ہمیں استخراج اور طہارت تک کی بھی مفصل تعلیم دی ہے، تو کیا کچھ لوگوں کا خیال ہے کہ شادی بیاہ ایسے معاملات میں حضور ﷺ کی جانب سے معاذ اللہ کوئی کوتاہی رہ گئی ہے جس کی علاقی کی کوشش ہمیں خود کرنی ہے؟ اگر اس سوال کا جواب نفی میں ہو اور یقیناً نفی ہی میں ہے تو ہمیں سوچنا چاہیے کہ جب آنحضرت ﷺ نے شادی کے ضمن میں دعوت و لیمہ کی تاکید فرمائی اور اس کی اس لازمی برائی کا ذکر کرنے کے باوجود کہ ((پَسْطِنَ الطَّعَامُ طَعَامُ الْوَلِيْمَةِ يُدْعَى إِلَيْهِ الْأَغْنِيَاءُ وَيُتَرَكُ الْمَسَاكِينُ)) (یعنی وہ دعوت و لیمہ بھی کیا ہی بری دعوت ہے جس میں صاحب حیثیت لوگوں کو بلا یا جاتا ہے اور مکینوں سے صرف نظر کر لیا جاتا ہے) یہ ثابت حکم بھی دیا کہ ((إِذَا دُعَى أَحَدُكُمْ إِلَى الْوَلِيْمَةِ فَلْيُأْتِهَا)) (جب تم میں سے کسی کو دیے یہ میں بلا یا جائے تو وہ ضرور جائے) ساتھ ہی مزید تہذید بھی فرمائی کہ ((فَمَنْ لَمْ يَأْتِ الدَّعْوَةَ فَقَدْ عَصَى اللَّهَ وَرَسُولَهُ)) (یعنی جو دعوت میں (بلا غزر) شریک نہ ہو گا اس نے گویا اللہ اور اس کے رسول کی نافرمانی کا ارتکاب کیا)۔ واضح رہے کہ یہ تمام حدیثیں "مسلم شریف" سے مخذول ہیں۔

پس اگر نکاح کے موقع پر لڑکی والوں کے یہاں بھی دعوت طعام کوئی اچھا کام ہوتا اور اس میں کوئی بھی خیر کا پہلو موجود ہوتا تو کیا اللہ کے رسول ﷺ ہمیں اس کا حکم نہ دیتے؟ یا کم از

کم درجہ استحباب ہی میں اس کا ذکر نہ فرماتے؟ اور جب اس کا کوئی ذکر ہمیں کسی حدیث میں نہیں ملتا تو کیا یہ ایک خواہ خواہ کی بدعت نہیں؟ اور کیا یہ ان اصرار اغلال کے قبل کی چیز نہیں جن کے بوجھ سے انسانوں کی گردنوں کا آزاد کرنا مقاصد نبوت میں شامل ہے۔

دوسری دلیل وہ ہے جو ہر صاحب عقل سليم کو اپیل کرے گی، یعنی یہ کہ شادی کا موقع لڑکی والوں کے لیے ویسا کھلی خوشی کا موقع نہیں ہوتا جیسا لڑکے والوں کے لیے ہوتا ہے۔ لڑکے کے لیے یہ خانہ آبادی کا موقع ہوتا ہے اور لڑکے والے گھر میں ایک فرد کا اضافہ ہو رہا ہوتا ہے، لہذا اصل خوشی وہاں ہوتی ہے (یہی وجہ ہے کہ شارع علیہ السلام نے دعوت عرس کا حکم لڑکے ہی کو دیا)۔ لڑکی کے والدین کو اس کی شادی کے موقع پر اگرچہ اس پہلو سے ایک احساسطمینان ضرور ہوتا ہے کہ ایک اہم فرض ادا ہو گیا اور ذمہ داری کا ایک بھاری بوجھ کا نہ ہے سے اُتر گیا، لیکن صحیح معنوں میں ان کے پالڑکی کے بھائی بہنوں کے لیے یہ خوشی کا موقع ہرگز نہیں ہوتا، بلکہ عام مشاہدہ یہ ہے کہ لڑکی کی رخصتی کے وقت سب اہل خانہ اشکار ہوتے ہیں۔ گھر کا ایک فرڈاں باپ کی لاڈی اور ناز و نعم سے پلی ہوئی بچی، بہنوں اور بھائیوں کی پیاری ماں جائی کا گھر سے رخصت ہونا ظاہر ہے کہ ہرگز خوشی کی بات نہیں۔ اس پر مستلزم اہل خانہ کے مستقبل کے اندر یہ ہے جو ہر طرح کے حزم و احتیاط کے باوجود بہر حال بالکل ختم کسی طرح نہیں ہو سکتے کہ کیا معلوم نبادہ ہو یا نہ ہو اور نہیں مندرجہ چڑھے یا نہ چڑھے۔ ان حالات میں اس گھر پر اور ان ہی گھر والوں کے ہاتھوں قورے اور تینجن اڑانا یقیناً بڑی ہی دناءت طبع اور سفلہ مزاجی کا معاملہ ہے۔ ایک غیرت مند اور باہم انسان کے لیے یہ چیز، الا آنکہ ذہن ادھر منتقل نہ ہو اہو بڑی ہی قابل حذر ہے۔

اب اگر یہ دونوں باتیں اظہر من الشمس ہیں: یعنی نکاح کی تقریب مسجد میں ہو اور اس موقع پر دعوت طعام کو پروگرام سے خارج (eliminate) کر دیا جائے تو خود بخوبی بارات کا پورا تصور ہی ختم ہو جاتا ہے اور واقعہ یہ ہے کہ یہ ہے ہی ختم کیے جانے کے لائق، بلکہ صد لائق! خدا کا شکر ہے کہ اللہ کی کتاب اور اس کے رسول علیہ السلام کی احادیث کے پورے ذخیرے، یہاں تک کہ جتنی عربی رقم کو آتی ہے، کم از کم اس کی پوری لغت میں کوئی لفظ ایسا موجود نہیں ہے جس کا ترجمہ لفظ "بارات" کیا جاسکے۔ اور جس طرح یہ لفظ غالباً عجمی ہے اسی طرح اس کا پورا تصور بھی خاص عجمی ہے اور اس کا وہ نقش تو خالص ہندوانہ ہے جو ہمارے ذہنوں میں شادی بیاہ کے لوازم کی حیثیت سے رچ بس گیا ہے کہ ایک جھٹے کی

صورت میں جمع ہو کر اور باقاعدہ ”چڑھائی“ کے انداز میں لڑکی والے کے گھر جانا اور پھر لڑکی کاڈ والے کر ”فاتحانہ“ انداز سے لوٹنا، جس کی بیخ کنی لازماً کی جانی چاہیے۔

بارات کا متذکرہ بالا تصور نہ صرف یہ کہ خالص عجمی ہی نہیں خالص ہندوانہ ہے بلکہ ذرا غور کیا جائے تو محسوس ہوتا ہے کہ بڑی کم ظرفی کا مظاہرہ بھی لیے ہوئے ہے۔ بڑی شان و شوکت کے ساتھ دندناتے ہوئے جانا اور لڑکی والوں پر پورا رعب جھاڑتے ہوئے بطرز استحقاق پلاو زردہ اڑانا اور پھر فاتحانہ شان میں ”مالی غیمت“ سے لدے پھندے واپس آنا! حیرت ہے کہ کیوں لوگوں کو محسوس نہیں ہوتا کہ ان چیزوں کی اس دین سے کسی طور پر کوئی مناسبت نہیں ہو سکتی جو ہر معاملے میں شرافت و مرقت وقار و ممتاز اور دوسروں کے جذبات کے پاس ولحااظ کی تعلیم دیتا ہے۔

بہرحال شادی بیاہ کے سلسلے میں یہ دنیا پاک تینیٹ (trio) ہے جوبل جل کر ایک وحدت بن گئی ہے، یعنی عیساویوں کے قول کے مطابق تو حید بھی ہے اور تینیٹ بھی (تین میں ایک اور ایک میں تین) اور بہتر بھی ہے کہ تینوں کی بڑوں پر بیک وقت ضرب کاری لگائی جائے، ورنہ اگر کسی ایک کی بیخ کنی پر اکتفا ہوئی تو باقی دونوں فوراً اس تیسری کو بھی از سرنو زندہ کر لیں گے۔ اس سلسلے میں بعض لوگوں کا یہ خیال بالکل درست نہیں ہے کہ رفتہ رفتہ اور تدریجیاً اصلاح کی طرف قدم بڑھائے جائیں۔ ایسے معاملات میں ایک ہی بار بڑا اقدام مفید بھی رہتا ہے اور پائیدار بھی!“

مجھے خوب اندازہ تھا کہ لوگ ان باتوں کو عقلی اور منطقی اعتبار ہی سے نہیں دلی طور پر بھی تسلیم کر لیں گے، لیکن جب موقع آئے گا تو ”محبوروں“ کا ایک کوہ گراں ان کے سامنے آن کھڑا ہو گا اور وہ مجھے بھی ہر طرح مجبور کریں گے کہ ان تقریب میں شرکت کروں۔ لہذا پیش بندی کے طور پر رقم نے اپنی ذات کی حد تک تین پختہ فیصلے کر کے ان کا ”بیشاق“ کے صفات میں اعلان بھی کر دیا اور جامع مسجد خضراء سن آباد کے اجتماع جمعہ میں بھی۔ وہ تین فیصلے یہ تھے کہ :

- (۱) راقم المحرف آئندہ نہ کسی بارات میں شامل ہو گا۔
- (۲) نہ نکاح کے موقع پر لڑکی والوں کے ہاں کسی دعوت طعام میں شرکیہ ہو گا۔
- (۳) نہ کسی ایسی تقریب نکاح میں شرکت کرے گا جو مسجد میں منعقد نہ ہو۔

مجھے اعتراف ہے کہ اس معاملے میں کسی قدر شدت کی صورت پیدا ہوئی، لیکن میں پوری طرح مطمئن ہوں کہ اس کے بغیر معاملہ کسی طرح نہ سے مس نہ ہوتا۔ الحمد للہ کہ میرے رفقاء و احباب میں بہت سے لوگوں نے اس معاملے میں میرا پورا ساتھ دیا جس کے نتیجے میں اس اصلاحی کوشش نے ایک تحریک کی صورت اختیار کر لی۔ بہت سے دوسراے احباب جو پورا ساتھ نہ دے سکے ان کے ساتھ میں نے ایک درمیانی صورت اختیار کر لی کہ نکاح کا انعقاد انہوں نے مسجد میں کر لیا جس میں میری شرکت ہو گئی۔ بعد ازاں کسی دعوتِ طعام کا اهتمام انہوں نے کیا جس میں میری عدم شرکت کو انہوں نے خندہ پیشانی سے گوارا کر لیا اور ان کی "مجبوریوں" کے پیش نظر میں نے بھی ان پر نکیرتہ کی۔

قریبی عزیزوں اور رشیدہ داروں کے حلقے میں البتہ مجھے زیادہ سخت مزاحمت کا سامنا کرنا پڑا۔ اس کے نتیجے میں شکر رنجیاں بھی ہوئیں، تعلقات کا انقطاع بھی ہوا اور بعض بچپن کی مفہومیات بھی ٹوٹیں، لیکن الحمد للہ والمنته کہ اللہ تعالیٰ نے مجھے ان تمام چیزوں کو برداشت کرنے کی ہمت عطا فرمائی اور میرے پائے ثابت میں لغوش نہ آنے دی۔

اس معاملے میں میرے لیے سب سے کڑا امتحان اپنی سب سے بڑی بھی کی شادی کے موقع پر پیش آیا۔ مجھے خوب اندازہ تھا کہ اس موقع پر خواہ میں اپنی طے کردہ ساری پابندیاں پوری طرح نباہ لوں، لیکن اگر رخصتی کے موقع پر میں نے دولہا اور ان کے چند عزیزوں کی تو اضطر صرف ٹھنڈے یا گرم مشروب سے بھی کر دی تو بات کا بنگڑوں بن جائے گا اور سارے کیے کرائے پر پانی پھر جائے گا۔ چنانچہ اللہ تعالیٰ کی توفیق و تائید سے میں نے ایک اور انتقامی قدم اٹھایا، یعنی کہ بھی کوئی جمعہ کو مسجد دار الاسلام با غ جناح لے گیا۔ نماز جمعہ کے بعد نکاح پڑھایا اور اللہ ہی کے گھر سے اس کی رخصتی عمل میں آ گئی۔ اس طرح میرے گھر پر دو چار افراد کا بھی اس صورت میں آ ناہ ہوا جس پر مجھ تاک کر کے بھی "بارات" کے لفظ کا اطلاق کیا جا سکتا!

اس کے بعد بڑے بچے کی شادی کا مرحلہ آیا تو ایک طرف تو اس کے لیے جو "بارات" کراچی گئی وہ کل ڈھائی افراد پر مشتمل تھی، یعنی دولہا، اس کی والدہ اور سب سے چھوٹا بھائی (رقم خود اُن دونوں دعویٰ و تنظیمی سلسلے میں پہلے ہی سے کراچی میں تھا)۔ دولہا کے وہ حقیقی بھائی اور کوئی حقیقی بہن بھی اس "بارات" میں شامل نہ تھی۔ پھر یہ کہ جس جمعہ کو نماز جمعہ کے مص懿لا بعد

عقد نکاح ہونا تھا، اسی صبح کو ثرین سے یہ لوگ کراچی پہنچا اور اسی شام، لہن کو لے کر لا ہوا پس ہو گئے۔ دوسرا طرف رفیق مکرم قاضی عبد القادر صاحب نے (جن کی بھی سے عقد نکاح ہونا تھا) رقم کی قائم کردہ مثال پر پورا عمل کر کے دکھایا اور اپنے قریب ترین اعزہ و اقارب کو بھی گھر پر مد عنین کیا بلکہ مسجد ہی سے بھی کو خصت کر دیا۔

اس کے بعد محمد اللہ سالی روائی کے دوران رقم اپنی مزید دوستیوں کی ذمہ داری سے اسی طور سے سبکدوش ہو چکا ہے۔

اسی سلسلہ کی آخری یعنی حالیہ تقریب میں جس کے حوالے سے گفتگو کا آغاز ہوا تھا، رقم نے ایک نہایت مختصر خطاب کیا تھا جس کے بارے میں جناب مش نے از راہ ذرہ نوازی یہ فرمایا ہے کہ ”میں نے ڈاکٹر صاحب کے ہزاروں کی تعداد میں مواعظ حنف میں شرکت کی ہے لیکن اس موقع پر میری روح نے ان کی تقریر دل پذیر سے جواہرات قبول کیے وہ انت تھے۔“

اس میں رقم نے ایک تو آنحضرت ﷺ کی اسی شان مبارکہ کے حوالے سے جو ﴿وَيَضَعُ عَنْهُمْ إِصْرَهُمْ وَالْأَغْلَالَ الَّتِيْ كَانَتْ عَلَيْهِمْ﴾ کے الفاظ قرآنی میں بیان ہوئی ہے، حاضرین کو جرأت منداز اقدام کی ترغیب دلائی تھی اور دوسرے سورہ الاشراح کی آیات مبارکہ ﴿فَإِنَّ مَعَ الْعُسْرِ يُسْرًا٥ إِنَّ مَعَ الْعُسْرِ يُسْرًا٦﴾ کے حوالے سے تَعْدِيَنَا لِلْعَمَة عرض کیا تھا کہ اپنی ان مساعی کے ضمن میں جس اخروی اجر و ثواب کا امیدوار میں ہوں اس کا تو میں محتاج ہوں ہی ﴿رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ﴾ (الفصل) اس دنیا میں جو نقد انعام مجھے ملا ہے وہ وہ آسانی اور سہولت ہے جس کے ساتھ میں تابوت توڑ انداز میں اپنی ان پہاڑ ایسی ذمہ داریوں سے عہدہ برآ ہو گیا ہوں جن کا تصور بھی ہمارے معاشرے میں بہت سے لوگوں پر لرزہ طاری کر دیتا ہے۔ واقعہ یہ ہے کہ آج جب میں غور کرتا ہوں تو شدت کے ساتھ محسوس کرتا ہوں کہ اگر مجھے اپنی ان ذمہ داریوں کو زمانے کے دستور و معیار کے مطابق نہ جانا ہوتا تو میرے لیے اس کے سوا اور کوئی چارہ کارندہ رہتا کہ جسم و جان کی ساری تو انا بیاں صرف پیسہ کمانے کے لیے نجور دیتا۔ نبی ﷺ کے دین اور اس کی کتاب عزیز کی کسی خدمت کے لیے نہ میرے پاس کوئی وقت پختانہ قوت و صلاحیت۔ یہ سراسر اللہ تعالیٰ کا فضل و کرم ہے کہ اللہ تعالیٰ نے جب ایک جانب مجھے اس فیصلے کی توفیق ارزائی فرمائی کہ میرے جسم و جان کی تمام تو انا بیاں اور صلاحیتیں اللہ کے دین متین اور بالخصوص اس کی کتاب عزیز کی

خدمت کے لیے وقف رہیں گی تو دوسری جانب میری توجہ ابتدائی سنت کے اس رخ کی طرف بھی مبذول کر دی اور مجھے شادی بیاہ کے "اصر" اور "آغلال" کے خلاف جہاد کا بیڑا اٹھانے کی توفیق بھی مرحمت فرمادی۔ نتیجہ یہ ہے کہ آج میں خود اپنے ذاتی حالات میں اللہ تعالیٰ کے عظیم وعدوں، یعنی ﴿وَتُبَيِّنُكَ لِلْيُسْرَى﴾ (الاعلیٰ) اور ﴿فَسَنُبَيِّسُرُهُ لِلْيُسْرَى﴾ (اللیل) کی صداقت و حقانیت کا مشاہدہ کر رہا ہوں کہ تین سال کے اندر اندر اپنے چار بچوں کی ذمہ داریوں سے اس طرح سکدوش ہو گیا ہوں کہ کسی بار یا گرانی کا احساس تک نہیں ہوا۔ فیلہ

الحمدُ للهِ وَالمنَّةُ !!

جہاں تک "جیزیر" کا تعلق ہے میرے نزدیک یہ بھی سراسر غیر اسلامی اور خالص ہندوانہ ذہنیت کا مظہر ہے۔ تاہم ابتداء میں نے اس کے ضمن میں صرف "عدم نمائش" پر زور دیا تھا۔ اب اللہ ہمت دے اور رفقاء و احباب کر ہمت کس لیں تو اس ضمن میں بھی مزید پیش قدمی ضروری ہے۔ اس سلسلے میں میرا اپنا جو معاملہ رہا ہے اس موقع پر اسے بیان کر دینے میں بھی ان شاء اللہ کوئی حرج نہیں ہو گا اور وہ یہ کہ اگرچہ میری پہلی دو بچیاں بھی جو کچھ لے کر میرے گھر سے رخصت ہوئیں اس پر بھی موجودہ زمانے کے کسی بھی معیار کے مطابق "جیزیر" کا اطلاق نہیں ہو سکتا، تاہم حالیہ شادی میں یہ معاملہ بھی بعد اللہ قدر مطلوب سے بہت قریب پہنچ گیا ہے۔ یعنی میری یہ پچی صرف ایک اپنی بھر کپڑے اور سوادتوں کا طلاقی زیور لے کر میرے گھر سے رخصت ہوئی ہے۔

(کتاب: ایک اصلاحی تحریک مع خطبہ نکاح)



ہماری بہنوں کے لیے مجھہ فکر یہ

اس موقع پر میں عرض کروں گا کہ ہماری ان بہنوں کو جو مغربی تہذیب سے مرعوب ہیں اور اس کی نقلی اور کورانہ پیروی ہی کو اپنے حق میں مفید گمان کرتی ہیں، محدثے دل سے اور سنجیدگی سے سوچنا چاہئے کہ جوانی کے بعد بڑھاپے کا بھی ایک دور آنے والا ہے۔ اگر مغربی تہذیب سے شیفتگی اور دلدادگی ہو گئی ہے تو ان کو یورپ اور امریکہ جا کر دیکھنا چاہیے کہ وہاں بڑھاپے میں والدین کا حشر کیا ہوتا ہے۔ وہاں ان کی کسپھری کا کیا عالم ہے؟ وہاں جانے کے وسائل نہ ہوں تو ایسا لٹریچر موجود ہے جس کے مطالعے سے اس ذہنی کرب واذیت کی تصویر اُن کے سامنے آجائے گی جس سے اُس معاشرے کے والدین کو سابقہ پیش آتا ہے اور جس سے ان کا بڑھاپا دوچار ہوتا ہے۔ ان کے سامنے یہ تلخ حقیقت آجائے گی کہ والدین کی تحریم و عزت اُن کی فرمائیداری اور اُن کے ساتھ حسن سلوک کی کوئی رمق بھی اس معاشرے میں موجود نہیں ہے اور والدین کی رائے پسند اور اُن کی مرضی کو اس معاشرے میں پر کاہ کے برابر بھی دقت نہیں دی جاتی۔ بیٹا اور بیٹی سینہ تان کر اپنے روز و شب کے بے راہ روی کے مشاغل پر بحث و تجھیص (argue) کرتے ہیں۔ وہاں کوئی باپ یا ماں اپنی اولاد کے بے مہابہ معاشقوں (courtships) اور آزادانہ اختلاط پر کوئی تکمیر نہیں کر سکتے۔ اگر کوئی گرفت کریں گے تو منہ کی کھائی میں گے۔

پھر ایک دور وہ بھی آتا ہے کہ والدین اولاد کی شکل دیکھنے کے لیے ترستے اور ترستے رہتے ہیں اور اُن کا بڑھاپا اس حسرت میں گزرتا ہے کہ اولاد کبھی آکر ان سے مل ہی لے۔ بوڑھے والدین، خاص طور پر بوڑھی ماں نے لیے یہ بات سوہاں روح ہے کہ ان کی اولاد بات کرنا تو درکنار صورت دکھانے کی بھی روادار نہیں اور احساس تہائی اس آخری عمر میں ان کی جان کا لاگو بنارتا ہے۔ ٹھیک ہے کہ وہاں ایسے بوڑھوں کے لیے جن کا گزر اوقات کے لیے

ذاتی طور پر کوئی انتظام نہ ہو، حکومت کی سطح پر ہو سنلوں کا اہتمام کیا گیا ہے، ان کے لیے علیحدہ ادارے قائم کر دیئے گئے ہیں جہاں ان کی دل بستگی کے لیے indoor تفریحات مہیا کی جاتی ہیں، ریڈ یا ورثیلی ویژن فراہم کیے جاتے ہیں، لیکن ان تفریحات سے لطف اندوز ہونا شاید گر ہے اور اپنے بیٹھی یا بیٹھی کو دیکھنا، اس سے باقیں کرنا بالکل دوسرا بات ہے۔ اس کے لیے وہ ترتیب اور ترتیب رہتے ہیں۔ کم و بیش بیکی حال یہاں کے خوش حال گھرانوں کے بوڑھے والدین کا ہے۔ کیتے کا فرق ہو تو ہو کیفیت و نوعیت میں کوئی فرق نہیں۔ اگر اس تہذیب کو اختیار کرنا ہے تو پھر ان نتائج کے لیے تیار ہنا چاہئے جو وہاں نکل چکے ہیں اور یہاں بھی نکل کر رہیں گے۔ وہاں جو نتائج نکلے ہیں ان کا وہاں جا کر بچشم سر مشاہدہ کیا جا سکتا ہے۔ یہ کوئی محض نظری اور خیالی باقی نہیں ہیں، بلکہ حقائق ہیں جن کی تصدیق (verification) مشکل نہیں ہے۔

ای ”مساواتِ مردو زن“ کے نظریے کا ایک ولگداز (pathetic) منظر آپ کو وہاں یہ نظر آئے گا کہ بسوں، نرام گاڑیوں اور ٹرینوں میں بوڑھی عورتیں کھڑے ہو کر سفر کرتی ہیں اور ان کے لیے کوئی ہٹا کٹا جوان بھی سیٹ چھوڑنے کو تیار نہیں ہوتا۔ اگر ”مساوات“ ہے تو ٹھیک ہے، جو پہلے آگیا اور سیٹ پر قابض ہو گیا تو آخر وہ کس بنیاد پر کسی عورت کے لیے خواہ وہ بوڑھی ہی کیوں نہ ہو، اپنی سیٹ چھوڑے!۔۔۔ ہاں اگر کوئی فلرت قسم کی نوجوان خاتون ہو تو شاید وہ اس کو اپنی سیٹ دے دے۔ لیکن ظاہر ہے کہ اس کے پیچھے انسانی ہمدردی نہیں ہو گی، بلکہ شیطانی جذبہ کا فرمہ ہو گا۔ ہماری جو بہنس مغرب سے درآمد شدہ باطن نظریہ مساواتِ مردو زن کی چمک دمک سے خیر ہو کر، اس کی علمبرداری کر سڑکوں پر مظاہرہ کرنے نکل آئی ہیں ان کو اس فاسد نظریے کے ان نتائج کے لیے بھی تیار ہنا چاہئے۔

علامہ اقبال مرحوم نے اس مغربی تہذیب کو بہت قریب سے دیکھا تھا۔ اس دور اور اس دور میں نصف صدی سے بھی زیادہ طویل عرصہ حاکل ہے۔ اس وقت تو یہ تہذیب کہیں زیادہ ”ترتی یافتہ اور آزاد خیال“ ہے۔ اپنے دور کی تہذیب کی عکاسی علامہ مرحوم نے اپنے اشعار میں کی ہے اور ملت اسلامیہ کو اس سے خذر اور احتساب کا پیغام دیا ہے۔ خاص طور پر مسلمان عورت کے لیے اقبال کے اشعار میں جو پیغام ہے اسے عالم اسلام کے جید مفکروں عالم مولانا سید

ابو الحسن علی ندوی نے اپنی تالیف ”نقوشِ اقبال“ میں پیش کیا ہے۔ مغربی تہذیب کے بارے میں علامہ مرحوم کہتے ہیں ۔

نظر کو خیرہ کرتی ہے چک تہذیب حاضر کی
یہ صنایع مگر جھوٹے نگوں کی ریزہ کاری ہے
اپنے ایک پیغمبر میں انہوں نے اس کے لیے

”The Dazzling Exterior of the Western Civilization“

یعنی ”مغربی تہذیب کا چکا چوند ظاہر“ کے الفاظ استعمال کیے ہیں ۔“

(کتاب: اسلام میں عورت کا مقام)



خطبہ نکاح کی حکمت

”پس خطبہ نکاح بھی درحقیقت تذکیرہ کے لیے ہے۔ یہ تذکیرہ خاص طور پر اس شخص (یعنی دولہ) کے لیے بھی ہے جو اپنی زندگی کے ایک نئے دور کا آغاز کر رہا ہوتا ہے اور بہت سی ذمہ داریوں کا بوجھ اس کے کاموں پر آ رہا ہوتا ہے۔ ہمارے معاشرے میں ایک خاندان کا اضافہ ہو رہا ہوتا ہے۔ معاشرے کے لیے خاندان کا ادارہ بخوبی ایک اکائی ہوتا ہے۔ معاشرہ دراصل نام ہی بہت سے خاندانوں کے مجموعے کا ہے۔ اگر خاندان کا ادارہ درست اور مستحکم بنیادوں پر استوار ہو، اور اس کو اس نجی پر منظم کیا جائے جو ہمارے دین میں مطلوب ہے تو اس طرح لامحالہ معاشرہ صالح خطوط پر پروان چڑھے گا۔ خاندان کی جو کیفیات ہوتی ہیں درحقیقت ان ہی کا عکس معاشرے پر پڑتا ہے۔ کسی معاشرے میں صالح خاندانوں کی اکثریت ہو گی تو معاشرہ بھی مجموعی طور پر اعلیٰ اقدار اور صلحیت کا حامل ہو گا۔ اس کے بر عکس اگر خاندانوں کی اکثریت میں بگاڑ ہو وہ صحیح خطوط پر استوار نہ ہوں تو لازماً مجموعی طور پر معاشرہ بھی بگرا ہوا معاشرہ ہو گا۔ لیکن چونکہ دولہ جس کو تذکیرہ و نصیحت اصلًا مقصود ہے، عربی سے تابدا اور شرکاء بھی جو اس تذکیرے سے مستفید ہونے چاہئیں، عربی سے ناواقف ہوتے ہیں، چنانچہ نتیجہ یہ ہے کہ خطبہ نکاح بھی محض ایک ”رسم“ بن کر رہ گیا ہے۔ (ع ”رہ گئی رسم اذال روی بلالی نہ رہی!“)

(کتاب: ایک اصلاحی تحریک مع خطبہ نکاح)

قرآن مجید سے بے اعتنائی کا اصل سبب؟

قرآن کے نازل من اللہ ہونے کا اقرار تو ہم کرتے ہیں لیکن اگر ہم اپنے دلوں کی گہرائیوں میں جھاٹک کر دیکھیں تو ہمیں معلوم ہو گا کہ ہمارے قلوب قرآن پر یقین سے خالی ہیں اور ریب اور شک نے ہمارے دلوں میں ڈیرا ڈالا ہوا ہے۔ ہماری اس کیفیت کا نقشہ قرآن مجید نے ان الفاظ میں کھینچا ہے:

﴿وَإِنَّ الَّذِينَ أُولَئِنَا الْكِتَابَ مِنْ بَعْدِ هُمْ لَفِي شَكٍّ مِنْهُ مُرْبِيبُ﴾ (الشوری: 14)
”اور جو لوگ وارث ہوئے کتابِ الہی کے ان کے بعد وہ اس کے بارے میں شکوں و شبہات میں بتلا ہیں۔“

یہی وجہ ہے کہ نہ ہمارے دلوں میں اس کی کوئی عظمت ہے، نہ اس کو پڑھنے پر ہماری طبیعت آمادہ ہوتی ہے، نہ اس پر غور و فکر کی کوئی رغبت ہم اپنے اندر پاتے ہیں اور نہ ہی اسے زندگی کا واقعی لامحہ عمل بنانے کا خیال کبھی ہمیں آتا ہے۔ اس پوری صورت حال کا اصل سبب ایمان اور یقین کی کمی ہے۔ اور جب تک اسے دور نہ کیا جائے کسی وعظ و نصیحت سے کوئی پائیدار نتیجہ برآمد نہیں ہو سکتا۔

لہذا ہم میں سے ہر ایک کا سب سے پہلا فرض یہ ہے کہ وہ اپنے دل کو اچھی طرح ٹوٹ لے اور دیکھے کہ وہ قرآن مجید کو بس ایک متوارث مذہبی عقیدے (Dogma) کی بنیا پر ایک ایسی مقدس آسمانی کتاب سمجھتا ہے جس کا زندگی اور اس کے جملہ معاملات سے کوئی تعلق نہ ہو، یا اسے یقین ہے کہ قرآن اللہ کا کلام ہے جو اس کے لیے نازل ہوا ہے کہ لوگ اس سے ہدایت پائیں اور اسے اپنی زندگیوں کا لامحہ عمل بنائیں۔۔۔۔۔ اگر وسری بات ہے تو فهو المطلوب اور اگر پہلا معاملہ ہے اور مجھے اندیشہ ہے کہ ہماری ایک عظیم اکثریت کے ساتھ یہی صورت ہے، تو پھر سب سے پہلے ایمان کی اس کمی کو پورا کرنے کی کوشش کرنی ہو گی، اس لیے کہ قرآن مجید کے تمام حقوق کی ادائیگی کا مکمل انحصار اسی پر ہے۔

(مسلمانوں پر قرآن مجید کے حقوق)

مساوی شہریت کا فریب

”عہد حاضر کے پُر فریب افکار و نظریات میں سے ایک ”مساوی شہری“ ہونے کا یہ تصور ایسا دلفریب ہے کہ اس کے مقابلے میں کوئی اور تصور نہ گا ہوں میں چتا ہی نہیں۔ لیکن یہ بات لازمی ہے کہ اگر آپ نظام خلافت قائم کرنا چاہتے ہیں تو مخلوط قومیت کی نفعی کرنا ہو گی۔ اس موقع پر یہ بات بھی نوٹ کرنی چاہیے کہ ” جدا گانہ قومیت“، ہی پاکستان کی ماں ہے۔ اسی نظریہ کے طبق سے پاکستان نے جنم لیا ہے۔ پاکستان وطنی قومیت کی نفعی کی بنیاد پر وجود میں آیا تھا۔ مسلم لیگ کا کانگریس کے ساتھ جھگڑا ہی یہ تھا کہ مسلمان جدا گانہ قومیت رکھتے ہیں، جب کہ کانگریس کا موقف یہ تھا کہ ہندوستان میں بننے والے تمام افراد خواہ وہ ہندو مسلم سکھ عیسائی اور پارسی ہوں، سب ایک قوم ہیں، جبکہ ہم نے کہا کہ ہم اس بات کو صحیح نہیں مانتے، ہماری قومیت ہمارے مذہب کے ساتھ وابستہ ہے۔

اسلامی تعلیمات کی رو سے اسلامی ریاست میں غیر مسلم کی حیثیت ذمی کی ہے۔ بدستی سے مغرب نے ہمارے ساتھ بہت بڑا داؤ کھیلا ہے۔ چنانچہ ہماری ہر وہ چیز جو اسے پسند نہیں تھی اسے گالی بنا کر رکھ دیا ہے۔ اس کا مزید الٹنا ک پہلو یہ ہے کہ اس گالی کو مغرب نے اتنا اچھا لانا کہ اپنے بھی کہنے لگے کہ ہم کب ایسا کہتے ہیں، ہم پر تو یہ خواہ مخواہ کی تھمت ہے۔ حالانکہ ”ذمی“ کوئی قابل مذمت اصطلاح نہیں، یہ تو درحقیقت لفظ ”ذمہ“ سے بنا ہوا ہے اور اس کا مفہوم یہ ہے کہ اسلامی ریاست یا نظام خلافت غیر مسلموں کی جان مال اور عزت و آبرو کی حفاظت کا ذمہ لیتا ہے۔“

(کتاب: خلافت کی حقیقت)

جماعتی زندگی مردوں اور عورتوں دونوں کے لیے ضروری ہے

”اس سب کے باوجود جہاں تک ایک جماعتی زندگی کا تعلق ہے، اس کے بارے میں میرا احساس یہ ہے کہ جس طرح یہ مردوں کے لیے ضروری ہے اسی طرح خواتین کے لیے بھی ضروری ہے۔ اس لیے کہ جماعتی زندگی میں ایک برکت ہے۔ اس سے نیکی و بھلائی کا ماحول پیدا ہوتا ہے اور دوسرے ساتھیوں کو اچھے کاموں اور نیکیوں میں آگے بڑھتے دیکھ کر اپنا حوصلہ بھی بڑھتا ہے۔ جب آپ دیکھتے ہیں کہ آپ کے کسی رفیق یا رفیق نے اپنے گھر میں ہونے والے کسی غلط کام کو ترک کر دیا ہے یا ترک کروادیا ہے تو آپ میں بھی ایسا کرنے کا جذبہ اور حوصلہ پیدا ہوتا ہے۔ چنانچہ جماعتی زندگی کی برکتوں اور فوائد سے عورتوں کو بھی محروم نہیں رکھا گیا۔ اس کے لیے سورۃ التوبہ کی آیت ۱۷ کا مطالعہ سمجھئے۔ فرمایا:

﴿وَالْمُؤْمِنُونَ وَالْمُؤْمِنَاتُ بَعْضُهُمُ أُولَاءُ بَعْضٌ يَأْمُرُونَ بِالْمَعْرُوفِ وَيَنْهَاونَ عَنِ الْمُنْكَرِ وَيَقِيمُونَ الصَّلَاةَ وَيَوْمَئِنَ الرَّزْكُوَةَ وَيَطْبِعُونَ اللَّهَ وَرَسُولَهُ أُولُئِكَ سَيِّرُهُمْمُ اللَّهُ إِنَّ اللَّهَ عَزِيزٌ حَكِيمٌ﴾^(۱)

”مؤمن مرد اور مؤمن عورتیں آپس میں ایک دوسرے کے مددگار ہیں۔ وہ نیکی کا حکم دیتے ہیں اور بدی سے روکتے ہیں، نماز قائم کرتے ہیں، زکوٰۃ ادا کرتے ہیں اور اللہ اور اس کے رسول کی اطاعت کرتے ہیں۔ یہ وہ ہیں کہ جن پر اللہ تعالیٰ رحم فرمائے گا، یقیناً اللہ تعالیٰ زبردست اور حکمت والا ہے۔“

اور یہ جماعتی ماحول کی برکات ہی کا مظہر ہے کہ حضور ﷺ نے خواتین سے بھی

بیعت لی۔ نتیجتاً خواتین میں بھی یہ احساس پیدا ہو گیا کہ ہم ایک اجتماعیت میں شریک ہیں، ہمارا کسی کے ساتھ کوئی ربط و تعلق ہے، ہمیں ان کے احکامات سن کر ان پر عمل کرنا ہے، نیکی کے کام بجالانے ہیں، کیونکہ ہم نے قول و قرار کیا ہے۔ اس سے خود احتسابی کا جذبہ بھی پیدا ہوتا ہے کہ اب اگر ہم یہ کام نہیں کر رہے تو گویا اپنے عہد کی خلاف ورزی کر رہے ہیں۔

چنانچہ ہم نے بھی تنظیم اسلامی میں خواتین کا ایک حلقو رکھا ہے اور ہمارے ہاں ان کی بیعت کا سلسلہ بھی موجود ہے۔ ہماری تمام تر خواہش اور کوشش ہوتی ہے کہ ہم تمام معاملات میں کتاب و سنت سے اور اسوہ رسول ﷺ کی عملی مثالوں سے حتی الامکان قریب ترین رہنے کی کوشش کریں۔ جس طرح حضور ﷺ نے حضرت معاذ بن جبل h سے ایک مرتبہ فرمایا تھا: ”میرے قریب آ جاؤ۔“ پھر فرمایا: ”میرے اور قریب آ جاؤ!“ تو اسی طرح ہمیں کوشش کرنی چاہیے کہ حضور ﷺ کا جو طریقہ اسوہ تھا اس سے قریب سے قریب تر رہنے کی امکانی کوشش جاری رکھیں۔ لہذا ہم نے اقامتو دین اور اسلامی انقلاب کی جدوجہد کے لیے جو تنظیم اسلامی قائم کی ہے اس میں جہاں تک مفترات سے اجتناب اور اقامت دین اور اعلاء کلمۃ اللہ کے لیے جہاد و اتفاق کے ضمن میں سورۃ التوبہ کی آیت ۱۱۱ کے مطابق اللہ تعالیٰ کے ساتھ ”بیع“ کا معاملہ ہے اس میں تو مردوں اور عورتوں سب کو شامل کیا گیا ہے، البتہ ”سمع و طاعت فی المَرْوُفِ“ کے نظم کی پوری شدت کے ساتھ پابندی کی ”بیعت“ جس کے الفاظ متفق علیہ حدیث سے ماخوذ ہیں، صرف مردوں کے لیے رکھی گئی ہے، جبکہ خواتین کے لیے بیعت کے وہی الفاظ اختیار کیے گئے ہیں جو سورۃ الممتتحۃ کی آیت ۱۲ میں وارد ہوئے، اور جن میں نبی اکرم ﷺ کی اطاعت کا ذکر ادا تو ”سمع و طاعت“ کے ثابت اسلوب میں نہیں بلکہ صرف اس منفی انداز میں ہے کہ ”آپ کی نافرمانی نہیں کریں گی“ اور ثانیاً، یہاں خود نبی کی اطاعت کے ضمن میں بھی ”معروف“ کی قید کا اضافہ غمازی کر رہا ہے کہ جس قسم کا چاق و چوبنڈ نظم مردوں سے مطلوب ہے خواتین کا معاملہ اس درجہ کا نہیں۔ البتہ خواتین کی تنظیم میں

شمولیت اور بیعت اس لیے ضروری ہے کہ اس سے ان میں ایک تنظیم اور اجتماعیت کا شعور اور مسئولیت و ذمہ داری کا احساس پیدا ہوتا ہے، جو فی نفی مطلوب ہے، تاہم جیسا کہ میں تفصیل سے عرض کر چکا ہوں، اقامتِ دین کی جدوجہد میں ان کی ذمہ داریاں مردوں کی ذمہ داریوں سے بہت مختلف ہیں اور فرائض دینی کی اس تیسری بلندترین منزل پر ان پر جو ذمہ داریاں عائد ہوتی ہیں، وہ بالواسطہ ہیں۔ وہ اگر اس سطح کی جدوجہد میں اپنے آپ پر خواہ مخواہ الیکی ذمہ داریاں عائد کر لیتی ہیں جن کا اللہ نے انہیں مکلف نہیں تھا ہر ایسا تو اس سے اندر یہ ہے کہ بجائے خیر کے کوئی شر پیدا ہو جائے۔ اللہ تعالیٰ ہمیں اس طرز عمل سے محفوظ رکھے اور ان ذمہ داریوں کو کما حقہ، ادا کرنے کی ہمت اور توفیق عطا فرمائے جو اس نے ہم پر عائد کی ہیں!“
 (کتاب: مسلمان خواتین کے دینی فرائض)



”نبی اکرم ﷺ کا مقصد بعثت صرف تبلیغ نہیں ہے بلکہ غلبہ دین حق ہے۔ ان دونوں باتوں میں زمین آسمان کا فرق موجود ہے۔ اگر فقط تبلیغ کرنی ہوتی تو شاید حضور ﷺ کبھی ہاتھ میں تکوار نہ لیتے۔ لیکن غلبہ دین حق کے لیے ہاتھ میں تکوار لیے بغیر چارہ نہیں۔ اسی حقیقت کے منکشاف ہونے سے تو ساری بات گھٹتی ہے۔ تبلیغ تو بدھ مت کے بھکشو بھی کرتے ہیں۔ آخر یہ عیسائی مشری و اے بھی تو تبلیغ میں کہاں سے کہاں پیغام جاتے ہیں۔ مگر یہ تبلیغ جس سطح پر کر رہے ہیں اس میں کسی تصادم کی ضرورت نہیں پیش آتی، اس لیے کہ محض تبلیغ کے کچھ اور تقاضے ہوتے ہیں، جب کہ غلبہ دین کے کچھ اور تقاضے ہیں۔ نبی اکرم ﷺ کا مقصد بعثت ہی غلبہ دین حق ہے۔ اسی لیے فرمادیا کہ یہ مشرکوں کو بہت ہی ناگوار ہو گا۔“
 (کتاب: خلافت کی حقیقت)

انقلابِ نبوی پر یہودیت کا حملہ

”حضرت عثمان بن عفیٰ کا دو ریخلافت پہلے دس سال تک اُسی دورِ فاروقی کی سی شان کا حامل رہا۔ لیکن اب اس پر یہودی طرف سے براز بر دست وار ہوا۔ یہود نے اس کے لیے جو سازش تیار کی وہ اپنے نقطہ عروج کو پہنچی ہوئی سازش ہے۔ دنیا گواہ ہے کہ یہودیوں کی سازشوں نے بڑی بڑی سلطنتیں الٹ کر رکھ دیں۔ علامہ اقبال کا مشاہدہ ہے کہ ع ”فرنگ کی رگ جاں بخجہ یہود میں ہے!“ ریاست ہائے متحدہ امریکہ کا صدر رہ وقت خائن رہتا ہے کہ کہیں یہودی ناراض نہ ہو جائیں، ورنہ کوئی نہ کوئی سکینڈل شروع ہو جائے گا۔ لیکن کا ایک یہودی عبداللہ بن سبا اسلام کا البادہ اوڑھ کر آیا اور اس نے اپنی سازش کا جال پوری سلطنت میں پھیلا دیا۔ تاریخ اپنے آپ کو دو ہرارہی ہے۔ آپ کو معلوم ہو گا کہ پال (Paul) ساری عمر حضرت مسیح ﷺ کی مخالفت کرتا رہا، مگر پھر اس نے ایسا داؤ کھیلا کہ عیسائیت کا البادہ اوڑھ کر اس کی جڑ کاٹ دی۔ اس نے تو حید کی جڑ کاٹی، حضرت عیسیٰ ﷺ کو الوہیت میں شریک کر دیا اور اس طرح عیسائیت میں انسان پرستی کو داخل کر دیا۔ واقعہ صلیب پر ایسی جذباتی فضا پیدا کی کہ دین حق کہیں کا کہیں رہ گیا اور عیسائیت کی بنیاد تثییث اور مظلومیت مسیح پر قائم ہو گئی۔ یہ مثال اس لیے پیش کر دی گئی ہے کہ مبادا آپ کو یہ خیال ہو کہ ایک یہودی عبداللہ بن سبا اتنا بڑا کام کیوں کر سکتا ہے؟ آپ دیکھ لیجیے، کیا پال اکیلانہ تھا؟ مگر اس نے مسیحیت کا نقشہ ہی تبدیل کر دیا۔ معلوم ہوا کہ ایک غیر معمولی ذہنی صلاحیت رکھنے والا آدمی اکیلا ہی بہت کچھ کر سکتا ہے۔ چنانچہ عبداللہ بن سبانے اسلام کا البادہ اوڑھا اور ریخلافتِ راشدہ کے خاتمے اور مسلمانوں کو باہم لڑانے کے منصوبے پر کام شروع کر دیا۔ کانا پھوسی کی ایک مهم شروع ہو گئی کہ حکومت و سلطنت تو آنحضرت ﷺ کے خاندان، یعنی آپؐ کے اہل بیت، یعنی کی نسل یا داماد کا حق تھا،

یہ کسی اور کے پاس کیسے چلے گئی؟

قبائلی عصیت کے بارے میں یاد رکھیے کہ یہ دو رینبویُ میں بالکل ختم نہیں ہو گئی تھی۔ چنانچہ ایسے واقعات موجود ہیں کہ کبھی انصار و مہاجرین کے درمیان تواریخ کھنچ جاتی تھیں اور کبھی اوس و خزر ج کے درمیان۔ یہ تو آنحضرت ﷺ کا وجود مسعود تھا جس کی وجہ سے بات آگئی نہیں بڑھتی تھی۔ قبائلی عصیت کی چنگاری دب تو گئی تھی مگر موجود ضرور تھی اور سازشی ذہن کی ذہانت و فطانت یہی ہے کہ دیکھئے کہ چنگاری کہاں دلبی ہوئی ہے جسے پھونک مار کر بھڑکا دیا جائے۔ چنانچہ اس چیز کو اٹھانا تھا کہ کہانیاں کھڑی ہو گئیں، فلسفے جنم لینے لگے۔ حضرت عثمانؓ پر زادتی طور پر تہمیں تراشی گئیں، قصے مشہور ہو گئے۔ انسان کی یہ کمزوری ہے کہ وہ دوسرے کے بارے میں اچھی بات مشکل سے مانتا ہے، مگر بری بات کو فوراً قبول کر لیتا ہے۔ جیسے آنحضرت ﷺ کے زمانے میں امّ المؤمنین حضرت عائشہ صدیقہؓ پر بڑی گھٹیا تھمت گئی، اور قرآنؐ گواہ ہے کہ بعض مؤمنین صادقین بھی اس میں ملوث ہو گئے۔ یہ انسان کی فطری کمزوریاں ہیں۔ بہر حال اب تو وقت کے دریا میں بہت سا پانی گزر چکا تھا۔ رسول اللہ ﷺ کے انتقال کو لوگ بھگ پھیس سال ہونے کو آئے تھے ربع صدی بیت گئی تھی، کبار صحابہؓ کی بڑی تعداد اٹھ گئی تھی۔ چنانچہ اب تو افواہوں کے لیے پہلے کے مقابلے میں میدان کھیں زیادہ ہے وار تھا۔ افواہوں کی مہم اس طرح چلانی گئی کہ اگر شام میں ہیں تو مصر کے گورنر کی برائی ہو رہی ہے، اور ججاز میں ہیں تو شام کے گورنر کی برائی ہو رہی ہے۔ اس طرح ہر جگہ حضرت عثمانؓ کی برائی ہو رہی ہے کہ انہوں نے گورنوں کی تقریب میں دیانت داری سے کام نہیں لیا۔ یہ ہے اصل بنیاد الفتنة الکبریٰ کی۔ یہ ہے وہ محرك جس نے تاریخِ اسلامی کے پہلے عظیم فتنے کی بنیاد ڈالی۔ اور یہ عجیب تاریخی حقیقت ہے کہ فتنہ پردازی کے لیے شیعانؑ کے نام کا لبادہ اوڑھا گیا اور اس کے لیے ایران کی زمین بہت زرخیز ثابت ہوئی۔

میں نے عرض کیا تھا کہ مذہب کی سلطھ پر انقلاب بنوی سے سب سے زیادہ متاثر اور زخم خورده (aggrieved) یہودیت تھی، سبائیت اسی کا شاخانہ ہے۔ جبکہ مملکت کی سلطھ

پر سب سے زیادہ زخم خور وہ ایرانی قوم تھی، جو بڑی نسل پر پست قوم تھی۔ چنانچہ پہلا وار ایرانیوں نے کیا، حضرت عمر بن الخطاب شہید ہو گئے اور دوسرا اوار یہودیت نے کیا، حضرت عثمان بن عفی کی شہادت ہو گئی۔ اور پھر ان دونوں فتنوں نے ایک مشترکہ شکل اختیار کری، جس کا مرکز ایران بن گیا۔ اتفاقی طور پر نہیں، بلکہ یہاں اس کو سازگار ماحول مل گیا کہ اس کی بڑیں اس سر زمین میں نیچے اتر سکیں جہاں یہ دونوں رشتہ دار یاں (affinities) جمع ہو سکیں۔“

(بیانق، ستمبر ۲۰۰۷ء)



مناقشاتِ صحابہؓ کے بارے میں معتدل رائے

”اس ضمن میں معتدل رائے یہی ہے کہ صحابہ کرامؓ کے مابین جو مناقشات ہوئے ان میں کسی کی بد نیتی کا کوئی دخل نہیں۔ صرف غیروں کا ڈالا ہوا یقین تھا جو اس عیاری کے ساتھ ڈالا گیا کہ انتہائی خلوص کے باوجود حل نہیں ہوا۔ لیکن الزام نہ حضرت عثمانؓ پر آتا ہے، نہ حضرت علیؓ پر، نہ حضرت معاویہؓ پر، نہ حضرت عمرو بن العاصؓ پر اور نہ حضرت عائشہ صدیقۃؓ پر، کیونکہ ”الصحابۃ کُلُّهُمْ عَدُولُ“، پیچیدگیاں واقعتاً پڑی ہیں مگر ذاتی اغیار نے ہیں، اور اس طرح ذاتی ہیں کہ ان کا حل ممکن نہ ہوا۔ حضرت علیؓ اور حضرت معاویہؓ کے باہمی اختلاف کے بارے میں اہل سنت کا تقریباً اجماع ہے کہ غلطی حضرت معاویہؓ کی تھی، لیکن غلطی اور شے ہے، بد نیتی اور شے ہے، ان دونوں کو ایک دوسرے سے بالکل جدا رکھیں۔ ہمارا موقف یہ ہے کہ نبیؐ کے سوا معصوم کوئی نہیں ہوتا، غیر نبیؐ سے خطاب ہو سکتی ہے، غلطی ہو سکتی ہے۔ چنانچہ غلطی حضرت ابو بکرؓ اور حضرت عمرؓ سے

بھی ہو سکتی ہے، حضرت عثمانؓ اور حضرت علیؓ سے بھی ہو سکتی ہے اور حضرت معاویہؓ سے بھی ہو سکتی ہے۔ لیکن اجتہادی غلطی پر بھی اجر ملتا ہے۔ آپ نے نیک نیت سے ایک فیصلہ کیا، اگرچہ غلط ہو گیا، مگر اس میں نیت کے اخلاص پر بھی اجر ہے۔ یہ ہے اہل سنت کا موقف! اس اعتبار سے اہل سنت اور اہل تشیع کے موقف میں زمین و آسمان کا فرق ہے۔ ان کے نزدیک حضرت علیؓ حق پر تھے اور معصوم تھے، اور جو معصوم کے مقابلے میں آیا اس کا تو اسلام بھی معتبر نہیں۔ اہل سنت کے نزدیک حضرت علیؓ معصوم نہیں، خطاؤں سے بھی ہو سکتی تھی۔ اس اعتبار سے اگر کوئی کہتا ہے کہ خطۂ حضرت معاویہؓ کی تھی، اگرچہ بد نیت نہ تھی، تو یہ بات درست ہے۔ اور اگر کسی کا یہ خیال ہو کہ نہیں، غلطی حضرت علیؓ کی تھی تو وہ حالات و ایقاعات اور دلائل و برائین کی بنیاد پر کہہ سکتا ہے۔ کیونکہ معصومیت نہ ادھر حائل ہے نہ ادھر۔ پھر یہ بھی مد نظر رہے کہ حضرت علیؓ کا فرمان تھا کہ معاویہؓ اپہلے تم بیعت کرو، پھر میں قاتلین عثمانؓ سے قصاص لوں گا، جبکہ حضرت معاویہؓ کے سامنے زمینی حقوق تھے، ان کو نظر آ رہا تھا کہ قاتلین عثمانؓ اس وقت حضرت علیؓ پر چھائے ہوئے ہیں، جوں ہی میں نے بیعت کی ان کے ہاتھوں میری گردن سلامت نہیں رہے گی، آگے قاتلین عثمانؓ گرفت میں آتے ہیں یا نہیں، اس کا کچھ پتا نہیں! تو یہ ہے وہ چکر جس نے سب کو حیران و سرگردان کر دیا تھا۔ لہذا اس کا الزام نہ حضرت عثمانؓ کو دیکھئے نہ حضرت علیؓ کو اور نہ ہی حضرت معاویہؓ کو۔ یہ تو انغیار کا پیدا کردا ایک چکر اور پھندتا تھا جس نے امت کو اپنی پیش میں لے لیا، جس سے امت آج تک آزاد نہیں ہو سکی۔

(یثاق، ستمبر ۲۰۰۴ء)



اسلام میں زکوٰۃ کا نظام اور اس کی برکات

”اسلام کے قانونی معاشی نظام میں یہ management زکوٰۃ کے نظام کے ذریعے سے قائم ہوتی ہے۔ یعنی اسلام نے یہی شے اس سے بہتر انداز میں عطا کی ہے۔ اسلام نے ایک حد قائم کر دی کہ جو اس حد سے آگے نکل جائیں وہ دینے والے (doners) ہیں اور جو اس حد سے پچھے رہ جائیں وہ لینے والے (recipients) ہیں۔ دینے والوں کو have اور لینے والوں کو have-nots شمار کریں یادِ دین کی اصطلاح میں ان کو بالترتیب ”صاحبِ نصاب“ اور ”مسکین“، (غیرِ بحیر) شمار کریں۔ حضور ﷺ نے زکوٰۃ کے بارے میں فرمایا: (تُؤْخَذُ مِنْ أَغْنِيَاءِهِمْ وَتُرْدَعْلَى فُقْرَاءِهِمْ) ”وہ (زکوٰۃ) مسلمانوں کے مالداروں سے وصول کی جائے گی اور غرباء میں تقسیم کی جائے گی۔“ معاشرے میں معاشی اعتبار سے پیدا ہونے والی ناہمواری کو کم کرنے کے لیے اسلام نے زکوٰۃ کا مکمل نظام قائم کیا ہے۔ اس میں نصاب کی حد مقرر کی گئی ہے اور پھر اس میں مقداریں ہیں۔ یوں سمجھئے کہ چودہ سو برس قبل معاشی فرق و تفاوت کو کم کرنے کی ضرورت اسلام نے زکوٰۃ کے نظام سے پوری کر دی تھی۔ اس لیے کہ اسلام میں بھی آزاد معیشت ہے اور جہاں بھی آزادی ہو گی وہاں کچھ نہ کچھ فرق ضرور آئے گا۔ اس فرق کو زکوٰۃ اور عشر کے نظام کے ذریعے کم کیا گیا ہے۔ اسلام کے نظامِ معیشت کے ”اندرونی انضباط“ اور سرمایہ دارانہ نظام کے اندرونی انضباط (internally) management میں بہت فرق ہے۔ ایک فرق یہ ہے کہ صاحبِ نصاب اور مسکین کی تقسیمِ اعلیٰ ٹپ (arbitrary) نہیں ہے۔ اسے آپ اپنے اختیار سے آگے پچھے نہیں کر سکتے۔ ”فقیر“ کے لفظ سے ذرا مغالطہ ہو جاتا ہے کہ فقیر شاید وہی ہے جو ہاتھ پھیلارہا ہو، مانگ رہا ہو اور جسے فاقہ آ رہا ہو۔ حقیقت میں ایسا نہیں ہے۔ اسلام میں نصاب کی ایک

لائن کھینچ دی گئی ہے کہ جس کے پاس سائز ہے سات تو لے سونا یا باون تو لے چاندی ہے وہ اس لائن سے اوپر ہے اور زکوٰۃ کا ادا کنندہ ہے اور جس کے پاس اتنا سونا یا چاندی نہیں ہے وہ اس لائن سے نیچے ہے اور زکوٰۃ کا وصول کنندہ ہے۔ اسی طرح اونٹ، گھوڑے اور بھیڑ بکریوں کا نصاب ہے۔ اب جو اس سے اوپر ہیں وہ غنی ہیں، اور جو نیچے رہ گئے ہیں وہ فقیر ہیں۔

ان دونوں نظاموں میں دوسرا اور اہم ترین فرق یہ ہے کہ اسلام کی اخلاقی تعلیم جہاں انفاق یعنی خرچ کرنے پر زور دیتی ہے وہاں اس کا ایک تکمیلی جزو (counter part) یہ ہے کہ کسی کے سامنے ہاتھ پھیلانے اور سوال کرنے کو انتہائی مذموم اور صدقات کو "اوْسَاخُ النَّاسِ" (لوگوں کا میل کچیل) قرار دے کر نہ صرف لوگوں کو ترغیب دی ہے بلکہ غیرت انسانی کو بھی چھوڑا گیا ہے کہ زکوٰۃ و صدقات کو مت قبول کرو۔

غیرت فقر مگر کر نہ سکی اس کو قبول

جب کہا اُس نے یہ ہے میری خدائی کی زکوٰۃ!

ایک غیرت فقر بھی ہے کہ محنت اور کوشش کر کے اپنے پاؤں پر کھڑے ہو رکھا سوکھا کھاؤ مگر سوال مت کرو اور لوگوں کے ہاتھوں کی میل کچیل سے اپنے پیٹ مت ہھرو۔ ہم نے اس طرف بہت کم توجہ کی ہے۔ یہ اصل فرق ہے جس کی وجہ سے آج سینٹے نیویں سو شلزم اپنی بربادی تک پہنچ گیا ہے۔ اس لیے کہ جب بندیادی ضروریات زندگی بغیر محنت کے حاصل ہو رہی ہوں تو کام کا محرك (incentive) کیوں رہے گا؟ انسان کو حیرت ہو سکتی ہے کہ ولیفیر کا ایسا نظام ہے تو ان کی آمدی کیا ہے؟ یہ ملک کیسے چل رہے ہیں؟ اس کا جواب یہ ہے کہ یہ ملک اس لیے قائم چلے آ رہے ہیں کہ وہ اپنے دفاع پر ایک پیسہ بھی خرچ نہیں کر رہے۔ جب جرمی نے وہاں قدم جمانے چاہے تھے تو انہوں نے بالکل کھلم کھلا کہہ دیا تھا کہ آئیے اور ہمارا ملک سنبھالیے۔ ان کا پورے کا پورا ذیلیس امریکہ کے ہاتھ میں ہے۔ امریکہ پوری تھرڈ ورلڈ کا پیسہ چوس رہا ہے اور اس کے مل بوتے پر وہ اپنی اکانومی کی بساط بچھائے بیٹھا ہے۔ ان ممالک میں اگر دفاع کے اوپر اس طرح کا خرچ ہونے لگے جس طرح باقی ممالک میں ہوتا ہے تو ان کا ولیفیر شیٹ کا نظام کبھی بھی

چل نہیں سکتا۔

اسلام نے معاشرے میں مالی فرق و تفاوت کو کم کرنے کے لیے ایک طرف زکوٰۃ کا نظام رائج کیا ہے تو دوسری طرف لوگوں کو اس سے دور رہنے کی تلقین کی ہے۔ ایک طرف قرآن نے فرمایا: «وَفِي أَمْوَالِهِمْ حَقٌّ مَعْلُومٌ» (السَّائِلُونَ) (۲۷) (المعارج) ”ان کے مالوں میں معین حق ہے سائل کے لیے بھی اور محرومین کے لیے بھی“۔ دوسری جگہ فرمایا: «وَأَمَّا السَّائِلُ فَلَا تُهْرِرُ» (الضھی) ”کسی سائل کو مت دھتکارہ مت جھٹکرو“۔ کہیں باقاعدہ ایک مدعین کی جاتی ہے: «وَأَتَى الْمَالَ عَلَى حُجَّةٍ ذُوِي الْقُرْبَى وَالْيَتَامَى وَالْمُسْكِينَ وَابْنَ السَّبِيلِ وَالسَّائِلِينَ وَفِي الرِّقَابِ» (البقرة: ۲۷۱) ”اور اُس نے دیا مال اس کی محبت کے باوجود قرابت داروں، شیموں، محتاجوں اور مانگنے والوں کو اور گردنوں کے چھڑانے میں“۔ اس سے ایک اشتباہ ہوتا ہے کہ شاید اسلام مانگنے اور سوال کرنے کی حوصلہ افزائی کر رہا ہے۔

یہاں اسلام کی تعلیمات کے دوسرے پہلو کو بھی سامنے رکھیں کہ اسلام میں سوال کرنے کی انتہائی نمذمت ہے۔ نبی اکرم ﷺ نے فرمایا: ((الْيَدُ الْعُلِيَا خَيْرٌ مِّنَ الْيَدِ السُّفْلِيِّ))^(۱) ”دینے والا ہاتھ بہتر ہے لینے والے ہاتھ سے“۔ بہتر بونکہتر کیوں بنتے ہو؟ اور دوسری طرف ان صدقات کو لوگوں کا میں کچیل قرار دیا۔

ان دونوں پہلوؤں کو سامنے رکھئے تو معلوم ہو گا کہ اسلام میں سوال کرنے کی کوئی حوصلہ افزائی نہیں ہے۔ چنانچہ آپ نے وہ واقعات سنے ہوں گے کہ اسلامی تاریخ میں وہ وقت آگیا تھا جس میں خوشحالی کی ایک انتہا کا نقشہ نظر آتا ہے کہ لوگ اموالی زکوٰۃ لیے پھرتے تھے اور یہنے والا کوئی نہیں تھا۔ اس میں ایک اشکال یہ ہو جاتا ہے کہ خلافت راشدہ میں تو حکومتی سطح پر مال کی زکوٰۃ وصول کی جاتی تھی تو یہ لوگ کیسے زکوٰۃ کا مال لیے پھرتے تھے؟ اس کا جواب یہ ہے کہ دور خلافت راشدہ میں اموالی باطنہ کی زکوٰۃ خود دینی ہوتی تھی جبکہ اموالی ظاہرہ کی زکوٰۃ کی وصولی ریاست اور حکومت کی سطح پر ہوتی تھی۔ اب لوگ اموالی باطنہ کی زکوٰۃ دینے کے لیے پھر رہے ہوتے اور یہنے والا کوئی نہ ملتا۔ اس میں یقیناً ایک پہلو یہ بھی ہے کہ جس تیزی سے فتوحات ہوئیں اور مال غنیمت آیا اس سے

عمومی خوشحالی پیدا ہو گئی، تو اب کون ہے جو اس کو قبول کرنے والا ہو؟ لیکن اس کے ساتھ ساتھ یہ بھی ہے کہ ان پر اخلاقی تعلیمات کا بھی کافی اثر تھا۔ پھر اس معاٹے میں مزید زور پیدا کرنے کے لیے نبی اکرم ﷺ نے اپنی ذات اور اپنے خاندان کے لیے زکوٰۃ اور صدقات کو حرام قرار دے دیا، البتہ ہدیہ کو جائز قرار دیا۔ یہ وہ بنیادی بات اور بنیادی پیچان تھی جو ایک عیسائی راہب نے حضرت سلمان فارسی ؓ کو بتائی تھی کہ نبی آخراً الزمان ﷺ کی ایک پیچان یہ ہو گی کہ وہ صدقہ قبول نہیں فرمائیں گے، البتہ ہدیہ قبول کر لیں گے۔

اس تمام گفتگو سے یہ اندازہ ہو گیا ہے کہ اسلام نے متوفین اور محرومین کے مابین مالی فرق و تفاوت کو کم کرنے کی غرض سے اپنے معاشی نظام کی management کے لیے زکوٰۃ اور عشرہ غیرہ کا اهتمام کیا ہے۔ اس کو آپ اجتماعی (collective) انشورنس بھی کہہ سکتے ہیں۔ اسی کی بنیاد پر اسلامی ریاست اپنے شہریوں کی بنیادی ضروریات کی کفیل ہے۔ اس کو آپ subsistence allowance کہہ لیں، کہ بنیادی ضروریات کی unemployment allowance کہہ لیں یا ویلفیر کہہ لیں، کہ بنیادی ضروریات کی ذمہ دار ریاست ہے۔ واقعہ یہ ہے کہ اسلامی ریاست فی الحقیقت ایک ویلفیر شیٹ کی صورت اختیار کر لیتی ہے جو ”کفالتِ عامہ“ کی ذمہ داری جس حد تک قبول کرتی ہے اس کا کسی قدر اندازہ حضرت عمر ؓ کے اس قول سے کیا جا سکتا ہے کہ ”اگر دجلہ و فرات کے کنارے کوئی کتاب بھجو کا مرگ گیا تو قیامت کے روز اس کی ذمہ داری بھی عمر پر ہو گی۔“

یہاں یہ بھی نوٹ کر لیں کہ اگر کوئی شخص اپنی عزت نفس اپنی ہتھیلی پر رکھ کر تمہارے سامنے پیش کر دے، تمہارے سامنے دست سوال دراز کرے اور پھر بھی تم اس کو ٹھکراؤ تو یہ تمہاری شرافت اور مرودت کے منافی ہے۔ کچھ دے سکتے ہو تو ضرور دو۔ بعض احادیث میں یہاں تک الفاظ آئے ہیں کہ سائل کو دوچاہے وہ گھوڑے پر سوار ہو کر آیا ہو۔ تمہیں کیا معلوم اس کے کیا حالات ہیں، اگر نہیں دے سکتے تو اپنے انداز میں رخصت کر دو لیکن وہ تکارنے کی، جھٹکنے کی اجازت نہیں ہے۔

(میثاق، جنوری ۲۰۱۱ء)

انقلابی کارکنوں کی تربیت

”حضرت سید احمد بریلوی رحمۃ اللہ علیہ نے اپنے ان ساتھیوں کی بھرپور تربیت کی تھی جن کو ساتھ لے کر وہ سرحد کے علاقے میں پہنچے تھے۔ لیکن ان کی اصل جدوجہد پشاور اور مردان کے اضلاع سے شروع ہوئی تھی..... وہاں جا کر اقدام سے پہلے وہاں کے مقامی باشندوں کی تربیت کی بھی ضرورت تھی۔ یا تو وہاں کے تمام خوانین اور رعايا سید صاحب رحمۃ اللہ علیہ قطعی طور پر اپنا امیر تسلیم کر لیتے اور ان کے ہاتھ پر بیعت و سمع طاعت اور جہاد کر لیتے، تب بھی کوئی مضبوط اساس قائم ہو جاتی، لیکن ایسا نہیں ہوا۔ البتہ ایک یادو قیلیوں کے خوانین نے بیعت کر لی تھی جو کافی نہیں تھی۔ ہوا یہ کہ مقامی لوگوں کی تربیت سے پہلے اور وہاں اپنے آپ کو مستحکم (Consolidate) کرنے سے پہلے، ایک طرف سکھوں کے ساتھ جنگ کا سلسہ شروع کر دیا گیا۔ دوسری طرف اسلامی شریعت کی حدود و تعریفات نافذ کر دی گئیں، جو مقامی لوگوں کے لیے بڑی شاق تھیں۔ اس لیے کہ وہ لوگ ایک مدت سے دین کے صحیح و حقیقی علم سے ناواقف تھے، اور اگر چہ وہ مسلمان تھے لیکن ان میں سے اکثر حقیقی ایمان کے لذت آشانیں تھے۔ نتیجہ یہ نکلا کہ ان کی اکثریت نے سید صاحب کے خلاف سازشیں کیں، آپ کو زہر دیا گیا، مجاہدین کے کمپوں پر شب خون مارا گیا اور بے شمار مجاہدین کو شہید کر دیا گیا۔ آپ کے خلاف مجرمی کی گئی اور سکھوں کو مجاہدین کے لشکر کی نقل و حرکت اور اس کی قوت وسائل کی خبر میں پہنچائی گئیں۔ الغرض مقامی لوگوں کی اکثریت کی ناپختہ سیرت و کردار اور عدم تربیت کے باعث یہ عظیم اسلامی تحریک ڈینی انتبار سے ناکام ہو گئی۔“



پرویز مشرف سے میری ملاقات

”صدر پرویز مشرف نے ۲۶ اکتوبر ۲۰۰۴ء کی صحیح صحافیوں کی ایک کانفرنس بلائی تھی اور تیسرے پھر علماء اور مشائخ کی۔ اس کانفرنس میں، میں نے ان سے صاف کہا کہ اگر آپ نے اس وقت افغانستان کے خلاف امریکہ کی مدد کی تو یہ عدل و انصاف کے مسلم اصولوں کی خلاف ورزی ہو گی، کیونکہ ابھی کوئی جرم ثابت نہیں ہوا ہے، نہ طالبان کا اور نہ اسامہ بن لادن کا، تو پھر سزا کیسی؟ دوسرے یہ کہ اگر آپ نے امریکہ کا ساتھ دیا تو ہماری غیرت کا جنازہ نکل جائے گا، کیونکہ ہم نے طالبان کی پشت پناہی کی تھی اور ان کو مدد دی تھی۔ آج بھی ان کے سفیر ملا ضعیف اس کانفرنس میں ہمارے ساتھ موجود ہیں۔ اب اگر ہم صرف ایک دھمکی پر بتائے کی طرح بینچ گئے تو پاکستان کی عزت و غیرت ختم ہو کرہ جائے گی۔“ حیثیت نام تھا جس کا گئی تیمور کے گھر سے۔“ تیسری بات یہ کہ اگر آپ ایک مسلمان حکومت کے خلاف کافر حکومت کا ساتھ دیں گے تو یہ اللہ اور اللہ کے دین کے خلاف بغاوت ہو گی۔ چوڑھی بات یہ کہ آپ بتا رہے ہیں کہ اس سے ہمیں بہت فائدے حاصل ہوں گے، کشمیر کا مسئلہ حل ہو جائے گا، ہمارے ایسی پروگرام کو حفاظت مل جائے گی، جبکہ یہ کچھ نہیں ہو گا، یہ تو صرف وقتی طور پر آپ کو سہری چاند نظر آ رہا ہے۔ حقیقت یہ ہے کہ پھر آپ کی باری بھی آ کر رہے گی، کیونکہ اس کے پیچھے یہودی ہیں۔“

(یشاق نومبر ۲۰۰۹ء)



دنیا کا واحد جامع ترین انقلاب

”آنحضرت ﷺ کا برقا کیا ہوا انقلاب دو اعتبارات سے دنیا کے بڑے بڑے انقلابات سے انہائی ممتاز ہے۔ ایک تو جامعیت کے پہلو سے۔ اس لیے کہ دنیا میں جتنے بڑے بڑے انقلابات کا شہر ہے وہ سب کے سب جزوی انقلابات تھے۔ انقلاب فرانس کے نتیجے میں صرف پہت حاکمہ یا طرز حکومت بدلا ہے، اخلاق نہیں بدلتے نظریات نہیں بدلتے، کردار نہیں بدلا، تہذیب و تمدن اور معاشرت کا نقشہ نہیں بدلا، نہ ہب نہیں بدلا، عقائد نہیں بدلتے، صرف ایک انتظامی ڈھانچہ بدلا ہے۔ ظاہر ہے طرز حکومت کی تبدیلی محض ایک جزوی انقلاب ہے۔ اسی طرح بالشویک ریولوشن اگرچہ اپنے اثرات کے اعتبار سے اور اپنی وسعت کے اعتبار سے دنیا کا سب سے بڑا انقلاب شمار ہوتا ہے، لیکن یہاں بھی تحریر یہ تبیح ہے کہ وہ بھی جزوی انقلاب ہے۔ نظریات میں بنیادی طور پر کوئی تبدیلی نہیں آئی۔ پہلے سے موجود مادہ پرستی (Materialism) کی نے ایک قدم آگے بڑھا کر جدلی مادیت (Dialectical Materialism) کی شکل اختیار کر لی ہے۔ یہ گویا مادیت کا اگلا قدم ہے۔ انقلاب کہتے ہیں تبدیلی کو، لیکن یہاں تبدیلی کوئی نہیں آئی۔ مادیت کی جگہ روحانیت کا آغاز ہو تو وہ انقلاب ہو گا۔ مادیت ہی کے راستے پر آپ ایک قدم اور آگے بڑھ گئے تو اس میں انقلاب کا کوئی پہلو نہیں۔ دوسرے یہ کہ وہاں کیا چیز بدلتی؟ بس ایک کوشش کی گئی کہ کسی ملک کے وسائل پیداوار اور ذرائع پیداوار کو جماعتی ملکیت میں لا کر ایسا انتظام کیا جائے کہ وہاں کے رہنے والے سب کے سب اس سے ممتنع ہوں۔ اس مقصد میں کتنی کامیابی ہوئی اور جو ہوئی وہ کس cost پر ہوئی، اس کو چھوڑ دیے۔ اس وقت اس انقلاب کا حوالہ صرف اس اعتبار سے دیا گیا ہے کہ وہ بھی ایک جزوی انقلاب تھا۔

اس پس منظر میں اب نبی اکرم ﷺ کے انقلاب کو دیکھئے۔ میں کہا کرتا ہوں کہ

یہاں آپ کو خورد بین لگا کر ڈھونڈنا پڑے گا کہ کیا چیز نہیں بدلتی! عقائد بدلتے اخلاق بدلتے، انفرادی زندگی بدلتی، ہمیت اجتماعیہ کا نقشہ بدلا۔ ایک قوم جس میں لکھے پڑھے لوگ گفتگی کے تھے وہ قوم علوم و فنون کی موجود اور نوع انسانی کی معلم بن گئی۔ وہ قوم جس میں کوئی تنظیم نہ تھی، ایسی منظم ہوئی کہ نہ صرف میدان جنگ میں اُس کی تنظیم بے مثال قرار پائی، بلکہ وہ عبادت بھی کر رہی ہے تو ایک امام کے پیچھے صاف بستہ ہو کر۔ گویا زمین بدلتی، آسمان بدلتا گیا۔ کوئی چیز ایسی نہیں ہے آپ کہہ سکتیں کہ وہی رہ گئی جو پہلے تھی۔ یہ ہے ہمہ گیر انقلاب کہ پوری انسانی تاریخ میں اس کا کوئی متواری نہیں، اس کی کوئی نظری نہیں۔

ایک دوسری خصوصیت کے اعتبار سے بھی اس انقلاب کی پوری انسانی تاریخ میں نظری نہیں ملتی۔ دنیا میں جوانقلابات واقع ہوتے ہیں تو انقلاب کا فکر دینے والا کوئی اور ہوتا ہے اور اس انقلاب کو برپا کرنے والے کچھ اور لوگ ہوتے ہیں۔ انسانوں میں بالعموم جامعیت نہیں پائی جاتی۔ جس شخص کی فکر اور سوچ کی قوتیں زیادہ فعال (developed) ہوتی ہیں اس میں قوتِ عمل کم ہوتی ہے اور جس کے قوائے عملیہ زیادہ چاق و چوبنڈ ہوتے ہیں عام طور پر اس کی سوچ کی قوتیں اتنی بیدار نہیں ہوتیں۔ لہذا انقلابات کا معاملہ ایسا ہی نظر آتا ہے کہ مفکر کوئی اور ہوتا ہے اور عملی راہنماء کوئی اور بنتا ہے۔ چنانچہ انقلاب فرانس کی پشت پر فکر تو والٹیر، روس اور دوسرے مفکرین کا تھا، لیکن انقلاب بالفعل کچھ اوپاش لوگوں کے ہاتھوں آیا۔ ان مفکرین کا اس کی عملی رہنمائی میں ذرہ برا بر بھی دخل نہیں۔ اسی طرح بالشویک انقلاب کا مفکر کارل مارکس (۱۸۱۸ء تا ۱۸۸۳ء) تھا، لیکن اس کی زندگی میں کسی ایک گاؤں میں بھی انقلاب کا سوال پیدا نہیں ہوا۔ یہ تو اس کی موت کے کئی سال بعد ایک بالکل دوسرے ملک میں ایک فعال شخص یعنی (۱۸۷۰ء تا ۱۹۲۳ء) کے ہاتھ میں وہ فلسفہ آیا اور اس نے اس کی بنیاد پر انقلاب برپا کر دیا۔

اس پس منظر اور اس context میں نبی اکرم ﷺ کی جدوجہد کا جائزہ لیجیے۔ فرد واحد سے دعوت کا آغاز ہوا اور کل تینیں برس میں انقلاب برپا ہو گیا۔ (واضح رہے کہ یہ تینیں برس قمری حساب سے ہیں، جو شمسی حساب سے باکیں برس بنتے ہیں۔) ایک عرصہ

زندگی (life span) میں ایک انقلابی جدوجہد کا تمام مراحل سے گزر کر کامیابی سے ہمکنار ہو جانا، اس کی کوئی دوسری مثال تاریخ کے دامن میں موجود نہیں ہے۔ رسول اللہ ﷺ کی دُنیوی زندگی بڑی مختصر ہی ہے، محض اکٹھ برس کہتے ہیں وہ قبری انتبار سے ہیں، جو دراصل اکٹھ یا ساڑھے اکٹھ برس بنتے ہیں۔ ان میں سے قبل بعثت کے چالیس سال نکال دیجیے تو کل ساڑھے ایکس بائیس برس ہیں، جن میں ایک عظیم انقلاب تمام مراحل طے کر کے پایہ تکمیل کو پہنچ گیا۔ پوری نسل انسانی کی تاریخ میں اس کے آس پاس تو کیا، اس کے عشرہ عشرہ کی بھی مثال نہیں ملتی۔

اب آئیے اس بات کی طرف جو اس انقلابی جدوجہد کا اہم ترین پہلو ہے، اور جس کی طرف میں پہلے اشارہ کر چکا ہوں، کہ یہ پوری جدوجہد میں پر ہوئی ہے، قدم بقدم چل کر ہوئی ہے، خالص انسانی سطح (human level) پر ہوئی ہے، اور دنیا میں اللہ تعالیٰ کے قواعد و ضوابط اور اسباب و عمل کا جو سلسلہ چل رہا ہے، ان کے تحت ہوئی ہے۔ اور اس کو یوں سمجھئے کہ یہ بھی درحقیقت اتمامِ جدت کا ایک پہلو ہے۔ وہ نظام قائم کر کے دکھا دینا اتمامِ جدت ہے پوری نوع انسانی پر، اور اس کو ایک عام انسانی جدوجہد کی سطح پر، تمام موانع و مشکلات کے باوجود قائم کر کے دکھانا، ابتدائی دور میں ناکامیوں کا طرح طرح سے سامنا کر کے اور مصائب و مشکلات کو جھیل کر قائم کر کے دکھانا، یہ درحقیقت جدت ہے مجھ پر، آپ پر اور پوری امتِ محمد (علیٰ صاحبہ الصلوٰۃ والسلام) پر۔ اگر یہ بات نہ ہوتی تو ہم یہ کہہ سکتے تھے کہ نبی اکرم ﷺ نے تو یہ کام کر دیا، اس لیے کہ آپؐ کو تو اللہ تعالیٰ کی طرف سے یہ خصوصیات حاصل تھیں کہ آپؐ کے تو پاؤں میں کافی بھی نہیں چھا، آپؐ کی تو نکیرتک نہیں پھوٹی، آپؐ کے لیے تو کہیں کوئی وقت اور مشکل پیش آئی ہی نہیں، جبکہ ہمارا معاملہ اور ہے۔ ہم سے یہ مطالبہ کیسے کیا جا سکتا ہے کہ ہم بھی اللہ کے دین کو قائم کریں جیسے کہ محمد رسول اللہ ﷺ نے قائم کیا۔ چنانچہ یہ اتمامِ جدت ہے امتِ محمد ﷺ پر۔

عورت کا اصل دائرہ کار

”اب آئیے ستر و حجاب اور اسلام میں عورت کے اصل مقام کے مسائل کی طرف۔ یہ وہ مسائل ہیں جن کے متعلق میری آراء اور میرے نظریات پر جو دراصل میرے نہیں بلکہ قرآن و سنت کے احکام ہی سے مأخوذه و مستبط ہیں، اخبارات و رسائل میں میرے خلاف ایک طوفان اُٹھ کھڑا ہوا ہے۔ دو ریاضتی کچھ عالمہ و فاضلہ اور مفسرات قرآن فرمائی ہیں کہ ”ڈاکٹر اسرار اسلام سے ناقف ہے وہ رجعت پسند اور قدامت پسند ہے۔ وہ دقائقی نظریات و خیالات رکھتا ہے“۔ اور مطالبہ کر رہی ہیں کہ اسے مجلس شوریٰ سے نکالو اس کاٹی وی پروگرام ”الہدی“ بند کرو^(۱) وہ عورتوں کے حقوق غصب کرنا چاہتا ہے وہ آزادی نسوں کا دشمن ہے۔

ان سب باتوں کے جواب میں میں اپنی اُن بہنوں سے عرض کروں گا کہ میں نے کبھی عالم دین ہونے کا دعویٰ نہیں کیا۔ میں نے اپنے متعلق جب کچھ کہا ہے تو یہی کہ میں قرآن مجید کا محض ایک ادنیٰ طالب علم اور سنت رسول کا ادنیٰ درجے ہی میں سہی ایک والدہ و شیفتہ ہوں۔ رہار جمعت پسندی اور قدامت پسندی کا سوال! تو مجھے اپنی اس رجعت و قدامت پسندی پر فخر ہے کہ میرے لیے اصل معیار حق و باطل وہ کتاب اللہ اور سنت رسول اللہ علیٰ صاحبہ الصلوٰۃ والسلام ہے جس پر آج سے سوا چودہ سو سال قبل وہ معاشرہ وجود میں آیا تھا جس سے زیادہ صالح معاشرہ اس سینئر گیتی کے اوپر اور فلک نیلی قام کے نیچے کبھی قائم نہیں ہوا اور جس کی برکات کا کچھ پرتواب بھی عالم میں موجود ہے اور جس کی کامل برکات سے بہرہ مند ہونے کے لیے بنی نوع انسان کا اجتماعی ذہن لا شوری طور پر ہنوز پیاسا، جویا اور متلاشی ہے۔ بقول علامہ اقبال

هر کجا بینی جہاں رنگ و بو
زاں کہ از خاکش بروید آرزو
یا ز نورِ مصطفیٰ اُو را بہاست!!
یا ہنوز اندر تلاشِ مصطفیٰ است“

(کتاب: اسلام میں عورت کا مقام)

ستر و حجاب سے متعلق ڈاکٹر صاحب کا دعویٰ

البتہ میں قرآن و سنت کے اپنے حقیر مطالعے کی بنیاد پر پورے وثوق، اعتماد اور دعوے سے عرض کروں گا کہ ستر و حجاب کے مکمل قوانین و ضوابط قرآن و سنت نے مقرر کیے ہیں، اس مسئلے سے متعلق احکام بڑی تفصیل سے دیئے ہیں، بہت واضح طور پر دیئے ہیں، ان میں کوئی ابہام نہیں ہے۔ پھر یہ کہ قرآن و حدیث نے عورت کا اصل مقام اس کا گھر قرار دیا ہے۔ میں یہ بھی عرض کرتا ہوں کہ جو شخص کسی درجے میں بھی کتاب و سنت سے تھوڑی سی واقفیت رکھتا ہو اور اس کے دل میں کچھ خوف و خشیت الہی بھی موجود ہو وہ میرے اس دعوے کو چیلنج نہیں کر سکتا عورت کے دائرہ کارا اور ستر و حجاب کی شرعی حدود کی بحث میں حصہ لینے والے مرد اور خواتین خود کو مسلمان کہتے ہیں، لیکن ان کا روایہ یہ ہے کہ وہ قرآن و سنت کا اتباع اور اسلام کی پیروی کرنے کے باجائے اپنی خواہشات و نظریات کے پیچھے چلانا چاہتے ہیں، لیکن ظاہر یہ کرتے ہیں کہ ان سے زیادہ اسلام کو سمجھنے والا اور اس کا شیدائی کوئی نہیں اور انہیں قرآن و سنت سے انکار نہیں ہے، انہیں انکار ہے تو ”دین ملا“ یا ڈاکٹر اسرار جیسے ”رجعت پسند و قدامت پسند“ لوگوں کے نظریات و افکار سے ہے۔ میں اپنی ان تمام بہنوں سے جو یہاں میری بات سننے تشریف لائی ہیں اور آپ تمام حضرات سے درخواست کروں گا کہ پہلے سے قائم شدہ نظریات و تصورات سے اپنے ذہن کو خالی کر کے قرآن و سنت کی تعلیمات پر معمروضی طور پر غور فرمائیے۔ ان شاء اللہ آپ کے سامنے واضح طور پر یہ بات آجائے گی کہ از روئے قرآن و سنت ستر و حجاب کے احکام کیا ہیں اور عورت کا اصل مقام کیا ہے !!

(کتاب: اسلام میں عورت کا مقام)



خواتین کا کھیتوں، کھلیانوں اور وفاتر میں کام کی نوعیت کا اختلاف

دیہات میں عورتیں جو کام کرتی ہیں اس کو خواتین کے دفتروں میں کام کرنے کے جواز کے لیے بڑے زور و شور سے آج کل بطور دلیل پیش کیا جا رہا ہے۔ دیہات کی معاشرت اور شہروں کی معاشرت میں جو فرق و تفاوت ہے اس کو ہمارے بھائی اور بھنیں نظر انداز کر رہی ہیں۔ جب بحث برائے بحث اور ضد برائے ضد کی صورت حال پیدا ہو جائے تو ایسی صورت میں اظہر من اشنس جیسی چیزیں بھی نگاہوں سے او جھل ہو جاتی ہیں۔ اس ضمن میں ان میں سے میں عرض کروں گا کہ غور کریں کہ جو خواتین دیہاتوں میں کام کرتی ہیں کیا وہ نامحمرموں کے ساتھ کام کرتی ہیں؟ اگر وہ کھیت پر روٹی لے کر جاتی ہیں تو کون کے لیے؟ ظاہر ہے کہ باپ کے لیے شوہر کے لیے بھائی یا بیٹے کے لیے لے کر جاتی ہیں۔ اپنے کھیت میں اگر وہ کام کر رہی ہوتی ہیں تو کیا ان کے شانہ بثانہ نامحرم کام کر رہے ہوتے ہیں؟ دیہات میں عورتوں کے کام کا جو ماحول ہوتا ہے وہ اکثر ویژترا پانے اپنے گھروں سے متعلق ہوتا ہے جہاں وہ اپنے ذھور ڈنگروں کی دیکھ بھال کرتی ہیں۔ وہاں نامحمرموں کے ساتھ معاملہ نہیں ہوتا۔ یا اگر کوئی عورت کھیت میں کام کرنے جاتی ہے تو وہاں بھی بنیادی طور پر اس کا نامحمرموں سے نہیں بلکہ نامحمرموں کے ساتھ ہاتھ بٹانے کا معاملہ ہوتا ہے۔ پھر یہ کہ ہمارے دفتروں کا جو ماحول ہے اور وہاں خواتین جس عج دھج سے جاتی ہیں اس کو بھی ملاحظہ خاطر کیے۔ آخر عورت کی فطرت ہے زیب و زینت اس کی کمزوری ہے۔ کیا دیہات میں کام کرنے والی خواتین اور شہروں کی ان خواتین میں کوئی نسبت ہے؟ اس فرق و تفاوت کو سامنے رکھئے، زمین و آسمان کا فرق ہے۔

اس ضمن میں آخری بات میں یہ عرض کروں گا کہ اگر ہمارے معاشرے میں دیہات میں کوئی غلط چیز ہو تو کیا اس کو سامنے رکھ کر آپ دین کو بدلتے ہیں گے؟ ہماری دینی ذمہ داری تو یہ ہو گی کہ اگر دیہات میں اسلامی تعلیمات کے مطابق طور طریقے رائج نہیں ہیں تو ان

کی اصلاح کی فکر کریں نہ کہ دیہات کے غلط طرز عمل اور رسم و رواج کو دلیل بنا کر اپنی غلط روی کے لیے جو از پیدا کریں! وہاں اگر سڑ و جاب کی پابندی نہیں ہو رہی تو کرانے کی ضرورت ہے، مجھے اس کے کہ وہاں کی کسی غلط بات کو اپنے لیے دلیل بنائیں۔ اول توزیع میں و آسان کا فرق ہے جیسا کہ میں نے ابھی عرض کیا، لیکن اگر کوئی کمی ہے تو اس کمی کو پورا کرنا ہو گا۔ خرابی ہے تو اصلاح کی کوششیں کرنا ہوں گی، کیونکہ ہمارا امام قرآن ہے، ہمارے لیے حاکم قرآن ہے۔ ہمارے لیے اللہ اور رسول کے احکام ہی جلت و دلیل اور لائق اتباع ہیں۔ دیہات کا کوئی طرز عمل اور رسم و رواج نہ ہمارے لیے دلیل و برہان ہیں نہ جلت۔ عرب کے دیہاتوں میں عرب خواتین جس طرح سڑ و جاب کے ساتھ محروم کے شانہ بشانہ کام کرتی ہیں اس کے متعلق میں اپنا مشاہدہ آپ کے سامنے بیان کر چکا ہوں۔

(کتاب: اسلام میں عورت کا مقام)



”میں نے فقہ کی تعلیم حاصل نہیں کی۔ میں تو قرآن کا فلسفہ، قرآن کا فکر، قرآن کی ہدایت اور قرآن کی حکمت بیان کرتا ہوں۔ قرآن کیا مقاصد سامنے لاتا ہے، قرآن ہماری کیا ذمہ داریاں بیان کرتا ہے، قرآن ہم سے کیا مطالبہ کرتا ہے، اسی پیغام کے سمجھنے سمجھانے پڑھانے اور سمجھنے سمجھانے میں میں نے اپنی زندگی خوبی کا راستہ کر دیا ہے اور میں اس پر مطمئن ہوں خوش ہوں اور ”شادم از زندگی خویش کے کارے کردم!“ میں خوش ہوں کہ اللہ تعالیٰ نے مجھے موقع دیا، مجھے توفیق دی کہ میں یہ کام کر سکوں۔ جبکہ فقہ میرا موضوع نہیں ہے۔ خاص طور پر کوڈیفایسڈ قانون جو دفعات، ذیلی دفعات اور شقوق پر مشتمل ہوتا ہے، اس سے میری ڈنی مناسبت نہیں ہے۔“

(یثاق جنوری 2007ء)

مذہب قرآن کی شرائط

”قرآن کو بطریق مذہب پڑھنے کی شرائط بڑی کڑی ہیں اور ان کا پورا کرنا اس کے بغیر ہرگز ممکن نہیں کہ ایک انسان اپنے آپ کو اسی کے لیے وقف کر دے اور اپنی پوری زندگی کا مصرف صرف تعلیم و تعلم قرآن ہی کو بنالے۔ اس کے لیے اولاً عربی زبان کے قواعد کا گہرا اور پختہ علم ضروری ہے۔ پھر اس کے ادب کا ایک سترہ اذوق اور فصاحت و بلاغت کا عینیق فہم لازمی ہے۔ اس پر مستلزم ادیہ کہ جس زبان میں قرآن نازل ہوا ہے اس کا صحیح فہم اس کے بغیر ممکن نہیں کہ ادب جاہلی کا تحقیقی مطالعہ کیا جائے اور دوسرے جاہلی کے شعراء و خطباء کے کلام سے ممارست بھی پہنچائی جائے۔ پھر اسی پر بس نہیں، قرآن نے خود اپنی مخصوص اصطلاحات وضع کی ہیں اور اپنے خاص اسالیب ایجاد کیے ہیں جن سے انسان ایک طویل مدت تک قرآن کو پڑھتے رہنے اور اس پر غور کرتے رہنے کے بعد ہی مانوس ہوتا ہے۔ اس کے علاوہ نظم قرآن کا فہم بجائے خود مذہب قرآن کی راہ کی ایک نکھن منزل ہے اور مصحف کی موجودہ ترتیب کی حکمت کا علم جو ترتیبِ نزولی سے قطعاً مختلف ہے، اور اولاً مختلف سورتوں اور پھر ہر سورت کی آیتوں کے باہمی ربط و تعلق کو سمجھنا ایسا مشکل مرحلہ ہے جس پر بڑے بڑے اصحابِ عزم و ہمت تھک ہار کر بیٹھ جاتے ہیں۔

لیکن ظاہر ہے کہ اس مرحلے کو سر کیے بغیر ”مذہب قرآن“ کے حق کی ادائیگی کا سوال ہی پیدا نہیں ہوتا۔ بلکہ واقعہ یہ ہے کہ اسی معدن سے قرآن حکیم کے علم و حکمت کے اصل موتنی حاصل ہوتے ہیں اور اسی سے اس بحرِ ناپیدا کنار کی وسعتوں کا اصل اندازہ ہوتا ہے۔!

ساتھ ہی قرآن کو سمجھنے کے لیے احادیث کے تمام ذخیرے پر انسان کی گہری نظر بھی

لازی ہے اور قدیم صحف آسمانی کا گہر امطالعہ بھی ضروری ہے۔ ان ساری منزلوں سے گزر کر تو انسان اس قابل ہوتا ہے کہ قرآن کو بطریق تدبیر پڑھ سکے۔ اس کے بعد ایک دوسرا مرحلہ شروع ہوتا ہے اور وہ یہ کہ انسانی تاریخ کے ہر دور میں تجرباتی و عقلی دونوں قسم کے علوم ایک خاص سطح پر ہوتے ہیں اور قرآن پر تدبیر کا حق اس کے بغیر انہیں ہو سکتا کہ حکمت قرآنی کا طالب اپنی معلومات کے دائرے کو کم از کم اتنا وسیع ضرور کرے کہ ان تمام علوم طبعی و نظری کا ایک اجمالي خاکہ ان کے مقدمات و مبادی، طریق استدلال اور نتیج استنتاج اور نتائج و عواقب کی اجمالي معرفت سمیت اس کے ذہن کی گرفت میں آجائے۔

اس لیے کہ قرآن مجید کے علم و حکمت کے بحر زخار سے ہر طالب بہر حال اپنے ”ظرفِ ذہنی“ کے عمق اور وسعت کے مطابق ہی حصہ پاسکتا ہے اور اس کتابِ منیر کا نورِ ہدایت ہر شخص پر اس کے ”افق فکر و نظر“ کی وسعت کی نسبت ہی سے روشن ہو سکتا ہے۔ اور انسان کا ظرفِ ذہنی اور افق فکری بہر حال متداول علوم طبعی و عقلی ہی سے تیار ہوتا ہے۔

خاص طور پر تبلیغ و تبیین للناس کے اعتبار سے تو اس کی اہمیت بہت ہی زیادہ ہے بلکہ اس کے بغیر ان کا حق ادا ہونا تو کسی درجے میں بھی ممکن نہیں، اس لیے کہ ہر دور کے تجرباتی علوم کی سطح کے مطابق اور اسی کی مناسبت سے منطق و فلسفہ، الہیات و ما بعد الطبیعتیات، اخلاقیات و نفیات اور دیگر علوم عمرانی کا ایک طومار ہوتا ہے جس سے ذہن بالعوم مرعوب ہوتے ہیں۔ ان کے پھیلائے ہوئے غلط افکار و نظریات کا توڑا اس کے بغیر قطعاً ممکن نہیں ہو سکتا کہ خود ان کا گہر امطالع کیا جائے اور ان کے اصل سرچشمتوں (Original Sources) تک رسائی بیم پہنچا کر علی وجہ بصیرت ان کی جزوں پر اسی طرح ضرب کاری لگائی جائے جس طرح اپنے اپنے وقت میں امام ابن تیمیہ اور امام غزالی رحمہما اللہ گاچھے ہیں۔ دو رجید اس معاملے میں غالباً اپنی منطقی انتہا کو پہنچ چکا ہے اور علوم متذکرہ بالا کے علاوہ علوم طبعی (Physical Sciences) اور فنون صنعتی (Technology) نے انتہائی بلند یوں کو چھو کر عقل انسانی کو

اس طرح مبہوت و ششدار کر دیا ہے کہ ایک عام انسان کے لیے ان کے جلو میں آنے والے غلط نظریات و افکار پر جرح و تنقید قطعاً ممکن ہو گئی ہے۔ اندر میں حالات، دور حاضر میں ”تدبر قرآن“ کا حق صرف اس طرح ادا ہو سکتا ہے کہ اصحابِ ہمت اور اربابِ عزیت کی ایک بڑی جماعت اپنے آپ کو پوری طرح کھپا کر ایک طرف تدبر قرآن کی متذکرہ بالا جملہ شرائط کو پورا کرے اور دوسرا طرف جدید علوم عقلی و عمرانی کی گھری و براہ راست ممارست بھم پہنچائے اور پھر نہ صرف یہ کہ قرآن کی روشنی میں علوم جدیدہ کے صحیح و غلط اجزاء کو بالکل علیحدہ کر دے، بلکہ جدید استدلال اور معروف اصطلاحات کے ذریعے لوگوں کے ذہنوں کے قریب ہو کر کلام کرے اور قرآن کے نور پردایت کو لوگوں کی نگاہوں کے عین سامنے روشن کر دے۔ تاکہ ”لِجَبْيَةَ لِلنَّاسِ“ کا جو فریضہ آنحضرت ﷺ نے اپنی حیاتِ طیبہ میں ادا فرمایا تھا وہ اس دور میں آپؐ کی امت کے ذریعے پھر پورا ہو۔ اور یہ کام ظاہر ہے کہ اس وقت تک نہیں ہو سکتا جب تک عالمِ اسلام میں جا بجا ایسی یونیورسٹیاں قائم نہ ہوں جن میں سے ہر ایک کا اصل مرکزی شعبہ ”تدبر قرآن“ کا ہو اور اس کے گرد تمام علوم عقلی، جیسے منطق، ما بعد الطیجیات، اخلاقیات، نفیات اور الہیات، علوم عمرانی جیسے معاشیات، سیاسیات اور قانون اور علوم طبعی جیسے ریاضی، کیمیا، طبیعیات، ارضیات اور فلکیات وغیرہ کے شعبوں کا ایک حصہ قائم ہو، اور ہر ایک طالب علم ”تدبر قرآن“ کی لازماً اور ایک یا اس سے زائد دوسرے علوم کی اپنے ذوق کے مطابق تحصیل کرے اور اس طرح ان شعبہ ہائے علوم میں قرآن کے علم و ہدایت کو تحقیقی طور پر اخذ کر کے موثر انداز میں پیش کر سکے۔

ظاہر ہے کہ یہ کوئی آسان کام نہیں! اسی لیے اس پر ہر شخص مکلف بھی نہیں۔ یہ کام اول تو ہے ہی صرف ان لوگوں کے کرنے کا جو علم کی ایک نظری پیاس لے کر ہی پیدا ہوتے ہیں اور جن کے ذہنوں میں ایسے سوالات از خود پیدا ہو جاتے ہیں جن کا حل عقل کی جملہ وادیاں طے کیے بغیر ممکن ہی نہیں ہوتا۔ یہ لوگ طلب علم پر اسی طرح ”مجبور“ ہوتے ہیں جیسے ایک بھوکا تلاشِ غذا پر یا ایک پیاسا تحصیل ماء پر۔ ایسے ہی لوگ مسلسل ”رَبِّ زِدْنِي عِلْمًا“ کی دعا کرتے ہوئے آگے بڑھتے چلے جاتے ہیں، اور اگر صحیح رہنمائی میسر آجائے تو علم و حکمت سے حصہ وافر پاتے ہیں۔ ”تدبر قرآن“ اصلاح تو ایسے ہی لوگوں کے کرنے کا کام ہے، ویسے ہر ”طالب علم“ اپنی اپنی استعداد اور اپنی اپنی محنت کے مطابق اس سے فیض یا بہو سکتا ہے اور اس کے لیے ایک عام تشویق

ہی کے لیے آنحضرت ﷺ نے فرمایا:
 ((خَيْرٌ كُمْ مَنْ تَعْلَمُ الْقُرْآنَ وَعَلِمَهُ))

(صحیح البخاری، عن عثمان بن عفان رضی اللہ عنہ)

”تم میں سے بہترین لوگ وہ ہیں جو قرآن سیکھتے اور سکھاتے ہیں۔“

اور قرآن حکیم نے ایک عام ہدایت دی کہ:

«فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِتَتَفَهَّمُوا فِي الدِّينِ» (التوبہ: ۱۲۲)

”پس کیوں نہیں نکلتا ہر ہر فرقے میں سے ان کا ایک گروہ تاکہ سمجھ پیدا کرے دین میں۔“

یہ ”تفقہ فی الدین“ تدبیر قرآن کا وہ شرہ ہے جس کے لیے آنحضرت ﷺ نے چیدہ چیدہ صحابہ رضی اللہ عنہم کے لیے دعا فرمائی ہے^(۱) اور جس کا آپ ﷺ نے ((خَيَارُهُمْ فِي الْجَاهِلِيَّةِ خَيَارُهُمْ فِي الْإِسْلَامِ)) کے کلیے کے ساتھ بطور شرط تذکرہ فرمایا ہے، یعنی یہ کہ ((إذَا فَقُهُوا)) ”مسلمانوں پر قرآن مجید کے حقوق“

والدین کا خصوصی حق

”اس دنیا میں انسان زندگی بسر کرتا ہے تو اس پر بہت سے لوگوں کے حقوق عامد ہو جاتے ہیں جنہیں اسے ادا کرنے کی فکر کرنی چاہیے۔ انہیں شریعت کی اصطلاح میں ”حقوق العباد“ کہا جاتا ہے اور ان میں سرفہرست والدین کے حقوق ہیں، اس میں قطعاً کسی شک و شبہ کی گنجائش نہیں۔ انسان پر سب سے بڑا احسان تو بلا شک و بلا ریب اللہ تعالیٰ کا ہے جو اس کا خالق ہے مالک ہے اور پروردگار حقيقة ہے۔ لیکن اللہ کے بعد انسان سب سے زیادہ زیر بار احسان ہے اپنے والدین کا جنہوں نے اسے پالا پوسا، اپنا پیٹ کاٹ کر اسے کھایا پایا، اپنے آرام کو تح کر اس کے آرام کی فکر کی، اس کی تکلیف پر بے چین ہوتے رہے۔ پھر ان میں بالخصوص والدہ کا حق بہت فائق ہے۔“

(مطالعہ قرآن حکیم کا منتخب نصاب)

انکار آخترت کا ایک اہم سبب

انکار آخترت کا ایک سبب یہ ہے کہ جب انسان فتن و فجور کا عادی ہو جاتا ہے اور اسے حرام خوری کی عادت پڑ جاتی ہے اور وہ حرام کی کمائی سے حاصل ہونے والی عیش کا خونگر ہو جاتا ہے اور لذت کوشی اس کی گھٹتی میں رچ بس جاتی ہے تو ان سب کا چھوڑنا آسان نہیں ہوتا۔ اب اگر وہ آخترت کو مانے تو اسے حلال و حرام میں تمیز کرنی پڑے گی اور جائز و ناجائز کے فرق کو لمحو ظر کھنا پڑے گا۔ چنانچہ جس طرح کبوتر جب بلی کو دیکھتا ہے تو اپنی آنکھیں بند کر لیتا ہے (حالانکہ اس طرح سے بلی محدود نہیں ہو جاتی)۔ اسی طرح وہ لوگ جو فتن و فجور کے عادی ہو چکے ہیں اور اس کو چھوڑنے کے لئے تیار نہیں ہیں، بلکہ اس کو جاری رکھنا چاہتے ہیں، وہ آخترت ہی کا انکار کر دیتے ہیں۔ انہوں نے اپنے لئے اسی میں عافیت سمجھی ہے کہ روایتی کبوتر کی مانند قیامت و آخترت کی طرف سے اپنی آنکھیں بند کر لیں۔ گویا منکرین قیامت و آخترت کے انکار کا اصل سبب منطقی ہے نہ عقلی، بلکہ صرف یہ ہے کہ وہ اپنی حرام خوری اور فتن و فجور کی روشن اور لا ابالیانہ طرز زندگی کو جاری رکھنا چاہتے ہیں۔ چنانچہ نہایت جامع الفاظ میں ارشاد فرمایا: ﴿بَلْ يُرِيدُ الْإِنْسَانُ لِيَفْجُرُ أَمَاهَةً﴾ یعنی ان کے اعراض و انکار کی اصل وجہ یہ ہے کہ وہ اپنی فتن و فجور کی روشن کو جاری رکھنا چاہتے ہیں!

(”بصار مفتح اخباری کالموں کا مجموعہ“ سے ماخوذ)

”دنیا کا مال و اسباب آج تمہارے پاس ہے تو کل کسی اور کے پاس چلا جائے گا اور بالآخر سب کچھ اللہ کے لیے رہ جائے گا۔ آسمانوں اور زمین کی میراث کا حقیقی وارث اللہ تعالیٰ ہی ہے۔“
(یثاق جون 2009ء)

خدا اُنی تدبیر میں مدینہ منورہ کا انتخاب

”انبوی میں مدینہ منورہ سے محدثی ہوا گئی آئیں۔ موسم حج ہے حاجیوں کے پڑاؤ گئے ہوئے ہیں۔ محمد رسول اللہ ﷺ دعوت و تبلیغ کے لیے کبھی اس کمپ میں اور کبھی اُس کمپ میں تشریف لے جا رہے ہیں۔ ابھی یہاں حاجیوں کے کسی قافلے کے پاس ہیں اور ابھی وہاں۔ ایک گھاٹی میں اچانک یثرب سے آنے والے چھ حاجیوں سے ملاقات ہو جاتی ہے۔ آپ ﷺ اپنی دعوت پیش کرتے ہیں۔ اس پروہنکھیوں سے ایک دوسرے کو دیکھتے ہیں۔ ان کنکھیوں میں پوری تاریخ مضمرا ہے۔ یثرب میں یہود کے تین قبیلے آباد تھے۔ یہودی اپنے علم کی بنیاد پر اپنی کتابوں اور اپنے صحیفوں کی بنیاد پر ان کو خبر دیا کرتے تھے کہ آخری نبی کے ظہور کا وقت آگیا ہے اور انہیں دھرم کایا کرتے تھے کہ اب تو تم ہمیں دبایتے ہو، تم پر غالب آ جاتے ہو، لیکن کوئی بات نہیں، آخری نبی کے ظہور کے بعد جب ان کے ساتھ ہو کر ہم تمہارے خلاف جہاد کریں گے تو ہم پر غالب ہو جائیں گے۔ یثرب سے آئے ہوئے حاجیوں نے دیکھا کہ معلوم ہوتا ہے کہ یہ وہ نبی ہیں، جلدی کرو ایمان لے آؤ، مبادا یہود سبقت کر جائیں۔ ذرا سوچیے، یہود کا علم اہل یثرب کو تو فائدہ دے رہا ہے اور خود یہود کے لیے وہ حباب بن گیا۔ وہ چھ حضرات ایمان لے آئے اور ایک کھڑکی کھل گئی۔ اب تک پورا ماحول بندھا، کہیں راستہ نہیں نکل رہا تھا۔ یہاں یہ نکتہ ذہن نشین کر لیجیے کہ یہ خالص خدا اُنی تدبیر ہے، اس میں آنحضرت ﷺ کی اپنی تدبیر کا کوئی دخل نہیں۔ آپ ﷺ کی ساری سماں و جہاد آج تک کے میں ہوتی اور کسے باہر سوچا بھی تو طائف کا سوچا۔ آپ ﷺ نے ایک سفر اور بھی کیا تھا اور وہ بھی اسی طرح ناکام رہا تھا۔ یہ خالص خدا اُنی تدبیر ہے کہ مدینے کے چھ افراد ایمان لے آئے۔

اگلے سال (۱۲ انبوی میں) بارہ آدمیوں نے آ کر بیعت کی، اور درخواست کی کہ

اب ہمارے ساتھ کوئی ایسا آدمی بیچج دیجیے جو ہمیں قرآن مجید پڑھائے۔ یہ بیعت بیعت عقبہ اولیٰ کہلاتی ہے۔ پھر نوٹ کر لیجیے رسول اللہ ﷺ کی دعوت و تبلیغ اور تعلیم و تربیت کی بنیاد قرآن ہے۔ یہ اس انقلاب کا انفراسٹرکچر ہے، اور اس عظیم الشان عمارت کی اصل مضبوطی اسی سے ہے۔ اکبرالہ آبادی نے کیا خوب کہا ہے:

خدا کے کام دیکھو، بعد کیا ہے اور کیا پہلے

نظر آتا ہے مجھ کو بدر سے غارِ حرا پہلے!

تو اصل اہمیت اس جزا اور بنیاد کی ہے۔ چنانچہ بیعت عقبہ اولیٰ کرنے والے بارہ حضرات نے کہا کہ ہمیں ایک شخص دیجیے جو ہمیں قرآن پاک پڑھائے۔ قرعہ فال حضرت مصعب ابن عمسیر ﷺ کے نام نکلا۔ یہ بڑے ناز و نعم میں پلے ہوئے نوجوان تھے۔ ان کے لیے دو دوسو درہم کا جوڑ اشام سے تیار ہو کر آتا تھا۔ عطر کی پوری پوری شیشیاں جسم پر انڈلیں کر نکلتے تھے۔ کے کی گلیوں میں لوگ دیکھتے تھے کہ کون جا رہا ہے؟! انتہائی خوش پوش، خوش شکل، خوش مذاق، خوش لباس تھے۔ ان کا ذکر پہلے گزر چکا ہے کہ اسلام قبول کرنے کے بعد چچانے ان کے تن کے کپڑے تک اتر والی تھے اور گھر سے نکال دیا تھا۔ ان کو ساتھ کر دیا گیا اور وہ مدینہ منورہ میں قرآن کی تعلیم دینے لگے۔ مدینہ میں ان کا نام المُقریب یعنی قرآن پڑھانے والا پڑ گیا تھا۔

ایک سال تک حضرت مصعب نے محنت کی اور اگلے سال بہتر (۲۷) مردا اور تین عورتوں نے محمد رسول اللہ ﷺ کے ہاتھ پر بیعت کی۔ یہ ۱۳ نبی کا واقعہ ہے۔ اس بیعت میں یہ طے ہوا کہ آپ ہمارے ہاں آ جائیے، ہم آپ کی حفاظت کریں گے۔ اس وقت جو کچھ قول و قرار ہوا اس پر بعض کہنے والوں نے کہا: اے یثرب والو! خوب سمجھو! خوب سوچ لو کہ کیا قول و قرار کر رہے ہو! محمد رسول اللہ ﷺ کو ساتھ لے کر جانا سرخ و سیاہ آندھیوں کو دعوت دینا ہے۔ چنانچہ انہوں نے بھی خوب سمجھو سوچ کر معاملہ کیا اور کہا کہ ہم آپ کی اس طرح حفاظت کریں گے جس طرح اپنے اہل و عیال کی کرتے ہیں۔ یہ ہے بیعت عقبہ ثانیہ جو بھرت کی تمہید بنی ہے۔

(بیانات، اپریل ۲۰۰۷ء)

گمراہ فرقوں اور تحریکوں کا طریق واردات

”اب اس ضمن میں ایک اہم بات جان لیجئے کہ ان تمام گمراہ فرقوں اور تحریکوں کا اصل طریقہ واردات (methodology) کیا ہے۔ اور یہ سب میں مشترک وصف ہے۔ اس مسئلہ پر میں اپنے غور و فکر کے نتائج اور اپنے خیالات و ضاحت سے آپ حضرات کے سامنے رکھنا چاہتا ہوں۔ ان کا طریق کاریہ ہوتا ہے کہ کسی ایک آدھ مسئلہ کو پکڑ کر جو امت میں متفق علیہ اور جمع علیہ رہا ہے، اس پر شکوک و شبہات پیدا کر دیتے ہیں۔ امت کے تمام فقہائے کرام، محدثین، عظام علمائے حقائی اور مفسرین کرام سب کے سب اس مسئلہ کو مانتے چلے آ رہے ہیں، لیکن اس ایک مسئلہ کو اٹھا کروہ لوگوں کو اس مغالطہ میں بتلا کر دیتے ہیں کہ یہ بات غلط ہے۔ اس ایک تیر سے کتنے شکار ہو گئے؟ اگر آپ نے ایک متفق علیہ مسئلہ کے بارے میں لوگوں کو بذلن کر دیا تو اس کے معنی یہ ہیں کہ آپ نے اپنے عقیدت مندوں کے ذہن و قلب میں یہ بات بھادی کہ سارے فقہاء بے وقوف تھے، سارے محدثین نا سمجھ تھے، سارے مفسرین بے علم تھے، سارے علماء امت بے عقل تھے کہ اتنی سیدھی سی بات ان کی سمجھ میں نہیں آئی جو ہمارے مددوح کی سمجھ میں آئی ہے۔ یہ وہ چیز ہے جو عموماً ایسے لوگوں کو تمام اکابر اسلاف سے سوء ظن میں بتلا کر دیتی ہے۔ اس کے بعد یہ لوگ اس بے لنگر جہاز کے مانند ہیں جو لمبڑوں کے رحم و کرم پر ہے، لہریں اس جہاز کو جدھر چاہیں لے جائیں۔ یا کئی ہوئی پنگ کے موافق ہیں جو ہوا کے رحم و کرم پر ہے، وہ اسے جدھر چاہے لے جائے۔

اب جیسے ہی اسلاف سے بدلتی پیدا ہوئی شیطان کو موقع مل گیا کہ وہ گمراہی پر گمراہی کا دروازہ کھولتا چلا جائے اور ”**ظُلُمَاتٌ بَعْضُهَا فُوقَ بَعْضٍ**“ کا نقشہ جہادے۔ اس لیے کہ ان کے دلوں میں توعیمت کا سکھ اپنے مددوح کا بیٹھ جاتا ہے کہ جو

بات خلافے راشدین کی سمجھ میں نہیں آئی، امام ابوحنیفہ کے پلے نہیں پڑی، امام مالک کے ذہن کی جہاں تک رسائی نہیں ہوئی، امام شافعی جس کو سمجھنے سے قاصر ہے، امام احمد بن حنبل جس کی تہہ تک نہ پہنچ پائے، مزید یہ کہ امت کے تمام قابل اعتماد مفسرین، چاہے وہ متقدہ میں میں سے ہوں یا متأخرین میں سے، جس بات کے فہم سے عاری رہے، تمام علمائے حقانی کی عقل جس بات کے سمجھنے سے عاجز رہی وہ آج ان کی سمجھ میں آئی ہے۔ وہ یہ سمجھنے لگ جاتے ہیں کہ قرآن اول سے آج تک جس مسئلہ میں پوری امت کا تواتر کے ساتھ اجماع رہا ہے وہ غلط رہا ہے، اس مسئلہ کا صحیح عقده تو ہمارے مددوح عالم دین اور مفسر قرآن پر مکشف ہوا ہے۔ عقیدت مندوں جب اجماع امت کے خلاف ایک مسئلہ میں اپنے مددوح کی رائے کو مان لیں تو بہت آسان ہو گیا کہ وہ جو چاہے زہر گھول دے، جو کڑوی گولی چاہے اپنے عقیدت مندوں کے طبق سے اتر وادے۔ یہ ہے ان کا مشترک طریق کار (methodology)۔

ان لوگوں کو معتقد دین کس طرح اور کہاں سے ملتے ہیں جو اس فتنہ کے فروغ کا ذریعہ بنتے ہیں، یہ بات بھی تجزیہ طلب ہے۔ عموماً وہ جدید تعلیم یافتہ لوگ جو دین کے نہ طالب علم ہوتے ہیں نہ انہوں نے خود دین کا بنیادی طور پر مطالعہ کیا ہوتا ہے، اس طرح کے فتنہ پر دازوں کے حلقة بگوش بن جاتے ہیں۔ دینی تعلیم کے اعتبار سے وہ چاہے گریجوئیت ہوں یا ماسٹر زڈ گری رکھتے ہوں، علوم جدیدہ میں سے کسی علم میں پی ایچ ڈی ہوں، کوئی قانون میں بار ایث لاء ہو، کوئی ملکی آئین میں درجہ تحصص رکھتا ہو، کسی نے سائنس اور انجینئرنگ کی اعلیٰ ترین ڈگریاں حاصل کی ہوں، لیکن دین کے بنیادی علم سے انہیں کوئی شغف نہیں ہوتا، اس کا کوئی فہم نہیں ہوتا، اس معاملہ میں بالکل کورے ہوتے ہیں، "إِلَّا مَا شاء اللَّهُ"۔ زیادہ سے زیادہ تقلید آباء کے طور پر نماز روزے سے کچھ تعلق ہوتا ہے۔ اس طبقے کے متعلق ایک بزرگ بجا طور پر "پڑھے لکھے جاہل" کی اصطلاح استعمال کیا کرتے ہیں۔ اس لیے کہ دین کے اعتبار سے تو یہ ان پڑھ ہیں۔ اس طبقے میں بہت سے ایسے لوگ ہیں کہ انہیں ناظرہ قرآن تک پڑھنا نہیں آتا۔ یہ طبقہ ہے جس میں سے

اکثر لوگ فتنہ اٹھانے والوں کے پھنڈے میں پھنس جاتے ہیں۔ انہیں نظر آتا ہے کہ یہ لوگ دین اور قرآن کے بڑے خادم ہیں، بڑے عالم ہیں، بڑے معقول لوگ ہیں، بڑے ذہین و فطیں ہیں، ان کی ذہانت و فطانت کا دنیا میں لوہا مانا جا رہا ہے، لیکن چونکہ ان کا براہ راست دین کا اپنا مطلاع نہیں ہوتا لہذا جس شخص کو بھی انہوں نے اس طور سے مان لیا کر دین کی فلاں اہم بات اس کی سمجھ میں آئی ہے جو آج تک کسی اور کسی سمجھ میں نہیں آئی تھی تو پھر وہ شخص ایسے لوگوں کو جدھر چاہے لے جائے۔ پھر ایسے لوگ اندر ہے اور بہرے ہو کر اس کی پیروی کرتے ہیں۔ بغرض تفہیم میں چند مثالیں قدرتے تفصیل سے پیش کرتا ہوں۔

سرید احمد خان کا اس موقع پر میں تذکرہ نہیں کروں گا۔ وہ جن گمراہیوں کے باñی و مبانی تھے ان کو میں پہلے بیان کر چکا ہوں اور یہ بھی عرض کر چکا ہوں کہ ان کی ذات سے کوئی فرقہ، کوئی جماعت، کوئی تنظیم وجود میں نہیں آئی۔ انہوں نے سماجی طور پر مسلمانوں کی خدمت کو اپنا میدانِ عمل بنایا اور ہمیں اعتراف کرنا چاہیے کہ اس میدان میں انہوں نے مسلمانان پاک و ہند کی بڑی خدمات انجام دی ہیں۔ لہذا سرید کی بات یہیں چھوڑ دیجیے۔

اب آپ دیکھئے مرزا غلام احمد قادریانی نے کیا کیا؟ اس نے جب ابتداء قرآن کا نام لے کر اور آریہ سماجیوں اور عیساویوں سے مناظرے کر کے اپنا ایک مقام بنا لیا اور معتقد بہ افراد اُس کے حلقة، ارادت و عقیدت سے وابستہ ہو گئے تو اس نے ایک مسئلہ اٹھایا۔ آپ کو معلوم ہے کہ حضرت مسیح صلی اللہ علیہ وسلم کا اپنے جسدِ خاکی کے ساتھ زندہ آسمان پر اٹھایا جانا اور پھر قیامت سے قبل ان کا بعینہ نفسِ نفس دوبارہ آسمان سے نازل ہونا، یہ وہ مسئلہ ہے جو امت کا متفق علیہ عقیدہ ہے اور سلف سے لے کر خلف تک اس پر پوری امت کا اجماع چلا آ رہا ہے۔ اس کا قرآن حکیم میں بھی ذکر ہے اور متعدد احادیث صحیحہ صراحت کے ساتھ اس مسئلہ پر موجود ہیں۔ تمام فقہاء امت، تمام محدثین کرام اور امت کے تمام قابل اعتماد مفکرین و مفسرین اس کو مانتے ہیں، لیکن غلام احمد قادریانی نے ”رفع وز رسول سچ“ کے انکار کا مسئلہ کھڑا کر دیا۔ چونکہ وہ ذور سائنسی عقلیت پرستی (scientific rationalism) کا ذور تھا اور سائنس بھی ابھی نیوٹن کے دور میں تھی،

آئن شائن کا دور شروع نہیں ہوا تھا، لہذا اس زمانے میں یہ بات ایک انگریزی دان اور عقلیت زدہ شخص کے لیے بڑی عجیب سی تھی کہ ایک زندہ انسان آسمان پر اٹھایا جا سکتا ہے اور پھر وہ صدیوں بعد آسمان سے نازل ہو گا۔

تعلیم یافتہ لوگوں کو تو مرزا قادیانی نے یہ عقلی مغالطہ دیا اور عوام کو اس دلیل سے فریب دیا کہ ہمارا عقیدہ ہے کہ محمد رسول اللہ ﷺ سید المرسلین اور افضل الرسل ہیں، تو یہ کیسے ممکن ہے کہ آنحضرت ﷺ تو انقال فرماجائیں اور آپؐ کا جسد اطہر لحد میں زیرِ زمین دفن ہو اور حضرت مسیح اس خاکی جسم کے ساتھ آسمان پر زندہ ہوں! اس طرح تو حضرت مسیح ہمارے رسولؐ سے افضل قرار پاتے ہیں۔ حضرت مسیح کو ان کے حواریوں نے صلیب سے اتار لیا تھا، وہ زندہ تھے۔ خفیہ طور پر ان کا علاج معالجہ ہوا۔ پھر وہ چھپتے چھپاتے بیت المقدس سے نکل گئے اور کشمیر میں آ کر آباد ہوئے، وہیں طبی طور پر ان کی وفات ہوئی اور دفن ہوئے۔ ہمارے مولویوں نے اس بات کو نہیں سمجھا اور غلط تاویلات کرتے رہے۔ چنانچہ اس مسئلہ کو اس نے خوب ہوادی اور اس کے ذریعے سے اس نے اپنے معتقدین کو اسلام سے کاٹ دیا۔ جب وہ لنگر کٹ گیا تو بے لنگر کا جہاز لہروں کے رحم و کرم پر ہے وہ جس طرف چاہیں اسے لے جائیں۔ اس کے معتقدین نے سمجھ لیا کہ سب سے بڑھ کر عالم تو یہ ہے۔ اب اس نے بتدریج دعاویٰ شروع کیے۔ اس نے کہا کہ احادیث میں جس مسیح کے آنے کی خبر ہے وہ بذاتِ مسیح نہیں بلکہ مثلی مسیح ہے اور وہ مسیح موعود اور مثلی مسیح میں ہوں۔ نوبت بایس جا رسید کہ پھر وہ صاحب وحی نبی بن بیٹھا، ہزاروں ماننے والے اپنے گرد جمع کر لیے اور بہت سی خلائق خدا کی گمراہی کا سبب بن گیا۔ غلام احمد پرویز نے بھی یہی طریق کار استعمال کیا۔ اس نے لوڈی غلاموں کا مسئلہ، یتیم پوتے کی وراثت، قتل مرد اور تعدد ازدواج جیسے مسائل کھڑے کر دیے۔ یہ وہ مسائل ہیں جو قرآن اول سے تا امروز متفق علیہ رہے ہیں اور اہل سنت کے تمام فقہی مکاتب کا ان پر اجماع ہے۔ یتیم پوتے کی وراثت کا مسئلہ بڑا حساس (touchy) ہے، اس نے بڑے جذباتی اور جگہ سوز (pathetic) انداز میں اپنے زورِ قلم سے یتیم پوتے

کے لیے ہمدردیاں حاصل کیں۔ اس طرح قرآن کے نام پر ان تمام مجمع علیہ سائل کے خلاف ایک مجاز بنا کر اس نے بہت سے لوگوں کو انکارِ حدیث و سنت کی ضلالت میں بستلا کر دیا۔ حالانکہ واقعہ یہ ہے کہ جو لوگ بھی شریعتِ اسلامی کی الف، ب، تا بھی جانتے ہیں، وہ اس کی بنیادوں کو جانتے ہیں، اس کے دلائل سے واقف ہیں۔ لیکن ہمارے معاشرے کے ”پڑھے لکھے جائیں“ تو ایک کھلی چراگاہ کی مانند ہیں کہ کوئی بھی ذہن انسان اپنی انشاء پردازی اور اپنے خاص اسلوب نگارش کو کام میں لا کر دھواں دار کرتا ہیں لکھے اور اس طبقے میں سے کثیر تعداد میں لوگوں کو اپنے ہم خیال بنا کر ایک جمعیت فراہم کر لے۔ اب خود سوچیے کہ جو لوگ قاتل ہو گئے ان کے اذہان پر کیا اثرات مرتب ہوئے؟ بلکہ سے بلکہ انداز میں یہ تاثرات بیان کیے جائیں تو وہ یہ ہوں گے کہ ہمارے ائمہ کرام، فقہائے عظام، لا نق احترام محدثین اور مفسرین بڑے بھولے بھالے تھے کہ ان کی سمجھ میں یہ باتیں نہیں آئیں۔ ان کی حقیقت منکشف ہوئی ہے تو اس شخص پر ہوئی ہے! یہ ہے وہ طریق کارجس سے قرآن کے نام پر اٹھنے والی دعوتون اور تحریکوں نے منفی انداز اختیار کیا، لوگوں کو اسلاف سے بدظن کر دیا اور ان کا حال کئی ہوئی پنگ کا ساہ ہو گیا کہ ہو اجدھر چاہے اس کو لے جائے۔

(یثاق دسمبر ۲۰۰۷ء)

”قرآن حکیم کے کئی مقامات سے یہ بات معلوم ہوتی ہے کہ جب اللہ تعالیٰ کسی قوم کی طرف اپنار رسول اپنے پیغام کے ساتھ بھیجا ہے تو اب اس قوم کی قسم اس پیغام کے ساتھ متعلق ہو جاتی ہے۔ اگر وہ قوم رسول پر ایمان لے آتی ہے اور اس پیغام کو قبول کر لیتی ہے تو اللہ تعالیٰ اس پر اپنی نعمتوں کے دروازے کھول دیتا ہے، بصورتِ دیگر اسے تباہ و بر باد کر دیا جاتا ہے۔
 (یثاق فروری 2013ء)

خلیفہ

”اس وقت بھی ہر انسان اپنی جگہ خلیفہ ہے مگر کس معنی میں؟ اس معنی میں کہ میرا یہ جسم میرے پاس اللہ کی امانت ہے، میں اس کے استعمال میں اللہ کا خلیفہ ہوں، تاکہ اس جسم پر اللہ کا حکم نافذ کروں اور جسم میں جو صلاحیتیں ودیعت ہیں انہیں اس کی مرضی کے مطابق صرف کروں۔ اس جسم کو وہی دوں جو اللہ نے اس کے لیے حلال شہر ایا ہے۔ اگر میں یہ روشن اختیار کروں تو خلیفہ ہوں۔ اس کے عکس اگر میں یہ کہوں کہ اپنے جسم سے اپنی مرضی کے مطابق کام لوں گا تو میں گویا خدائی کا دعویدار ہوں، حاکیت کا مدعی ہوں۔ چنانچہ سورۃ الحمدیہ میں آیا ہے:

﴿إِمْنُوا بِاللَّهِ وَرَسُولِهِ وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ﴾ (آیت: ۷)
 ”ایمان لا اؤالہ پر اور اس کے رسول پر اور کہا دوان تمام چیزوں کو اللہ کے راستے میں جن میں اس نے تمہیں خلافت عطا کی ہے۔“

بقول حضرت شیخ سعدی:-

ایں امانت چند روزہ نزدِ ماست
درحقیقتِ مالک ہر شے خداست

(یہ جو کچھ میرے پاس ہے، چند روزہ امانت ہے (ورنه) ہر چیز کا مالک تو درحقیقت اللہ تعالیٰ ہے)

یہ ہاتھ میری ملکیت نہیں ہیں بلکہ اللہ کی عطا کردہ امانت ہیں۔ میرا پورا و جود اور پھر جو کچھ مزید مال و اولاد کی شکل میں دیا گیا ہے، سب اللہ کی امانت ہے۔ اس لیے پہلے اپنے وجود میں، اس کے بعد اپنے اس گھر میں جس کے آپ سربراہ ہیں، خلافت کا حق ادا کریں۔ لیکن اگر آپ نے اپنے گھروں میں اللہ کے حکم کے بجائے کسی اور کام حلقاً نا شروع کر دیا ہے تو اس صورت میں آپ خلیفہ نہیں، با غمی ہیں۔“ (کتاب: خلافت کی حقیقت)

نظریہ پاکستان کا تاریخی پس منظر

اس کے لیے ہمیں تاریخ کا جائزہ لینا ہوگا، اور خاص طور پر یہ کہ ہندوستان میں انگریزوں کے آنے کے بعد مسلم ائمہ یا کن مسائل سے دوچار ہو گیا تھا۔ انگریز ہندوستان میں تاجر کی حیثیت سے آیا تھا، لیکن اٹھار ہویں صدی کے وسط میں اُس نے یہاں کی حکومت پر قبضہ کرنے کے عمل کا آغاز کیا۔ اس سے پہلے ہندوستان میں مسلمانوں کی حکومت رہی۔ بعض علاقوں اور خاص طور پر موجودہ پاکستانی علاقوں پر تو تقریباً آٹھ سو برس سے مسلمانوں کی حکومت چلی آ رہی تھی، جبکہ پورے ہندوستان پر بھی تقریباً چار سو برس تک مسلمانوں نے حکومت کی ہے۔ یعنی انگریزوں کی ہندوستان آمد سے قبل ہندوستان پر مسلمانوں کا غالبہ تھا اور مسلمان حاکم تھے، جبکہ یہاں کے دوسرے ایمانے وطن مخلوم تھے۔ لیکن عین اُس وقت جبکہ انگریز آ رہا تھا، صورت حال کچھ بدلت چکی تھی اور مرکزی حکومت یا بالفاظ دیگر مغلیہ حکومت انتہائی کمزور ہو چکی تھی۔ حضرت اور نگزیب عالمگیر کے انتقال کے بعد سے جوزوال کا عمل شروع ہوا ہے تو تقریباً سو برس میں وہ اپنی انتہا کو پہنچ گیا۔ اور ایک وقت تو وہ بھی آیا کہ محاورے کے طور پر یہ کہا جانے لگا کہ ”حکومت شاہ عالم از لال قلعہ تا پالم“۔ پالم دہلی سے چند میل کے فاصلے پر ایک گاؤں تھا جہاں پھر پالم ایسپورٹ کے نام سے ہوائی اڈہ بنا۔ تو گویا شاہ عالم کی حکومت لال قلعے سے صرف پالم تک تھی اور بقیہ پورے ہندوستان میں طوائف الملوکی تھی۔ شمالی ہند میں سکھا شاہی تھی، وسطی ہند میں مرہٹوں کی دہشت گردی چل رہی تھی۔ پورا ہندوستان ریاستوں میں مقسم تھا۔ ان میں مسلمان ریاستیں بھی تھیں اور ہندو ریاستیں بھی تھیں۔ اس سب کے باوجود انگریز کی آمد کے وقت بھیت مجموعی مسلمانوں کا پڑا ابھاری

تھا۔ لیکن ۱۸۵۷ء کے غدر کے فروہ جانے کے بعد اور ہندوستان کے براہ راست تاج برطانیہ کے تحت آ جانے کے بعد ایک بڑا بینادی فرق واقع ہوا۔ اس سے پہلے چونکہ ششیروں ناں کا معاملہ چل رہا تھا تو گئے گزرے حالات میں بھی مسلمان کا پڑا بھاری تھا۔ لیکن چونکہ تاج برطانیہ کے تحت حکومت شروع ہوئی قلم کے ذریعے سے (rule of law) ’جیسے ایک وائرائے کا قول ہے:

"Will you be governed by sword or by pen?"

تو نتیجے کے طور پر صورتِ حال یہ پیدا ہوئی کہ اب تواریخ نام میں چلی گئی اور صرف تعداد کا معاملہ رہ گیا۔ لہذا ہندوؤں کی عددی اکثریت کے اثرات ظاہر ہونے شروع ہو گئے اور مسلمانوں میں ایک خفیف ساخوف پیدا ہونا شروع ہوا کہ جن پر ہم نے تقریباً آٹھ سو برس حکومت کی ہے اب یہ ہم سے انقماں لیں گے۔

اس سب پر مستزاد ایک بڑا عجیب مظہر (phenomenon) سامنے آیا، جس پر میں چاہتا ہوں کہ آپ توجہ سے غور فرمائیں۔ ہندوستان میں انگریزی حکومت کے خلاف مسلمانوں اور ہندوؤں کے رد عمل میں فرق تھا۔ ہندوؤں کا معاملہ یہ تھا کہ وہ پہلے بھی غلام تھے اور اب بھی غلام ہو گئے، ان کے لیے کوئی نیا معاملہ نہیں تھا، بس آقاوں کی تبدیلی کا معاملہ تھا کہ پہلے حاکم مسلمان تھے اور اب حاکم انگریز تھے۔ وہ تو پہلے بھی حکوم تھے اور اب بھی حکوم ہو گئے۔ لہذا ان کے لیے کسی نفسیاتی صدمے اور رنج و غم کی بات نہیں تھی۔ لیکن اس کے برعکس مسلمانوں کے لیے بہت زیادہ صدمے اور غم کا معاملہ تھا۔ اس لیے کہ وہ ابھی ابھی تحت حکومت سے اتارے گئے تھے اور انہیں اپنی سابقہ کیفیت یاد تھی۔ یہی وجہ ہے کہ مسلمانوں کے اندر بغاوت کے جراثیم پیدا ہوئے۔ انگریز ابھی بنگال سے آگے بڑھتے ہی رہا تھا کہ سید احمد شہید بریلوی اور شاہ اسماعیل شہید کی عظیم تحریک ”تحریک شہیدین“ شروع ہوئی۔ ان کے پیش نظر یہ تھا کہ پہلے شمالی ہند کو سکھا شاہی سے نجات دلائی جائے اور پھر چونکہ یہ علاقہ عالمِ اسلام کے ساتھ مسلسل اور متصل ہو گا تو ادھر سے آ کر پھر ہندوستان کو ازسرِ نو ہندوؤں کے غلبے سے بھی اور انگریزوں کے غلبے سے بھی

نجات دلائی جائے اور دارالاسلام کا جو شیش چلا آ رہا تھا اسے دوبارہ قائم کیا جائے۔ اگرچہ یہ تحریک بظاہر ۱۸۳۱ء میں شہادت گہ بالا کوٹ میں ختم ہو گئی، لیکن اس کے باقیات الصالحات تقریباً ایک صدی تک چلتے رہے۔ چنانچہ بہت سے علماء نے پھانیوں کی سزا میں پائیں۔ مولانا جعفر تھائیسری جیسے بہت سے لوگ پھانی دیے گئے یا کالا پانی بسیجے گئے۔ بے شمار لوگوں نے قید و بند کی سزا میں بھی برداشت کیں۔ اس کے علاوہ ہندوستان کے شمال مغرب میں ابھی تک تحریک مجاہدین کے جو جہادی اثرات باقی تھے انہوں نے ایک عرصے تک انگریزوں کے ناک میں دم کیے رکھا۔

یہ بھی واضح رہے کہ ہندوستان میں انگریزوں کے ہاتھوں سب سے آخر میں جو صوبخ ہوا وہ سندھ تھا اور سندھی مسلمانوں نے انگریز کی اس حکومت کو زہنا تسلیم نہیں کیا، لہذا وہاں ”حرتحریک“ نام سے ایک بہت بڑی تحریک شروع ہوئی۔ ۱۹۳۰ء کی دہائی میں اخبارات میں اس طرح کی خبریں پڑھنے کو متی تھیں کہ آج ہروں نے فلاں ریلوے اسٹیشن کو آگ لگادی ہے اور آج فلاں تھانے کو جلا دیا ہے۔ موجودہ پیر پاگڑ اصحاب کے والد صاحب کو انگریز نے پھانسی دے دی اور پھر ان کی لاش تک نہیں دی بلکہ ان کی قبر کا بھی کہیں نثان تک نہیں۔ اور ان دونوں بھائیوں کو وہ انگلستان لے گئے تاکہ ان کی برین واشنگنگ کی جائے اور وہاں کی تہذیب و تمدن کا ان کے اوپر رنگ چڑھایا جائے۔ بہر حال یہ کیفیات تھیں جن کی وجہ سے انگریز کو مسلمانوں سے خوف اور اندیشہ تھا کہ کہیں یا اپنی کھوئی ہوئی حکومت واپس حاصل کرنے کے لیے بڑے سے بڑا قدم نہ اٹھادیں۔

بیسویں صدی کے آغاز تک ہمیں علماء کی ان تحریکوں کا سلسلہ نظر آتا ہے۔ مثلاً بیسویں صدی کے آغاز میں ریشمی رومال کی تحریک ایک عظیم تحریک تھی۔ شیخ اللہ مولانا محمود حسن دیوبندیؒ نے ایک طرف اپنے نائب مولانا عبد اللہ سندھیؒ کو افغانستان بھجا تھا کہ وہ افغانستان کی حکومت کو آمادہ کریں کہ وہ ہندوستان پر حملہ آور ہو۔ دوسری طرف آپ خود حجاز مقدس تشریف لے گئے تھے۔ اس وقت تک خلافت قائم تھی اور مدینے میں ترک گورنر موجو دھا۔ آپ چاہتے تھے کہ دارالخلافہ تک رسائی حاصل ہو سکے، وہاں سے

ہندوستان پر حملہ ہوا اور ہم اندر سے بغاوت کر کے انگریز کو ختم کریں، لیکن یہ راز فاش ہو گیا اور پہنچ دھکڑہ شروع ہو گئی۔ حضرت شیخ الہند کو مکے سے گرفتار کر لیا گیا اور چار سال تک مالٹا کی اسیری میں رکھا گیا، اندازہ کیجیے کہ ایک ہندی مسلمان کو ہندوستان لا کر جیل میں نہیں رکھا گیا، صرف اس اندیشے کے پیش نظر کہ کہیں ان کے زیر اثر مسلمانوں کی طرف سے ہنگامہ آ رائی نہ ہو جائے۔ جیسے علامہ اقبال کا شعر ہے:-

اقبال کے نفس سے ہے لالے کی آگ تیز
ایسے غزل سرا کو چن سے نکال دوا!

تو حضرت شیخ الہند کا معاملہ بھی ایسا ہی تھا کہ ان کے نفس تیز سے جو گرمی پیدا ہو رہی تھی اس کے پیش نظر انگریز نے انہیں ہندوستان کے بجائے چار سال تک مالٹا میں اسیر رکھا اور اس وقت چھوڑا جبکہ ان کی ٹی بی اپنی انتہا کو پہنچ چکی تھی اور انہیں اندیشہ تھا کہ اگر ہماری اسیری کے دوران میں ان کا انتقال ہو گیا تو اس پر کوئی بہت بڑا عمل پیدا ہو سکتا ہے۔

بہر حال ایک تو یہ عامل تھا جس کی بنا پر انگریز ہندوؤں کی حوصلہ افزائی کر رہا تھا اور انہیں اپنے سے قریب لارہا تھا، جبکہ مسلمانوں سے کشیدہ تھا اور انہیں دور رکھ رہا تھا۔ اس کا ایک دوسرا فیکٹر بھی تھا۔ ہندوؤں کا اپنی تہذیب اور اپنے فکر و فلسفہ سے تعلق بردا پرانا ہو چکا تھا۔ کیونکہ مسلمانوں کے دور حکومت میں سرکاری ملازمتوں کے حصول کے لیے ہندوؤں کو بھی فارسی پڑھنی پڑتی تھی، جیسے انگریزی وور میں مسلمانوں کو انگریزی پڑھنی پڑتی۔ فارسی پڑھنے سے ہندوؤں کے اندر اس کے ثقافتی اثرات بھی لازمی طور پر مترتب ہوئے تھے اور وہ اپنی اصل تہذیب و تمدن سے بہت فاصلے پر آچکے تھے۔ لہذا جب انگریز نے ہندوستان میں تہذیبی و ثقافتی انقلاب (cultural revolution) کا آغاز کیا تو ہندوؤں نے آگے بڑھ کر اس کا استقبال کیا۔ انگریز کا منصوبہ تھا کہ اپنے نظام تعلیم کے ذریعے ہندوستان کے رہنے والے مسلمانوں اور ہندوؤں کے فکر اور سوچ کو بدلا جائے، ان کے ذہن کے اندر تبدیلی لائی جائے۔ لارڈ

میکا لے جو اس پورے نظام تعلیم کا بانی تھا، نے کہا تھا کہ ہمارے نظام تعلیم کا مقصد یہ ہے کہ ہندوستانی اپنی چجزی کی رنگت کے اعتبار سے تو ہندوستانی رہ جائیں لیکن اپنے ذہن و فکر، تہذیب و ثقافت اور اپنی معاشرت کے اعتبار سے یورپی بن جائیں۔ تو ہندوؤں نے اس تہذیبی و ثقافتی انقلاب کا خیر مقدم کیا اور فوراً انگریزی زبان اور یورپی علوم پڑھنے شروع کر دیے۔ جبکہ ان کے مقابلے میں مسلمان اس حوالے سے وحصوں میں تقسیم ہو گئے۔ علماء کے ایک بہت موثر طبقے نے انگریزی زبان، انگریزی علوم اور انگریزی تہذیب و تمدن کا کلی بازیکارٹ کیا، جس کا بہت بڑا مرکز دیوبند بننا۔

اس سے یہ فرق واضح ہوا کہ ہندو ہر معاملے میں مسلمانوں سے آگے نکلنے لگے۔ ہندو ملازمتوں میں آگے جا رہا تھا، اسے انگریزوں کا تقرب حاصل ہو رہا تھا اور اس کی سرکار دربار میں رسائی ہو رہی تھی؛ جبکہ مسلمان دور ہوا چلا جا رہا تھا۔ ایک مشہور انگریزی مصنف W. W. Hunter نے اپنی ایک کتاب "Our Indian Musalmans" میں لکھا کہ اگر یہی صورت حال برقرار رہی تو ہندوستان میں مسلمان یا تو منڈیوں کے اندر پلے دار اور مزدورو رہ جائیں گے یا سرکاری دفتروں میں ہوں گے بھی تو محض چپڑا سی یا زیادہ سے زیادہ دفتری ہوں گے، اس کے علاوہ برش اٹھایا میں ان کا کوئی سٹیشن نہیں ہو گا۔

اس موقع پر سر سید احمد خان کی عظیم شخصیت مظفر عالم پر آئی۔ اگرچہ میں ان سے بہت سی باتوں میں اختلاف ہے، مفسر قرآن اور متكلم کی حیثیت سے جو باتیں انہوں نے کی ہیں وہ ہمارے لیے بہت تکلیف دہ ہیں، لیکن ان کے ایک محبت قوم مسلمان ہونے میں ہمیں کوئی شک نہیں، مسلمانوں کی محبت ان کے دل میں انتہائی زیادہ تھی اور وہ مسلمانوں کے لیے بہت درود مند تھے۔ سر سید احمد خان نے اس معاملے میں دو کام کیے۔ ایک تو بڑی عظیم کتاب لکھی: "اسباب بغاوت ہند"۔ اس میں انہوں نے انگریزوں کو بتایا کہ یہاں ہندوستان میں بغاوت کس طرح ہوتی ہے اور اس کے اصل اسباب کیا تھے۔ اور ساتھ ہی مسلمانوں کی طرف سے انگریزوں کو اطمینان دلانے کی

کوشش کی کہ مسلمانوں کو باغی مت سمجھا جائے، یہ بھی پر امن شہریوں کی حیثیت سے زندگی گزار سکتے ہیں۔

دوسرا کام انہوں نے یہ کیا کہ مسلمانوں کو اس بات پر ابھارا کہ وہ انگریزی پڑھیں اور انگریزی علوم حاصل کریں، اور انہیں متنبہ کیا کہ ورنہ ان کا وہی حال ہو جائے گا جو ڈبلیو ڈبلیو ہنتر نے اپنی کتاب میں تحریر کیا ہے۔ لہذا وہ انگریزی علوم پڑھیں، انگریزی زبان سیکھیں، نئی سائنس سیکھیں۔ ان چیزوں میں جو غلط ہوں انہیں روک دیں اور جو صحیح ہوں انہیں اختیار کریں۔ بہر حال مسلمان تو انگریز کے تہذیبی و ثقافتی انقلاب کو قبول کرنے کے اعتبار سے منقسم ہو گئے جبکہ ہندوؤں نے یکسو ہو کر اسے قبول کر لیا۔ لہذا انگریزوں نے بھی ان کی زیادہ دلجوئی کی اور انہیں اپنے قریب کیا، جبکہ مسلمانوں کو دُور رکھا۔ اس اعتبار سے اب ہندوؤں کی طاقت کا پڑا ابھاری ہونا شروع ہو گیا اور مسلمانوں میں ایک احساس اور خوف پیدا ہوا کہ ہندو اگر اسی طریقے سے آگے بڑھتے چلے گئے تو یہ ہم سے اپنی آٹھ سالہ غلامی کا انتقام لیں گے۔ اس احساس کو میں چاہتا ہوں کہ آپ بالخصوص نوٹ کر لیں۔“

(بیانق، مئی ۲۰۰۷ء)



”علامہ اقبال کی ولولہ انگریز ملی شاعری سے تو میں زمانہ طالب علمی ہی سے روشناس ہو گیا تھا۔ لیکن حضرت شیخ الحنفیؒ کے متعلق مجھے بہت بعد میں معلوم ہوا کہ پہلی جنگ عظیم کے بعد جب وہ ۱۹۴۰ء میں اسارت مالٹا سے رہائی پا کر وطن واپس آئے تو رجوع الی القرآن کی دعوت کو اپنا مقصدِ حیات بنانے کے عزم کا اظہار فرمایا۔ انگریزوں نے حضرت کو اس وقت چھوڑا تھا جب وہ لی بی کی تھرڈ اسٹریچ کو پہنچ چکے تھے، ورنہ وہ اس مرد حق پرست کو کب چھوڑنے والا تھا!“

(بیانق، دسمبر 2007ء)

اسلاف سے مضبوط تعلق

”اسلاف کے ساتھ دلی محبت اور عقیدت و احترام کا ہمارا تعلق کسی طور سے بھی کئنے نہ پائے۔ اس کا اس درجہ اور اس حد تک اہتمام کیا جائے کہ اگر ہمارے بزرگوں کی کتابوں میں کوئی ایسی چیز نظر آ بھی جائے جو ہمارے لیے بظاہر قابل اعتراض ہو تو اولاً ہم اس کی بہتر سے بہتر تاویل کرنے کی کوشش کریں گے، اگر تاویل کی گنجائش موجود ہو۔ لیکن اگر یہ ممکن نہ ہو تو ہم یہ رائے قائم کریں گے کہ یہ قابل اعتراض بات ان کی کتاب میں کسی اور نے شامل کر دی ہوگی۔ اس لیے کہ تاریخی طور پر یہ ثابت ہے کہ اعداء نے بڑے پیمانے پر یہ کام کیے ہیں۔ اس مسئلہ پر پروفیسر یوسف سلیم چشتی صاحب نے بڑی تحقیق و تفییض اور محنت و کاوش سے ”تاریخ تصوف“ نامی کتاب لکھی تھی۔ اس کتاب کا ایک باب ایسا تھا جسے کوئی سرکاری ادارہ شائع کرنے کی ہمت نہیں کر سکتا تھا۔ اللہ تعالیٰ نے مجھے ہمت دی اور میں نے اسے شائع کر دیا۔ اس باب کا عنوان ہے: ”اسلامی تصوف میں غیر اسلامی نظریات کی آمیزش“۔ میں آپ کو دعوت دون گا کہ اس کا مطالعہ ضرور کریں۔ اس میں چشتی صاحب مرحوم نے سینکڑوں مثالیں جمع کر دی ہیں کہ باطل پرست فرقوں خاص طور پر باطنیہ فرقے کے لوگوں اور غالی قسم کے اہل تشیع نے اہل سنت کے صحیح العقیدہ صوفیاء کرام کی کتابوں میں ایسی باتیں شامل کر دی ہیں جو ان کے مسلمہ صحیح عقیدے اور منشاء کے خلاف ہیں۔ معلوم ہوا کہ ایک سازش کے تحت ہمارے بہت سے بزرگوں کی کتابوں میں تدیس و تحریف ہوتی ہے۔ لہذا اسلاف میں سے کسی معتمد و معتمد عالم اور بزرگ کی کتاب میں قرآن و سنت کے اعتبار سے کوئی قابل اعتراض بات نظر آئے گی تو اسے تدیس و تحریف سمجھا جائے گا۔ کسی معتمد علیہ بزرگ کی تو ہیں کرنا، ان کی تنقیص کرنا، ان کے احترام کو مجرور کرنا یہ ایک بہت بڑا فتنہ ہے۔

میں عرض کر چکا ہوں کہ اسلاف سے منقطع ہو کر انسان بے لئکر کا جہاز یا کٹی ہوئی پتگ بن کر رہ جاتا ہے۔ چنانچہ جن لوگوں کا اسلاف کے ساتھ ادب، احترام، تعظیم، اعتماد اور محبت کا تعلق کمزور پڑ جاتا ہے یا منقطع ہو جاتا ہے وہ بڑی آسانی سے فتنوں کا شکار ہو جاتے ہیں۔ اس بات کو ہمیشہ ایک کسوٹی (criterion) کی حیثیت سے پیش نظر رکھیے اور جو شخص بھی دین کی کسی خدمت کا مدعا ہو اس کو پر کھنے، اس کے خلوص کو جانچنے کا ایک معیار اور اصول یہ بھی بتائیجیے کہ اس کی صحبت میں بیٹھنے سے، اس کی باتیں سننے سے، اس کی کتابیں پڑھنے سے آیا اسلاف کے ساتھ دل میں احترام، محبت اور صحنِ ظن پیدا ہوتا ہے یا اس کے بر عکس سوءِ ظن کا معاملہ پیدا ہوتا ہے۔ یہ گویا اس بات کے لیے ایک اہم پیچان ہو گی کہ جو کام بھی خدمتِ دین یا قرآن کے نام پر انجام دیا گیا ہے آیا وہ صحیح رخ پر جا رہا ہے یا غلط رخ پر۔“

(بیشاق، دسمبر ۲۰۰۴ء)

”ہم پر جو بھی مصیبت آتی ہے وہ اللہ ہی کی مرضی اور اجازت سے آتی ہے۔ اس کے اذن کے بغیر کائنات میں ایک پتا بھی نہیں بل سکتا۔ وہ ہمارا کار ساز اور پروردگار ہے۔ اگر اس کی میثیت ہو کہ ہمیں کوئی تکلیف آئے تو سر آنکھوں پر ع ”سر تسلیم خم ہے جو مزاج یار میں آئے“۔ جو اس کی رضا ہو ہم بھی اسی پر راضی ہیں۔ اگر اس کی طرف سے کوئی تکلیف آجائے تو اس میں بھی ہمارے لیے خیر ہے ع ”ہر چہ ساتی ماریخت عین الاطاف است“ (ہمارا ساتی ہمارے پیالے میں جو بھی ڈال دے اس کا لطف و کرم ہی ہے)۔ محبوب کی شمشیر سے ذبح ہونا یقیناً بہت بڑے اعزاز کی بات ہے اور یہ اعزاز کسی غیر کے نصیب میں کیوں ہو، جبکہ ہماری گردنیں ہر وقت اس سعادت کے لیے حاضر ہیں۔

نہ شود نصیب دشمن کہ شود ہلاک یتیغت سردوستاں سلامت کہ تو خبیر آزمائی!“
(بیشاق جولائی 2012ء)

ہمارا معیار اور آئینہ میل

”حضرت عمر فاروق رضی اللہ عنہ نے حضرت ابو بکر رضی اللہ عنہ کے انتقال پر ایک بات کہی تھی کہ اے ابو بکر! تم اپنے بعد آنے والوں کے لیے بڑی سختی پیدا کر گئے، ایسا معیار قائم کر گئے جس پر پورا اتنا آسان نہیں۔ اس کے بعد حضرت عمر رضی اللہ عنہ نے بھی وہ معیار قائم کیا جس کی نظر ممکن نہیں۔ بہر حال ہمارا معیار اور آئینہ میل یہی نظام ہے جو یہ حضرات قائم کر گئے۔ یہ پریوں کی کہانیاں نہیں ہیں، یہ تاریخی حقائق ہیں۔ یہ نظام قائم ہوا ہے، بالفعل قائم ہوا ہے، دنیا کی شہادت ہے کہ قائم ہوا ہے۔ اس شہادت کی ایک صدائے بازگشت اس صدی کے آغاز میں مہاتما گاندھی کی زبان سے اُس وقت بلند ہوئی جب کانگرس کی صوبائی وزارتیں تشکیل پائی تھیں۔ اُس وقت مہاتما گاندھی نے اپنے ساتھیوں سے کہا تھا کہ میں تمہارے سامنے حضرت ابو بکر اور حضرت عمر (رضی اللہ عنہما) کی مثال پیش کرتا ہوں۔ اس نے کسی اشوك، بکر ماجیت، چندر گپت موریا اور رام چندر کی مثال پیش نہیں کی۔ مثال پیش کی تو حضرت ابو بکر اور حضرت عمر کی۔ یہ ہے میری گفتگو کا موضوع، جسے میں نے ”لذیذ بود حکایت دراز تر گفتم!“ کے مصدق شاید ذرا زیادہ پھیلا دیا۔ بہر حال یہ ہے اتمامِ جست یہ ہے بعثت انبیاء و رسول ﷺ کی غرض و غایت اور یہ ہے محمد رسول اللہ ﷺ کی ختم نبوت کا تقاضا۔ ایک نظامِ عدل اجتماعی کے قیام کے لیے پوری انسانی اقتصادی جدوجہد محمد رسول اللہ ﷺ نے کی اور پھر اس کے خلاف اٹھنے والی مراجحتی اور مخالفانہ قوتوں سے خلیفہ کامل، خلیفہ اُذل حضرت ابو بکر صدیق رضی اللہ عنہ نبرد آزمائی ہوئے اور بالکل ایک مستحکم معاشرہ دے کر رخصت ہوئے۔ اب اس کھیت میں جس میں مل چل چکے تھے، کاشت کاری ہوئی، اور دور فاروقی و عثمانی میں نوع انسانی کے لیے نظامِ عدل اجتماعی کے عملی نمونے کی صورت میں ایک لمبھاتی فصل جملہ برکات کے ساتھ ظہور میں آئی۔“

(یثاق، اگست ۲۰۰۷ء)

علامہ اقبال اور وطنی قومیت

”ان کی ابتدائی تعلیم اور خاندانی پس منظر کے اندر مذہبی اثرات بڑے گھرے تھے۔ لیکن ۱۸۹۹ء میں ایم اے کرنے کے بعد سے لے کر ۱۹۰۵ء تک کا اقبال اور تھا۔ اس دوسری میں ایک طرف تو وہ ہندی نیشنلزم کے خوگز نظر آتے ہیں اور دوسری طرف ان کی شاعری میں گل و بلبل کے افسانے نظر آتے ہیں۔ چنانچہ ”ترانہ ہندی“، ان کا اُسی دوسرے کا ترانہ ہے۔

سارے جہاں سے اچھا ہندوستان ہمارا
ہم بلبلیں ہیں اس کی وہ گلتستان ہمارا!

آج بھی یہ ترانہ ہندوستان حکومت کی سرپرستی میں ریڈ یو پرنٹر کیا جاتا ہے۔ بلکہ اُس زمانے میں انہوں نے اپنی ایک نظم ”نیاشوالہ“ میں ایک شعر ایسا بھی لکھا جس کی ان کے بعد کے اشعار میں شدید ترین نفی ہوتی ہے۔

چ کہہ دول اے برہمن گرتوبرانہ مانے
تیرے صنم کدول کے بت ہو گئے پرانے
پتھر کی موڑتوں میں سمجھا ہے تو خدا ہے
خاکِ وطن کا مجھ کو ہر ذرہ دیوتا ہے!

اس درجے گھری ہندی قوم پرستی اقبال کے اندر بھی موجود تھی۔ لیکن آپ ۱۹۰۵ء میں ۲۸ سال کی عمر میں انگلستان چلے گئے اور تین سال تک انگلستان اور جرمنی میں رہے۔ اس دوران انہوں نے بیرٹری کی۔ چونکہ فلسفی تھے اور پی ایچ ڈی بھی کر چکے تھے تو معلوم ہوتا ہے کہ اس عرصے میں اقبال کی قلب ماہیت ہو گئی۔

یہ بات میں اپنے ذاتی تجربے کی بنابر کہہ رہا ہوں۔ میں پہلی مرتبہ ۱۹۷۰ء میں

انگلستان گیا جبکہ میرے چھوٹے بھائی ڈاکٹر ابصار احمد وہاں زیر تعلیم تھے تو میں نے مشاہدہ کیا کہ وہاں یونیورسٹیوں میں پڑھنے والے اور ایک ایک دو دوپی ایجی ڈیز کے ہوئے لوگ جمعہ کے روز اکٹھے ہوتے ہیں، قرآن پڑھتے ہیں، دروسِ قرآن کی مخالف ہوتی ہیں۔ وہ ایک دوسرے کو قرآن مجید پڑھ کر سناتے ہیں تاکہ تجوید کی غلطیوں کی اصلاح ہو سکے، جبکہ پاکستان میں میرے مشاہدے میں اس طرح کی بات نہیں آئی کہ یہاں اس سطح کے لوگ اس قسم کی مصروفیات میں مشغول ہوں۔ چنانچہ میرا تجوید یہ تھا کہ جن لوگوں کی بنیادی تربیت اور خاندانی اثرات میں مذہب کا عضر موجود ہوتا ہے تو چاہے اپنے ملک میں رہتے ہوئے اس کے آثار زیادہ ظاہر اور نمایاں ہو کر سامنے نہ آئیں، لیکن جب وہ ایک مختلف ماحول میں پہنچتے ہیں تو اس ماحول میں ان کے اندر کی چنگاری شعلہ بن کر بھڑکتی ہے۔ امریکہ میں بھی میں نے یہی کچھ دیکھا ہے کہ یہی دونیجے نکلتے ہیں، کہ جو لوگ وہاں جاتے ہیں ان میں سے کچھ لوگ تو سیالب کی رو میں بہہ جاتے ہیں، وہاں کی تہذیب میں رنگے جاتے ہیں اور شراب و شباب اور رقص و سرود وغیرہ ساری چیزیں ان کی زندگیوں میں شامل ہو جاتی ہیں، لیکن کچھ دوسرے لوگ جن میں دین کی حمیت کی کچھ چنگاری موجود ہوتی ہے وہ پھر دین کے معاملے میں فعال ہو جاتے ہیں اور وہ چنگاری ایک شعلہ بن کر بھڑک اٹھتی ہے۔ علامہ اقبال کے ساتھ بھی بعینہ یہی معاملہ پیش آیا۔ علامہ اقبال خود کہتے ہیں: سع "مسلمان کو مسلمان کر دیا طوفان مغرب نے"۔ چنانچہ وہاں سے واپس آنے کے بعد ۱۹۰۸ء سے ۱۹۳۰ء تک پورے ۲۲ برس علامہ اقبال نے یہی کچھ کیا کہ اسلام کے نظامِ فکر، فلسفہ اور حکمت کو اپنی شاعری اور نثر کے ذریعے بیان کیا اور قرآن کی ایک نہایت جدید اور بہت عمدہ تفسیر پیش کی۔ اگرچہ یہ تفسیر آپ کو "تفسیر اقبال" کے نام سے نہیں ملے گی، لیکن کلامِ اقبال خود تفسیر قرآن ہے۔ اقبال دعویٰ کرتا ہے کہ میرے پیغام میں سوائے قرآن کے اور کچھ نہیں ہے۔ اقبال سرورِ کائنات ﷺ کے حضور مناجات کرتے ہوئے کہتے ہیں: ۔

گر دلم آئینہ بے جوہر است
 ور بحُفمِ غیر قرآن مضر است
 پرده ناموں فَلَرْم چاک کن
 ایں خیابان را ز خارم پاک کن
 روزِ محشر خار و رسوا کن مرا!
 بے نصیب از یوسَة پا کن مرا!

”اے اللہ کے رسول! اگر میرے دل کی مثال اس آئینے کی ہے جس میں کوئی جوہر ہی
 نہ ہو اور اگر میری شاعری میں قرآن کے سوا کسی اور چیز کی ترجیحی ہے تو آپ میرے فکر
 کا پرده چاک کر دیجیے اور اس چمن کو مجھے جیسے کانٹے سے پاک کر دیجیے۔ مزید برآں
 قیامت کے دن مجھے ذلیل و خوار کیجیے گا اور مجھے اپنی قدم بوسی سے محروم کر دیجیے گا!“

یہ اقبال کا دعویٰ ہے کہ اس نے جو کچھ کہا ہے قرآن سے کہا ہے۔

مجھے اللہ تعالیٰ نے قرآن مجید کا جو تھوڑا بہت فہم اور فکر دیا ہے اس کے ذرائع
 (sources) میں آٹھ اشخاص بہت نمایاں ہیں۔ ان میں سے دو ”ایوین“، ہیں، یعنی
 ابوالاعلیٰ مودودی اور ابوالکلام آزاد۔ دو ”دکتورین“، ہیں، یعنی ڈاکٹر محمد اقبال اور ڈاکٹر
 رفیع الدین۔ دو ”شیخین“، ہیں، یعنی شیخ الہند مولانا محمود حسن اور شیخ الاسلام علامہ شبیر احمد
 عثمانی۔ قرآن فہی میں میں نے شیخ الہند مولانا محمود حسن کا ترجمہ قرآن مجید بہت مفید پایا
 ہے، جس پر شیخ الاسلام علامہ شبیر احمد عثمانی کے حوالی ہیں۔ ان کے علاوہ دو
 ”حی این“، ہیں، یعنی مولانا حمید الدین فراہی اور مولانا امین احسن اصلحی، جنہوں نے
 قرآن مجید کے مضامین کے اندر موجود نظم کو واضح کیا ہے۔ اس طرح علامہ اقبال بھی
 میرے لیے قرآن مجید کے فہم اور فکر کا بہت بڑا ذریعہ ہیں۔ بلکہ بچپن میں ہی مجھ پر علامہ
 اقبال کا بہت زیادہ گہرا اثر ہے۔ میں پانچویں جماعت کا طالب علم تھا جب ان کی نظم
 ”جواب شکوه“ کا یہ شعر میرے ذہن میں چک کر رہ گیا:

وہ زمانے میں معزز تھے مسلمان ہو کر
 اور تم خوار ہوئے تارک قرآن ہو کر!

علامہ اقبال نے مغربی فکر پر شدید تقدیم کی اور خاص طور پر مغربی تہذیب کی نفی کی۔ اس سب سے بڑھ کر وہ تجدید ملت اسلامی اور احیائے فکر اسلامی کے علمبردار بن کر سامنے آئے۔ سب جانتے ہیں کہ پہلی جنگ عظیم کے بعد ملت اسلامیہ کی کیا حالت ہو گئی تھی! سلطنت عثمانیہ کی دھجیاں بکھر گئیں۔ نوآبادیاتی استعمار پورے عالم اسلام پر حکمران تھا اور عالم اسلام مکوم تھا۔ اقبال نے خوشخبری دی کہ اگرچہ اس وقت ملت اسلامیہ پس اور دبی ہوئی ہے، لیکن اس کا دوبارہ غلبہ ہو گا، ملت اسلامیہ کی تجدید ہو گی، اسلام کی نشأۃ ثانیہ ہو گی۔ اس طرح اقبال اسلام کے روشن مستقبل کے مبشر بن کر سامنے آئے۔ اقبال نے ایک اور بہت بڑا کام جو کیا وہ ان کی طرف سے وطنی قومیت کی شدید ترین نفی ہے۔ اس لیے کہ اس وقت وطنی قومیت مسلمانوں کو اپنے اندر ہٹپ کرنے کے لیے پوری قوت کے ساتھ زور لگا رہی تھی۔ ہندوؤں میں اس دور میں مذہبی تجدید کا عمل بڑی شدت کے ساتھ شروع ہو چکا تھا۔ بنکم چیزیں جی ہندو احیاء کا بہت بڑا علم بردار تھا۔ اس نے ”بندے ماترم“ کا ترانہ پیش کیا جس میں زمین کی بندگی کا تصور ہے کہ بھارت ماتا! ہم تیرے بندے ہیں۔ بھارت میں آج بھی مسلمانوں کو مجبور کیا جا رہا ہے کہ وہ بھی سکولوں کے اندر یہ ترانہ پڑھیں اور مسلمان ابھی تک اس کے خلاف مراجحت کر رہے ہیں۔

اس حوالے سے پھر دوسری شخصیت راجہ رام موہن رائے کی سامنے آئی۔ یہ شخص بہت بڑا عالم و فاضل اور دس کے قریب زبانوں کا ماہر تھا، جن میں مغربی زبانیں بھی تھیں اور مشرقی بھی۔ اگریز پادریوں نے جب یہاں پر تثیث کی تلقین شروع کی تو یہ شخص مسلمانوں کا ہمدرد بن کر سامنے آیا اور تثیث کی نفی کے لیے ”آئینہ توحید“ کے نام سے کتاب پچھ لکھا۔ یہ کچھ ایسی شخصیت بننے کی کوشش کر رہا تھا کہ مسلمان بھی اس کو قبول کریں۔ اس کے بعد پھر اس نے ”برہما سانج“ کے نام سے ایک ادارہ قائم کیا، اور وہی فلسفہ پیش کیا جو اس سے پہلے اکبر بادشاہ نے ”دین الہی“ کے نام سے پیش کیا تھا کہ اللہ کو تو سب مانتے ہیں، لیس اس کے نام مختلف ہیں، کسی نے اس کا نام مہادیو رکھ دیا، کسی نے اللہ اور کسی نے God۔ جبکہ شریعت اور رسالت (نوع ذ باللہ) فساد کی جڑ ہے، رسالت کی بنیاد

پر شریعتیں مختلف ہو جاتی ہیں، عبادتیں مختلف ہو جاتی ہیں، لہذا اس کو پس پشت ڈالو۔ دینِ الہی یا بالفاظ دیگر دینِ اکبری میں درحقیقت کوشش یہ تھی کہ تمام مذاہب کو ایک ہاؤں دستے میں کوٹ کر، چھان پیس کر اور ایک سفووف بنا کر پورے ہندوستان کا ایک ہی مشترک مذہب وجود میں لاایا جائے۔ اُس وقت اللہ تعالیٰ نے حضرت مجدد الف ثانی شیخ احمد سرہندی رض کو کھڑا کیا جنہوں نے اس فتنے کی سر کوبی کی۔ رام موسیٰ، ن رائے نے بھی ”محلیں ایزدی“ کے نام سے اسی قسم کے ایک ادارے کی داغ بیل ڈالی۔ یہ فلسفہ مسلمانوں کے حق میں میٹھی چھری کی مانند تھا۔ اس لیے کہ اسلام اور شریعت کا سارا دارو مدار تو رسالت اور نبوت پر ہے۔ بقول اقبال:

بمحض غافلیٰ برساں خویش را کہ دیں ہمہ اوست

اگر بہ او نزیدی تمام بلوہی است!

اگر قرآن کو حدیث و سنت اور رسالت سے کاٹ دیجئے تو پھر تو اسے موم کی ناک بنائے جدھر چاہیں موڑ لیں، اس کی جو بھی تعبیر اور تشریع چاہیں کر لیں۔

اس سلسلے کی تیسری تحریک دیانت سرسوتی کی ”آریہ سماج“ تحریک تھی۔ یہ بہت پُر شدداً اور جارحیت پسند (militant) تحریک تھی اور ہندو معاشرے میں اس کو بہت پُریرائی ملی۔ انہوں نے کھل کر یہ کہا کہ ہندوستان صرف ہندوؤں کا ملک ہے، یہاں مسلمانوں کے لیے کوئی جگہ نہیں، لہذا مسلمان یا ہندو ہو جائیں یا پھر یہاں سے بھرت کر جائیں۔ اس آریہ سماج کے تحت پھر آرائیں ایس بنی جو ہندوؤں کی انتہائی جارحیت پسند تنظیم تھی۔ اسی طرح پھر شدھی کی تحریک شروع ہوئی کہ مسلمانوں کو دوبارہ ہندو بنایا جائے۔ ان کا کہنا تھا کہ مسلمانوں کے آباء و اجداد ہم ہی میں سے تھے جو مسلمان ہو گئے تھے، لہذا انہیں واپس لایا جائے۔ چنانچہ راجستان کے علاقے میں یہ تحریک بڑی تیزی سے پھیل رہی تھی، جہاں مسلمانوں میں جہالت تھی، علم نہیں تھا۔ بس کسی صوفی اور بزرگ کے فیض سے وہ لوگ مسلمان تو ہو گئے تھے مگر ان کی تربیت کا کوئی انتظام نہیں ہوا کتا تھا۔ مسلمان حکومتوں نے تو اسلام کی تبلیغ و اشاعت اور مسلمانوں کی تعلیم و تربیت کا کوئی

انتظام سرے سے کیا ہی نہیں تھا۔ اسی طرح میوات کے علاقے میں میو مسلمان بڑی تیزی کے ساتھ ہندو ہور ہے تھے۔ اسی شدھی کی تحریک کا مقابلہ کرنے کے لیے مولانا الیاس[ؒ] نے تبلیغی جماعت کا نظام بنایا کہ بس چھ باتیں لے کر دیہا توں میں حاوہ اور تبلیغ کرو، کوئی تنخواہ نہیں ہوگی اور کھانے پینے کا انتظام بھی اپنا ہی کرنا ہو گا۔ پھر سنگھٹن کی تحریک شروع ہوئی کہ سب ہندوؤں کو جمع کر دیا جائے۔ ان حالات میں اقبال نے وظیفت کی شدید ترین نفعی کی۔ ان کی نظم "وظیفت" ملاحظہ کیجیے۔

اس دور میں مے اور ہے، جام اور ہے، جم اور
ساقی نے بنا کی روشن لطف و ستم اور
تہذیب کے آزر نے ترشائے ضم اور
مسلم نے بھی تعمیر کیا۔ اپنا حرم اور
ان تازہ خداوں میں بڑا سب سے وطن ہے
جو پیراں اس کا ہے وہ مذہب کا کفن ہے!
یہ بہت کہ تراشیدہ تہذیب نوی ہے
غارت گر کاشانہ دین نبوی ہے
بازو ترا توحید کی قوت سے قوی ہے
اسلام ترا دلیں ہے تو مصطفوی ہے
نظارہ دیریںہ زمانے کو دکھا دے
اے مصطفوی خاک میں اس بت کو ملا دے!

قلب ماہیت کا ذرا اندازہ کیجیے کہ وہی شخص جو کل کہہ رہا تھا کہ "خاک وطن کا مجھ کو ہر ذرہ دیوتا ہے!" وہ آج اس وطن کو سب سے بڑا بت قرار دے کر اس کو پاٹش پاش کرنے کے لیے کس قدر زور دار الفاظ استعمال کر رہا ہے۔ قومی ریاست (Nation State) کا تصور اٹھا رہو یں صدی سے یورپ میں شروع ہوا کہ ایک ملک میں رہنے والے سب شہری برابر ہیں اور ان کے اندر مذہب کا اختلاف کوئی حیثیت نہیں رکھتا، مذہب تو ہر شخص

کا پرائیویٹ معاملہ ہے سرکاری سطح کے اور اجتماعی معاملات کسی مذہب کے مطابق طے نہیں ہوں گے۔ اس ضمن میں ان کا ایک قطعہ اس سے بھی بڑھ کر ہے:-

منزل رہروں دور بھی، دشوار بھی ہے
کوئی اس قافلہ میں قافلہ سالار بھی ہے؟
بڑھ کے خیر سے ہے یہ معمر کہ دین وطن
اس زمانے میں کوئی حیدر کرا ر بھی ہے؟

واقعہ یہ ہے کہ علامہ اقبال نے اس سلسلے میں وہ کردار ادا کیا جو دین اکبری کا قلع قع کرنے میں حضرت مجدد الف ثانی شیخ احمد سرہندی نے ادا کیا تھا۔ اس اعتبار سے میں کہا کرتا ہوں کہ علامہ محمد اقبال حضرت مجدد الف ثانی کے بروز کی حیثیت رکھتے ہیں۔ ان کو حضرت مجدد الف ثانی کے ساتھ گھری نسبت تھی۔ فرماتے ہیں:-

حاضر ہوا میں شیخ مجدد کی لحد پر
وہ خاک کہ ہے زیر فلک مطلع انوار
اس خاک کے ذریوں سے ہیں شرمندہ ستارے
اس خاک میں پوشیدہ ہے وہ صاحب اسرار
گردن نہ جھکی جس کی جہانگیر کے آگے
جس کے نفس گرم سے ہے گرمی احرار
وہ ہند میں سرمایہ ملت کا نگہبان
اللہ نے بر وقت کیا جس کو خبردار

اقبال نے ان کو ”سرمایہ ملت کا نگہبان“ کہا ہے اور سرمایہ ملت کا تمام تردار و مدار ایمان بالرسالت پر ہے۔ چنانچہ حضرت مجدد الف ثانی رض کے مکاتیب میں سب سے زیادہ زور اطاعت رسول پر ہے۔ اکبر نے دین الہی کے ذریعے سے اطاعت رسول کی جڑ کا شنے کی کوشش کی تھی لیکن مجدد الف ثانی ”نے اُس کو دوبارہ مستحکم کیا ہے۔“

(بیانق، مئی ۲۰۰۷ء)

انتخابات کے ذریعے اولی الامر کا تقرر

”اولی الامر کے تقرر کے لیے انتخابات کا طریقہ بھی اختیار کیا جاسکتا ہے، مگر ایکشن کے نظام کو اسلامی ریاست میں کچھ حدود و قیود کا پابند کرنا ہو گا۔ تاہم روح عصر کا تقاضا ہے کہ انتخابات زیادہ سے زیادہ broad-based ہونا چاہئیں۔ زیادہ سے زیادہ لوگوں (شہریوں) کی رائے کا اس میں عمل دخل ہو۔ اس ضمن میں بھی سید الطائفہ امام عظیم ابوحنیفہ رض کو خراج تحسین پیش کرتا ہوں۔ انہوں نے فرمایا ہے کہ ”الْمُسْلِمُ كُفُورٌ لُكْلٌ مُسْلِمٌ“ یعنی ”قانونی و دستوری حقوق کے اعتبار سے تمام مسلمان برابر ہیں۔“ اسلامی ریاست میں ایسا نہیں ہو گا کہ ایک مسلمان متقدی ہے، لہذا اس کے قانونی و دستوری حقوق کچھ زیادہ تسلیم کیے جائیں اور ایک فاسق و فاجر مسلمان کے حقوق کچھ کم ہوں۔ ایک اسلامی ریاست میں تمام مسلمانوں کے شہری حقوق یکساں اور برابر ہیں، البتہ ذمہ داریاں پرداز کرنے میں شہریوں کے علم و عمل کے لحاظ سے ان کے مابین امتیاز کیا جاتا ہے اور کیا جانا چاہیے۔ گویا اسلامی ریاست میں ووٹ دینے کا حق تمام مسلمانوں کو حاصل ہو گا۔ یہ بات اسلامی تعلیمات سے ہم آہنگ ہونے کے ساتھ ساتھ روح عصر کا تقاضا بھی ہے کہ زیادہ سے زیادہ لوگوں کو نظام حکومت میں اپنی شمولیت کا احساس ہو۔“ (کتاب: خلافت کی حقیقت)

ہمارے عقائد

بِسْمِ اللّٰهِ الرَّحْمٰنِ الرَّحِيْمِ

”تنظيم اسلامی کے بنیادی دینی تصورات—یعنی عقائد—اہل سنت والجماعت کے مطابق ہیں، جن کی رو سے: ہر عاقل و بالغ مسلمان خواہ وہ مرد ہو یا عورت پر لازم ہے کہ وہ:

(اللہ) پورے شعور و ادراک کے ساتھ اقرار کرے کہ:

أَنْفَثْ بِاللّٰهِ كَمَا هُوَ بِاسْمَاهِ وَصِفَاتِهِ وَقِيلْتُ جَمِيعَ أَحْكَامِهِ إِفْرَادٌ بِاللّٰسَانِ
وَتَصْدِيقٌ بِالْقُلُوبِ

یعنی میں یقین رکھتا ہوں اللہ پر جیسا کہ وہ اپنے اسماء و صفات سے ظاہر ہے اور قبول کرتا ہوں اس کے جملہ احکام اقرار کرتا ہوں زبان سے اور تقدیق کرتا ہوں دل سے!— اور

أَنْفَثْ بِاللّٰهِ وَمَلِكِهِ وَكَبِيْهِ وَرَسُولِهِ وَالْيَوْمِ الْآخِرِ وَالْقَدْرِ خَيْرٌ وَشَرٌّ مِنَ اللّٰهِ
تَعَالٰى وَالْبَعْثَ بَعْدَ الْمَوْتِ

یعنی میں یقین رکھتا ہوں اللہ پر اور اس کے فرشتوں پر اور اس کی کتابوں پر اور اس کے رسولوں پر اور یوم آخر پر اور تقدیر پر کہ اس کی بھلائی اور برائی سب اللہ تعالیٰ ہی کی طرف سے ہے اور مرنے کے بعد جی اُختنے پر۔

تشریح

اسلام کی اساس ایمان پر قائم ہے اور ایمان کی تعبیر کے لیے ایمان محل اور ایمان مفصل کے متدرجہ بالا الفاظ جو سلف سے منقول ہیں، حدود جمیع موزوں بھی ہیں اور نہایت جامع و مانع بھی۔ اس لیے کہ ان میں ایمانیات کی تفصیل کے علاوہ دو اہم اور بنیادی نکتے بھی واضح ہو جاتے ہیں۔ ایک یہ کہ ایمان زبانی اقرار (جو اس قانونی ایمان یعنی اسلام کا رکن اولین ہے جس پر تمام دنیوی معاملات کا دار و مدار ہے اور جس پر اسلامی ہیئت اجتماعی کی بنیاد قائم ہوتی

ہے) اور تصدیق قلبی (جس پر اُس حقیقی ایمان کا دار و مدار ہے جس کی بناء پر آخرت میں کوئی شخص مومن قرار پائے گا) دونوں کا مجموعہ ہے اور دوسرے یہ کہ علمی و نظری اور اصولی اعتبار سے ایمان حقیقتاً ایمان باللہ ہی کا نام ہے۔ بقیہ تمام ایمانیات اسی اصل کی فروع اور اسی اجمال کی تفصیل ہیں۔ چنانچہ ایمان بالآخرت بھی اللہ تعالیٰ کی صفاتِ حکمت و عدل ہی کا مظہر ہے اور ایمان بالرسالت بھی اس کی صفاتِ ربوبیت و پدایت ہی کی توسعہ۔

اللہ وہ زندہ جاوید ہستی ہے جو ہمیشہ سے ہے اور ہمیشہ رہے گا۔ وہ الاحد ہے یعنی ہر اعتبار سے تہبا اور اکیلا، چنانچہ نہ کوئی اس کی ذات میں شریک ہے نہ صفات میں نہ حقوق میں نہ اختیارات میں نہ اس کا کوئی ہم جنس ہے نہ ہم کفونہ، ہم سر ہے نہ ہم پلہ، نہ ضد ہے نہ ندہ نہ مثل ہے نہ مثال۔ وہ الصمد ہے یعنی وہ پورے سلسلہ کون و مکان کا مبدع بھی ہے اور موجود بھی، غالق بھی ہے اور باری بھی، صانع بھی ہے اور مصور بھی اور اسی کی توجہ و عنایت اسے تھامے ہوئے ہوئے بھی ہے اور قائم کیے ہوئے بھی۔

وہ پاک اور منزہ و مبراء ہے ہر عیب، نقص، ہر کمی، ہر ضعف، ہر احتیاج، ہر غلطی اور ہر کوتاہی سے۔ گویا وہ مسبوح بھی ہے اور القدوس بھی۔ اور جامع ہے تمام محاسن و مکالات کا، اور ہر خیر اور خوبی کا بدرجہ تمام و مکمال، گویا وہ الغنی بھی ہے اور الحمید بھی۔ کسی کو کوئی قوت و طاقت حاصل نہیں بجز اس کے اذن و اجازت کے، گویا وہی العلیٰ بھی، العظیم بھی، المتعال بھی ہے اور الکیر، المُتَكَبِّرُ بھی۔ **سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ**

اس کی ذات و راءُ الوراءُ ثم و راءُ الوراء ہے اور اس کی ماہیت اور کنہہ کو کوئی نہیں جان سکتا، اور اس کی معرفت کی واحد راہ اس کے اسماء و صفات کے واسطے ہی سے ہے۔ چنانچہ تمام اچھے نام اسی کے ہیں اگرچہ متعین طور پر اس کے اسماء حسنی وہی ہیں جو قرآن اور حدیث نبوی میں وارد ہوئے۔ اسی طرح وہ تمام صفات کمال سے تمام و مکالم متصف ہے جن میں سے اہم ترین آٹھ ہیں یعنی (۱) حیات، (۲) علم، (۳) قدرت، (۴) ارادہ، (۵) سمع، (۶) بصر، (۷) کلام اور (۸) تکوین۔ چنانچہ وہی الحقیقی ہے اور القیوم بھی، السیمیع بھی ہے اور البصیر بھی، ”علیٰ کُلِّ شَیْءٍ قَدِيرٌ“ بھی ہے اور ”بِكُلِّ شَیْءٍ عَلِیْمٌ“ بھی، ”فَعَالٌ لِمَا يُرِيدُ“ بھی ہے اور ”إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ“ کی شان کا حامل بھی۔ مزید برآں

اس کی جملہ صفات اس کی ذات ہی کے مانند مطلق ولا تناہی ہیں نہ کہ محدود و مقید اور قدیم ہیں نہ کہ حادث اور ذاتی ہیں نہ کہ کسی اور کی عطا کر دے۔

فرشتہ وہ برگزیدہ ہستیاں ہیں جنہیں اللہ تعالیٰ نے نور سے تخلیق فرمایا۔ وہ صاحب شخص وجود کے حامل ہیں نہ کہ مجرد قوائے طبیعیہ۔ ان کا نہ مذکور ہونا معلوم ہے نہ مونت۔ وہ خدا سے قرب ضرور رکھتے ہیں لیکن الوہیت میں ان کا کوئی حصہ نہیں۔ وہ اللہ کے حکم کے خلاف کچھ نہیں کرتے اور وہی کرتے ہیں جس کا حکم انہیں بارگاہ خداوندی سے ملے۔ وہ اللہ کے احکام کی تخفیف بھی کرتے ہیں اور خالق و خلق کے مابین پیغام رسانی بھی چنانچہ وہی انبیاء و رسول تک وہی لاتے رہے ہیں۔ ان کی تعداد بے شمار ہے لیکن چار بہت مشہور بھی ہیں اور جلیل القدر بھی یعنی حضرت جبریل، حضرت میکائیل، حضرت اسرافیل اور حضرت عزرائیل علیہم السلام۔

اللہ کی کتابوں میں سے بھی چار ہی معلوم و معروف ہیں، یعنی توراة جو حضرت موسیٰ کو عطا ہوئی اور زبور جو حضرت داؤد کو عطا ہوئی اور انجیل جو حضرت عیسیٰ کو عطا ہوئی اور قرآن جو حضرت محمد ﷺ کو عطا ہوا، جو اللہ کی آخری کتاب اور نوع انسانی کے نام اللہ کا آخری اور کامل پیغام ہے جس کے بعد کوئی اور کتاب نازل نہ ہوگی اور جو من و عن محفوظ موجود ہے اور ہمیشہ رہے گا جبکہ باقی تینوں کتابیں رد و بدل اور تغیر و تحریف کا ہدف بن چکی ہیں، گویا اب قرآن ہی ان کا مصدق بھی ہے اور مفہیم بھی۔ ان کے علاوہ اور بھی بہت سے پیغمروں کے صحیح عطا ہوئے جن میں سے کچھ اب دنیا میں سرے سے موجود ہی نہیں ہیں، باقی محرف اور مبدل ہیں۔

اللہ کے رسول نوع انسانی کے وہ برگزیدہ افراد ہیں جنہیں اللہ تعالیٰ نے بنی آدم تک اپنا پیغام پہنچانے کے لیے وقتاً فوتاً چنا اور پسند فرمایا۔ وہ انسانیت کا اعلیٰ ترین نمونہ تھے اور سب گناہ سے پاک یعنی معلوم تھے۔ ان کی تعداد اللہ ہی کو معلوم ہے، قرآن مجید میں جن کے نام مذکور ہیں ان کے سوائے کسی اور کو یقین کے ساتھ بھی یا رسول قرار نہیں دیا جا سکتا۔ ان میں سے پانچ حد درجہ اولوں العزم اور نہایت عالی مرتبہ ہیں یعنی حضرت نوح عليه السلام، حضرت ابراہیم عليه السلام، حضرت موسیٰ عليه السلام، حضرت عیسیٰ عليه السلام اور سیدنا محمد ﷺ ان میں سے بعض کو بعض پر بعض پہلوؤں سے جزوی فضیلت حاصل ہے لیکن جملہ انبیاء و رسول پر فضیلت کلی سیدہ لد آدم حضرت عمران عليه السلام کو حاصل ہے، جو خاتم النبیین بھی ہیں اور آخر الرسل بھی اور جن کے بعد وہی نبوت کا روازہ ہمیشہ کے لیے کلی طور پر بند ہو چکا ہے۔

انبیاء و رسول کی تائید و تقویت کے لیے اللہ تعالیٰ عام مادی ضوابط کو عارضی طور پر معطل کر کے گویا عادی قانون کو توڑ کر اپنی آیات طاہر کرتا اور مجرمات دکھاتا رہا ہے۔ نبی اکرم ﷺ کو بھی بے شمار حسی مجرزے عطا ہوئے لیکن آپ کا اہم ترین اور عظیم ترین مجرزہ معنوی ہے یعنی قرآن حکیم۔

یوم آخر وہ دن ہے جس میں تمام انسان دوبارہ زندہ ہو کر عدالت خداوندی میں محاکمہ اور جزا اوسرا کے فیصلے کے لیے پیش ہوں گے، جس کے نتیجے میں یا جنت میں داخل ہو گا یا جنم میں۔ اس دن اقتدار مطلق اور اختیار کلی صرف اللہ واحد و قہار کے ہاتھ میں ہو گا، نہ کسی کو کسی جانب سے کوئی مدل سکے گی، نہ کوئی کچھ دے دلا کر چھوٹ سکے گا، نہ کوئی سفارش ہی خدا کی پکڑ سے بچا سکے گی۔ انبیاء و رسول، صلحاء و اقیاء ملائکہ و ارواح اور سب سے بڑھ کر نبی اکرم ﷺ کے مرابت عالیہ کے اظہار و اعلان اور ان کے اعزاز و اکرام کے لیے شفاعت کی اجازت دی جائے گی اور گناہ گاراہیں ایمان کے حق میں ان کی شفاعت قبول بھی ہو گی لیکن زدہ خدا کی مرضی اور منشاء کے خلاف کچھ کہیں گے اور نہ ہی خدا کی صفت عدل باطل ہوگی۔

تقدیر کے خیر و شر کامن جانب اللہ ہونا یہ ہے کہ اللہ تعالیٰ قادر مطلق ہے اور مخلوقات میں سے کسی کے بس میں نہیں کہ بغیر اس کی اجازت محض اپنے ارادے سے کچھ کر سکے۔ الہذا یہاں جو کچھ طبیور پذیر ہوتا ہے، خواہ وہ کسی کو بھلا لگے یا بُرُّ اللہ کے اذن ہی سے ہوتا ہے۔ اگر ایسا نہ ہو تو خدا کا عاجز و لا چار ہونا لازم آتا ہے۔ مزید برآں وہ ”عَالَمُ مَا كَانَ وَمَا يَكُونُ“ بھی ہے۔ چنانچہ اس پورے سلسلہ کون و مکان میں جو کچھ ماضی میں ہوا، یا حال میں ہو رہا ہے یا مستقبل میں ہو گا سب اس کے علم قدیم میں پہلے سے موجود ہے، اگرچہ اس کا یہ علم جسم محض کو مستلزم نہیں۔ گویا ایمان بالقدر دراصل اللہ تعالیٰ کی وصفات یعنی قدرت اور علم کے مضرات اور مقدرات ہی کو مانے کا نام ہے۔

بعث بعد الموت سے مراد یہ ہے کہ جب اللہ تعالیٰ کا حکم ہو گا تھی اولیٰ ہو گا، جس کے نتیجے میں کائنات کا پورا موجودہ نظام درہم برہم ہو جائے گا اور سب پر ایک عمومی موت طاری ہو جائے گی۔ پھر جب اللہ کا اذن ہو گا تھی ثانیہ ہو گا اور سب جی اٹھیں گے اور حضرت آدم ﷺ سے لے کرتا قیامِ قیامت پیدا ہونے والے آخری انسان تک سب میدان حشر میں جمع کئے جائیں گے!

(ب) کلمہ طیبہ "لَا إِلَهَ إِلَّا اللَّهُ مُحَمَّدٌ رَّسُولُ اللَّهِ" کے جملہ مضمرات و مقدرات کے فہم و شعور کے ساتھ گواہی دے کر:

"أَشْهَدُ أَنْ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ" یعنی میں گواہی دیتا ہوں کہ اللہ کے سوائے کوئی معبد نہیں، وہ تنہا ہے اور اس کا کوئی شریک نہیں اور میں گواہی دیتا ہوں کہ حضرت محمد ﷺ اس کے بندے اور رسول ہیں۔

تشريع: اس شہادت کے جزو اول کا مطلب یہ ہے کہ زمین اور آسمان اور جو کچھ آسمان و زمین میں ہے سب کا خالق پروردگار مالک اور تکونی و تشریعی حاکم صرف اللہ ہے۔ ان میں سے کسی حیثیت میں بھی کوئی اس کا شریک نہیں ہے۔ گویا "إِلَّا لَهُ الْخَلْقُ وَالْأَمْرُ" اور "لَهُ الْمُلْكُ وَلَهُ الْحَمْدُ"

اس حقیقت کو جاننے اور تسلیم کرنے سے لازم آتا ہے کہ:

- ۱۔ انسان اللہ کے سوا کسی کو ولی و کار ساز حاجت رو اور مشکل کشا، فریاد رس اور حامی و ناصر نہ سمجھے، کیونکہ کسی دوسرے کے پاس کوئی اقتدار ہے ہی نہیں۔
- ۲۔ اللہ کے سوا کسی کو نفع یا نقصان پہنچانے والا نہ سمجھے، کسی سے تقویٰ اور خوف نہ کرے، کسی پر توکل نہ کرے، کسی سے امیدیں وابستہ نہ کرے، کیونکہ تمام اختیارات کا مالک تنہا وہی ہے۔
- ۳۔ اللہ کے سوا کسی سے دعا نہ مانگے، کسی کی پناہ نہ دھونڈئے، کسی کو مدد کے لیے نہ پکارے۔ کسی کو خدا میں انتظامات میں ایسا دخیل اور زور آور بھی نہ سمجھے کہ اس کی سفارش قضاۓ الٰہی کو نال سکتی ہو، کیونکہ خدا کی سلطنت میں سب بے اختیار رعیت ہیں، خواہ فرشتے ہوں یا انہیاء یا اولیاء۔

- ۴۔ اللہ کے سوا کسی کے آگے سر نہ جھکائے، کسی کی پرستش نہ کرے، کسی کو نذر نہ دے اور کسی کے ساتھ وہ معاملہ نہ کرے جو شرکیں اپنے معبودوں کے ساتھ کرتے رہے ہیں، کیونکہ تنہ ایک اللہ ہی عبادت کا مستحق ہے۔

- ۵۔ اللہ کے سوا کسی کو بادشاہ، مالک الملک اور مقدار اعلیٰ تسلیم نہ کرے، کسی کو باختیار خود حکم دینے اور منع کرنے کا مجاز نہ سمجھے، کسی کو مستقبل بالذات شارع اور قانون ساز نہ مانے اور ان تمام اطاعت کو قبول کرنے سے انکار کر دے جو ایک اللہ تعالیٰ کی اطاعت کے تحت اور

اُس کے قانون کی پابندی میں نہ ہوں، کیونکہ اپنے ملک کا ایک ہی جائز مالک اور اپنی خلق کا ایک ہی جائز حاکم اللہ ہے۔ اس کے سوا کسی کو مالکیت اور حاکمیت کا حق نہیں پہنچتا۔ نیز اس عقیدے کو قبول کرنے سے یہ بھی لازم آتا ہے کہ:

- ۶۔ انسان اپنی آزادی و خود مختاری سے دست بردار ہو جائے، اپنی خواہش نفس کی بندگی چھوڑ دے اور اللہ کا بندہ بن کر رہے جس کو اس نے اللہ تسلیم کیا ہے۔
- ۷۔ اپنے آپ کو کسی چیز کا مالک مختار نہ سمجھے، بلکہ ہر چیز حقاً کا اپنی جان، اپنے اعضاء اور اپنی ذہن اور جسمانی قوتوں کو بھی اللہ کی ملک اور اس کی طرف سے امامت سمجھے۔
- ۸۔ اپنے آپ کو اللہ کے سامنے ذمہ دار اور جواب دہ سمجھے اور اپنی قوتوں کے استعمال اور اپنے برداوٰ اور تصرفات میں ہمیشہ اس حقیقت کو ملموظ رکھئے کہ اُسے قیامت کے روز اللہ کو ان سب چیزوں کا حساب دینا ہے۔

- ۹۔ اپنی پسند کا معیار اللہ کی پسند کو اور اپنی ناپسند یہ گی کا معیار اللہ کی ناپسند یہ گی کو بنائے۔
- ۱۰۔ اللہ کی رضا اور اس کے قرب کو اپنی تمام سُنی وجہ کا مقصود اور اپنی پوری زندگی کا محور ٹھہرائے۔ گویا اللہ تعالیٰ ہی اس کا محبوب حقیقی اور مطلوب و مقصود اصلی بن جائے۔
- ۱۱۔ اپنے لیے اخلاق میں برداوٰ میں، معاشرت اور تمدن میں، معیشت اور سیاست میں، غرض زندگی کے ہر معاملے میں صرف اللہ کی ہدایت کو ہدایت تسلیم کرے اور ہر اس طریقے اور ضابطے کو رد کر دے جو اللہ کی شریعت کے خلاف ہو۔

اس شہادت کے جزو ثانی سے واضح ہوتا ہے کہ سید ولدِ آدم نبی اکرم صلی اللہ علیہ وسلم کی دو حیثیتیں ہیں۔ ایک یہ کہ آپ اللہ کے بندے ہیں اور دوسرا یہ کہ آپ اللہ کے رسول ہیں۔ پہلی حیثیت کے اعتبار سے آپ عبدیت کاملہ کے مقام پر فائز ہیں اور آپؐ کی اس حیثیت کے علم اور اعتراف سے شرک کی ان جملہ اقسام کا کامل سدہ باب ہو جاتا ہے جن میں سابقہ امتیں اپنے اپنے انبیاء و رسول کے فرط احترام،شدتِ عقیدت اور غلو محبت کے باعث ملوث ہو گئیں۔ دوسرا حیثیت کے اعتبار سے آپؐ کے قرق مبارک پر ختم نبوت اور ختم رسالت کا تاج بھی ہے اور آپؐ کے دست مبارک میں شہنشاہِ ارض و سماء کی جانب سے انتام نعمتِ شریعت اور تحریک دینِ حق کا فرمان شاہی بھی۔ گویا سلطانِ کائنات کی طرف سے روئے زمین پر بنے والے انسانوں کو جس آخری نبیؐ کے ذریعہ سے مستند ہدایت نامہ اور ضابطہ قانون بھیجا گیا اور جس کو

اس ضابط کے مطابق کام کر کے ایک مکمل نمونہ قائم کر دینے پر مأمور کر دیا گیا، وہ محمد ﷺ ہیں۔ اس امر واقعی کو جاننے اور تسلیم کرنے سے لازم آتا ہے کہ انسان کو جملہ مخلوقات میں شدید ترین محبت آنحضرت ﷺ سے ہو اور آپ ﷺ کی اطاعت اور اتباع ہی زندگی کا اصل طریق بن جائے۔ گویا:

- ۱۔ انسان ہر اس تعلیم اور ہر اس ہدایت کو بے چون و چراقوول کرے جو محمد ﷺ سے ثابت ہو۔
- ۲۔ اس کو کسی حکم کی تقلیل پر آمادہ کرنے کے لیے اور کسی طریقہ کی پیروی سے روک دینے کے لیے صرف اتنی بات کافی ہو کہ اس چیز کا حکم یا اس چیز کی ممانعت رسول خدا ﷺ سے ثابت ہے۔
- ۳۔ رسول خدا ﷺ کے سوا کسی کی مستقل بالذات پیشوائی و رہنمائی تسلیم نہ کرے۔ دوسرے انسانوں کی پیروی کتاب اللہ اور سنت رسول اللہ کے تحت ہونہ کہ ان سے آزاد۔
- ۴۔ اپنی زندگی کے ہر معاملے میں خدا کی کتاب اور اس کے رسول ﷺ کی سنت کو جلت اور سند اور مرجع قرار دے۔ جو خیال یا عقیدہ یا طریقہ کتاب و سنت کے مطابق ہو اسے اختیار کرنے جو اس کے خلاف ہو اسے ترک کر دے اور جو مسئلہ بھی حل طلب ہو اسے حل کرنے کے لیے اُسی سرچشمہ ہدایت کی طرف رجوع کرے۔
- ۵۔ تمام عصیتیں اپنے دل سے نکال دے خواہ وہ شخصی ہوں یا خاندانی، یا قبائلی و قبیلی، یا قومی و وطنی یا فرقی و گروہی کسی کی محبت یا عقیدت میں ایسا گرفتار نہ ہو کہ رسول خدا کے لائے ہوئے حق کی محبت و عقیدت پر وہ غالب آجائے یا اس کی مدد مقابل بن جائے۔
- ۶۔ نبی اکرم ﷺ کے بعد پیدا ہونے والے کسی شخص کو نہ تو کسی بھی معنی میں نبی یا رسول سمجھنے مقصوم اور نہ ہی کسی کا یہ منصب اور مرتبہ سمجھنے کہ اس کے ماننے پر انسان کا مؤمن و مسلم سمجھا جانا مخصوص ہو۔

نیز اسی کے متصدیات کی حیثیت سے یہ بھی لازم آتا ہے کہ:

۷۔ یہ تسلیم کیا جائے کہ آپ ﷺ نے جو نظام قائم فرمایا اور جو خلافتِ راشدہ کے دورانِ تمام و کمال قائم رہا، وہی ”دینِ حق“ اور ”نظامِ اسلامی“ کی صحیح ترین اور واحد مسلمہ تعبیر ہے۔ گویا خلافتِ راشدہ فی الواقع ”خلافت علی منهاج النبوة“، تھی اور خلفائے اربعہ یعنی حضرات ابو بکر صدیق، عمر فاروق، عثمان غنی اور علی حیدر رضی اللہ تعالیٰ عنہم وارضا ہم نبی اکرم ﷺ کے وہ ”خلفائے راشدین و مهدیین“ ہیں جن کی سنت آنحضرت ﷺ کے بعد دین میں

حجت کا درجہ رکھتی ہے۔

۸۔ یہ یقین رکھا جائے کہ صحابہ کرام رضوان اللہ تعالیٰ علیہم اجمعین جنہیں آنحضرت ﷺ کی صحبت اور آپ ﷺ کی تعلیم اور تزکیہ و تربیت سے براہ راست فیض یاب ہونے کی سعادت نصیب ہوئی، من حیثیت الجماعت پوری امت میں افضلیت مطلقہ کے حامل ہیں۔ حتیٰ کہ کوئی غیر صحابی کسی صحابی سے افضل نہیں ہو سکتا۔ ان کی محبت جزا ایمان ہے، ان کی تعظیم و توقیر دراصل نبی اکرم ﷺ کی تعظیم و توقیر ہے اور ان سے بعض وعداوت اور ان کی تحفیز و توہین درحقیقت آنحضرت ﷺ سے بعض وعداوت اور آپ ﷺ کی تحفیز و توہین ہے۔ ان کے مابین جزوی فضیلت کے بہت سے پہلو ہو سکتے ہیں لیکن فضیلت کلی متعین طور پر اس طرح ہے کہ تمام صحابہؓ میں ایک اضافی درجہ فضیلت حاصل ہے حضرات اصحاب بیعت رضوان کو پھر ان پر ایک مزید درجہ فضیلت حاصل ہے حضرات اصحاب بدر کو پھر ان پر ایک اور درجہ فضیلت کے حامل ہیں حضرات عشرہ مبشرہ اور ان میں فضیلت مطلقہ حاصل ہے حضرات خلفاء اربعہ کو جن کی افضلیت علیٰ ترتیب الخلافت ہے یعنی افضل البشر بعد الانبیاء بالتحقیق ہیں حضرت ابو بکر صدیقؓ پھر درجہ ہے حضرت عمر فاروقؓ کا، پھر مقام ہے حضرت عثمانؓ غنیؓ کا اور پھر مرتبہ ہے حضرت علی حیدرؓؒ کا!

مزید برآں صحابہ کرام ﷺ کل کے کل ”عدول“ ہیں اور ان کے مابین اختلاف و نزع انسانیت کی بناء پر نہیں بلکہ خطائے اجتہادی کی بناء پر ہوا۔ چنانچہ مشاجرات صحابہؓ کے باب میں محتاط ترین روشن تو یہ ہے کہ ”کفی لسان“ سے کام لیا جائے اور کامل سکوت اختیار کیا جائے تاہم کوئی حقیقی اور واقعی ضرورت ہی لاحق ہو جائے تو ایک کو ”نصیب“ یعنی صحیح موقف پر اور دوسرے کو ”محیطی“ یعنی راوی خطائے اجتہادی پر تو قرار دیا جاسکتا ہے لیکن کسی کو بھی سب و شتم یا الزام و اتهام کا ہدف بنانا جائز نہیں ہے!

(ج) ہر قسم کے کفر اور جملہ انواع و اقسام شرک اور تمام رذائل و ذمائم اخلاق سے شوری طور پر اعلان براءت کرنے یا اس الفاظ کہ:

اللَّهُمَّ إِنِّي أَعُوذُ بِكَ مِنْ أَنْ أُشْرِكَ بِكَ شَيْئًا وَ أَنَا أَعْلَمُ بِهِ وَ أَسْتَغْفِرُكَ لِمَا لَا أَعْلَمُ بِهِ تُبْتُ عَنْهُ وَ تَبَرَّأُ مِنَ الْكُفُرِ وَ الشَّرِكِ وَ الْكِذْبِ

وَالْغِيْثَيْةِ وَالْبُدْعَةِ وَالنَّمِيمَةِ وَالْفَوَاحِشِ وَالْبُهْتَانِ وَالْمَعَاصِي كُلِّهَا۔
یعنی ”اے اللہ میں تیری پناہ مانگتا ہوں اس سے کہ تیرے ساتھ کسی کو جانتے
بوچھتے شریک کروں اور تجھ سے مغفرت کا طلب گار ہوں اگر کبھی بے سمجھے
بوچھے ایسا ہو جائے اور میں اعلان برائت کرتا ہوں ہرنوش کے کفر سے
شرک سے، جھوٹ سے، غیبت سے، بدعت سے، چغل خوری سے، بے حیائی
کے کاموں سے، بہتان طرازی سے اور جملہ نافرمانیوں سے۔“

(۶) سابقہ زندگی کے تمام گناہوں پر نہایت الحاج وزاری سے بارگاہ
خداوندی میں مغفرت کا طلب گار ہو اور آئندہ کے لیے کامل خلوص و
اخلاص کے ساتھ توبہ کرے ان الفاظ کے ساتھ کہ:

أَسْتَغْفِرُ اللَّهَ رَبِّيْ مِنْ كُلِّ ذَنْبٍ أَذْنَبْتُهُ عَمَدًا أَوْ خَطَا سِرًا أَوْ عَلَانِيَةً
وَأَتُوْبُ إِلَيْهِ مِنَ الذَّنْبِ الَّذِي أَعْلَمُ وَمِنَ الذَّنْبِ الَّذِي لَا أَعْلَمُ إِنَّكَ
أَنْتَ عَلَّامُ الْغُيُوبِ وَسَتَّارُ الْعَيُوبِ وَغَفَارُ الذُّنُوبِ

”میں اللہ سے معافی کا خواستگار ہوں تمام گناہوں پر خواہ میں نے جان
بوچھ کر کیے ہوں یا غیر ارادی طور پر، اور خواہ چھپ چھپا کر کیے ہوں خواہ
علانیہ طور پر، اور خواہ وہ میرے علم میں ہوں خواہ میرے علم میں نہ ہوں۔
اے اللہ تو ہی تمام غیبوں کا جانے والا اور تمام عیبوں کی پردہ پوشی کرنے والا
اور تمام گناہوں کی بخشش فرمانے والا ہے!“

تفسیر: توبہ صرف زبان سے کلمات توبہ کے ادا کر دینے یا ان کے ورد یا وظیفہ بتانے کا نام
نہیں ہے بلکہ گناہ پر حقیقی نdamت اور واقعی پیشانی اور معصیت سے کلی اجتناب کے عزم مضم
کے ساتھ بارگاہ خداوندی میں رجوع کرنے اور گناہ و معصیت کو بالفعل ترک کر دینے کا نام
ہے۔ یہ تین شرائط ان کوتاہیوں کے ضمن میں کافی ہیں جو حقوق اللہ کے باب میں ہوں۔ حقوق
العباد سے تعلق رکھنے والے معاصی کے لیے ایک چوتھی اضافی شرط یہ ہے کہ جس کی پر زیادتی

ہوئی ہواں کی تلاشی کی جائے یا اس سے معافی حاصل کی جائے۔

(۶) گھرے احساں ذمہ داری کے ساتھ اعلان کرے کہ وہ ہر طرف سے یکسو ہو کہ صرف اللہ کا ہو کر رہے گا، رضاۓ الہی ہی اس کا اصل مقصود و مطلوب ہو گی اور نجات و فلاح آخرت کا حصول ہی اس کا اصل نصب اعین ہو گا۔ اور جس طرح اس کی نماز اور قربانی صرف اللہ کے لیے ہو گی اسی طرح اس کے جسم و جان، مال و منال حتیٰ کہ زندگی اور موت سب اللہ ہی کے لیے ہوں گے۔ یعنی:

إِنَّى وَجَّهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْنًا وَمَا آتَا
إِنَّمَا الْمُشْرِكُونَ — اور — إِنَّ صَلَاتِي وَنُسُكِي وَمَحْيَايَ وَمَمَاتِي
لِلَّهِ رَبِّ الْعَالَمِينَ لَا شَرِيكَ لَهُ وَبِذِلِّكَ أُمِرْتُ وَآتَانِي أَوَّلُ الْمُسْلِمِينَ

تشییع: ہر ذی شعور مسلمان کا اؤٹین فرض یہ ہے کہ وہ اللہ کی محبت سے سرشار ہو کر اپنی پوری زندگی اس کی کامل اطاعت میں دے دے (جو لازماً اطاعت رسول ہی کے واسطے سے ہو گی)! اسی رویے کا نام عبادت رب ہے جو ہر انسان سے اللہ کا پہلا مطالبہ ہے اور جس کی طرف نوع انسانی کو دعوت دینے کے لیے تمام انبیاء و رسول مبعوث ہوئے اور جو از روئے قرآن جنوں اور انسانوں کا عین مقصد تخلیق ہے۔ اس کے ساتھ ہی اس پر لازم ہے کہ اپنی صحت و قوت، فرصت و فراغت، صلاحیت و استعداد مال و دولت، اور وسائل و ذرائع کا زیادہ سے زیادہ حصہ تو اسی بالحق اور تو اسی بالصبر، امر بالمعروف اور نبی عن المنکر، احراق حق اور ابطال باطل، دعوت الی اللہ اور ربیع دین، نصرت خدا و رسول اور حمایت و اقامۃ دین، اور شہادت حق علی الناس اور اظہار دین حق علی الدین کلہ کے لیے وقف کر دے اور اس کے لیے محنت و مشقت، انفاق و ایثار، ترک و اختیار، ابتلاء از ماکش، صبر و مصابر، استقامت و مقاومت۔ الغرض بحرث اور جہاد فی سبیل اللہ کے جملہ مراحل کے لیے مقدور بھرہ بہت وعزیمت کی راہ اختیار کرے۔ یہ تمام فرائض ہر مسلمان پر حسب صلاحیت و استعداد اور مطابق و سعیت و قوت عائد ہوتے ہیں اور ان کی انجام دہی میں ہی بندے کی وفاداری کا اصل امتحان ہے!

(کتاب: تعارف تنظیم اسلامی)



منافق کی علامت

”نبی اکرم ﷺ نے منافق کی جو علامتیں بیان فرمائی ہیں ان میں کذب کو سرفہرست رکھا ہے۔ آپ نے فرمایا:

﴿آیةُ الْمُنَافِقِيْ ثَلَاثٌ﴾ : إِذَا حَدَّثَكَ كَذَّابٌ وَإِذَا وَعَدَ أَخْلَفَ وَإِذَا اُوتِمَّ
خَانَ﴾ (۱۱)

”منافق کی تین نشانیاں ایسی ہیں : (۱) جب بات کرے جھوٹ بولے۔
 (۲) جب وعدہ کرے خلاف ورزی کرے اور (۳) جب اس کے پاس کوئی چیز بطور امانت رکھوائی جائے تو خیانت کرے۔“

یہاں چونکہ معاملہ اس نوع کے نفاق کا نہیں ہے جو ذہنوں میں بیٹھا ہوا ہے کہ منافق تو اسے کہتے ہیں جس نے مسلمانوں اور اسلام کو زک پہنچانے کے لیے سازش کے طور پر اسلام کا البادہ اور حاہو، الہذا اس حدیث کی تشریح میں بالعلوم علماء کرام نفاق کی دو قسمیں بیان کرتے ہیں کہ ایک ہے نفاق اعتقد ای اور دوسرا نفاق عملی۔ ان کی توجیہ کے مطابق اس حدیث میں نفاق عملی کا تذکرہ ہے، نفاق اعتقد ای کا نہیں۔ بہر کیف اس بحث سے قطع نظر نبی اکرم ﷺ کا فرمان یہ ہے کہ یہ تین اوصاف وہ ہیں کہ جو اگر کسی کی طبیعت میں راخ ہو جائیں تو وہ پکا منافق ہے۔ ہاں اگر کبھی کسی وقت جھوٹ کا ارتکاب ہو جائے یا کبھی کسی وقت وعدہ خلافی ہو جائے تو یہ چیز نفاق کے ذیل میں نہیں آئے گی۔

یہ مضمون ایک اور متفق علیہ حدیث میں اس سے بھی زیادہ موکدہ شکل میں آیا ہے۔ نبی اکرم ﷺ فرماتے ہیں: ((أَرْبَعٌ مَنْ كُنَّ فِيهِ كَانَ مُنَافِقًا خَالِصًا)) (۱۱) کہ چار خصلتیں ایسی ہیں کہ جس کسی میں وہ چاروں موجود ہوں تو وہ شخص منافق ہے، پکا اور کثر منافق! ایک روایت میں یہ اضافی الفاظ بھی آئے ہیں کہ آپ نے فرمایا: ((وَإِنْ

صَامَ وَصَلَّى وَرَأَعَمَ اللَّهُ مُسْلِمٌ) (۲) ”خواہ وہ شخص روزہ رکھتا ہو، خواہ نماز پڑھتا ہو اور خواہ اسے خود بھی یہ زعم ہو اور وہ یہ خیال کرتا ہو کہ میں مسلمان ہوں۔ لیکن اگر یہ چاروں وصف اس میں موجود ہیں تو وہ پکا منافق ہے۔ اس حدیث میں ان تین باتوں کے علاوہ جن کا ذکر پچھلی حدیث میں تھا، چوتھی چیز آپ نے یہ گنوائی: ((وَإِذَا خَاصَمَ فَجَرَ)) کہ جب کہیں کوئی بھگڑا ہو تو وہ آپ سے سے باہر ہو جائے، نہ زبان پر کنٹرول رہے نہ جذبات پر۔ یہ چوتھا وصف یا چوتھی علامت ہے منافق کی۔ حضور ﷺ نے اس حدیث میں مزیدوضاحت فرمائی کہ جس میں یہ چاروں خصائصیں جمع ہیں وہ تو کثر منافق ہے اور جس میں ان میں سے کوئی ایک وصف پایا جاتا ہے اس میں اسی مناسبت سے نفاق موجود ہے۔ یہ ہے نفاق کی حقیقت از روئے قرآن و حدیث!“

(مطالعہ قرآن حکیم کا منتخب نصاب، درس 19)

مکمل

”ہماری ملکیت میں جو سامان اور مال ہے کیا ہم اس کے استعمال میں بھی اپنی مرضی نہیں کر سکتے؟ یہ وہی تصور ہے جو آج کے جدید زمانے میں sacred right of ownership کے خوبصورت الفاظ میں پیش کیا جاتا ہے، جبکہ اسلام میں ملکیت کا ایسا تصور نہیں ہے۔ اسلام کی رو سے ہر چیز کا مالک اللہ ہے اور دنیا کا یہ مال اور ساز و سامان انسانوں کے پاس اللہ کی امانت ہے، جس میں اللہ کی مرضی کے خلاف تصرف کرنے کی اجازت نہیں ہے۔ لہذا اسلام ملکیت کے کسی ”مقدس حق“، کو تسلیم نہیں کرتا، کیونکہ:

ایں امانت چند روزہ نزدِ ماست

درحقیقت مالک ہر شے خداست

لیکن یہ مال دوست ہمارے پاس چند دن کی امانت ہے، درنہ حقیقت میں ہر شے کا مالک حقیقی تو اللہ ہی ہے۔“

(یثاق مارچ 2013ء)

حضرت بوقت مرگ

”ایک برا حسرت کا وقت آئے گا جب انسان کفِ افسوس ملے گا کہ اے کاش! میں اس مال کو اللہ کی راہ میں صدقہ کر سکتا۔ آج یہ لوگ دونوں ہاتھوں سے مال جمع کر رہے ہیں، گھروں کی آرائش و زیبائش پر بے تحاشا خرچ ہو رہا ہے، ان میں نامعلوم کہاں کہاں سے فرنچپر اور کرا کری جمع کی گئی ہے، یہ سب چیزیں انسان کو بڑی محظوظ ہیں («وَمَسْكِنُ تَرْضُونَهَا») (التوبہ: ۲۲)، لیکن ایک وقت ایسا آئے گا جس کے بارے میں سورۃ القیامہ میں ہے: «وَطَّنَ اللَّهُ الْفِرَاقِ» کہ وہ فراق کا وقت ہو گا۔ مال و دولت اور جاسیداً سب کو چھوڑ کر جانا ہو گا، یہاں سے نکلا ہو گا، اپنے عزیزوں اور رشتہ داروں سے بھی تعلق منقطع ہو کر رہے گا، اہل و عیال سے بھی جدا ہونا پڑے گا، اُس وقت انسان حسرت سے کہے گا: «رَبِّ لَوْلَا أَخْرَقْتَنِي إِلَى أَجَلٍ قَرِيبٍ» کہ اے رب! کیوں نہ تو نے مجھے ذرا اور مہلت دے دی! ٹو اگر ذرا اس وقت کو نال دے تو (فَأَصَدَّقَ) پھر میں یہ سب کچھ تیری راہ میں دے دوں، سارا مال صدقہ کر دوں (وَأَكْنُ مِنَ الصَّلِيْحِينَ) اور میں بالکل سچائی اور صداقت کی راہ اختیار کرلوں۔ کاش مجھے تھوڑی سی مہلت اور مل جاتی تو میں صالحین میں سے ہو جاتا!! اس وقت بس یہی ایک حسرت ہو گی، لیکن اس کا کوئی نتیجہ برآمد نہیں ہو گا۔ اس لیے کہ اللہ کی یہ سنت ثابت ہے کہ جب کسی کا وقت معین آجائے تو پھر اسے موخر نہیں کیا جاتا۔ (وَنَ يُؤْخَرُ اللَّهُ نَفْسًا إِذَا جَاءَ أَجَلُهَا) امتحان کا وقت ختم ہو چکا، اب تو نتیجے کے نکلنے کا انتظار کرو! اور آخری تنبیہ کردی گئی کہ (وَاللَّهُ خَيْرٌ بِمَا تَعْمَلُونَ) ”اللہ جانتا ہے جو کچھ کہ تم کرتے ہو۔“ اس وقت کی یہ جزع فرع اور نالہ و شیون بھی فی الحقيقة منافقانہ ہو گی۔ اگر کہیں بالفرض کوئی مہلت مل بھی جائے تو پھر دوبارہ مال کی محبت عود کر آئے گی اور پھر تم اللہ کی راہ میں خرچ کرنے سے کتنی کتراؤ گے۔“

(مطالعہ قرآن حکیم کا منتخب نصاب، درس 19)

ایک غلط فہمی کا ازالہ

”ایک خیال یہ بھی عام لوگوں کے ذہنوں میں بیٹھ گیا ہے اور بعض روایات سے غلط طریقے پر یہ نتیجہ اخذ کر لیا گیا ہے کہ نفاق تو بس دو رنبوی ہی میں تھا، اس کے بعد اب نفاق کہیں موجود نہیں ہے۔ حالانکہ یہ تو ایک ایسا نفیسیاتی مرض ہے کہ کوئی انسانی معاشرہ کبھی اس سے خالی نہیں رہا۔ ہر انسانی جدوجہد میں تین طرح کے طبقات ہمیشہ موجود رہے۔ ایک وہ کہ جو کسی نئی دعوت کو یا نظریے کو حکم کھلانے لافت کرتے ہیں، ہرچہ بادا باد کی شان کے ساتھ۔ دوسرا وہ جو حکم کھلانے لافت کرتے ہیں اور اس دعوت یا جدوجہد کا راستہ روکنے کے لیے میدان میں آ جاتے ہیں۔ ایک تیسرا طبقہ وہ ہوتا ہے کہ وہ کسی جانب یکسو نہیں ہوتا، بلکہ ادھر والوں سے بھی بنا کر رکھنا چاہتا ہے اور ادھر بھی اپنے روابط برقرار رکھنے کی کوشش کرتا ہے۔ اسے ہر قیمت پر اپنا تحفظ مطلوب ہوتا ہے کہ اگر اونٹ اس کروٹ بیٹھ جائے تب بھی ہمارے لیے بچاؤ کا کوئی راستہ رہ جائے اور اگر کہیں اس کروٹ اونٹ بیٹھے تب بھی ہمارے لیے مکمل تباہی نہ ہو۔ اس کیفیت کو قرآن ”ترbus“ سے تعبیر کرتا ہے اور یہی درحقیقت نفاق کی بنیاد ہے۔ سورۃ الحدیڈ میں جہاں نفاق کی اصل حقیقت اور اس کے اسباب کا بیان ہے، وہاں یہ لفظ آیا ہے۔ اسی طرح سورۃ التوبۃ کی آیت ۲۳ میں بھی، جس کا حوالہ اس سے قبل دیا جا چکا ہے، یہ لفظ ہمارے مطالعے میں آچکا ہے، کہ اے نبی! ان مسلمانوں سے کہہ دیجیے کہ اگر تمہیں اپنے باپ اور اپنے بھائی اور اپنے بیٹے اور اپنی بیویاں اور اپنے رشتہ دار اور اپنے وہ مال جو تم نے جمع کیے ہیں اور اپنے کار و بار جو تم نے بڑی محنت سے جمائے ہیں اور جن کے مندا پڑ جانے کا تمہیں اندر یا سر ہتا ہے اور اپنی جائیداد میں جو تمہیں بہت محبوب ہیں، اگر یہ تمام

چیزیں محبوب تر ہیں اللہ سے اور اس کے رسول سے اور اس کی راہ میں جہاد سے تو جاؤ
حالت تربص میں رہو انتظار کرو!۔۔۔۔۔ یہاں اسلوب میں غیظ و غضب نمایاں ہے اور
الفاظ یہ ہیں: ﴿فَتَرَبَّصُوا حَتَّىٰ يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ
الْفَسِيْقِينَ﴾ ”جاوَ انتظار کرو“ یہاں تک کہ اللہ اپنا فیصلہ نہادے اور اللہ ایسے
فاسقوں کو ہدایت نہیں دیتا۔“ (مطالعہ قرآن حکیم کا منتخب نصاب، درس 19)

نہجۃ

نفاق کا علاج: انفاق

”وَلَكُلُّ بَاتٍ يَرَهُ كَهْ نُفَاقٌ“ اور ”انفاق“ دونوں کا سہ حرفي مادہ ایک ہی
ہے یعنی ”ن ف ق“۔ اس سے ”نفق“ اور ”نافقاء“ کے الفاظ آتے ہیں جس
سے منافقت کا لفظ نکلا ہے اور اسی مادے سے ”نَفَقَ يَنْفَقُ“ کے الفاظ مشتق
ہیں جن سے باب افعال میں ”انفاق“ بنتا ہے، یعنی خرچ کر دینا اور کھپا دینا۔
یہی انفاق دراصل منافقت کا تیر بہدف علاج ہے۔ اللہ کی راہ میں جان و مال
خرچ کرو لگاؤ اور کھپاؤ! دل کی دنیا کو اس مال کی محبت اور اس کی نجاست سے
پاک و صاف کرو!۔۔۔۔۔ دنیا کا تمام مال و اسباب محض برتنے اور استعمال
کرنے کی چیز ہے (مَتَاعُ الْحَيَاةِ الدُّنْيَا) لیکن دیکھنا اس کی محبت دل میں راخ
نہ ہونے پائے، یہ مال و دولت دنیا کسی درجے میں بھی تمہارا مطلوب و مقصود نہ
بن جائے!۔۔۔۔۔ اس کا ذریعہ یہی ہے کہ جو مال و دولت اللہ نے تمہیں عطا
کیا ہے اسے زیادہ اللہ کی راہ میں خرچ کرو۔ مال کی محبت کو دل سے
کھرپنے اور نفس کے ترکے کے لیے یہ عمل بہت ضروری ہے۔“

(مطالعہ قرآن حکیم کا منتخب نصاب، درس 19)

تمکیل و ختمِ نبوت کا منطقی تقاضا

قرآن حکیم سے جب یہ بات ثابت ہو گئی کہ جناب محمد رسول اللہ علیہ السلام تمام نوع انسانی کے لئے رسول بنا کر مبعوث کئے گئے ہیں اور آپؐ کی رسالت تاقیم قیامت دائم اور جاری و ساری ہے تو اس کا منطقی نتیجہ یہ نکتا ہے کہ خاتم الانبیاء و آخر الرسل محمد علیہ السلام جو دین حق دے کر مبعوث فرمائے گئے تھے اور جس دین کو تمام نظامِ امہائے حیات پر غالب کرنا آپؐ کا فرض منصبی قرار دیا گیا تھا، اس دین کی دعوت و تبلیغ اور اقامت کا کام جاری رہے۔ چنانچہ اب یہ فریضہ امت مسلمہ کے پسرو ہوا۔ یعنی ایک طرف اللہ کا پیغام تمام بی نوی انسان تک اس درجہ میں پہنچا دینا کہ لوگوں پر جدت قائم ہو جائے کہ وہ اللہ کے یہاں یہ عذر پیش نہ کر سکیں کہ ہم تک تیرا پیغام نہیں پہنچا۔ اور پھر اسی پربس نہیں بلکہ پورے کرہ ارضی پر دین حق کو بالفعل غالب و قائم کرنا بھی اس امت کی ذمہ داری ہے۔ اس لئے کہ حضور اکرم علیہ السلام نفس نفیس اپنے مشن کی ایک حد تک تمکیل فرماس کر اس دارِ فانی سے رحلت فرمائے۔ جزیرہ نماۓ عرب کی حد تک انقلاب کی تمکیل ہو گئی، لیکن آپؐ کا مشن تو در حقیقت اس وقت پایۂ تمکیل کو پہنچے گا جب پورے کرہ ارضی پر اللہ کا پرچم سب سے بلند ہو گا۔

اس پہلو سے جہاں تک نبی اکرم علیہ السلام کا تعلق ہے تو حضور اپنے فرض منصبی کے اعتبار سے اس پر مأمور تھے کہ آپؐ جزیرہ نماۓ عرب کی حد تک انقلاب کی تمکیل بنفس نفیس فرمادیں۔ یہ گویا آپؐ کی آفاقی، عالمی اور دامگی بعثت و رسالت کا اولین مرحلہ تھا جو پورا ہوا۔ لیکن ابھی بین الاقوامی اور عالمی سطح پر دعوت و تبلیغ کا کام باقی تھا جس کا نبی اکرم علیہ السلام نے اپنی حیاتِ دینیوی کے دورانِ نفیس آغاز فرماس کر پھر اس مشن کو امت کے حوالے فرمادیا کہ اب اس فریضہ کی عالمی سطح پر تمکیل تمہارے ذمہ ہے۔ اب ایک ایک فردِ نوع بشر تک دعوت و تبلیغ اور شہادت علی الناس کا فرض تمہیں انجام دینا ہے اور پورے کرہ ارضی پر اللہ کے دین کا بول بالا کرنا یعنی ”اسلامی انقلاب“ تم نے برپا کرنا ہے۔” (کتابِ منجع انقلاب نبوی)

”کتنی بڑی خوش قسمتی ہے امتِ محمد (علی صاحبہ الصلوٰۃ والسلام) کی کہ یہاں کوئی مصنوعی شخصیت تراشنے اور گھرنے کی ضرورت نہیں ہے۔ دوسروں کو تو مصنوعی شخصیتیں گھرنی پڑتی ہیں اور ان کا معاملہ یہ ہوتا ہے کہ ہر دور میں انہیں ایک نئی شخصیت کی ضرورت ہوتی ہے۔ اس بات کی وضاحت کے لیے علامہ اقبال کا یہ مصروع بڑا پیارا ہے کہ ع ”می تراشد فکر ماہر دم خداوندے گر!“ لیکن ہمارے پاس نبی اکرم ﷺ کی محبوب، دلنواز، دلاؤریز، من موئی، معراج انسانیت پر فائز شخصیت، جن کی سیرت و کردار پر کوئی دشمن بھی کہیں کوئی انگلی نہ رکھ سکا، انسان کامل، انسانی عظمت کا مظہر اتم شخصیت موجود ہے۔ آپ ﷺ کی شخصیت ہماری ملی شیرازہ بندی کے لیے مرکزی شخصیت ہے۔ آپ کے ساتھ دلی محبت، آپ کا ادب، آپ کی تعلیم، آپ کا احترام، آپ سے عقیدت، اگر اسلامی معاشرہ میں ان تمام امور کا جذبہ موجود ہے گا تو معاشرہ بنیان موصوں بنار ہے گا۔ آپ ﷺ وہ شخصیت ہیں کہ جن کے متعلق بالکل صحیح کہا گیا ہے۔

ادب گایست زیر آسمان از عرش نازک تر

نفس گم کردہ می آید جنید و بازید ایں جا!

آپ وہ شخصیت ہیں جن کے بارے میں علامہ اقبال نے بالکل درست کہا ہے کہ
بمصنطفی بر سار خویش را کہ دیں ہمہ اوست
اگر بہ او نہ رسیدی تمام بلوہی است

اب اگر ہم ان دونوں بنیادوں کو مجمع کریں تو ایک ہے ہماری ہیئت اجتماعیہ یا
حیات ملی کے لیے دستوری، آئینی اور قانونی بنیاد۔ اور وہ ہے اللہ اور اس کے
رسول ﷺ کے احکام کی اطاعت۔ یہ گویا ایک دائرہ ہے اور اس دائرے کے درمیان
ہے ایک انتہائی دلنواز اور دلاؤریز شخصیت، بقول شاعر ع ”نگہ بلند، خن دل نواز، جاں

پرسوں، ”کامصدقی کامل—اس کے لیے اگر ”مرکز ملت“ کی اصطلاح اختیار کی جائے تو مجھے اعتراض نہیں، لیکن اس شرط کے ساتھ کہ ہمارا یہ مرکز دائم و قائم ہے۔ یہ کسی بھی دور میں بد لئے والا نہیں ہے، بلکہ یہ توہینہ ہمیشہ کے لیے تاقیم قیامت جناب محمد رسول اللہ علیہ السلام کی شخصیت ہے جو ”مرکز ملت“ کے مقام پر فائز رہے گی اور حضور علیہ السلام کو کو معیارِ مطلق بنانا ہو گا۔ مختلف مسلمان معاشروں اور مختلف مسلمان ملکوں میں یقیناً جب رہنماءور مصلح سامنے آتے ہیں تو ہمیں ان سے محبت و عقیدت پیدا ہوتی ہے۔ اگر ترکوں کے دلوں میں مصطفیٰ کمال کی عظمت ہے تو ٹھیک ہے، وہ ان کے محسن تھے۔ اسی طرح پاکستانی مسلمانوں کے دلوں میں اگر قائد اعظم محمد علی جناح مرحوم کی محبت ہے تو درست ہے، وہ ہمارے محسن ہیں۔ لیکن ہمیشہ کے لیے اور جوابی معیار قائم دائم رہے گا وہ شخصیت جناب محمد رسول اللہ علیہ السلام کی ہے۔ اگر ہم نے اس معیار کو مجرور کر دیا تو یہ جان لیجئے کہ پھر مسلمانوں کی حیاتیں ملی کی ایک اہم اساس منہدم ہو جاتی ہے۔ یہ ہمارا معیار ہے جو مستقل ہے، دائم و قائم ہے۔ یہ نہ صرف ہماری تہذیبی و ثقافتی ہم آہنگی کی ضمانت دیتا ہے، بلکہ اس تہذیبی و ثقافتی ہم رنگی، ہم آہنگی اور یکسانیت کے ساتھ تہذیب و ثقافت کا ایک تسلسل و تواتر ہے جو چودہ سو سال سے جاری و ساری ہے۔ وضع قطع اور لباس کے حدود و قیود اور نشست و برخاست کے انداز، حضور علیہ السلام کے اسوہ حسنہ کے اتباع سے مسلمانوں میں فروغ پذیر ہوئے۔ یہی وجہ ہے کہ مسلمان چاہے مشرق بعید کے رہنے والے ہوں یا مغرب بعید کے غرض دنیا کے کسی خطے میں ہنئے والے مسلمان ہوں، ان سب کے درمیان ایک مناسبت، ہم رنگی اور یکسانیت نظر آتی ہے۔ یہ اسی لیے ہے کہ ان کے لیے مرکزی شخصیت ہمیشہ ہمیشہ کے لیے جناب محمد رسول اللہ علیہ السلام کی ہے۔“

(کتاب: مسلمانوں کی سیاسی و ملی زندگی کے رہنماء اصول)

مرتبہ و مقامِ محمدؐ کا لحاظِ اشد ضروری ہے

”آنحضرتؐ کی حیات طیبہ کے دوران کچھ واقعات ایسے ہوئے کہ جن میں لوگوں سے کچھ بے احتیاطی ہوئی، جس سے حضورؐ کا بلند ارفع و اعلیٰ مقام محروم ہونے کا کچھ اندریش ہوا۔ کسی نے کبھی اپنی آواز کو حضورؐ کی آواز سے کچھ بلند کر لیا۔ اس پر فرمایا گیا کہ سلمانو! ہرگز ایسا نہ کرنا۔ یہ عمل ہے کہ تمہیں محسوس بھی نہیں ہو گائیں یہ اتنی بڑی گستاخی شمار ہو گی کہ تمہارے پچھلے کیے کرائے سارے اعمال رایگاں ہو جائیں گے، تمہاری ساری نیکیاں اکارت جائیں گی۔ پھر ثابت انداز میں بھی فرمایا کہ اللہ تعالیٰ نے تقویٰ کی تعلیم اور اس کی افزائش کے لیے انہی حضرات کے دلوں کو جانچ کر اور پرکھ کر منتخب فرمایا ہے کہ جو اپنی آوازوں کو نبیؐ کی آواز کے سامنے پست رکھتے ہیں۔ اس معاملہ میں باہر سے آنے والے بدوؤں سے کچھ بے احتیاطی ہو جاتی تھی۔ جیسے کتب سیرت میں واقعہ ملتا ہے کہ بنی تمیم کے کچھ لوگ آئے اور جیسا کہ وہاں کے بدوؤں کا ایک مزاج تھا، انہوں نے مسجد نبوی میں آ کر پکارنا شروع کر دیا ”یا محمد اُخرج علينا“ یعنی ”اے محمدؐ (صلی اللہ علیہ وسلم) باہر آئیے“۔ اس پر ان کوٹوک دیا گیا، لیکن ساتھ ہی فرم دیا گیا کہ یہ لوگ ناسمجھ ہیں۔ ان کی نیت میں خلل نہیں ہے، یہ ان کے مزاج کا اکھر پن ہے جو ان کی طبیعتِ ثانیہ بن گیا ہے، اسی کا یہ ظہور ہے، لہذا تو کنے کے ساتھ ہی فرمایا گیا: ﴿وَاللَّهُ غَفُورٌ رَّحِيمٌ﴾ ”اللہ سخشنے والا ہے، رحم فرمانے والا ہے“، لیکن احتیاط کی بہر حال ضرورت ہے۔

اس کے بعد آیت ۶ میں جوبات آئی ہے، اس پر ان شاء اللہ بعد میں گفتگو ہو گی۔ میں نے اس سورہ مبارکہ کے مضامین کو تین موضوعات میں تقسیم کیا ہے۔ چھٹی آیت کا تعلق ان معین موضوعات میں سے دوسرے موضوع سے ہے، لیکن آیات ۷ اور ۸ میں وہ

اُم ترین بات آئی ہے جو موضوع زیرِ نقشگو سے متعلق ہے۔ فرمایا: «وَاعْلَمُوا أَنَّ فِيهِمْ رَسُولُ اللَّهِ» ”اچھی طرح جان لو کہ تمہارے مابین (جو محمد ﷺ کی شخصیت ہے وہ) اللہ کے رسول ہیں“۔۔۔ اگرچہ یہ صحیح ہے کہ یہ محمد بن عبد اللہ بن عبد المطلب ہیں، لیکن تمہیں آپؐ کی جوشان ہر آن ملحوظ رکھنی چاہیے وہ یہ حقیقت ہے کہ حضور ﷺ کے رسول ہیں۔ اب فرض کیجیے کہ حضرت عباس (علیہ السلام) سمجھ کر کہ محمد ﷺ امرے سمجھتے ہیں، آپؐ کے ساتھ اس طرح کا معاملہ کریں جیسے ایک بڑا اپنے چھوٹے سے کرتا ہے تو یہاں حضور ﷺ کی رسول کی حیثیت کے محروم ہونے کا اندازہ تھا۔ لہذا فرمایا گیا: «وَاعْلَمُوا أَنَّ فِيهِمْ رَسُولُ اللَّهِ» ”اور جان لو کہ (محمد ﷺ) تمہارے مابین اللہ کے رسول ہیں“۔ ان کے ساتھ وہ معاملہ کرو جو ایک امتی کو رسول کے ساتھ کرنا چاہیے اور وہ یہ ہے کہ حضور ﷺ کا ادب و احترام اور آپؐ ﷺ کی تنظیم و تو قیر کو ہر آن ملحوظ رکھو۔

اس ضمن میں صحابہ کرام رضوان اللہ علیہم اجمعین کا یہ نقشہ خاص طور پر سامنے لا یا گیا کہ اللہ نے تمہارے دلوں میں ایمان کو رائخ اور جاگزیں کر دیا ہے، اسے تمہارے دلوں میں کھبادیا ہے، تمہارے دلوں کو ایمان سے مزین کر دیا ہے اور کفر و فتن سے اور معصیت سے تمہیں طبعاً نفرت ہو چکی ہے۔ اس اسلوب میں جہاں صحابہ کرام ﷺ کی مدح ہے، وہاں یہ ترغیب و تشویق کا بھی انداز ہے کہ اس معاملے میں ذرا احتیاط ملحوظ رکھنے کی ضرورت ہے کہ حضور ﷺ کی ”رسول اللہ“ ہونے کی حیثیت کسی حال میں بھی نظر انداز نہ ہونے پائے۔“



عزت و شرف کی بنیاد: تقویٰ

”رُنگِ نسل کی بنیاد پر انسانوں میں اونچی نیچی کا تصور قائم کرنا کہ فلاں نسل اعلیٰ ہے اور فلاں ادنیٰ نو رُنگ انسانی کا فلاں طبقہ بڑھیا ہے اور فلاں گھٹھیا۔۔۔۔۔ یہ بالکل غلط نظریہ اور سراسر غلط تصور ہے۔۔۔۔۔ یہ انسانوں کے درمیان فساد، نفرت اور عداوت پیدا کرنے والا تصور و نظریہ ہے۔۔۔۔۔ یہ اونچی نیچی اور اعلیٰ و ادنیٰ کی تقسیم اس فطری فرق و تفاوت کا بالکل غلط استعمال ہے، جسے قرآن حکیم صحیح تسلیم کر رہا ہے کہ: ﴿وَجَعَلْنَاكُمْ شُعُوبًا وَّقَبَائِيلَ لِتَعَارَفُوا﴾ ”اور ہم نے تمہاری قومیں اور تمہارے قبلے بنائے تاکہ تم باہم ایک دوسرے کو پہچانو“۔۔۔۔۔ لیکن ایک بنائے شرف اور بنائے عزت بھی اللہ نے رکھی ہے: ﴿إِنَّ أَكْرَمَكُمْ عِنْدَ اللَّهِ أَتَقْرَبُكُمْ﴾ جان لو کہ اللہ کے نزد یک تو تمہارے مابین اونچی نیچی کا معاملہ صرف ایک بنیاد پر ہے۔۔۔۔۔ اور وہ بنیاد رنگ نہیں ہے، خون نہیں ہے، نسل نہیں ہے، طلن نہیں ہے، زبان نہیں ہے، شکل و صورت نہیں ہے، قومیت نہیں ہے، بلکہ وہ واحد بنیاد ہے تقویٰ، خدا ترسی، پرہیز گاری، نیکوکاری، اعلیٰ سیرت و کردار، اعلیٰ اخلاق اور حسن معاملات۔۔۔۔۔ اللہ کے نزد یک کوئی اونچا ہے تو ان اوصاف کی بنیاد پر اور کوئی بیچا ہے تو ان کے فقدان کی بنا پر۔۔۔۔۔ اونچی نیچی اور شرافت و رذالت کے لیے اس کے سوا اللہ تعالیٰ کے ہاں کوئی اور بنیاد نہیں ہے۔۔۔۔۔

(کتاب: مسلمانوں کی سیاسی و ملی زندگی کے رہنماء اصول)

مقامِ رسالت کے حوالے سے ہماری ذمہ داری!

”رسول اللہ ﷺ کی ثابت شدہ سنتیں اور احادیث ہمارے لیے حضور ﷺ کی قائم مقام ہیں۔ نبی اکرم ﷺ آج بھی معنا ہمارے مابین موجود ہیں، اس لیے کہ حضور ﷺ کی سنتیں آج بھی زندہ و پاکنده ہیں۔ حضور ﷺ کا اوسہ حسنہ آج بھی نصف النہار کے خوشید کی طرح درخشاں و تباہ ہے۔ ہمارے سامنے جب بھی کوئی بات حضور ﷺ کی آئے ہمیں اپنی عقل کو ایک طرف رکھ دینا چاہیے، اپنے فلسفے بگھارنے بند کر دینے چاہیں، اپنی منطق کو پس پشت ڈال دینا چاہیے، اپنے ”اقوال“ پر تلا ڈال دینا چاہیے۔ تحقیق تو ہو سکتی ہے کہ حضور ﷺ نے یہ بات فرمائی یا نہیں فرمائی، لیکن ادب کا تقاضا یہ ہے کہ حضور ﷺ کی حدیث کے حوالے سے جب بات سامنے آئے تو زبان فوراً بند ہو جائے، سرفوراً جھکا دیے جائیں۔ بعد میں اگر تحقیق سے معلوم ہو کہ روایت صحیح نہیں تو تحریک ہے، اس پر اب عمل نہیں ہو گا، لیکن ادب کا تقاضا یہ ہے کہ حضور ﷺ کی کوئی بات اگر سامنے آئے تو فوراً سر تسلیم خم کر دیا جائے۔ اگر اس کے برعکس پھر بھی ہم اپنے فلسفے چھانٹیں اور اپنی منطق بگھاریں تو یہ وہ طرزِ عمل ہو جائے گا: («أَنْ تَحْبَطَ أَعْمَالُكُمْ») ”مباراً تمہارے تمام اعمال اکارت ہو جائیں“، («وَأَنْتُمْ لَا تَشْعُرُونَ②») ”اور تمہیں اس کا ادراک و احساس تک نہ ہو۔“ (کتاب: مسلمانوں کی سیاسی و ملی زندگی کے رہنماء اصول)

تحریک پاکستان میں مسلمانانِ ہند کا جوش و جذبہ

”قائد اعظم محمد علی جناح نے جب اسلام کا راگ الاپا اور قوائی گائی تو اس کے نتیجے میں قوم کو ”حال“ آگیا۔ آپ ذرا سوچیے کہ مسلم اتفاقی صوبوں کے لوگوں نے مسلم لیگ کو کیوں ووٹ دیے؟ کیا اتر پردیش اور مرد اس پاکستان میں آسکتے تھے؟ اور کیا بھیبھی اور CP پاکستان کا حصہ بن سکتے تھے؟ یہ بات بظاہر عقل کے خلاف معلوم ہوتی ہے، لیکن یہ دراصل مسلمانوں کے حال میں آنے کا نتیجہ تھا۔ جہاں جذبات کی حکمرانی ہو جاتی ہے وہاں عقل ایک طرف رہ جاتی ہے، ورنہ اور کوئی وجہ نہیں تھی کہ پاکستان کے ساتھ کسی تعلق کے نہ ہونے کے باوجود اتفاقی صوبوں کے مسلمان پاکستان کے لیے مسلم لیگ کو ووٹ دیتے۔ قرارداد پاکستان ۱۹۴۰ء میں منظور ہو چکی تھی۔ اس کے بعد ۱۹۴۶ء میں مسلم لیگ کا میا ب ہو گئی اور اسے پورے ہندوستان میں نہ صرف اکثریتی صوبوں میں بلکہ اتفاقی صوبوں میں بھی مسلمانوں کی واحد نمائندہ جماعت ہونے کی حیثیت حاصل ہو گئی۔

اس دوران میں دعائیں بھی بہت مانگی گئیں اور نعرہ لگایا گیا: ”پاکستان کا مطلب کیا؟ لا الہ الا اللہ۔“ اگرچہ کچھ لوگ کہہ دیتے ہیں کہ یہ کوئی سمجھید نعرہ نہیں تھا، بلکہ بچوں کا بنایا ہوا نعرہ تھا۔ بے شک یہ بچوں کا بنایا ہوا نعرہ ہو لیکن بہر حال یہ مسلمانانِ ہند کے دلوں کی آواز بنا ہے۔ میں تو خود ان لوگوں میں سے ہوں جنہوں نے یہ نعرے لگائے ہیں۔ اُس وقت میں ہائی سکول کے طالب علم کی حیثیت سے مسلم سٹوڈنٹس فیڈریشن ضلع حصار کا جزل سیکرٹری تھا۔ ہم نے جلوسوں، جلوسوں میں یہ نعرے لگائے ہیں اور جمعہ اور عیدین کے اجتماعات میں گڑگڑا کر اللہ تعالیٰ سے دعائیں مانگی ہیں کہ اے اللہ! ہمیں انگریز اور ہندو کی دو ہری غلابی سے نجات دے دے، ہمیں ایک آزاد خط ارضی عطا فرماؤ، وہاں پر ہم تیرے دین کا بول بالا کریں گے اور تیرے نبی ﷺ کی شریعت نافذ کریں گے۔

درحقیقت اگر یہ نظرے اور پیغام نہ ہوتا تو پورے ہندوستان کے مسلمان ۱۹۴۶ء کے ایکش میں مسلم لیگ کو دوست نہ دیتے۔ لہذا اس اعتبار سے یہی فیصلہ کن نظریہ تھا جو پاکستان کی بنیاد بنا۔

اسی زمانے میں ہندو مسلم کشاکش بھی اتنا کو پہنچ گئی۔ چونکہ ہندوؤں کے لیے بھارت ماتا نہایت مقدس تصور ہے اور الگ وطن کا مطالبہ کر کے مسلمان گویا بھارت ماتا کو نکلزے کرنا چاہتے تھے لہذا ہندوؤں کے دلوں میں مسلمانوں کے خلاف شدید نفرت اور دشمنی پیدا ہو گئی اور اس دشمنی کا ظہور تقسیم ہند کے وقت ہوا۔ چنانچہ مسلمانوں کا قتل عام ہوا، انسان بھیریوں سے بڑھ کر سفاک بنا، چھوٹے چھوٹے بچوں کو اچھال کر نیزوں میں پرویا گیا، لاکھوں عورتوں کی عصمت دری ہوئی، بے شمار عورتیں انواع ہوئیں، لاکھوں آدمی قتل ہوئے۔ ایک کروڑ انسان ادھر سے ادھر اور ادھر سے ادھر منتقل ہوئے۔ آبادی کی اتنی بڑی بحیرت تاریخ انسانی میں کبھی نہیں ہوئی۔

اس کے حوالے سے میں قائدِ اعظم کا ایک اور اقتباس پیش کر رہا ہوں، جو ۱۸ جنوری ۱۹۴۶ء کو سول اینڈ ملٹری گریٹ میں شائع ہوا۔ جیسا یہ ہاں، اسلامیہ کالج لاہور میں مسلمان خواتین کا ایک اجلاس ہوا جس میں قائدِ اعظم نے فرمایا:

"If we do not succeed in our struggle for Pakistan, the very trace of Muslims and Islam will be obliterated from the face of India.

”اگر ہم پاکستان کے حصول کی کوشش میں کامیاب نہ ہو سکے تو ہندوستان سے مسلمانوں اور اسلام کا نام و نشان مت جائے گا۔“

اور یہ کوئی انہوں بات نہیں تھی۔ بلکہ یوں سمجھئے کہ اس طرح ہسپانیہ کی تاریخ دہرائی جاتی۔ وہاں بھی مسلمانوں نے آٹھ سو برس حکومت کی تھی، لیکن پھر وہ وقت آیا کہ پندرہویں صدی کے آخر اور سولہویں صدی کے شروع میں وہاں مسلمانوں کا ایک بچہ تک باقی نہیں رہا۔ سارے کے سارے مسلمان یا تقتل کر دیے گئے یا زندہ جلا دیے گئے یا انہیں جہازوں میں بھر بھر کر افریقہ کے شامی ساحل پر پھینک دیا گیا۔ وہاں غرناطہ کے محل اور مسجد

قرطبا بھی قابل دید ہیں، جو مسلمانوں کی آٹھ سو برس کی تہذیب کا مرثیہ کہتے ہیں۔
علامہ اقبال نے کہا تھا:-

ہپانیہ تو خون مسلمان کا امیں ہے
ماہنِ حرم پاک ہے تو میری نظر میں!

وہی معاملہ ہندوستان میں بھی ہو سکتا تھا۔ یہ قائدِ اعظم کے الفاظ ہیں جن کی میں تائید کرتا ہوں، اس لیے کہ اس وقت ہندو جارحیت اور تشدد پرستی اپنی انہا کو پہنچ چکی تھی اور ہندو کے جذبات بھی انہا کو پہنچ گئے تھے، اور اس کے بعد یہ کوئی انہوں بات نہیں تھی۔“

(میثاق، صفحہ ۲۰۰)

غیر اسلامی نظام کے تحت زندگی کا کفارہ

”اس وقت ہمارا معاملہ یہ ہے کہ ہم غیر اسلامی نظام کے تحت زندگی گزار رہے ہیں اور یہ بہت بڑا گناہ ہے۔ سوال یہ ہے کہ اس صورت حال میں ہمیں کیا کرنا چاہیے؟ دنیا میں کسی بھی جگہ اسلامی نظام قائم نہیں کر دیا جس سے اس مجرمانہ زندگی سے چھکا را پا سکیں۔ جب کہیں اسلام کا نظام ہی موجود نہیں ہے تو ہم سود یا سود کا غبار کھانے پر مجبور ہیں۔ اسی طرح ہمیں کئی اور ایسے گناہوں پر مجبور کر دیا گیا ہے جن کے خلاف ہمارا بس نہیں چلتا۔ ہم طوعاً و کرھاً ان میں شریک اور حصہ دار ہیں۔ سوال یہ ہے کہ اس کا کوئی کفارہ بھی ہے جس کو ادا کر کے ہم اللہ کی جناب میں سرخو ہو سکیں؟ تو میری نظر میں اس کا کفارہ یہ ہے کہ ہم اس طاغوتی نظام کے خاتمے اور اسلامی نظام کے قیام کے لیے جدوجہد اور کوشش کریں۔ ہم ایسا کریں گے تو یہ غیر اسلامی نظام کے تحت زندگی گزارنے کے گناہ کا کفارہ اور تلافی ہو جائے گی۔“

خلافتِ راشدہ کے خصائص

” موجودہ دور میں اسلامی نظامِ خلافت کی بنیاد تین چیزوں پر ہوگی: (i) اللہ کی حاکمیت (ii) قرآن و سنت کی بالادستی (iii) شورائیت یعنی جو معاملات مباحثات کے درجے میں ہوں گے وہ باہمی مشاورت سے طے ہوں گے۔

اس ضمن میں ایک بات ضرور نوٹ کر لیں کہ رسول اللہ ﷺ کے بعد جو خلافت راشدہ قائم ہوئی تھی اس کے بعض خصائص ایسے ہیں جو دنیا میں دوبارہ repeat نہیں ہو سکتے۔ خلافت راشدہ دور نبوت کا ضمیرہ تھی، ان کے درمیان کوئی زمانی فصل نہیں تھا۔ آپؐ کا انتقال ہوتے ہی حضرت ابو بکر رضی اللہ عنہ کی خلافت کا آغاز ہو گیا۔ اس لیے اس دور کی واقعی صورت حال میں چند باتیں اچھی طرح ذہن میں ہونی چاہیں:

(1) نبی اکرم ﷺ کی دعوت و تعلیم اور تربیت و تزکیہ کی وجہ سے بحثیتِ مجموعی پورے ماحول پر خیر کا غلبہ تھا۔ نہیں کہ شر تھا، ہی نہیں؛ شر تھا ضرور، لیکن مغلوب اور دباؤوا تھا۔ خاص طور پر وہ جماعت جو ہر وقت حضور ﷺ کے بہت قریب رہتی تھی ان کے اندر تو خیر کوٹ کوٹ کر بھرا ہوا تھا۔ آپؐ اپنے صحابہؓ سے تمام معاملات میں مشاورت فرماتے اور صحابہؓ کرامؓ بھی آپؐ کے حکم کے بغیر ایک قدم بھی نہ اٹھاتے تھے۔ آپؐ کا ان صحابہؓ سے تعلق اس قدر گہرا تھا کہ ایک دفعہ بعض لوگوں نے ان مقنڈر صحابہؓ کے ساتھ گستاخی کا معاملہ کیا تو رسول اللہ ﷺ نے با قاعدة خطبہ دیا اور اس میں فرمایا:

((لَا تَسْبُوا أَصْحَابِي فَلَوْ أَنَّ أَحَدَكُمْ أَنْفَقَ مِثْلَ أُحْدِي ذَهَبًا مَا بَلَغَ مُدَّ أَحَدِهِمْ وَلَا نَصِيفَةً))^(۱)

” ویکھو! میرے صحابہؓ کو راجحات کہو! یقیناً تم میں سے کوئی شخص اللہ کی راہ میں کوہ أحد جتن سونا صدقہ کرے تب بھی وہ ان میں سے کسی کے اللہ کی راہ میں دیے گئے ایک مدد بلکہ آدمی کے برابر بھی نہیں پہنچ سکتا۔“

غور طلب بات تو یہ ہے کہ اس وقت آپ کے مخاطبین صحابہؓ ہی تھے، پھر بھی آپؐ نے فرمایا کہ میرے صحابہ کو گالی نہ دو۔ معلوم ہوا کہ ”اصحاحابی“ سے مراد آپؐ کی تیار کردہ خاص جماعت تھی، جو حزب اللہ کہلاتی تھی۔ (اس جماعت کے تفصیلی اوصاف سورۃ المائدۃ میں بیان ہوئے ہیں۔) یہ ایسی جماعت تھی جس کا تزکیہ اس درجے ہو چکا تھا کہ اس سے آگے تزکیہ کا لصوڑ بھی ممکن نہیں تھا۔ اس کی ایک مثال ملاحظہ کیجئے، ایک جنگ میں حضرت علیؓ کا ایک مشرک سے مقابلہ ہوا۔ حضرت علیؓ اس پر غالب آگے اور پچاڑ کر اس کے سینے پر سوار ہو گئے۔ آپؐ ابھی خبر گھوپنے ہی والے تھے کہ نیچے پڑے ہوئے کافرنے ان پر تھوک دیا۔ اب حضرت علیؓ اسے چھوڑ کر علیحدہ ہو گئے۔ وہ شخص سخت حیران ہوا کہ میں تو مغلوب تھا، میرے سینے میں تو خبیر آیا چاہتا تھا، پھر میں نے ان کے چہرے پر تھوک کر ان کی توہین بھی کر دی؛ پھر یہ مجھے چھوڑ کر کھڑے کیوں ہو گئے؟ اس نے حضرت علیؓ سے پوچھا: آپؐ نے ایسا کیوں کیا؟ حضرت علیؓ نے فرمایا: دیکھو میرا تم سے کوئی ذاتی جھگڑا نہیں ہے، میں تو تمہیں اللہ کے لیے قتل کر رہا تھا۔ اب جب تم نے میری توہین کی تو تمہاری اس حرکت سے میرے اندر ذاتی انتقام کا جذبہ بھی پیدا ہو گیا۔ اب اگر میں تمہیں قتل کرتا تو یہ عمل خالصتاً لوجه اللہ نہ ہوتا، بلکہ اس میں میرا جذبہ انتقام بھی شامل ہو جاتا، اس لیے میں نے تمہیں چھوڑ دیا۔ نبی کریم ﷺ کے تربیت یافتہ صحابہؐ کے احتساب نفس کا اندازہ کیجیے کہ عین حالتِ جنگ میں بھی انہوں نے اپنی نیت پر کڑی خود احتسابی عائد کی ہوئی تھی۔ کیا اس کی کوئی ادنیٰ سی مثال بھی مل سکتی ہے؟ نیت کی پاکیزگی کا اس درجے لحاظ رکھنا، یہ صرف جماعت صحابہ کرام ﷺ کا ہی خاصہ تھا، جنہوں نے آپؐ سے تربیت پائی تھی۔

صحابہ کرام ﷺ کی مخصوص جماعت کے افراد ورع و تقویٰ کے امام، عدل و انصاف کے پیکر، دُنیوی جاہ و جلال سے نفرت کرنے والے تھے، اس لیے ان کی امانت و دیانت پر مکمل اعتماد کیا جا سکتا تھا۔ خلافے راشدین بھی چونکہ اسی گروہ کے افراد تھے اس لیے خلافتِ راشدہ میں ریاست کے تمام شعبوں مثلاً عدالیہ، انتظامیہ، فوج وغیرہ پر انہیں مطلق

اختیارات تفویض کرنا باعث ضرر نہیں تھا۔ چنانچہ ہمیں یہی دکھائی دیتا ہے کہ حضرت ابو بکر رض جو خلیفہ وقت ہیں، خود مجتہد بھی ہیں، قاضی بھی ہیں، حتیٰ کہ پس سالار بھی خود ہی ہیں۔ آج ہمیں سیدنا ابو بکر، سیدنا عمر، سیدنا عثمان اور سیدنا علی رض جیسی دیانت دار، فہیم، مخلص اور اللہ سے ڈرنے والی شخصیات میسر نہیں ہیں۔ لہذا اب جملہ اختیارات کسی ایک فرد کی ذات میں مرینگز نہیں کیے جاسکتے۔

(۲) خلفاء راشدین تا حیات خلیفہ ہوتے تھے۔ یعنی ایک دفعہ جو صحابی خلیفہ منتخب ہو گئے تو وہ اپنی وفات تک کے لیے خلیفہ ہیں۔ لیکن اب ایسے نہیں ہو گا، اس لیے کہ خلفاء راشدین کے بارے میں قطعاً یہ اندیشہ نہیں تھا کہ کسی وقت انہیں اقتدار کا نشہ چڑھ جائے اور وہ لوگوں پر ظلم، جبر، تشدد، زیادتی کرنے لگیں اور نما انصافی پر اتر آئیں۔ آج لوگوں کے اخلاقیات اس قدر را علی اور کروار اس قدر پختہ کہاں ہیں کہ وہ سیم وزر کی چمک سے مرعوب نہ ہوں۔ پوشٹکل سائنس کا اصول ہے:

"Authority tends to corrupt and absolute authority corrupts absolutely."

چنانچہ موجودہ دور میں حکومت کسی ایک فرد کے ہاتھ میں نہیں دی جائے گی۔ یہی وجہ ہے کہ اس وقت دنیا کے جدید قانون میں Constitutional Law ایک علیحدہ شعبہ ہے جس میں سارا زور اسی پر ہوتا ہے کہ چیک اینڈ بیلنس رہنا چاہیے، یعنی اختیار کے اوپر بھی نگرانی ہو اور حاکم کے ذہن میں ہر وقت جواب دہی کا تصور موجود ہے۔ کیونکہ اگر کسی کے ہاتھ میں ایسا اختیار آ جائے جس پر نہ کوئی نگران ہوئے آدمی کو جواب دہی کی فکر ہو تو ایسا صاحب اختیار تو بد عنوان ہو جائے گا۔ یہ اصول خلفاء راشدین کے بارے میں نہیں ہے۔ لہذا جب انہیں ایک مرتبہ منتخب کیا گیا تو وہ پوری زندگی کے لیے خلیفہ بن گئے۔

(۳) اس وقت ایک اور انتہائی اہم بات یہ بھی تھی کہ صحابہ کرام رض میں قرآن اور حضور ﷺ کی پیدا کردہ درجہ بندیاں (gradations) بھی موجود تھیں۔ سب سے اوپر دس صحابہ یعنی عشرہ مبشرہ تھے، پھر تین سوتیرہ اصحاب بدر، پھر چودہ سو یا اٹھارہ سوا صحابہ بیست رضوان، پھر فتح مکہ سے قبل ایمان لانے والے اور آخر میں وہ لوگ جو فتح مکہ کے

بعد ایمان لائے تھے۔ اس درجہ بندی کی بدولت امت کو فائدہ یہ ہوا کہ پہلے چاروں خلفاء امت کے دس بہترین لوگوں میں سے ہوئے۔ سب سے پہلے خلیفہ حضرت ابو بکر صدیق رضی اللہ عنہ تھے۔ انہوں نے تو اپنے بعد حضرت عمر بن الخطاب کے بارے میں فیصلہ دے دیا کہ میرے بعد یہ خلیفہ ہوں گے۔

حضرت عمر بن الخطاب اپنی شہادت کے وقت کسی خاص شخص کے بارے میں فیصلہ نہ کر پائے کہ کس کو خلافت سونپی جائے۔ انہوں نے اس کام کے لیے ایک کمیٹی بنادی۔ کمیٹی میں اپنے منتخب کردہ نہیں بلکہ اللہ اور رسول کے منتخب کردہ انہی عشرہ مبشرہ میں سے صحابہؓ کو شامل کیا۔ یہ نہیں کہا کہ سارے قبیلوں میں سے ایک ایک آدمی لے آؤ، جیسے ایوب خان نے کیا تھا کہ ایک الیکٹوریل کالج بنالاو بعد میں وہ صدر منتخب کر دیں۔ اس وقت عشرہ مبشرہ میں حضرت عمر بن الخطاب کے علاوہ پانچ صحابہ رہ گئے تھے۔ آپؐ نے ان کی ایک باڈی بنادی اور اپنے بیٹے عبد اللہ بن عباس سے کہا کہ ان کی گفتگو اور مشاورت کی گنگرانی کرو۔ ان میں سے دو افراد سیدنا زبیر اور سیدنا طلحہ رضی اللہ عنہما نے کہا کہ ہم اس عہدے سے دستبردار ہوتے ہیں۔ اب باقی تین رہ گئے۔ ان میں سے حضرت عبد الرحمن بن عوف بن خلدونے حضرت علی اور حضرت عثمان بن عفی سے کہا کہ اگر آپ دونوں اپنا معاملہ میرے حوالے کر دو تو میں بھی آپ کے حق میں دستبردار ہوتا ہوں۔ دونوں نے ان کی اس تجویز کو تسلیم کر لیا۔ باقی علیؑ اور عثمانؑ رہ گئے۔ اس سے یہ بھی پتا چلا کہ کسی عہدے کا امیدوار ہونا جائز ہے۔ اس لیے کہ جب تین صحابہؓ امیدواری سے دستبردار ہو گئے تو جو رہ گئے وہ یقیناً امیدوار تھے، ورنہ وہ بھی دستبردار ہو جاتے۔ اس کے علاوہ قرآن مجید میں حضرت یوسفؐ کے بارے میں مذکور ہے کہ انہوں نے خود کہا تھا: «اجْعَلْنِي عَلَى خَزَائِينَ الْأَرْضِ» (یوسف: ۵۵) ”مجھے زمین کے خزانوں پر مقرر کر دو۔ لہذا کسی خیر کے کام کے لیے آگے بڑھنا امیدواری نہیں بلکہ ذمہ داری کا بوجھ اٹھانے کے لیے اپنی آمادگی کا اظہار ہے۔

بہر حال حضرت عبد الرحمن بن عوف بن خلدونے اہل حل و عقد سے تفصیلاً مشورہ کیا، اس کے علاوہ گلیوں میں کھیلتے بچوں سے اور خواتین سے بھی رائے لی اور بالآخر حضرت عثمانؑ کو

منتخب کر دیا۔

بہر حال میں یہ عرض کر رہا تھا کہ صحابہ میں گریدیشن تھی جو خود نبی کریم ﷺ نے قائم کی تھی۔ ایسا معاملہ اب نہیں ہے۔ ایک شخص برا متقی نظر آ رہا ہے، لیکن اس کے اندر کیا ہے ہم نہیں جانتے۔ آیا اس کی خلوت اور جلوت ایک جیسی ہے، ہمیں علم نہیں ہے۔ البتہ خلافائے راشدین کے بارے میں نبی کریم ﷺ کی سند موجود تھی۔

(۲) ایک بات اس دور میں یہ تھی کہ معاشرہ قبائل تھا، جس میں قبیلے کا سردار اپنے قبیلے کا نمائندہ ہوتا تھا۔ قبیلے کے ایک ایک فرد سے پوچھنے کی ضرورت نہیں تھی۔ قبائل کے سردار جمع ہو کر طے کر لیں تو ﴿أَمْرُهُمْ شُوْرَىٰ يَبْيَهُمْ﴾ کا حق ادا ہو جاتا تھا۔ اب تمدنی ارتقاء کے نتیجے میں سماج اس طبق تک آپنچا ہے کہ سیاسی عمل میں ہمیں تمام لوگوں سے رائے لینی ہوگی۔

مذکورہ چند چیزیں خلافتِ راشدہ کے خصائص ہیں، جواب دوبارہ دنیا میں نہیں آ سکتے۔ البتہ خلافت کا جو ہر باقی رہے گا کہ حاکمیت اللہ کی ہوگی، پر یہ لاءِ قرآن اور سنت ہوگا اور اس کے نیچے نیچے مباح امور باہمی مشاورت سے طے ہوں گے۔“ (یثاق، اگست ۲۰۰۹ء)

”آج بھی پوپ کو پورا اختیار حاصل ہے کہ وہ جو چاہے فیصلہ کرے۔ جیسا کہ اس نے ایک فرمان کے ذریعے سے یہودیوں کو دو ہزار سال پرانے اس الزام سے بری کر دیا، کہ انہوں نے حضرت مسیح کو سولی پر چڑھایا تھا۔ گویا اسے تاریخ تک کو بدلتے دینے کا اختیار ہے، اسی طرح وہ کسی حرام چیز کو حلال اور حلال کو حرام قرار دے سکتا ہے۔ اس طرح کے تصورات ہمارے ہاں اسماعیلیوں میں بھی پائے جاتے ہیں۔ ان کا امام حاضر معموم ہوتا ہے اور اسے اختیار حاصل ہے کہ وہ جس چیز کو چاہے حلال کر دے اور جس چیز کو چاہے حرام کر دے۔ اس طرح انہوں نے شریعت کو ساقط کر دیا ہے۔“

(یثاق جولائی 2012ء)

اسلامی تحریک کی اساس: شعوری ایمان

”مولانا مودودی نے یہ بات تو صحیح فرمائی تھی کہ اسلامی نظام ایک اسلامی تحریک ہی کے نتیجے میں برپا ہوگا، لیکن یہ بات بھی واضح ہو جانی چاہیے کہ اس تحریک کے ضمن میں اہم ترین شے اُس کی فکری اساس ہے۔ فکری اساس ہی کے لیے ہم لفظ ”ایمان“ استعمال کرتے ہیں۔ جب تک ایمان ایک شعوری عقیدے کی شکل نہ اختیار کر لے، جب تک وہ ایک personal conviction کی صورت میں نہ ڈھلنے اور اس کے اندر یقین کی گہرائی اور گیرائی کی کیفیت نہ پیدا ہو جائے، اس وقت تک ایک حقیقی اسلامی تحریک کا آغاز نہیں ہوگا۔ آپ ایک مسلمان قوم کے موروٹی عقائد کی بنیاد پر، جن میں یقین کی حرارت اور گہرائی اور گیرائی نہ ہو، ایک جماعت تو بنالیں گے اور ہو سکتا ہے کہ جماعت کے لوگوں میں وقتی جوش و خروش بھی پیدا ہو جائے، لیکن اس سے اسلامی تحریک برپا نہیں ہوگی۔ ہمارے ہاں کتنی ہی تحریکیں ہیں جو جوش و خروش کا مظاہرہ کر چکی ہیں۔ اس حوالے سے نظامِ مصطفیٰ ﷺ کی تحریک ایک مثالی تحریک تھی، لیکن اس سے کیا نتیجہ برآمد ہوا؟ اسلامی تحریک برپا کرنے کے لیے ضروری یہ ہے کہ ہم اس موروٹی عقیدے پر انحصار نہ کریں جس کا نام ہم نے ایمان رکھ لیا ہے۔ اس لیے کہ یہ شعوری ایمان نہیں یہ ہمارا ایک وراشتی عقیدہ ہے جو نہ بعد نسل ہم میں منتقل ہوتا چلا آ رہا ہے۔ یہ عقیدہ ہماری ذاتی سوچ میں پوسٹ اور ہمارے رُگ و پے میں سرایت کیے ہوئے نہیں ہے۔ اس نے ہمارے ذاتی یقین کی شکل اختیار نہیں کی ہے۔ اس میں Burning faith کی حرارت موجود نہیں ہے۔ لہذا اسلامی تحریک کے لیے فکری اساس کی تغیر نہ گریز ہے۔ (میں جان بوجہ کر ”ایمان“ کی بجائے ”فکری اساس“ کے الفاظ استعمال کر رہا ہوں۔ اس کے لیے میرے سامنے علامہ اقبال کے خطباتِ مدراس کا عنوان ہے:

یعنی ”فکرِ اسلامی Reconstruction of Religious Thought in Islam کی تشكیل نو“)

یہ ایک تاریخی حقیقت ہے کہ نبی اکرم ﷺ نے انسانی تاریخ کا عظیم ترین انقلاب برپا کیا اور اس کے لیے آپؐ نے عظیم انقلابی جدوجہد کی۔ اس اعتبار سے اگر آپؐ نبی کریم ﷺ کی عظیم جدوجہد کو انقلابی تحریک سے تعمیر کریں تو مجھے اختلاف نہیں ہو گا۔ لیکن یہ بات پیش نظر ہنسی ضروری ہے کہ حضور گی اس جدوجہد میں بھی ایک ترتیب رہی ہے۔ اکبرالہ آبادی نے کہا تھا۔

خدا کے کام دیکھو بعد کیا ہے اور کیا پہلے
نظر آتا ہے مجھ کو بدر سے غارِ حرثا پہلے!

نبی اکرم ﷺ کو صحابہ کرام ﷺ کے اندر ایمان کی بنیادوں کو استوار کرنے میں بڑی محنت کرتا پڑی۔ اس کا نتیجہ تھا کہ صحابہ کرامؐ کا ایمان صرف ایک عقیدہ یا دراثتًا مُنْقَل ہو جانے والے چند عقائد کا مجموعہ نہیں تھا، بلکہ وہ ان کے رُگ و پے میں سراہیت کر جانے والی ایک زندہ حقیقت تھی۔ ان کے لیے ایمانی حقوقِ محض سے ہوئے حقوق نہیں تھے بلکہ ایسے یقین کی شکل اختیار کر چکے تھے جس کو حدیث جبریلؐ میں ان الفاظ میں تعبیر فرمایا گیا: ((أَنْ تَعْبُدُ اللَّهُ كَائِنَكَ تَرَاهُ)) ”تم اللہ کی یوں عبادت کرو گویا اسے دیکھ رہے ہو۔“ یہ حدیث جبریلؐ کا سب سے زیادہ معروف متن ہے اور ان الفاظ کو حضرت عمر فاروق رضی اللہ عنہ نے روایت کیا ہے۔ دو اور صحابہؓ حضرت عبد اللہ بن عباسؓ اور حضرت عبد اللہ بن عمرؓ سے جو روایات مردی ہیں، ان کے الفاظ میں باریک سافرق ہے۔ ایک روایت میں آیا ہے: ((أَنْ تَخُشِّيَ اللَّهُ تَعَالَى كَائِنَكَ تَرَاهُ)) ”تمہیں اللہ سے اس طرح کی خشیت ہونی چاہیے گویا تم اللہ کو دیکھ رہے ہو۔“ اور دوسری روایت میں آیا ہے: ((أَنْ تَعْمَلَ لِلَّهِ كَائِنَكَ تَرَاهُ)) ”کہ تو عمل کرے (یا محنت کرے) اللہ کے لیے گویا کہ تو اسے دیکھ رہا ہے۔“ ((فَإِنْ لَمْ تَكُنْ تَرَاهُ فَإِنَّهُ يَرَاكَ)) ”اگر تم اسے نہیں دیکھ رہے تو (یہ احساس تو ہو کہ) وہ تمہیں دیکھ رہا ہے۔“ کم از کم اس درجے میں تو استحضار موجود رہے۔

چنانچہ اسی کا عکس ہمیں ایک صحابیؓ کے قول میں ملتا ہے۔ ایک روز نبی کریم ﷺ نماز فجر کے بعد حسب معمول مسجد میں بیٹھے تھے۔ آپؓ نے ایک صحابی سے پوچھا: آج تیری صبح کیسے ہوئی؟ انہوں نے جواب دیا: اے اللہ کے رسول! مجھے ایک خالص اور بچے مومن کی صبح نصیب ہوئی ہے۔ اس پر رسول اللہ ﷺ نے پھر سوال کیا: تمہاری ایمانی کیفیت کی لعافت اور علامت کیا ہے؟ صحابیؓ نے عرض کیا: حضور میری کیفیت تو یہی کہ گویا میں اپنی آنکھوں سے جنت کو دیکھ رہا ہوں اور گویا اپنی آنکھوں سے جہنم کو دیکھ رہا ہوں۔ چنانچہ جب تک یقین کی یہ گہرائی پیدا نہیں ہوگی، اسلامی تحریک نہیں چل سکتی۔ اس کے بغیر ایک سیاسی تحریک تو برپا ہو سکتی ہے اور اس میں گہرا ذہنی رنگ اور نمایاں جوش اور ولولہ بھی ہو سکتا ہے، اس میں لوگ قربانیاں بھی دے سکتے اور تن من دھن بھی لگا سکتے ہیں، جیسا کہ ماضی قریب میں مسلمانان پاکستان نے تحریک نظام مصطفیؓ میں جانشی دی ہیں، لیکن ایک اسلامی تحریک جو اسلامی نظام کو قائم کر سکے اس کی بنیادیں اگر ایمان پر نہ اٹھائی گئی ہوں اور اس کی فکری اساس پختہ، حکم اور مستحکم نہ ہو تو وہ بھی اسلامی نظام کے قیام اور حقیقتی اسلامی انقلاب کے برپا ہونے پر منتج نہیں ہو سکتی، بلکہ وہ لازماً کہیں درمیان میں رہ جائے گی۔ یا تو اس کا جوش خروش مخندرا پڑ جائے گا، یا وہ مشرق یا مغرب کی طرف رخ موز لے گی، یا ماحول کے ساتھ مصالحت کر لے گی، یا تحریک کے وابستگان کی ہمت جواب دے جائے گی اور وہ اپنی کم ہمتی کے لیے طرح طرح کے بہانے تراشیں گے۔

(میثاق، مارچ ۲۰۱۰ء)



”کافروں کو مہلت اس لیے ملتی ہے کہ وہ اپنے کفر میں اور بڑھ جائیں تاکہ اپنے آپ کو برے سے برے عذاب کا مستحق ہنالیں۔ اللہ ان کو ڈھیل ضرور دیتا ہے، لیکن یہ نہ سمجھو کہ یہ ڈھیل ان کے حق میں اچھی ہے۔“

(میثاق جون 2009ء)

انسانی زندگی کی حقیقت

”تیسرا چیز جو قرآن مجید کے ہر صفحے پر نمایاں کی گئی ہے، وہ انسانی زندگی کی حقیقت سے متعلق ہے۔ وہ لوگ جو صرف حواس کے دائرے تک اپنے آپ کو محدود رکھیں وہ تو یہ نہیں کہ سکتے کہ پیدائش سے پہلے بھی ہمارا کوئی وجود تھا اور نہ یہ مان سکتے ہیں کہ موت کے بعد بھی ہمارے وجود کا تسلسل برقرار رہے گا۔ ان لوگوں کے نزدیک لامحالہ زندگی پیدائش اور موت کا درمیانی وقفہ قرار پائے گی۔ یہی چالیس، پچاس، ساسو سالہ عرصہ کل زندگی شمار ہو گا۔ اسی زندگی کے متعلق بہادر شاہ ظفر نے کہا ہے:-

عمر دراز مانگ کے لائے تھے چار دن

دو آرزو میں کٹ گئے دو انتظار میں

لیکن حقیقت یہ ہے کہ انسانی زندگی صرف پیدائش سے موت تک کے وقفے کا نام نہیں
ہے۔

بقولِ اقبال:-

تو اسے پیانہ کمزور و فردا سے نہ ناپ

جاوداں، چیم دواں، ہر دم جواں ہے زندگی

انسان جو تخلیق کا نقطہ عروج ہے، اس کی کل زندگی یہی نہیں ہے، بلکہ اس کی زندگی بہت طویل ہے۔ موت معدوم ہو جانے کا نام نہیں، بلکہ ایک عالم سے دوسرے عالم سے منتقل ہونے کی کیفیت ہے۔ گویا:-

موت اک زندگی کا وقفہ ہے

یعنی آگے بڑھیں گے دم لے کر

موت تو زندگی کا تسلسل ہے۔ انسان کی آنکھ یہاں بند ہوتی ہے تو کسی اور عالم میں کھل

جاتی ہے۔

جہاں میں اہل ایماں صورتِ خورشید جیتے ہیں
ادھر ڈوبے ادھر نکلے ادھر ڈوبے ادھر نکلے!

دنیوی زندگی انسان کی طویل زندگی کا ایک مختصر سا حصہ ہے۔ موت کا وقفہ ڈال کر درحقیقت زندگی کے اس چھوٹے سے حصے کو عیحدہ کر دیا گیا ہے۔ یہ وقفہ کیوں ڈالا گیا ہے؟ اس کا جواب انبیاء کرام ﷺ نے دیا ہے۔ وہ یہ کہ اللہ انسان کی آزمائش کرنا چاہتا ہے۔ یہ زندگی ایک امتحان اور ایک ثیسٹ ہے۔ قرآن عزیز کہتا ہے:

﴿الَّذِي خَلَقَ الْمَوْتَ وَالْحَيَاةَ لِيُبْلُوْكُمْ أَيْنُكُمْ أَحْسَنُ عَمَلًا﴾ (الملک: ۲)

”اس (اللہ) نے موت اور زندگی (کے سلسلہ) کو اس لیے پیدا کیا تاکہ وہ تمہیں آزمائے کہ تم میں کون اچھے اعمال کرتا ہے۔“

اسی مضمون کو علامہ اقبال نے شعری پیرایہ میں یوں بیان کیا ہے:

قلزمِ ہستی سے تو ابھرا ہے ماندر حباب
اس زیاد خانے میں تیرا امتحان ہے زندگی

اس امتحان کا نتیجہ موت کے بعد نکلے گا، جب انسان کو دوبارہ اٹھایا جائے گا اور اس کا حساب کتاب ہوگا۔ اس امتحانی وقفے میں اس نے جو کمایا، جو کھایا، جو زبان سے کہا، جو آنکھ سے دیکھا، ہر شے کا پورا پورا حساب ہوگا۔ انسان کا ہر ایک چھوٹا بڑا عمل اس کے سامنے آجائے گا۔ کوئی بہت بڑا (giant) کمپیوٹر ہوگا کہ ایک بیٹن دبے گا اور آپ کی پوری زندگی کی ریل آپ کے سامنے آجائے گی، جسے دیکھ کر مجرمین حیران و سرگردان ہو جائیں گے۔ قرآن کہتا ہے:

﴿أَوْ وُضِعَ الْكِتَبُ فَتَرَى الْمُجْرِمِينَ مُشْفِقِينَ إِمَّا فِيهِ وَيَقُولُونَ يَوْمَ لَنَا مَا مَلِإَ الْكِتَبِ لَا يُغَادِرُ صَغِيرَةً وَلَا كَبِيرَةً إِلَّا أَحْصَهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ (الکھف)

”اور عملوں کی کتاب کھول کر کھی جائے گی، تو تم گناہ گاروں کو دیکھو گے کہ جو کچھ اس میں (لکھا) ہوگا اس سے ذرر ہے ہوں گے اور کہیں گے ہائے ہماری شامت، یہ کیسی

کتاب ہے کہ نہ چھوٹی بات کو چھوڑتی ہے نہ بڑی کو (کوئی بات بھی نہیں) مگر اسے لکھ رکھا ہے۔ اور جو عمل بھی ہوں نے کیے ہوں گے جس کو حاضر پا سکیں گے۔ اور تمہارا پروردگار کسی پر علم نہیں کر سے گلب۔

اور کہا جائے گا:

(إِنَّمَا كِتَابُكُمْ كَفَى بِنَفْسِكُمُ الْيَوْمَ عَلَيْكُمْ حِسْبٌ۝) (بھی اسرائیل)۔

”ایسی کتاب پڑھ لے۔ تو آج اپنا آپ ہی حساب کافی ہے۔“

کوئی بھی اپنے اس اعمال نامے کو جھٹانہ سکے گا۔ اس حساب کتاب کے تیجے پر ہی انسان کی ابدی زندگی کی کامیابی یا ناکامی کا دار و مدار ہے۔ یا تو انسان کو داعی جنت ملے گی یا پھر اُسے آتش جہنم کا بیندھن بنادیا جائے گا۔

تحقیر آمیز ناموں سے پکارنے کی ممانعت

”تمہیرا حکم آیا: «لَوْلَا تَتَابَرُوا بِالْأَنْقَابِ» ایک دوسرے کے بزرے نام چڑھانے والے نام تحقیر آمیز نام و کہ کہ ان ناموں سے کسی کو مت پکارا کرو۔ ظاہر بات ہے کہ اس سے انسان کی عزت نفس محدود ہوتی ہے اور اس کا رد عمل ہوتا ہے۔ ہو سکتا ہے کہ وہ کسر و رہوا تھا جس نہ کر سکے اور ”قهر درویش بر جان درویش“ کے مصدق اسے اندر ہی اندر ضبط رہا ہو۔ لیکن اس کے یہ معنی نہیں ہیں کہ اس کے جذبات محدود نہیں ہوئے۔ یہی چیز وہ صورت اختیار کر سکتی ہے جیسے دو ایزوں کے درمیان ان کو جوڑنے والا سالہ کمزور پڑ جائے اور اپنی جگہ چھوڑ دے تو یہ چیز دشمن کے درآئے کا سبب بن سکتی ہے۔ لہذا فرمایا گیا کہ ایسے تمام رخنوں کو بند رکھنے کا اہتمام کرو۔ اس معاملہ میں احتیاط کا دامن تھا میں رکھو۔

(کتاب: مسلمانوں کی سیاسی و ملی زندگی کے رہنماء اصول)

یقین قلبی کا ذریعہ: قرآن مجید

”اب سوال یہ ہے کہ وہ یقین کیسے پیدا ہو؟ یہ یقین کہاں سے آئے؟ اس کے لیے میں پھر عرض کروں گا کہ اس کا ذریعہ قرآن حکیم ہے۔ قرآن حکیم میں حضور ﷺ سے خطاب ہوا:

﴿وَكَذَلِكَ أُوحِيَنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا الْكِتَبُ وَلَا
الْإِيمَانُ وَلِكُنْ جَعَلْنَاهُ نُورًا نَهْدِي بِهِ مَنْ نَشَاءُ مِنْ عِبَادِنَا وَإِنَّكَ لَتَهْدِي
إِلَى صِرَاطِ الْمُسْتَقِيمِ ﴾⑥﴾ (الشوری)

”اور اسی طرح ہم نے اپنے حکم سے تمہاری طرف روح القدس کے ذریعے سے (قرآن) بھیجا ہے۔ تم نہ تو کتاب کو جانتے تھے اور نہ ایمان کو لیکن ہم نے اس کو نور بنایا ہے کہ اس سے ہم اپنے بندوں میں سے جس کو چاہتے ہیں ہدایت دیتے ہیں۔ اور بے شک (اے محمد) تم سیدھا راستہ دکھاتے ہو۔“

حضور ﷺ جو یقین جسم بنے اور پھر آپ سے یہ یقین معاشرے کے اندر متعدد ہوا اور لوگوں میں پھیلا، قرآن مجید اس کا بھی یہی synthesis کرتا ہے۔ سورۃ الفتح میں فرمایا: ﴿وَوَجَدَكَ ضَالًا فَهَدَى ﴾⑦﴾ ”اور اس نے آپ کو تلاش حقیقت میں سرگردان پایا تو ہدایت دی۔“ یعنی آپ تفکر و اعتبار (غور و فکر) کے مراحل طے کرتے ہوئے جب ایسے مرحلے تک جا پہنچ گویا حقیقت کے دروازے پر دستک دی تو آپ پر دروازے واکر دیے گئے۔ پھر اس کے بعد اس میں یقین کارنگ وحی کے ذریعے سے پیدا ہوا۔ آج ہمارے دلوں میں اگر ایمان کی شمع روشن ہو سکتی ہے تو اسی نور وحی یعنی آیات قرآنی سے ہو سکتی ہے۔ اللہ کی کتاب ہی ہمارے اندر ایمان کی جوت جگاسکتی ہے۔ اللہ کی معرفت یوں تو ہمارے دلوں میں موجود ہے، لیکن وہ خوابیدہ (dormant) ہے۔ اسے بیدار کرنے کے لیے آیات قرآنیہ نازل ہوئی ہیں اور یہ قرآن مجید ہی کے ذریعے ہو سکتی ہے۔ activate

ایسے کچھ تاریخی ہیں سازِ حقیقت میں نہایا
چھو سکے گا نہ جنہیں زخمہ سعرا پ حواس
انسان کی فکر کی سطح پر ایمان کو activate کرنے کے لیے تو آیاتِ آفاقیہ موجود ہیں۔
چنانچہ فرمایا:

﴿سَرِّهُمُ الْيَتَأْفِي إِلَى الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ﴾

(حَمَ السَّجْدَة: ۵۳)

”ہم عقرب اُن کو اطرافِ عالم میں اور خود اُن کی ذات میں بھی نشایاں دکھائیں گے“
یہاں تک کہ اُن پر ظاہر ہو جائے گا کہ یہ (قرآن) حق ہے۔“

لیکن اُس کے اندر کے تاروں کو چھیڑنے کے لیے آیاتِ قرآنیہ کا نزول ہوا ہے۔ ارشاد
ہوا:

﴿اللَّهُ وَلِيُّ الَّذِينَ آمَنُوا يُغْرِي جُهُونَ مِنَ الظُّلُمِتِ إِلَى النُّورِ﴾ (الفرقہ: ۲۵۷)
”جو لوگ ایمان لائے ہیں اُن کا دوست اللہ ہے جو ان کو انہیروں سے نکال کر روشنی
میں لے جاتا ہے۔“

وہ لوگ جو ذہنی صلاحیتیں رکھتے ہوں اور جنہوں نے غور و فکر کے مراحل طے کیے ہوں، ان
کے اندر قرآن مجید کی آیات ہی کے ذریعے سے یہ ایمان اُبھرے گا اور اسی کے ذریعے
فکر کی جڑیں مضبوط ہوں گی۔ آپ غالب کا ایک شعر سننے ہیں تو جھوم جاتے ہیں۔ اس کی وجہ یہ ہوتی ہے کہ اس شعر نے آپ کے وجود کے اندر کے تاروں میں سے کسی تار
کو چھیڑ دیا ہے۔ آپ کا اپنا کوئی احساس تھا جو اس شعر کے ذریعے متحرک ہوا اور آپ
جھوم گئے۔

ایمان و یقین حواس کے مشاہدے اور خارجی تجربہ سے پیدا نہیں ہو سکتا۔ علامہ
اقبال نے تو یہاں تک ثابت کیا ہے کہ خارجی تجربہ بسا اوقات انسان کو وہ کوادے دیتا
ہے۔ مثلاً آپ ایک گرم چیز کو زیادہ دری چھوٹنے کے بعد کم گرم شے کو چھوٹیں گے تو معلوم
ہو گا کہ یہ ٹھنڈی ہے۔ لیکن ایک ٹھنڈی شے کو چھوٹنے کے بعد آپ اسی کم گرم شے کو
چھوٹیں تو معلوم ہو گا کہ وہ گرم ہے۔ اندازہ تکمیلی، ایک ہی شے کو آپ کے حواس گرم بھی

بتابار ہے ہیں اور مٹھنڈا بھی۔ گویا خارجی تجربہ دھوکہ دے سکتا ہے اور اس سے انسان کو طرح طرح کے مقابلے ہو سکتے ہیں۔ یقین قلبی آیات قرآنیہ سے پیدا ہوگا۔ حافظ ابن قیم فرماتے ہیں کہ کچھ لوگ ایسے ہیں جو قرآن کو پڑھتے ہوئے یوں محسوس کرتے ہیں گویا یہ قرآن میں لکھا ہوا نہیں ہے، ان کے اپنے دل پر نقش ہے۔ کلام اللہ اور ان کے دل کے درمیان اتنی ہم آہنگی اور توافق ہوتا ہے کہ انہیں معلوم ہوتا ہے کہ یہ تو میری فطرت کی پکار ہے۔“
(بیثاق، مارچ ۲۰۱۰ء)

عیب جوئی کی ممانعت

”جو تنگ نظر رکھنے والا انسان ہوگا، جس کا اپنا ظرف چھوٹا ہوگا، اس میں یہ بات نظر آئے گی کہ وہ دوسروں کے عیب تلاش کرے گا، عیب چینی کرے گا، عیب جوئی کرے گا،“ عیب جوئی کرے گا، ان کی کسی برائی کو ان کے منہ پر دے مارے گا، دوسروں کی تو ہیں کرنے کو اپنا وظیرہ بنالے گا۔ اب یہاں دیکھئے کہ کیسا پرستا شیر اسلوب اختیار فرمایا گیا ہے: ﴿وَلَا تَلْمِزُوا أَنفُسَكُم﴾ کہ تم اگر کسی مسلمان کی عیب جوئی کر رہے ہو، اس پر عیب لگا رہے ہو، اس کے عیب ظاہر کر رہے ہو تو وہ تمہارا اپنا مسلمان بھائی ہے۔ گویا اس طرح تم نے خود اپنے آپ کو عیب لگایا ہے۔ اب اس سے زیادہ موثر اپیل کا انداز اور لشیں پیرا یہ ممکن نہیں ہے۔ جیسے ایک مرتبہ نبی کریم ﷺ نے ارشاد فرمایا: ”اپنے ماں باپ کو گالیاں مت دیا کرو۔“ اس پر کسی نے عرض کیا کہ ”کون شخص اپنے ماں باپ کو گالی دے گا؟“ حضور ﷺ نے جواباً ارشاد فرمایا ”اگر تم کسی کے ماں باپ کو گالی دو گے اور وہ پلٹ کر تمہارے ماں باپ کو گالی دے گا تو درحقیقت یہ تم نے خود اپنے والدین کو گالی دی۔“ اگر یہ بات دل کی گہرائی میں اتر جائے تو ﴿وَلَا تَلْمِزُوا أَنفُسَكُم﴾ کی بلاغت و حکمت واضح ہو کر سامنے آجائے گی۔“

(کتاب: مسلمانوں کی سیاسی و ملی زندگی کے رہنماء اصول)

منافق کون ہے؟

”منافق اسے کہتے ہیں جس کے دل میں ایمان نہ ہو لیکن وہ ایمان کا مدعاً اور ایمان کا دعوے دار ہو، گویا وہ اپنے آپ کو مسلمانوں میں شامل کرتا ہو، حالانکہ اس کا دل نور ایمان سے خالی ہو۔ یہ بات یقیناً صحیح ہے، لیکن اس کے بارے میں یہ عام تصور جو لوگوں میں پایا جاتا ہے کہ منافق صرف وہی ہوتا ہے کہ جوابنداء ہی سے دھوکہ اور فریب کی نیت کے ساتھ اسلام میں داخل ہو، گویا کہ اسے کبھی ایمان کی کوئی ر حق سرے سے نصیب ہی نہ ہوئی ہو، یہ بات پورے طور پر درست نہیں ہے۔ اس نوع کے منافق بھی یقیناً پائے جاتے تھے لیکن ایسا معاملہ بہت کم تھا۔ قرآن مجید میں یہود کی ایک سازش کا ذکر ہے کہ جب ان کی ساری مخالفتوں کے علی الرغم اور تمام تر ریشه دو ایشیوں اور سازشوں کے باوجود مدینے میں اسلام کی جڑیں گھری ہوتی چلی گئیں اور نبی اکرم ﷺ کو اللہ تعالیٰ نے مدینہ منورہ میں تمکن عطا فرمادیا تو انہوں نے اسلام کی قوت کو کمزور کرنے کے لیے ایک تدبیر سوچی۔ انہوں نے دیکھا کہ اسلام کی یہ ساکھ عرب معاشرے میں قائم ہو چکی ہے کہ جو شخص ایک بار ایمان لے آتا ہے وہ واپس نہیں پھرتا، چاہے ایمان قبول کرنے کے نتیجے میں اسے کتنی ہی تکلیفیں برداشت کرنی پڑیں اور کیسی ہی مصیبیں جھیلنی پڑیں۔ اس ساکھ کو ختم کرنے کے لیے انہوں نے یہ سازش تیار کی کہ صحیح کے وقت ایمان لانے کا اعلان کرو اور شام کو انکار کر دو اور مرتد ہو جاؤ، اپنے سابق دین میں واپسی کا اعلان کر دو۔ اس طرح امید کی جاسکتی ہے کہ کچھ اور لوگ بھی لوٹ آئیں، اپنے آبائی دین کی طرف لپٹ آئیں۔ عام لوگ یہ سوچنے پر مجبور ہوں گے کہ آخر یہ لوگ دائرہ اسلام میں داخل ہوئے تھے اندر جا کر انہوں نے ضرور کوئی ایسی غیر

متوقع بات دیکھی ہوگی جس سے بدک کر یہ لوگ واپس لوٹ آئے، ممکن ہے جس امید میں یہ اسلام میں گئے تھے اس کے بر عکس کوئی صورت وہاں نظر نہ آئی ہو کہ انہیں لوٹا پڑا!..... ایمان کی ساکھ کو ختم کرنے کے لیے یہود نے یہ تمہیر اختیار کی۔ اب ظاہر بات ہے کہ اس کیفیت کے ساتھ جو شخص بھی اسلام کے داخلے میں داخل ہوا اس نے اگرچہ کلمہ شہادت زبان سے ادا کیا ہو گا لیکن اس کا یہ داخلہ ابتداء ہی سے دھوکے کے تحت ہے، ایمان کی کوئی رمق اسے کسی ایک لمحے کے لیے بھی حاصل نہیں ہوئی۔ ایسے کسی شخص نے ایک آدھا دن یا چند دن اگر اس قانونی اسلام کی کیفیت میں بسر کیے تو یقیناً ایک خالص منافق کی حیثیت سے بسر کے ہیں۔

اس نوع کا معاملہ بعد میں بھی ہو سکتا ہے کہ کوئی شخص مسلمانوں میں جا سوں کی حیثیت سے شامل ہونے کے لیے اسی قسم کے کسی انداز میں اسلام میں داخل ہو، اور کلمہ شہادت زبان سے ادا کرے تو ایمان سے یکسر محروم ہونے کے باوجود بھی قانونی طور پر وہ مسلمان سمجھا جائے گا۔ اور ایسا شخص تو ظاہر بات ہے کہ شعائرِ دینی کا احترام بھی عام مسلمان سے زیادہ کرے گا، اپنے آپ کو مسلمان منوانے کے لیے وہ نمازیں بھی پڑھے گا، روزے بھی رکھے گا، لیکن اس شخص کے قلب کی کیفیت کے بارے میں ہر شخص جانتا ہے کہ ایک لحظہ کے لیے بھی اسے کبھی ایمان کی روشنی نصیب نہیں ہوئی۔ تو اگرچہ اس نوع کا نفاق بھی دورِ نبوی میں موجود تھا لیکن اکثر و پیشتر جس قسم کے نفاق کا ذکر ہمیں قرآن مجید میں ملتا ہے اس کی نوعیت اس سے مختلف تھی۔“

(مطالعہ قرآن حکیم کا منتخب نصاب، درس 19)

”جو کوئی اللہ کی پناہ میں آ جائے، اللہ کا دامن مضبوطی سے قائم لے آ سے تو ضرور صراط مستقیم کی ہدایت ملے گی اور وہ مخلالت و گمراہی کے خطرات سے محفوظ ہو جائے گا۔ اللہ کا دامن واقعتاً محفوظ پناہ گاہ ہے، اور جو کوئی اس کے ساتھ چمٹ جاتا ہے وہ گمراہی کی ٹھوکروں سے محفوظ ہو جاتا ہے اور جادہ مستقیم پر گامزن ہو جاتا ہے۔“

(بیشاق مارچ 2009ء)

”حضرت عثمانؑ کی خصوصی فضیلت“

ترجمان و حجت جناب محمد رسول اللہ ﷺ کی زبان مبارک سے حضرت عثمانؑ کے بے شمار فضائل و مناقب مردی ہیں۔ ان کے علاوہ سیرت عثمانؑ کے متعدد واقعات آنجلابؑ کی فضیلتوں پر دلالت کرتے ہیں۔ ان میں سے ایک خصوصی فضیلت یہ ہے کہ دو موقع پر حضرت عثمانؑ کی عدم موجودگی کے باوجود حضورؐ نے گویا انؓ کو موجود قرار دیا۔ پہلا موقع غزوہ بدرا کا ہے۔ آنجلابؑ کی الہیہ اور نبی اکرمؐ کی لخت جگہ حضرت رقیہؓ کافی علیل تھیں، اس لئے ان کی تیمارداری کے لئے حضورؐ نے آنجلابؑ کو مدینہ میں چھوڑ دیا تھا اور انہیں اس لشکر میں شامل نہیں فرمایا تھا جو اولاً تو ابوسفیان کے تجارتی قافلہ کا راستہ روکنے کے لئے تکلا تھا، لیکن بالآخر غزوہ بدرا پر منتقل ہوا تھا۔ نبی اکرمؐ نے حضرت عثمانؑ کو بدرا کے مال غنیمت میں سے وہی حصہ مرحمت فرمایا جو دوسرے بدرا صاحبؓ کو مرحمت کیا گیا تھا۔ گویا حضورؐ نے آپؓ کو مجازی طور پر اس غزوہ میں شریک قرار دیا جبکہ حقیقی طور پر وہ اس میں شریک نہیں تھے۔ اس طرح کا دوسرا موقع حدیبیہ کے مقام پر پیش آیا۔ حضرت عثمانؑ چونکہ وہاں موجود نہیں تھے لہذا نبی اکرمؐ نے خود ہی اپنا ایک دست مبارک دوسرے دست مبارک کے اوپر رکھ کر ارشاد فرمایا کہ ”یہ عثمانؑ کا ہاتھ ہے اور یہ عثمانؑ کی طرف سے بیعت ہے۔“ یہ درحقیقت حضرت عثمانؑ کے فضائل میں بہت بلند مقام ہے اور یہ بہت بڑی سعادت ہے جو اس روز انؓ کو حاصل ہوئی۔ پھر یہ کہ نبی اکرمؐ نے خون عثمانؑ کے قصاص کیلئے حدیبیہ کے مقام پر موجود تمام صحابہ کرامؐ سے جو بیعت لی یہ بھی انتہائی اعلیٰ مرتبہ ہے جو حضرت عثمانؑ کو حاصل ہوا۔ یہ وہ بیعت ہے جس پر اللہ تعالیٰ نے اپنی رضا مندی اور خوشنودی کا اظہار فرمایا ہے۔ اس طرح بیعتِ رضوان کا یہ عظیم الشان واقعہ اللہ تعالیٰ نے اپنے کلام قرآن مجید میں ہمیشہ ہمیشہ کیلئے محفوظ فرمادیا ہے۔“

قرآن حکیم کی روشنی میں اخلاقیات کی فلسفیانہ اساس

”علم اخلاق یا اخلاقیات کے ذیل میں قرآن حکیم کی اہم ترین تعلیم جو اخلاقیات کی فلسفیانہ اساس بنتی ہے وہ یہ ہے کہ انسان کے نفس میں اللہ تعالیٰ نے نیکی و بدی کا شعور الہامی طور پر دیعت کیا ہے۔ یہی وجہ ہے کہ میں نے آج اپنی گفتگو کا آغاز سورۃ الشس کی ان آیات سے کیا ہے: ﴿وَنَفْسٌ وَمَا سَوَّبَهَا⑥﴾ اور نفس انسانی کی قسم اور جیسا کچھ اللہ نے اس کو بنایا، سنوارا، اس کی نوک پلک درست کی۔ ﴿فَالْهُمَّهَا فُجُورَهَا وَتَقْوِيلَهَا⑦﴾ اور الہامی طور پر اس میں دیعت کردیا جو خور اور تقوی کا علم، نیکی اور بدی کا شعور، خیر اور شر کا امتیاز، اثم و بر کے مابین تیز۔ اور یہی وجہ ہے کہ قرآن حکیم میں نیکی اور بدی کے لیے خیر اور شر کے الفاظ بھی استعمال ہوئے ہیں، اثم و بر کے الفاظ بھی آئے ہیں، لیکن جامع ترین اصطلاح ہے ”معروف“ اور ”منکر“۔ معروف کے لفظی معنی ہیں جو شے جانی پہچانی ہے، جبکہ منکر کہتے ہیں اُس شے کو جس کے بارے میں اجنبیت محسوس کی جائے، جس کو پہچانا نہ جا رہا ہو۔ اس اعتبار سے قرآن مجید نیکی اور بدی کے بارے میں یہ بنیادی تصور سامنے لاتا ہے۔ میں یہاں نفس انسانی کی اصطلاح استعمال کر رہا ہوں، کیونکہ آیات مبارکہ میں ﴿وَنَفْسٌ وَمَا سَوَّبَهَا⑧﴾ آیا ہے۔ نفس انسانی میں جو بھی ارتقائی عمل ہوا ہے اس کے نتیجے میں حیوانات کے مقابلے میں ایک بالکل نئی استعداد اور صلاحیت پیدا ہوئی ہے اور وہ ہے خیر اور شر میں امتیاز کی صلاحیت۔ انسان اپنی اس فطرت کے اعتبار سے جانتا ہے کہ کیا خیر ہے اور کیا شر ہے؟ کیا نیکی ہے اور کیا بدی؟ ”خیر“ اس کے لیے معروف کے درجے میں ہے، جبکہ ”شر“ برائی، بدی اور اثم کو وہ منکر سمجھتا ہے۔ یہ درحقیقت خیر اور شر (good and evil) کے بنیادی تصورات ہیں جو پوری نوع انسانی کا مشترک اثاثہ ہیں، ان میں آپ کوہیں کوئی فرق معلوم نہیں ہو گا۔ سچ بولنا ہر

معاشرے میں، ہر دور میں خیر قرار دیا گیا اور جھوٹ بولنا ہر معاشرے میں، ہر دور میں بدی قرار پایا۔ ایفائے عہد ہر دور میں، ہر معاشرے میں نیکی قرار پائی اور وعدہ خلائقی ہر دور میں، ہر معاشرے میں ایک براٰی سمجھی گئی۔

اس کا ذرا تقابل کریں دوسرے الفاظ کے ساتھ۔ ایک ہے شریعت کے احکام اور اوامر و نواعی کہ یہ فرض ہے، یہ واجب ہے اور یہ حرام ہے، اس کے قریب نہ پہنچو۔ واضح رہے کہ یہ دوسرا منزل ہے۔ یہ وہ چیزیں ہیں جن کے لیے انسان کو وحی اور نبوت کی تعلیم کی ضرورت ہے۔ مثلاً شراب حرام ہے، اس کا معاملہ ایسا نہیں ہے کہ انسان طبعاً اس کا نیصلہ کر سکے، سو رکا گوشت حرام ہے، اس کے بارے میں آج بھی لوگوں کو اشکال ہے کہ کیوں حرام ہے؟ یہ وہ چیزیں ہیں جو درحقیقت شریعت کے نقل پر مبنی ہیں۔ جو اللہ نے فرمایا اور جو اللہ کے رسول ﷺ نے ہم تک پہنچایا ہے ان احکام کی اطاعت ہمارے ذمے ہے، ان کی خلاف ورزی کو ہم معصیت قرار دیتے ہیں۔ جبکہ مذکور کی اصطلاح اس سے وسیع تر مفہوم کی حامل ہے۔ یہ وہ پہلی منزل ہے جو اخلاقی اقدار (ethical values) پر مشتمل ہے۔ یہ اخلاقی اقدار پوری نوع انسانی کی مشترک متاع ہیں۔ ہر دور میں تمام اقوام میں اور ہر علاقے میں ان کو مانا گیا ہے کہ یہ اچھائیاں ہیں، بھلاکیاں ہیں، نیکیاں ہیں اور یہ برائیاں ہیں، یہ شر ہے اور یہ خیر ہے۔

اس اعتبار سے میں چاہتا ہوں کہ چند احادیث مبارکہ آپ کے سامنے رکھوں۔ بڑی بیماری حدیث ہے۔ حضور ﷺ فرماتے ہیں: ((إِذَا سَرَّتْكَ حَسَّنَتْكَ وَسَأَنَّتْكَ سَيِّنَتْكَ فَأَنْتَ مُؤْمِنٌ)) (۷) ”اگر تمہیں کوئی اچھا کام کر کے خوشی ہو اور کوئی برا کام کر کے تمہیں خود ملال ہو تو تم مؤمن ہو۔“ یہ احساس گویا ایمان کی علامت ہے۔ معلوم ہوا کہ فطرت مسخ نہیں ہوئی، اس فطرت کے اندر خیروشر کا امتیاز برقرار ہے۔ تمہیں تو نیکی کر کے تمہیں سرت ہوئی ہے، خوشی ہوئی ہے، اور کوئی کام اگر غلط ہو گیا ہے، کسی بدی کا ارتکاب ہو گیا ہے تو اس پر تمہیں خود گھشن محسوس ہوئی ہے، تمہیں خود ضيق اور تنگی کا احساس ہوا ہے۔ یہ علامت ہے اس بات کی کہ فطرت اپنی صورت پر برقرار ہے، فطرت مسخ (pervert) نہیں ہوئی۔

اس سے بھی زیادہ حکیمانہ قول ہے محمد رسول اللہ ﷺ کا جو بہت ہی اہم فلسفیانہ حقیقت پر مشتمل ہے: ((وَإِلَّا تُمْ مَا حَاكَ فِي نَفْسِكَ وَسَكِّرْهُتْ أَنْ يَطْلَعَ عَلَيْهِ النَّاسُ))^(۸) ”گناہ وہ ہے جو تمہارے سینے میں کھٹکے اور تم اسے ناپسند کرو کہ وہ کام لوگوں کے علم میں آئے۔“ جیسا کہ سورۃ القيامت میں ”نفس لواحہ“ کی قسم کھائی گئی ہے:

﴿لَا أُقِسِّمُ بِيَوْمِ الْقِيَمَةِ ۖ وَلَا أُقِسِّمُ بِالنَّفْسِ اللَّوَامَةِ﴾

”نہیں! میں قسم کھاتا ہوں روزِ قیامت کی۔ اور نہیں! میں قسم کھاتا ہوں نفس ملامت گر کی۔“

یہ وہ ضمیر ملامت گر ہے کہ اگر ہم سے کسی برائی کا صدور ہو جاتا ہے تو ہمیں اس کی بنا پر اندر ہی اندر کوئی شے ملامت کرتی ہوئی محسوس ہوتی ہے۔ انگریزی میں اسے یوں تعبیر کرتے ہیں: ”My conscious is biting me“ یعنی ”میرا ضمیر مجھے کچھ کو کہ دے رہا ہے۔“ درحقیقت یہ اسی آیت مبارکہ کی ترجیحانی ہے۔

اس کے ساتھ ساتھ یہ بھی سمجھ لیجئے کہ ایک ہے انسان کا انفرادی ضمیر (individual conscious) جس پر مذکورہ بالا حدیث میں آنحضرت ﷺ کی جانب سے گویا اظہار اعتماد کیا گیا ہے۔ یہ ضمیر ایک زندہ حقیقت ہے اور یہ علامت ہے اس بات کی کہ فطرت انسانی اپنی صحت پر برقرار ہے۔ آپ کے اندر یہ احساس پیدا ہوا کہ میں یہ کام کرتو بیٹھا ہوں لیکن کسی کے علم میں نہیں آنا چاہیے۔ اس لیے کہ لوگ ملامت کریں گے میرے بارے میں بری رائے قائم کریں گے۔ اسی طرح نوع انسانی کا ایک اجتماعی ضمیر (collective conscious) بھی ہے جس کا اثبات کیا جا رہا ہے۔

ہمہ حال احکام شریعت کے معاملے کو جو ایک بلند تر منزل ہے، آج کی بحث سے خارج سمجھئے۔ لیکن جہاں تک انسانی اخلاقیات کا تعلق ہے تو ان چیزوں کے لیے انسان کسی تلقین یا تعلیم کا حاجت مند نہیں ہے۔ یہ تو اللہ کی عطا ہے، یہ دولت اس کے پاس ہے۔ یہ پہچان، یہ فہم، یہ شعور، یہ امتیاز اس کے اندر و دیعت شدہ ہیں۔ الہذا صداقت و امانت ہو، ایفائے عہد ہو، صدر جی ہو، خدمت خلق ہو، یہ بنیادی اوصاف ہیں جو مجمع علیہ ہیں۔

ایک حدیث ملاحظہ کیجئے، حضرت انس ﷺ جو نو برس تک حضور ﷺ کے ذاتی خادم

کی حیثیت سے آپ کے ساتھ رہے ہیں، ان کی گواہی ہے کہ: فَلَمَّا خَطَبَنَا رَسُولُ اللَّهِ عَزَّلَهُ إِلَّا قَالَ : ((لَا إِيمَانَ لِمَنْ لَا أَمَانَةَ لَهُ، وَلَا دِينَ لِمَنْ لَا عَهْدَ لَهُ))^(۹) ”شاید ہی کبھی ایسا ہوا ہوگا کہ ہمیں اللہ کے رسول ﷺ نے خطبہ ارشاد فرمایا ہو اور اس میں یہ الفاظ نہوار دہوئے ہوں: ”جس شخص کے اندر امانت داری کا وصف نہیں ہے اس کا کوئی ایمان نہیں اور جس میں ایفائے عہد کا مادہ نہیں اس کا کوئی دین نہیں“۔ امن، امانت اور ایمان کا قریبی رشتہ ہے اور لفظی طور پر بھی ان کا ایک ہی مادہ ہے۔ ایفائے عہد کا دین سے جو معنوی ربط ہے اس کو سمجھ لیجئے، کہ درحقیقت دین بھی تو بندے اور رب کے درمیان ایک عہد ہے۔ نماز میں ہم عہد کرتے ہیں: ((إِنَّكُمْ تَعْبُدُ وَإِنَّكُمْ نَسْتَعِينُ)) (سورۃ الفاتحہ) ”پروردگار! ہم تیری ہی بندگی کرتے ہیں اور کریں گے اور تجوہ ہی سے مدد مانگتے ہیں اور مانگیں گے“۔ یہ ایک بڑا عہد ہے، جو شخص چھوٹے چھوٹے وعدے پورے نہ کرتا ہو وہ اتنا بڑا عہد، پوری زندگی کا عہد کیسے نبھائے گا؟ چنانچہ جس شخص میں امانت کا وصف نہیں اس میں ایمان نہیں، اور جس میں پاس عہد نہیں اس کا کوئی دین نہیں!!

اسی طرح خدمتِ خلق کے بارے میں نبی اکرم ﷺ کا یہ قول یاد کیجئے: ((خَيْرٌ النَّاسُ مَنْ يَنْفُعُ النَّاسَ))^(۱۰) ”لوگوں میں بہترین وہی ہیں جو لوگوں کو فائدہ پہنچائیں۔“

یہ جو بنیادی اخلاقیات ہیں، مثلاً صداقت، امانت، ایفائے عہد، صدر حمی، خدمتِ خلق، کمزوروں پر رحم، غریبوں کی امداؤ تیمیوں اور مسکینوں کی سر پرستی یہ بڑی اہمیت کے حامل ہیں۔ ان کے بارے میں قرآن فرماتا ہے:

»أَرَءَى يُتَّ الَّذِي يَكْتَدُبُ بِاللَّدِينِ ① فَذِلِّكَ الَّذِي يَدْعُ الْيَتَمِّ ② وَلَا يَحْضُرُ عَلَى طَعَامِ الْمُسْكِنِينَ ③) (الماعون)

”کیا دیکھا آپ نے اس شخص کو جو جھلاتا ہے بدلتے کو؟ پس وہی ہے جو دھکے دیتا ہے تیم کو اور نہیں تر غیب دیتا مسکین کو کھانا کھلانے کی۔“

یہ وہ چیزیں ہیں جو فطرتِ انسانی کی جانی پہچانی ہیں، معروفات ہیں۔ ہر انسان جانتا ہے کہ یہ تکی ہے اور اس کی ضد شر ہے۔“

(بیانات، اپریل ۲۰۱۰ء)

مکمل

”قرآن حکیم کا مطالعہ کرتے ہوئے یہ بات ذہن نشین رہنی چاہیے کہ قرآن حکیم اس طرح کی کتاب نہیں ہے جیسی عام طور پر انسانی تصنیف ہوتی ہے۔ انسانی تصنیف میں ابواب ہوتے ہیں۔ پھر ہر باب کا ایک عنوان ہوتا ہے جو اس باب کے مضامین کی نشاندہی کرتا ہے۔ پھر وہ باب ذیلی عنوانات یا فصول میں منقسم ہوتا ہے اور ہر فصل میں بحث کا ایک حصہ مکمل ہو جاتا ہے جبکہ قرآن مجید درحقیقت اس نوع کی کتاب نہیں ہے بلکہ اسے ہم خطباتِ الہیہ کے مجموعے سے تعبیر کر سکتے ہیں اور یہ تعبیر غلط نہیں ہوگی۔ نبی کریم ﷺ کی حیاتِ طیبہ کے دوران مختلف موقع اور مراحل پر یہ خطباتِ الہیہ نازل ہوتے رہے اور حضور ﷺ کی انقلابی دعوتِ توحید کو جن حالات، موانعات، اعتراضات اور مخالفتوں سے سابقہ پیش آتا تھا، ان کی مناسبت سے حضور ﷺ کو ہدایات وی جاتی رہیں اور متعلقہ بحثیں نازل ہوتی رہیں۔ ان ہی کے ضمن میں وہ داعی وابدی رہنماء اصول بھی دے دیے گئے جن پر اللہ تعالیٰ اس دنیا میں انسان کی اجتماعی زندگی کو استوار دیکھنا چاہتے ہیں، لیکن ان کے لیے قرآن حکیم میں غور و فکر اور تدبیر لازم ہے۔ ان کو معلوم اور اخذ کرنے کے لیے آیات کے میں السطورِ مجمل کا پڑتا ہے اور سورتوں کے مضامین کا تجزیہ کر کے یہ چیزیں کرنی پڑتی ہے کہ یہاں کون سے داعی وابدی رہنماء اصول ہمیں مل رہے ہیں۔“

(کتاب: مسلمانوں کی سیاسی و ملی زندگی کے رہنماء اصول)

ضبط نفس اور ستر و حجاب کے احکامات کی پابندی

"ایک اور چیز جو خاندان کے ادارے کو ملکم کرنے والی، اس میں امن و سکون پیدا کرنے والی اور ہماری معاشرتی زندگی کی ایک اہم اساس ہے وہ یہ ہے کہ معاشرے میں ضبط جنس اور ضبط شہوت (sexual discipline) ہو، جنسی انار کی نہ ہو۔ انسان اپنی اس فطری ضرورت (urge) کو ایک قاعدہ و قانون اور حلال و حرام کے حدود و قیود کے اندر پورا کرے۔ مجھے فراز کڈ (اہل مغرب جسے نفیات کا "امام" مانتے ہیں) کی اس بات سے بہت حد تک اتفاق ہے کہ انسان کے اندر سب سے طاقتور (potent) جذبہ محرکہ شہوت یعنی جنسی جذبہ ہے۔ اللہ تعالیٰ کی حکمت تخلیق کے مطابق یہ بے حد ضروری تھا، کیونکہ اگر یہ جذبہ اتنا طاقتور نہ ہوتا تو کون شادی کا حکم حیر مول لیتا اور انسان کی نسل کیسے چلتی؟ چونکہ اللہ تعالیٰ نے اس دنیا کو آباز رکھنا ہے، نسل انسانی کو ابھی اور بڑھانا ہے، لہذا جنس مخالف میں اس قدر رکشش اور طلب پیدا کی ہے کہ انسان یہ جانتے ہوئے بھی کہ شادی کے بعد اتنی ذمہ داریاں ہوں گی، خاندان کا بوجھ اٹھانا ہوگا، اولاد کو پالنا پوسنا ہوگا، یہ ساری ذمہ داریاں جھیلتا ہے۔ یہ بات بھی ذہن میں رکھیے کہ جس شے میں جتنی زیادہ رکشش اور شدت ہوتی ہے اتنا ہی اس میں کچھ روی اور بگار کا زیادہ امکان ہوتا ہے، جیسے پولیٹکل سائنس کا مسلم اصول (axiom) ہے:

Authority tends to corrupt and absolute authority corrupts absolutely.

چنانچہ جنسی جذبے کی یہ شدت جتنی زیادہ ہے تو اس کے بگاڑ کا بھی اتنا ہی زیادہ امکان موجود ہے۔ یوں سمجھئے کہ گویا انسان کے اندر بارود ہے، لہذا اس پر بڑی قد غنوں، بڑی پابندیوں اور بہت زیادہ احتیاط کی ضرورت ہے۔ یہ پابندیاں اور یہ اہتمام ہمارے دین کی طرف سے ہے۔ خطاب کے آغاز میں میں نے سورۃ المؤمنون کی ابتدائی آیات کی

تلاوت کی تھی۔ ان آیات میں اہل ایمان کے فلاح کے لوازمات کے شرائط میں ایک شرط یہ بھی بیان کی گئی ہے:

﴿وَالَّذِينَ هُمْ لِفُرُوجِهِمْ حَفِظُونَ ⑥ إِلَّا عَلَى أَزْوَاجِهِمْ أَوْ مَا مَلَكُتُ أَيْمَانُهُمْ فَإِنَّهُمْ غَيْرُ مَلُومِينَ ⑦﴾

”وہ اپنی شرمگاہوں کی حفاظت کرتے ہیں۔ سوائے اپنی بیویوں اور ان عورتوں کے جو ان کی ملک بیٹیں ہوں، سوان پر کوئی ملامت نہیں ہے۔“

آپ غور کیجیے کہ اس میں کس قدر توازن ہے۔ ایک طرف یہ تصور دیا گیا ہے کہ جنسی شہوت کو بری نہ سمجھو یہ کوئی برائی (evil) نہیں ہے، یہ تو فطرت کا داعیہ اور فطرت کا تقاضا ہے جو اللہ نے انسان کی فطرت میں اپنی حکمت کے تحت رکھا ہے۔ سورہ آل عمران میں فرمایا:

﴿أَرِزِقْنَا لِلنَّاسِ حُبُّ الشَّهَوَاتِ مِنَ النِّسَاءِ وَالْبَرِّيَّنَ﴾ (آل عمران: ۱۴)
”مزین کر دی گئی ہے لوگوں کے لیے مرغوبات دنیا کی محبت جیسے عورتیں اور بیٹیے.....“

یہاں سب سے پہلے ”حب الشہوات“ کا ذکر کر کے یہ واضح کر دیا گیا کہ جنسی خواہش کوئی برائی نہیں ہے۔ اول توجود میں محمد ﷺ نے وہ انتہائی دین فطرت ہے، پھر آپ کی زندگی اتنی کھلی کتاب ہے کہ آپ نے ہر چیز کو واضح طور پر بیان کیا ہے۔ آپ نے فرمایا:

﴿جَعَلْنَا إِلَيْهِ مِنَ الدُّنْيَا: الْنِسَاءُ وَالظِّلْبُ، وَجَعَلَ قُرْبَةً عَيْنِي فِي الصَّلَاةِ﴾^(۱)

”مجھے دنیا میں سے عورتیں اور خوشبو محبوب ہے، جبکہ نماز میری آنکھوں کی خندک ہے۔“

حضور ﷺ نے خود بھی شادیاں کیں اور امت کو بھی اس کا حکم دیا۔ فرمایا:

﴿النِّكَاحُ مِنْ سُنْنَتِي﴾^(۲) ”نکاح میری سنت ہے۔“

مزید فرمایا:

﴿فَمَنْ رَغَبَ عَنْ سُنْنَتِي فَلَيْسَ مِنِّي﴾^(۳)

”جس کو میری سنت پسند نہیں اس کا مجھ سے کوئی تعلق نہیں۔“

دوسری طرف اسلام نے اس جذبے پر شدید قد غمیں عائد کی ہیں۔ اس لیے کہ اگر اس جذبے میں کچھ روی اور آوارگی آگئی تو پوری انسانی شخصیت اور سیرت و کردار کی متاع اس سوراخ سے بہہ نکلے گی۔

میں ان لوگوں کا مرثیہ کہتا ہوں جو ایک طرف تو مغرب کے فلاسفہ کی عظمت کے قائل ہیں اور دوسری طرف جب پردے اور ستر کا بیان آتا ہے تو وہ ایسے ”معصوم“ بن جاتے ہیں کہ جسکی جذبہ شاید صرف مولویوں ہی کے اندر ہوتا ہے، ان کے علاوہ کسی اور کے اندر اس جذبے کا کوئی احساس اور حس سرے سے ہوتی ہی نہیں۔ یہ سراسر ان کی بد دیانتی ہے۔ واقعہ یہ ہے کہ ہم اس رسول ﷺ کے پیروکار ہیں جنہوں نے خود یہ کہا ہے کہ مجھے تو دنیا میں یہ دو چیزیں خوبیوں اور عورت پسند ہیں، اور ہم اس قرآن مجید کو مانے والے ہیں جس میں سورۃ المؤمنون کے بعد سورۃ المعارج میں دوبارہ یعنی انہی الفاظ کے ساتھ یہ آیات وارد ہوئی ہیں:

﴿وَالَّذِينَ هُمْ لِفُرُوجِهِمْ حَفِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكُتْ
آيَمَانَهُمْ فَإِنَّهُمْ غَيْرُ مَلُومِينَ ۝﴾

اس کے بعد دونوں مقامات پر یہ الفاظ آئے ہیں:

﴿فَمَنِ ابْتَغَى وَرَاءَهُ ذَلِكَ فَأُولَئِكَ هُمُ الْعَذَّابُونَ ۝﴾

”البتہ جو اس کے علاوہ کچھ اور چاہیں وہی زیادتی کرنے والے ہیں۔“

یعنی جو اس جذبے میں حد سے بڑھیں گے اور اپنی خواہشات حرام طریقوں سے پوری کریں گے تو وہ زیادتی کرنے والے اور حدود سے تجاوز کرنے والے ہیں۔“
(یثاق، ستمبر ۲۰۱۰ء)



نظریہ پاکستان سے انحراف کا نتیجہ: نفاق

تحریک پاکستان کے دوران ہم نے اللہ تعالیٰ سے وعدہ کیا تھا کہ اے پروردگار! اگر تو ہمیں آزادی کی نعمت عطا کر دے تو ہم تیرے دین کا بول بالا کریں گے۔ ہمارے قائد نے وہ برس تک اسلام کی قوائی گائی، اسلام کے راگ الایپے۔ لیکن ہم نے ان کے رخصت ہونے کے بعد اس وعدے سے انحراف کیا اور اس انحراف کا نتیجہ نفاق کی صورت میں نکلا ہے۔ اس نفاق کی تین صورتیں ہیں:

پہلا نفاق ”نفاق باہمی“ ہے۔ ہم ایک قوم ہوتے تھے لیکن اب قومیتوں میں تحلیل ہو چکے ہیں۔ اب تو عصیتیں ہی عصیتیں ہیں، صوابی عصیتیں ہیں، علاقائی عصیتیں ہیں، لسانی عصیتیں ہیں۔ پھر مذہبی اختلافات ہیں۔

دوسرا نفاق ”عملی نفاق“ ہے کہ ہمارے اخلاق کا دیوالیہ نکل گیا ہے۔ صحیح بخاری و صحیح مسلم میں وارد حدیث نبوی ہے کہ ”منافق کی تین نشانیاں ہیں: جب بولے جھوٹ بولے، جب وعدہ کرے تو خلاف ورزی کرے، جب امین بنایا جائے تو خیانت کرے۔“ اب ان علامات کے حوالے سے اپنے معاشرے کا جائزہ لیجئے۔ آپ دیکھیں گے کہ جو جتنا بڑا ہے اتنا ہی جھوٹا ہے، جو جتنا بڑا ہے اتنا ہی وعدہ خلاف اور اتنا ہی بڑا خائن ہے۔ یہاں اربوں اور کھربوں کے غلبے ہوئے ہیں، ہمارے اعلیٰ افسروں نے ڈاکوں کراس ملک کو لوٹا ہے۔

تیسرا اور سب سے بڑا نفاق ہمارے ہاں دستور کا نفاق ہے۔ کسی ملک میں اہم ترین دستاویز اس کا دستور ہوتا ہے۔ پاکستان کا دستور منافقت کا پلندہ ہے۔ منافق وہی ہوتا ہے جو ظاہر میں مسلمان ہو اور باطن میں کافر! اور پاکستان کے دستور کا معاملہ بھی بالکل ایسا ہی ہے۔ اس ملک میں اسلامی نظام کے قیام کے لیے قرارداد مقاصد بھی کافی تھی، اگر اس میں ایک جملے کا اضافہ کر دیا جاتا کہ یہ بقیہ تمام دستور پر حاوی ہوگی۔ جسٹس نیم حسن شاہ نے اس قرارداد مقاصد کو رد کر دیا کہ اس آرٹیکل کا دوسرے آرٹیکل کے اوپر کوئی اثر نہیں ہو سکتا اور بات ختم ہو گئی۔

سامیتِ پاکستان کے ناگزیر لوازم

ملک و ملت کے احکام ہی نہیں، بقاہ کے لیے حسب ذیل چیزیں ناگزیر اور لازمی ہیں:

☆ ایک ایسا طاقتور انسانی جذبہ جو جملہ حیوانی جنتوں پر غالب آجائے اور قوم کے افراد میں کسی مقصد کے لیے تن من دھن لگادینے حتیٰ کہ جان تک قربان کر دینے کا مضبوط ارادہ اور قوی داعیہ پیدا کر دے۔

☆ ایک ایسا ہمہ گیر نظریہ جو افراد قوم کو ایک ایسے مضبوط ذاتی فکری رشتہ میں منسلک کر کے بنیانِ مخصوص بنادے جو رنگ، نسل، زبان اور زمین کے تمام رشتہوں پر حاوی ہو جائے اور اس طرح قومی یک جہتی اور ہم آہنگی کا ضامن بن جائے!

☆ عام انسانی سُج پر اخلاق کی تعمیر تو جو صداقت، امانت، دیانت اور ایسا عہد کی اساسات کو از سر نو مضبوط کر دے اور قومی ولی زندگی کو رشوت، خیانت، ملاوٹ، جھوٹ، فریب، نا انصافی، جانبداری، ناجائز اقربا پروری اور وعدہ خلافی ایسی تباہ کن بیاریوں سے پاک کر دے۔

☆ ایک ایسا نظام عدل اجتماعی (System of Social Justice) جو مرد اور عورت، فرد اور ریاست، اور سرمایہ اور محنت کے مابین عدل و اعتدال اور نقط و انصاف اور فی الجملہ حقوق و فرائض کا صحیح و حسین توازن پیدا کر دے!

تحریک پاکستان کے تاریخی اور واقعیتی پس منظر، اور پاکستان میں یعنی والوں کی عظیم اکثریت کی فکری وجہ باتی ساخت، دونوں کے اعتبار سے یہ بات بلا خوف تردد یہ کہی جاسکتی ہے کہ اس ملک میں یہ تمام تقاضے صرف اور صرف دین و مذہب کے ذریعے اسلام کے حوالے اور ناتے سے پورے کیے جاسکتے ہیں۔

(احکام پاکستان)



جزوی نہیں، کلی اطاعت مطلوب ہے

عبدات اور اطاعت درحقیقت ہمہ تن، ہمہ وقت، ہمہ وجود رکار ہے۔ جزوی (Partial) فرمابندرداری کو اطاعت نہیں کہا جاسکتا۔ اللہ کی عبادت تب ہی ہوگی جب اللہ کے تمام احکام مانے جائیں گے۔ اگر اللہ تعالیٰ کے کچھ احکام مانے جائیں اور کچھ کو چھوڑ دیا جائے تو تحریک کرنے پر معلوم ہو گا کہ جن احکام کی تعلیم کی گئی وہ ہمارے نفس کو پسند نہیں تھے جبکہ نفس پر بوجھ بننے والے احکام نظر انداز کر دیئے گئے۔ لہذا دونوں حالتوں میں ہی درحقیقت نفس کی اطاعت کی گئی، اللہ کی نہیں۔

سورۃ البقرۃ میں تمام انسانوں سے خطاب کرتے ہوئے فرمایا گیا، (ترجمہ): ”عبدات کرو اپنے اس رب کی جس نے تمہیں بھی پیدا کیا اور تم سے پہلوں کو بھی پیدا کیا تاکہ تم نجح جاؤ۔“ یہاں ”تم“ سے پہلوں کو بھی پیدا کیا، ”کا ذکر اس لیے کیا گیا کہ دنیا میں سب سے بڑی گمراہی یہی رہی کہ فلاخ چیز ہمارے آباء و اجداد سے چلی آ رہی ہے۔ تو کیا آباء و اجداد گمراہ نہیں ہو سکتے تھے؟ یہ کوئی دلیل نہیں ہے۔ حتیٰ چیز صرف اللہ کی کتاب اور اس کے رسول ﷺ کی سنت ہے۔ اسی کو اختیار کر کے دنیا میں اللہ کی نافرمانی سے جبکہ آخرت میں اللہ کے عذاب سے بچا جاسکتا ہے۔ اس بات کو ثابت طور پر سورۃ البقرۃ کی آیت 208 میں کہا گیا: (ترجمہ): ”اے ایمان کے دعویدارو! اسلام میں پورے کے پورے داخل ہو جاؤ۔“ یہاں 33 فیصد سے کامیابی نہیں ہوگی بلکہ اللہ تعالیٰ کی سو فیصد اطاعت درکار ہے۔ ایسا نہ کرنے کی صورت میں منفی انداز اختیار کرتے ہوئے سورۃ البقرۃ کی آیت 85 میں شدید ترین وعید آئی ہے۔

”کیا تم ہماری اس کتاب کے ایک حصے کو مانتے ہو اور ایک حصے کو نہیں مانتے؟“

مثلاً نماز پڑھتے ہو، لیکن سود سے بازنہیں رہتے جس کے بارے میں اللہ نے کہا ہے کہ سودی لیں دین میں ملوث فرد کے خلاف میری اور میرے رسولؐ کی طرف سے اعلان جنگ ہے۔ یہ تضاد اللہ تعالیٰ کی اطاعت کا مذاق اڑانے کے مترادف ہے۔ آگے فرمایا:

”تو نہیں ہے سزا ان کی جو یہ حرکت کریں تم میں سے سوائے اس کے کہ دنیا کی زندگی میں ذلیل و خوار کر دیئے جائیں (جو کہ آج ہم ہیں) اور قیامت کے دن وہ شدید ترین عذاب میں جھوکنے جائیں، لہذا زبان سے اسلام کا دعویٰ کرنے والے لیکن عملی طور پر اللہ کے احکام میں سے کچھ کو ماننے والے اور کچھ کو پاؤں تلے رومندینے والے شدید ترین عذاب کے مستحق ہوں گے۔“ (”بسار متحب اخباری کالمون کا مجموعہ“ سے ماخوذ)

اسلام کے عالمی غلبہ میں پاکستان کا مقام وکردار

پاکستان کا مجرمانہ قیام، قائد اعظم کی غیر معمولی قیادت اور پاکستان کی تاحال خصوصی حفاظت و صیانت کی صرف ایک توجیہ ممکن ہے اور وہ یہ کہ پاکستان اسلام کے عالمی غلبے کی خدائی تدبیر کے سلسلے کی اہم کڑی ہے!

اس قصیے (Proposition) یا نظریے (Theorum) کے دو اجزاء ہیں: ایک یہ کہ بالآخر اسلام پوری دنیا پر غالب آ کر رہے گا اور پورے کرہ ارضی پر اسلام کی حکمرانی قائم ہو کر رہے گی! اور دوسرا یہ کہ اسلام کے اس عالمی غلبے (Global Domination) میں ایک اہم اور فیصلہ کن کردار (Crucial Role) پاکستان کو ادا کرنا ہے اور یہ گویا پاکستان کی تقدیر (Destiny) ہے!

ان میں سے جہاں تک پہلے جزو کا تعلق ہے، وہ بالکل یقینی اور اثیل ہے اس لیے کہ وہ قرآن حکیم سے بھی دلالۃ (by inference) ثابت ہے اور متعدد احادیث صحیح میں تو صراحتاً مذکور ہے اور اس کے ضمن میں گمان اور قیاس کا معاملہ صرف اس مسئلے تک محدود ہے کہ ایسا کب ہوگا؟ البتہ جہاں تک دوسرے جزو کا تعلق ہے تو وہ سراسر یا قیاس و گمان کا معاملہ ہے یا ذوق و وجدان کا۔ چنانچہ اس کے ضمن میں اختلاف کی گنجائش موجود ہے۔ تاہم ان سطور کے عاجز و ناقیز راقم کا گمان غالب ہی ہے کہ اسلام کے عالمی غلبے کا نقطہ آغاز یہی سر زمین بنے گی جس کا نام 'پاکستان' ہے۔ گویا راقم کو علامہ اقبال کے اس شعر سے اتفاق ہے کہ

میر عرب کو آئی مختدی ہوا جہاں سے
میرا وطن وہی ہے میرا وطن وہی ہے!

(استحکام پاکستان)



قرابت دار کے ساتھ حسن سلوک

”معاشرے کی تنظیم میں خاندان کے ادارے سے آگے بڑھ کر قربت دار کے ساتھ حسن سلوک کا بھی ذکر ہے۔ خاندان کے ادارے کو مستحکم کرنے کے بعد اب انسان کے حسن سلوک کا دائرہ کار درجہ بدرجہ آگے بڑھنا چاہیے اور ”الاقرب فالاقرب“ کے اصول کے مطابق جو سب سے قریب ہے وہ سب سے پہلے اور سب سے زیادہ حسن سلوک کا مستحق ہے۔ فرمان باری تعالیٰ ہے:

﴿وَاتِّذِي الْقُرْبَىٰ حَقَّهُ وَالْمُسِكِينُونَ وَابْنُ السَّبِيلِ وَلَا تُبَدِّرْ تَبَدِيرًا﴾

(بنی اسراء ۱۶)

”اور رشته دار کو اس کا حق ادا کرو، اور محتاج اور مسافر کو بھی (اپنے مال میں سے دو) اور اپنی دولت کو نمود و نمائش کے لیے نہ ادا۔“

قرآن مجید کے اندر متعدد بار قربت داروں کا ذکر ہے: **﴿وَاتَّى الْمَالَ عَلَى حُبِّهِ ذُوِي الْقُرْبَىٰ﴾** (البقرة: ۲۷)۔ اور: **﴿وَبِالْوَالِدَيْنِ إِحْسَانًا وَبِيَدِي الْقُرْبَىٰ﴾** (النساء: ۳۶)۔ قربت داروں کے بعد حسن سلوک کے دائرہ میں معاشرے کے محروم افراد کو بھی شامل کرنا ہوگا، جن میں یتیم، مساكین، مسافر، غرض بھی لوگ شامل ہوں گے۔ قربت دار کے بعد یتیم اور مساكین کا نمبر آتا ہے: **﴿وَبِيَدِي الْقُرْبَىٰ وَالْيَتَامَى وَالْمُسِكِينُونَ﴾** ”اور (احسان کرو) رشته داروں، یتیموں اور مساكین پر۔“ اس سے آگے بڑھیے تو پڑوں کا نمبر آتا ہے: **﴿وَالْجَارِ ذِي الْقُرْبَىٰ﴾** ”اور پڑوی جو قربت دار بھی ہو، اگر پڑوی قربت دار بھی ہو تو یوں سمجھئے کہ سونے پر سہا گا ہے کہ اس کے دو حقوق جمع ہو گئے۔“ **﴿وَالْجَارِ الْجُنُبِ﴾** ”اور پڑوی چاہے اجنبي ہو،“ یعنی وہ آپ کے قبليے کا نہ ہوتا بھی پڑوی ہونے کے اعتبار سے وہ آپ کے حسن سلوک کا مستحق ہے۔ **﴿وَالصَّاحِبِ بِالْجُنُبِ﴾** ”اور آس پاس کے بیٹھنے والے،“ عارضی طور پر آپ کی برابری نشست پر بیٹھا ہوا بھی آپ کا پڑوی ہے اور وہ آپ کے

حسن سلوک کا مستحق ہے۔ اس طرح آپ بس یاریل میں سفر کر رہے ہیں تو آپ کے ساتھ والی سیٹ پر بیٹھا شخص آپ کا پڑوی ہے اور آپ کا فرض ہے کہ اس کے ساتھ اچھا سلوک کریں۔ «وَابْنُ السَّبِيلِ» اور پھر مسافر، «وَمَا مَلَكَتْ ايمانُكُمْ» اور پھر وہ جو تمہاری ملک بھیں میں ہوں، «إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا» (النساء) ”یقیناً اللَّهُ تَعَالَى كَوْتَكِبْرُ اورَ كَثْرَنَے وَالْأُوْگَ بِالْكُلِّ پِنْدَنْبِیں ہیں۔“

آخر میں ایک حدیث کا حوالہ دے رہا ہوں کہ رسول اللہ ﷺ نے فرمایا: ((وَاللَّهُ لَا يُؤْمِنُ، وَاللَّهُ لَا يُؤْمِنُ، وَاللَّهُ لَا يُؤْمِنُ)) قیلَ وَمَنْ يَأْرُسُولَ اللَّهِ؟ قَالَ: ((الَّذِي لَا يَأْمُنُ جَاهِدٌ بِوَايَةٍ)) (۱)

حضور ﷺ نے تین بار یہ بات فرمائی کہ ”خدا کی قسم وہ شخص مومن نہیں ہے!“ یعنی اسے ایمان کی حقیقت حاصل نہیں۔ یا ہمارے ہاں جو احتیاط کی وجہ سے ترجمہ کیا جاتا ہے کہ اس کو ایمان کامل حاصل نہیں ہے۔ اگرچہ میں سمجھتا ہوں کہ جب ہم یہ ترجمہ کرتے ہیں تو اس حدیث میں جوز و روتا شیر ہے وہ ختم ہو کر رہ جاتی ہے۔ بس یہ ذہن میں رکھیے کہ قانوناً وہ شخص کافر نہیں ہوتا بلکہ مسلمان رہتا ہے، لیکن ایمان کی کوئی لطیف حقیقت ہے جس سے وہ محروم ہے۔ ((وَاللَّهُ لَا يُؤْمِنُ)) ”خدا کی قسم وہ مومن نہیں!“ پوچھا گیا حضور کون؟ آپ نے فرمایا: ”وَهُنَّ كَمَنْ كَمَنْ“ ایذا رسانی سے اس کا پڑوی چین میں نہیں ہے۔“

(یثاق، ستمبر ۲۰۱۰ء)

”قرآن حکیم سائنس کی کتاب بھی نہیں ہے۔ اصلاحیہ کتاب ہدایت ہے، ہدایت لِلنَّاسِ ہے، لیکن یہ خالق کائنات کا کلام ہے، لہذا اس میں سائنسی مظاہر (scientific phenomena) کی طرف جا بجا اشارے کیے گئے ہیں۔ کوئی اشارہ جیالوجی سے متعلق ہے اور کوئی چیز علم فلکیات کے میدان کی ہے، کوئی چیز بیالوجی سے تعلق رکھتی ہے تو کوئی چیز فریالوجی ایسکریبلیوجی (جیویڈیات) کے دائرے کی ہے۔“

(یثاق، دسمبر ۲۰۰۷ء)

مغربی تہذیب کا المیہ

”خدا فراموشی اور بُدایتِ ربانی سے محرومی کے باعث مغربی تہذیب جس کرب اور المیہ سے دوچار ہے، ہماری عظیم اکثریت کو اس کا پتا ہی نہیں۔ ہم ان ممالک کی ظاہری شان و شوکت اور جادہ و شستہ دیکھ کر یہ سمجھ لیتے ہیں کہ دنیا میں ان سے زیادہ خوش نصیب کوئی نہیں۔ ”دور کے ڈھول سہانے ہوتے ہیں“ کے مصدقہ ان کے ٹھانٹھ بائٹھ اور تمدنی ترقی سے ہم اتنے مرعوب ہیں کہ ہمیں ان کے آلام و مصائب کا اندازہ ہی نہیں ہوتا اور ہم اس مغالطے میں بنتا ہوتے ہیں کہ وہاں ہر طرح سکھ، چین اور سکون واطمیان ہے۔ حالانکہ اس خدا نا آشنا تہذیب کا قریبی مشاہدہ کرنے والے جانتے ہیں کہ ان خدا فراموش ممالک میں خاندانی نظام درہم برہم ہو چکا ہے، جس کی وجہ سے پورا معاشرہ انتہائی کرب اور دکھ میں بنتا ہے۔ وہاں آزادانہ شہوت رانی کا دور دورہ ہے، لہذا شادی بیاہ کا بکھیرا کون مول لے۔ جن لوگوں میں سابقہ روایات کا کچھ پاس ہے وہ شادوی کا بندھن اختیار کرتے ہیں، تو ان میں سے اکثر کا حال یہ ہے کہ شوہر یوں سے نالاں اور اس کی عصمت و عفت کے بارے میں شنک و شبہ میں بنتا ہے تو یوں شوہر سے بیزار اور اس کے باوفا ہونے کے بارے میں شلکوں میں بنتا۔ مزید برآں اول تو مانع حمل مد ایبر سے اولاد کے جھمیلے سے بچاؤ ہوتا ہے، لیکن کسی کو اگر اولاد کی چاہت ہوئی بھی تو اکثریت کے بچے نسریوں (Nurseries) میں پرورش پاتے ہیں۔ لہذا محبت مادری اور شفقت پدری سے یکسر محروم اس اولاد کے دل والدین کی محبت اور احترام سے بالکل خالی ہوتے ہیں۔ والدین جب بوڑھے ہو جاتے ہیں تو ان کے دلوں میں اولاد کی محبت کا خواب بیدہ جذبہ بیدار ہوتا ہے، لیکن اولاد کا حال یہ ہوتا ہے کہ ماں باپ کی خدمت تو کجا، ان سے ملنے اور ان کے ساتھ کچھ لمحات گزارنے کے لیے بھی ان کے پاس فرصت اور وقت ہی نہیں۔ بوڑھے ماں باپ اولاد کی شکل دیکھنے کے لیے سالوں ترستے رہتے ہیں۔ وہاں ایسے بوڑھے مردوں اور عورتوں کے لیے جن کی بیویاں یا شوہر وفات پاچکے ہوں اور جو تہارہ گئے ہوں، ہاٹھ قائم ہیں تاکہ وہ دوسرا بوڑھوں اور بوڑھیوں کی معیت میں تہائی کے احساس کو منا سکیں۔ یہ ہے خاندانی نظام کے برہم ہونے کی نقد سزا جو مغربی معاشرہ بھگلت رہا ہے۔

بُقْتَمِي سے ہمارے معاشرے میں بھی جو لوگ مغربی تہذیب کے اندر ہے مقلد ہیں اور اس کی تہذیبی ترقی سے جن کی نگاہیں خیرہ ہو چکی ہیں، جن کے ذہن و قلب اس خدا نا آشنا تہذیب سے مروع ہیں، پھر یہ لوگ مسلمان ہوتے ہوئے بھی اپنے دین کی تعلیمات سے کوئوں دور ہیں وہ بھی اسی الیہ اور کرب میں بنتا ہیں کہ جس اولاد کو بڑے لاڈپیار سے پالا پوسا تھا، اعلیٰ تعلیم دلوائی تھی، جس کے لیے حرام کو حلال اور حلال کو حرام کیا تھا، وہ اولاد ان کے حقوق سے قطعاً نا آشنا ہوتی ہے۔ ان میں سے اکثریت کو مکافات عمل کے اسی قاعدے سے سابقہ پیش آتا ہے کہ جیسا بودگے ویسا کاٹو گے۔ یہ لوگ اولاد کی شکل دیکھنے کو ترتیب ہے ہیں اور یہ حضرت لیے ہوئے دنیا سے رخصت ہوتے ہیں کہ ان کی اولاد بڑھاپے میں ان کے پاس بیٹھے ان کو کچھ وقت دے اور ان کی دل جوئی کرے۔ جب ماں باپ کے ساتھ یہ ناروا رو دیا اور سلوک ہو تو بھلا قراابت داروں کے ساتھ حسن سلوک اور ان کے حقوق کی ادائیگی کا کیا سوال! یہ ہے ہدایتِ ربانی کو پس پشت ڈالنے کی نقدِ سزا جو دنیا ہی میں بھگتی پڑتی ہے۔ آخرت میں دائی طور پر ایسے لوگ جس دردناک انجام سے دوچار ہونے والے ہیں، وہ علیحدہ ہے۔“

(کتاب: ایک اصلاحی تحریک مع خطبہ نکاح)

”اصل میں عمل کا سارا دار و مدار سنت رسول پر ہے۔ قرآن مجید میں نماز کی کتنی تاکید ہے۔ اسے ہر وہ شخص جانتا ہے جس کا دین سے ذرا بھی تعلق ہے، بلکہ اس بات کو تو وہ بھی جانتے ہیں جن کا دین سے عملی تعلق منقطع ہے۔ لیکن نماز کی بیعت اور ترتیب کہاں سے ملے گی؟ اوقات کہاں سے ملیں گے؟ قرآن میں اشارات ہیں، لیکن نماز سے متعلق پورا نظام سنت رسول علی صاحبِ الصلوٰۃ والسلام سے ملے گا۔ رسول اللہ ﷺ نے ارشاد فرمایا: ((صَلُوٰةٌ كَمَا رَأَيْتُمُونِي أُصَلِّي))^(۱۳)، ”نماز پڑھو جس طرح مجھے پڑھتے دیکھتے ہو“، چنانچہ جہاں تک احکام دین اور فقہی مسائل کا تعلق ہے وہ سنت میں ملیں گے۔ سنت ہی احکام قرآن کی عملی تفسیر ہے۔“

(بیشاق دسمبر 2007ء)

زبان کے غلط استعمال کا معاشرے پر اثر

”آپ یقیناً اس بات سے اتفاق کریں گے کہ یمن الانسانی معاملات میں اکثر و بیشتر زبان کا غلط استعمال بہت سے فتوں کو جنم دیتا ہے۔ انسانی تعلقات میں نفرت اور بیرکات بوجے ہوئے۔ اور پھر اس کو نشوونما دینے اور دلوں میں زہر گھولنے میں زبان کے غلط استعمال کا بڑا داخل ہوتا ہے۔ نبی اکرم ﷺ نے اس کو ”حصائد الائینة“ سے تعبیر کیا ہے، یعنی یہ زبانوں کی کھیتیاں ہیں، جو کافی پڑتی ہیں۔ زبان آپ کے قابو میں نہ ہو اور اس کا غلط استعمال ہو تو یہی بات بہت سی خرابیوں، برائیوں اور تعلقات میں بگاڑ کا سبب بنتی ہے۔ عربی کی کہاوت ہے کہ: ”تموار کے زخم مندل ہو جاتے ہیں لیکن زبان کا زخم مندل نہیں ہوتا!“ ہم میں سے ہر ایک کو کچھ نہ پکھ جبراہ ہو گا کہ اس کہاوت میں بڑی صداقت ہے۔ واقعہ یہ ہے کہ جسمانی زخم بھر جاتے ہیں، لیکن زبان کے گھاؤ کا بھر جانا اور مندل ہو جانا مشکل، بلکہ تقریباً ناممکن ہے۔ اس لیے کہ زبان کا گھاؤ براہ راست دل پر جا کر لگتا ہے، جس کے اندر مال کا کوئی سوال ہی نہیں۔ شوہر اور بیوی، ساس اور بہو اور اعزہ و اقارب کے مابین جو پیچیدہ اور لا خیل مسائل و تنازعات کھڑے ہو جاتے ہیں، ان کا جب تجزیہ کیا جاتا ہے تو معلوم ہوتا ہے کہ ان میں سے اکثر کی اصل جڑ اور بنیاد زبان کا غلط استعمال ہوتا ہے۔ یمن الانسانی معاملات میں قول اسدیداً اور قول حسن کی اہمیت اس بات سے بھی معلوم ہوتی ہے کہ سورۃ البقرۃ میں بنی اسرائیل سے لیے جانے والے جس عبد و پیمان اور بیشاق کا ذکر ہے اس میں زبان کا صحیح استعمال بھی شامل ہے۔ چنانچہ فرمایا:

﴿وَإِذْ أَخَذْنَا مِينَكَ بَنِي إِسْرَاءِيلَ لَا تَعْبُدُونَ إِلَّا اللَّهُ وَبِالْوَالِدِينِ إِحْسَانًا وَذِي الْقُرْبَى وَالْيَتَامَى وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَأَتُوا الزَّكُوَةَ﴾ (آیت ۸۳)

یاد کرو! اسرائیل کی اولاد سے ہم نے پختہ عہد لیا تھا کہ اللہ کے سوا کسی کی عبادت نہ کرنا، مال باپ کے ساتھ اور رشتہ داروں کے ساتھ اور تبیوں اور مسکنیوں کے ساتھ نیک سلوک کرنا اور لوگوں سے درست اور بھلی بات کہنا۔ نماز قائم کرنا اور زکوٰۃ ادا کرنا۔“

(کتاب: ایک اصلاحی تحریک مع خطبہ نکاح)

رہبانیتِ خلافِ فطرت اور خلافِ دین ہے!

”نبی اکرم ﷺ نے اس تصور کی کامل نفی اور تردید فرمائی ہے، قول سے بھی اور اپنے عمل سے بھی۔ حضور ﷺ نے فرمایا میرا طریقہ یہ نہیں ہے۔ میں جو دین لے کر آیا ہوں وہ دین فطرت ہے۔ یہ دین انسان کے کسی بھی طبعی اور فطری تقاضے پر کوئی غیر فطری قدغن عائد نہیں کرتا، نہ ہی وہ چیز چاہتا ہے کہ ان تقاضوں کو بالکل یہ کچل دیا جائے۔ اس کے بعد ہمارا دین ان فطری تقاضوں کو صحیح رخ پر صحیح راستوں پر ڈال دیتا ہے اور صحیح خطوط پر channelize کرتا ہے۔ ان کا صحیح مصرف ہے، اس کے لیے اس نے جائز را ہیں متعین کر دی ہیں۔ ان راستوں کو اختیار کرنے میں ہی خود انسان کے لیے اپنی انفرادی سطح پر بھی بھلا کی ہے اور اجتماعیت کے اعتبار سے بھی اسی میں خیر ہے۔ لہذا ان تقاضوں کے پورا کرنے کا صحیح، جائز اور مفید طریقہ ہے اس کے لیے اس نے راستہ کھلا رکھا ہے، جیسے نکاح۔ البتہ وہ غلط راستے بند کرتا ہے، جیسے زنا، آزادانہ شہوت رانی کا طریقہ جو فرد کے لیے موجب شر اور معاشرے کے لیے موجب فساد ہوتا ہے۔ اسلام نے رہبانیت کی تعلیم نہیں دی بلکہ رہبانیت سے تاکید آمنج کیا ہے۔ چنانچہ امام ابو داؤدؓ اپنی مراہیل میں روایت کرتے ہیں کہ نبی اکرم ﷺ نے فرمایا: ((لَا رَهْبَانِيَّةُ فِي الْإِسْلَامِ)) ”اسلام میں کوئی رہبانیت نہیں ہے!“ یہاں جو ”لَا“ استعمال کیا گیا ہے، وہ عربی کے قاعدے کے مطابق لائے نفی جنس کہلاتا ہے، جس کا مطلب ہوا کہ ہر قسم کی رہبانیت کی نفی ہو گئی۔ یہی بات میں دوسری طویل حدیث میں واضح طور پر آپ کے سامنے بعد میں پیش کروں گا جس کا آخری نکڑا یہ ہے کہ ((.....فَمَنْ رَغَبَ عَنْ سُنَّتِنِي فَلَيْسَ مِنِّي)) ”جو میری سنت کو ناپسند کرے اس کا مجھ سے کوئی تعلق نہیں۔“

(کتاب: ایک اصلاحی تحریک مع خطبہ نکاح)



اصلائی تحریک کا خلاصہ

”حضرات! چند سال قبل سے مجھے احباب و رفقاء کے شدید تقاضے پر متعدد نکاح پڑھانے کا اتفاق ہوا۔ میرا شروع ہی سے یہ معمول رہا کہ خطبہ نکاح کی غرض و غایت اور حکمت میں میں تقریر ضرور کیا کرتا تھا، جس میں ان آیات و احادیث کی تشریع بھی ہوتی جو نکاح کے خطبہ مسنونہ میں پڑھی جاتی ہیں۔ ساتھ ہی مروجہ رسومات پر بھی تقدیم ہوتی اور اصلاح کے لیے کچھ مشوروں اور فتحتوں کا سلسلہ بھی جاری رہتا۔ نومبر ۱۹۷۳ء میں اپنے چھوٹے بھائی ڈاکٹر البصار احمد سلمہ کی شادی کے موقع پر میں نے طے کیا کہ جن اصلاحات کی طرف میں لوگوں کو متوجہ کراتا ہوں ان پر خود عمل کر کے دکھاؤں، ورنہ ان باتوں کا کہنا چھوڑ دینا چاہیے۔ بقول علامہ اقبال مرحوم ع یا سراپا نالہ بن جا، یا نو اپیدانہ کر! ۔۔۔ چنانچہ بخوبی میں شاید یہ پہلی شادی تھی جو تھیسے سنت نبوی علی صاحبہا الصلوٰۃ والسلام کے مطابق انجام پائی۔ نکاح مسجد میں منعقد ہوا اور ان تمام رسومات سے اجتناب کیا گیا جو غیر اسلامی ہی نہیں بلکہ خالص ہندوانہ ہیں۔

میں نے ۱۹۷۳ء کے اوآخر ہی میں میثاق میں لکھا تھا کہ کراچی میں بعض تجارت پیش برادریوں میں نکاح کی مجالس کے مساجد میں انعقاد کا معمول کافی عرصہ سے جاری ہے۔ تجہب کی بات ہے کہ کراچی سے جس برائی کا آغاز ہوا سے لاہور یا پنجاب کے دور دراز گوشوں تک پہنچنے میں کوئی دری نہیں لگتی، لیکن ایک بھلا کام جو وہاں عرصے سے ہو رہا ہے، اس کے بارے میں یہاں تا حال سوچا بھی نہیں گیا۔ چنانچہ میں نے اپنے بھائی کا نکاح مسجد میں منعقد کر کے اور تمام غیر اسلامی رسوم سے اجتناب کر کے اصلاحی کام کا آغاز کر دیا ہے۔ نیز میں نے اس کے ساتھ ہی ”میثاق“ میں اپنے ان فیصلوں کا بھی اعلان کر دیا کہ میں آئندہ سے:

۱) کسی بارات میں شرکت نہیں کروں گا، کیونکہ میرے محدود مطالعہ کی حد تک بارات کا راجح ال وقت طریقہ خالص ہندوانہ تصورات پر مبنی ہے۔

ب) نکاح کے موقع پر کسی دعوت طعام میں شامل نہیں ہوں گا، کیونکہ خاترون سے اس کا کوئی ثبوت نہیں ملتا۔ شادی کے ضمن میں بڑے والوں کی طرف سے دعوت و یہ مسنون ہے،

جس کا نہ صرف ثبوت نبی اکرم ﷺ کا تاکیدی حکم بھی ملتا ہے۔

نکاح کی کسی ایسی تقریب میں شرکت نہیں کروں گا جو مسجد میں منعقد نہ ہو۔

الحمد لله والمنة! میں اپنے ان فیصلوں پر کار بند ہوں^(۱)۔ میں آپ حضرات کو مخلصانہ مشورہ دوں گا کہ صرف نکاح کے مسجد میں انعقاد پر اکتفا نہ کیجئے بلکہ معاشرے سے شادی بیاہ کی ان تمام رسومات کو ختم کرنے کی کوشش کیجئے جن کا اسلام سے سرے سے کوئی تعلق نہیں ہے اور جن کا طومار اور بوجہ ہم نے خود اپنے کاندھوں پر اٹھا رکھا ہے۔ شادی بیاہ کی ان تمام رسوم کا جن کا ہمارے ہاں روایج ہے، جب بھی منصفانہ جائزہ لیا جائے گا تو معلوم ہو گا کہ ان کی اصل ہندوانہ رسماں و روایج ہیں۔ اللہ تعالیٰ نے تو قرآن حکیم اور اسوہ رسولؐ کے ذریعے ہمارے کاندھوں پر سے بوجھ اتارتے ہیں۔ جیسا کہ سورۃ الاعراف کی آیت ۷۶ میں اللہ تعالیٰ نے نبی اکرم ﷺ کے اوصاف بیان کرتے ہوئے فرمایا: ﴿وَيَضْطَعُ عَنْهُمْ إِصْرَهُمْ وَالْأَغْلَلُ الَّتِي كَانَتْ عَلَيْهِمْ﴾ اور (ہمارا یہ نبی امی) لوگوں پر سے وہ بوجھ اتارتا ہے جو ان پر لدے ہوئے تھے اور وہ بندشیں کھولتا ہے جن میں وہ جکڑے ہوئے تھے! پس نبی اکرم ﷺ کا احسان عظیم یہ ہے کہ آپؐ نے دین کو آسان بنایا ہے۔ آپؐ نے ہدایت دی کہ ((يَسِّرُوا وَلَا تُعَسِّرُوا)) (متفق علیہ) ”آسانیاں پیدا کرو مشکلات پیدا نہ کرو“۔ لیکن ہم ہیں کہ مشکل پسند بن گئے ہیں۔ ہم نے شادی بیاہ کی تقریب میں لا تعداد اضافی رسوم کو اختیار کر رکھا ہے، جس سے شادی ایک بے انتہا گراں مسئلہ بن گیا ہے۔ وجہ اس کی یہ ہے کہ توارث اور برادریوں کے تھام سے جو ہندوانہ رسوم ہمارے ہاں جاری ہیں ان کو چھوڑنے کے لیے ہم تیار نہیں۔ ہندوستان میں جن برادریوں اور خاندانوں نے اسلام قبول کیا وہ اپنے ساتھ اپنی رسوم بھی لائے اور ان کو چھوڑنے کے بجائے ان کے نام بدل دیے اور ان کو جاری رکھا اور اب تک جاری رکھے ہوئے ہیں۔ سننے میں آیا ہے اور میں نہیں کہہ سکتا کہ اس بات میں کہاں تک حقیقت ہے کہ قیام پاکستان سے قبل میوقوم میں میوادت کے بعض علاقوں میں نکاح کے موقع پر مولوی صاحب آ کر نکاح بھی پڑھاتے تھے اور پھر پنڈت جی آ کر پھیرے بھی ڈلواتے تھے تاکہ پکا کام ہو جائے۔ آخر نسل بعد نسل جو چیز دلوں میں بیٹھی ہوئی تھی تو اس وجہ سے ان کا اطمینان نہیں ہوتا تھا کہ صرف دو بول کہنے سے بندھن بندھ گیا۔ اسی لیے وہ دولہا دہن کے کپڑوں میں گردہ لگا کر اگنی کے سات پھیرے بھی لگواتے تھے اور اس طرح ان کو

اطمینان ہوتا تھا کہ اب معاملہ مضبوط ہو گیا ہے۔

اس بات پر تو آپ لازماً مسکرا کیں گے یا اسے بہت ہی بعید از قیاس گمان کریں گے، لیکن جائزہ لیجیے کہ بعضہ یہی حال ہمارا ہے۔ نکاح حضور ﷺ کے طریقے پر ہو، لیکن بارات کا طومار ہے، جبیز کا ابزار ہے، رسومات ایک سے ایک بڑھ چڑھ کر۔ جو لوگ صاحب ثروت ہیں، وہ اپنی دولت و ثروت اور امارت کے اظہار کے لیے پرانی رسوموں ہی پر اکتفا نہیں کرتے، بلکہ نئی نئی رسوم اور بدعات ایجاد کرتے رہتے ہیں۔ اس معاملہ میں ان کا ذہن بڑا رخیز ثابت ہوتا ہے، حالانکہ ان تمام رسومات کی نبی اکرم ﷺ کی سنت اور صحابہ کرام ﷺ کے تعامل میں کوئی بنیاد نہیں۔ کراچی کی بعض برادریوں نے چند اصلاحی اقدامات کیے ہیں۔ مجھے یہ عرض کرنے پر معاف کیا جائے کہ ان اصلاحی اقدامات کا اصل محرك دین کی تعلیمات پر عمل کرنے کے جذبے سے زیادہ معاشرتی مجوہ یا اس تھیں، جن کی بنیاد پر فیصلے کیے گئے کہ نکاح مسجد میں ہو اور بارات کا تصور ختم کر دیا جائے، لڑکی والے کے ہاں دعوت نہ ہو، وغیرہ۔ لیکن مجھے معلوم ہوا ہے کہ چور دروازے کھلے ہوئے ہیں۔ بیٹی والا مہنڈی کی دعوت اور استقبالیہ وغیرہ کے نام سے اب تک پرانی رسوم کو زندہ کیے ہوئے ہے۔ رسم پرستی کا جوبت دل کے سُنگھاں پر براجان ہے وہ اپنی اطاعت ضرور کرائے گا اور اسی کا کسی طرح ظہور ضرور ہو گا۔ پھر دوسرا رسمنیں بھی جوں کی توں باقی ہیں، بلکہ ان میں کچھ اضافہ ہی ہوتا رہتا ہے۔ حالانکہ ہمارے دین نے صرف دعوت و لیمة کی تاکید کی ہے۔ نبی اکرم ﷺ نے فرمایا کہ ولیمة ضرور کیا کرو، اور جس کو ولیمة میں بلایا جائے وہ اس میں ضرور جائے۔ اس کی حکمت پر آپ جب غور کریں گے تو خود اس نتیجہ پر پہنچیں گے کہ شادی لڑکے والوں کے لیے ہی اصلاً خوشی کا موقع ہوتا ہے۔ ایک نئے خاندان کی تاسیس ہو رہی ہوتی ہے۔ لڑکی والوں کے لیے بلاشبہ اس لحاظ سے تو خوشی کا مقام ہے کہ وہ بیٹی کے فرض سے سبکدوش ہو رہے ہیں، لیکن نگاہِ حقیقت میں سے دیکھئے تو بیٹی والوں کے لیے تو یہ بڑی آزمائش کا وقت ہوتا ہے۔ پچھلی کوپالا پوسا، اس کی تعلیم و تربیت کا اہتمام کیا اور پھر جوان ہونے پر دوسرے خاندان کے حوالے کر دیا۔ ہزار دیکھ بھال لیا ہو، معلومات کر لی ہوں، اطمینان کر لیا ہو، لیکن یہ اندر یہ پھر بھی لاحق رہتے ہیں اور یہ دھڑکانہ کا لگارہ تھا ہے کہ نہ معلوم آگے کیا ہو گا! مزاج میں گے یا نہیں، موافق ہو گی یا نہیں، پتہ نہیں سرال والوں کا سلوک کیسا ہو گا؟ وغیرہ وغیرہ۔ یہی وجہ ہے کہ اکثر بچی کی رخصتی کے وقت ماں کی ہچکیاں لگی ہوتی ہیں،

بینیں پچھاڑے کھاری ہوتی ہیں اور باپ اور بھائیوں کی آنکھیں آنسوؤں سے نم ہوتی ہیں۔ میں کہا کرتا ہوں کہ بیٹی والوں کا ایسا ردیکھو کہ وہ اپنے لخت جگر کو دوسروں کے حوالے کر رہے ہیں، لیکن پھر بھی بیٹی والوں کا دل نہیں بھرتا اور رسومات کے نام پر ان کے مطالبات کی فہرست کا کوئی ٹھکانا ہی نہیں۔ جیزرو یے ہی ہندوانہ رسم ہے، لیکن پہلے یہ ہمارے ہاں عام گھر میلو استعمال کی اشیاء تک محدود رہتا تھا، لیکن اب تو بیٹی والوں کو فرنچ بھی چاہیے، ٹیلی و دیرین بھی اور کار بھی! میں نے سنا ہے کہ مکان اور فلیٹ کا بھی مطالبہ ہوتا ہے۔ خدا راغور بکجیے کہ جس بچی کے باپ کے پاس یہ سب مطالبات پورے کرنے کے وسائل و ذرائع نہ ہوں اور پھر اس کی ایک نہیں اور بھی بچیاں ہوں تو وہ کیا کرے، کہاں جائے، اپنی سفید پوشی کا بھرم کیے قائم رکھے اور اپنی جوان بیٹیوں کو کیسے بیاہیے!!

وقت کی اہم ضرورت ہے کہ رسمات کا جو بُت دلوں میں چھپا بیٹھا ہے اس کو پوری طرح سماں کیا جائے۔ اس لیے میں آپ حضرات سے عرض کروں گا کہ اس بات پر غور کریں کہ ہمارے سامنے شادی یا ہ کے لیے اصل معیار کیا ہے؟ مسلمان ہونے کی حیثیت سے ہمارے لیے اصل معیار صرف یہ ہے کہ کیا چیز نبی اکرم ﷺ اور صحابہ کرام ﷺ سے ثابت ہے۔ ((مَا أَنَا عَلَيْهِ وَأَحْسَبُهُ)) کا مفہوم یہ بھی ہے کہ جو چیز نبی اکرم ﷺ اور صحابہ کرام ﷺ سے ثابت ہے وہ سرآنکھوں پر اور جو چیز ثابت نہیں اس کو پاؤں تسلی رومنے کے بعد جائے اگر ہم نے برسو چشم قبول کیا تو اچھی طرح جان لیجیے کہ دین کے ساتھ ہمارا تعلق مخلصانہ نہیں، اور ہمیں اس تعلق کو درست کرنے کی فکر کرنی چاہیے!

(کتاب: ایک اصلاحی تحریک مع خطیہ نکاح)

”یاد رکھو اللہ صبر کرنے والوں کے ساتھ ہے! اس کی معیت ان لوگوں کو حاصل نہیں ہے جن میں مصائب جھیلنے اور مشکلات برداشت کرنے کی صلاحیت نہیں، جو تھڑد لے بزدل اور کم ہمت لوگ ہیں۔“

(مطالعہ قرآن حکیم کا منتخب نصاب)

قرآن میں لفظ "شہید" کا استعمال

"قرآن حکیم میں اگرچہ لفظ شہید کا استعمال متعدد مقامات پر ہوا ہے اور "شهادت" قرآن حکیم کی ایک اہم اصطلاح ہے لیکن مقتول فی سبیل اللہ کے لیے قرآن لفظ "شہید" استعمال نہیں کرتا۔ اس میں استثناء صرف ایک ہے اور وہ ہے سورہ آل عمران کی آیت ۱۲۰۔ وہاں ﴿وَيَتَحَدَّدُ مِنْكُمْ شُهَدَاءٌ﴾ میں لفظ "شہداء" کو اگر مقتولین فی سبیل اللہ کے معنی میں لیا جائے تو غلط نہ ہو گا۔ دیگر تمام مقامات پر مقتول فی سبیل اللہ کے لیے اس لفظ کا استعمال ہمیں قرآن میں نہیں ملتا۔ یہاں تک کہ خود نبی اکرم ﷺ کے بارے میں بھی سورہ آل عمران میں جہاں یہ مضمون آیا ہے وہاں بھی شہید ہو جانے یا شہادت پا جانے کے لیے "قُتْلَ" کا لفظ ہی صیغہ مجہول میں آیا ہے:

﴿وَمَا مُحَمَّدٌ إِلَّا رَسُولٌ فَمَنْ خَلَقْتُ مِنْ قَبْلِهِ الرُّسُلُ طَافِئُنَّ مَاتَ أَوْ قُتِلَ﴾

(انقلبتُمْ عَلَى أَعْقَابِكُمْ طٰ) (آیت ۱۲۲)

"محمد" ﷺ کے ایک رسول ہیں، ان سے پہلے بہت سے رسول گزر چکے ہیں، تو اگر ان کا انتقال ہو جائے یا وہ اللہ کی راہ میں قتل ہو جائیں تو کیا تم اپنی ایڑیوں کے بل لوٹ جاؤ گے؟"

ایک حدیث میں جس میں آنحضرت ﷺ نے اپنے لیے شہادت کی تمنا کا اظہار فرمایا ہے وہاں بھی اس ضمن میں "قُتْلَ فِي سَبِيلِ اللَّهِ" کے الفاظ ہی وارد ہوئے ہیں:

(وَالَّذِي نَفْسِي بَيْدِهِ لَوَدِدْتُ أَنِي أَفَاتَلُ فِي سَبِيلِ اللَّهِ، فَاقْتُلُ، ثُمَّ أُحْيَا،

ثُمَّ أُقْتَلُ، ثُمَّ أُحْيَا، ثُمَّ أُقْتَلُ) (رواه البخاری عن ابی هریرۃ)

"اس ذات کی قسم جس کے قبضہ میں میری جان ہے! میری دلی تمنا ہے کہ میں اللہ کی راہ میں جنگ کروں اور قتل ہو جاؤں، پھر مجھے زندہ کیا جائے، پھر مقتول ہو جاؤں (اللہ کی راہ میں) اور پھر مجھے زندہ کیا جائے اور پھر قتل کر دیا جاؤں۔"

ذہن میں رکھئے کہ قرآن مجید میں لفظ شہادت کا استعمال اصلاح دین حق کی گواہی دینے کے لیے ہے۔ اللہ کے خالق و مالک ہونے کی گواہی، اللہ کی توحید کی گواہی، محمد ﷺ کی صداقت اور رسالت کی گواہی۔ (عدے تو بھی محمدؐ کی صداقت کی گواہی) آخرت کے حق

ہونے کی گواہی، خیر کی گواہی، قرآن کی حقانیت کی گواہی۔ اور یہ گواہی صرف اپنے قول سے ہی نہیں عمل سے بھی دینی ہے۔ یہ ہے ہر مسلمان کا فرض اور اس کے لیے قرآن کی اصطلاح ہے ”شہادت علی الناس“ جو تمام مسلمانوں کا فرضی منصبی ہے، بحیثیت امت مسلم۔ اس لفظ شہادت کو قرآن مجید نے اس معنی کے لیے خاص کیا ہے۔ تاہم احادیث میں مقتول فی سبیل اللہ کے لیے لفظ شہید کا استعمال بھی مل جاتا ہے۔ اس لیے ان دونوں الفاظ میں اس اعتبار سے ایک گہرا معنوی ربط موجود ہے کہ جس شخص نے حق کے نعلے کی اس جدوجہد میں اپنی جان اللہ کی راہ میں قربان کر دی اس نے گویا کہ آخری درجے میں شہادت دے دی، دین کی خاطر اپنی زندگی دے کر گویا اپنی جان سے دین حق کی گواہی دے دی۔ اب وہ شہید (گواہ) کہلانے کا تام و کمال مستحق ہو گیا۔” (مطالعہ قرآن حکیم کا منتخب نصاب)



بندہ مومن کا نظریہ حیات

”مومن کا تصور حیات یہ ہے کہ ہم اللہ کے پاس سے آئے ہیں اور اللہ ہی کے پاس واپس لوٹ جائیں گے۔ یہ دنیوی زندگی ایک سفر ہے، یہ ہرگز ہماری منزل نہیں ہے۔ یہ ہمارے سفر حیات کا ایک عارضی سا وقہ ہے۔ اس دنیا میں رستے ہوئے ہم پر یہ بات بھی واضح رہنی چاہیے کہ ہم آئے کدھر سے ہیں اور اپنی اس منزل کا بھی واضح شعور ہمیں ہوتا چاہیے جہاں ہمیں جانا ہے۔ ہمارا وجود بھی اللہ کا عطا کردہ ہے اور ہمیں حیات بھی اسی نے عطا کی ہے۔ لہذا وہ ”سر تسلیم خم ہے جو مراجیار میں آئے!“ اللہ ہمارے بارے میں جو فیصلہ بھی کرے ہمیں قبول ہے۔ اس کی مرضی کے آگے ہمارا سر تسلیم خم ہے۔ ہمارے پاس جو کچھ ہے وہ اس کی عطا ہے۔ وہ ”ہرچہ ساقی ماریخت عین الطاف است“ میرے اس پیالے میں میرے ساقی نے جو کچھ ڈال دیا یہ اس کی نگاہ کرم ہی کے طفیل ہے۔ یہ اس کا عطیہ ہے، لہذا دل و جان سے قبول ہے۔“

(مطالعہ قرآن حکیم کا منتخب نصاب)

خلافت راشدہ دوبارہ قائم نہیں ہو سکتی

”میری یہ بات شاید بہت سے حضرات کو چونکا دے کہ خلافت راشدہ دوبارہ قائم نہیں ہو سکتی۔ پہلی مرتبہ جب میں نے یہ بات کہی تھی تو برادرم مجیب الرحمن شامی نے ”تو می ڈا بجٹ“ میں میرا انٹرویو شائع کیا اور اس کی تشییر کے لیے پوسٹر شائع کیا جس میں جملی حروف سے میرے یہ الفاظ نمایاں کیے گئے: ”اب خلافت راشدہ دنیا میں کبھی قائم نہیں ہو سکتی!“ یہ بات ذرا تفصیل سے عرض کی جائے تو سمجھ میں آئے گی۔ میرا موقف یہ ہے کہ خلافت راشدہ کا بعینہ وہی نقشہ دنیا میں اب قیامت تک نہیں آ سکتا۔ اس کی وجہاں درج ذیل ہیں۔

(ا) خلافت راشدہ، دورِ نبوت کا ضمیمہ: اگرچہ خلافت راشدہ کا دور ہماری تاریخ کے عہد زریں کی حیثیت رکھتا ہے اور اس کے ساتھ محبت اور عقیدت کے رشتے کا استوار ہونا عین ایمان کا تقاضا ہے لیکن دوسری جانب اس حقیقت کو ہرگز نظر انداز نہیں کرنا چاہیے کہ دورِ خلافت راشدہ کے بعض ایسے خصائص اور امتیازات ہیں جو اس کے نظام حکومت میں تو جزو لا یقیک کے طور پر پیوست تھے لیکن اب دنیا میں دوبارہ کبھی وجود میں نہیں آ سکتے۔ مثلاً اولین اور اہم ترین یہ ہے کہ خلافت راشدہ درحقیقت خلافت علیٰ منہاج النبوة ہے، وہ دورِ نبوت کا ضمیمہ، تتمہ اور تکملہ ہے۔ حضور ﷺ کے بعد اب نہ تو نبوت کا کوئی امکان ہے اور نہ کسی نبوت کے تکملہ اور تتمہ کا۔

(ب) صحابہ کرام کی درجہ بندی: محمد رسول اللہ ﷺ پر نبوت ختم ہوئی اور اس کا نتیجہ یہ نکلا کہ وہاں اشخاص کے مابین ایک درجہ بندی (gradation) ہو گئی، یا یہ معنی کہ حضور ﷺ کی ۲۳ برس کی انقلابی جدوجہد میں کون سابقون الاولون ہیں، کون بدری ہیں، کون وہ ہیں جنہوں نے محمد رسول اللہ ﷺ کے ہاتھ پر بیعت علیٰ الموت یعنی بیعت رضوان کی تھی اور کون وہ ہیں کہ جو فتح مکہ کے بعد ایمان لائے: ﴿لَا يَسْتُوْيُ مِنْكُمْ مَنْ

انْفَقُ مِنْ قَبْلِ الْفَتْحِ وَقُتِلَ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْهُ بَعْدُ وَقْتُلُوا۝ (المدید: ۱۰) ”براہینیں ہیں تم میں سے وہ لوگ جنہوں نے فتح سے پہلے انفاق اور قتال کیا تھا۔ ان کے درجات بہت بلند ہیں اُن کے مقابلے میں جنہوں نے فتح کے بعد انفاق اور قتال کیا“، وہی علی ذلك ظاہر ہے کہ اب انسانوں میں ایسی درجہ بندی نہیں ہو سکتی۔

دورِ نبوی اور دورِ خلافت راشدہ میں بدری ہونا بڑے اعزاز کی بات تھی۔ اس کا اندازہ اس بات سے لگایا جاسکتا ہے کہ حضرت حاتم بن ابی جلتہ رض سے ایک بڑی خطاب ہو گئی تھی کہ حضور ﷺ کے مکرمہ کی طرف پیش قدی کا بھی پروگرام بنارہے تھے کہ ان صحابی نے راز فاش کر دیا اور مکہ والوں کو اطلاع پہنچادی کہ محمد ﷺ تم پر حملہ کرنے والے ہیں۔ جرم اتنا بڑا تھا کہ حضرت عمر رض نے حضور ﷺ سے کہا: مجھے اجازت دیجیے کہ میں اس کی گروں مار دوں۔ حضور ﷺ نے جواب دیا: اے عمر! تمہیں معلوم نہیں ہے کہ یہ بدری ہیں اور اللہ نے اہل بدری کی ساری الگی پچھلی خطائیں معاف کر دی ہیں۔

تو یہ وہ درجہ بندی ہے جو اس زمانے میں نہ تو فی الوقت موجود ہے اور نہ آئندہ اس کا مکان ہے، اس لیے کہ یہ صرف نبوت کے ساتھ خاص ہے اور نبوت حضور ﷺ پر ختم ہو گئی۔

(ج) سنت خلفاء راشدین کا اتباع لازم: دورِ خلافت راشدہ میں جو فیصلے خلفائے راشدین نے کیے ہمارے ہاں نہیں ایک ابدی حیثیت حاصل ہے اور وہ ہماری شریعت میں جست ہیں۔ اس دور میں جو اجماع ہوا وہ بھی ہمارے لیے جست ہے۔ اجماع کے بارے میں نظری طور پر ہم کہیں گے کہ اجماع درحقیقت ممکن ہی اس وقت تھا، اس کے بعد تو اجماع ہوئی نہیں سکتا، اس لیے کہ اس کے بعد امت ایک وحدت نہیں رہی اور منقسم ہو گئی۔ اس وقت امت نہ صرف فرقہ بندی سے پاک تھی بلکہ امت کے اندر کوئی سیاسی تقسیم بھی نہیں تھی، یعنی ہر اعتبار سے وحدت امت تھی۔ اس بنا پر فقہاء کرام نے خلفائے راشدین رض کے اجتہادات کو اجماع کا درجہ دے کر ہمیشہ کے لیے واجب الترام قرار دیا ہے۔ رسول اللہ ﷺ کا ارشادِ گرامی ہے:

((فَعَلَيْكُمْ بِسُتُّتِي وَسُنَّةِ الْخُلُفَاءِ الرَّاشِدِينَ الْمُهَدِّدِينَ عَضُوا عَلَيْهَا بِالْتَّوَاجِدِ))^(۱)

”پس تم میری سنت اور میرے بدایت یا فتنہ خلفاء راشدین کی سنت کو لازم پکڑو، اسے مضبوطی کے ساتھ دانتوں سے پکڑے رکھو۔“

یہ معاملہ اب کسی اسلامی حکومت کا نہیں ہو سکتا۔ نظری طور پر ایک امکان ہے کہ جب وہ آخری دور آئے گا، اس وقت حضرت عیسیٰ ﷺ کا نزول ہو گا اور پوری دنیا میں اسلام کا غلبہ ہو گا، اس وقت یقیناً پورے کرہ ارضی پر ایک ہی اسلامی ریاست اور ایک ہی حکومت ہو گی۔ نظری طور پر اگر اس نوعیت کا اجتہاد اور اجماع ممکن ہے تو وہ اسی وقت ممکن ہے، ورنہ یہ اجماع اپنی کامل ترین صورت میں صرف دورِ خلافت راشدہ میں ہوا ہے۔

(۶) قبائلی معاشرہ اور تمدنی ارتقاء: دورِ خلافت راشدہ کے ان ثابت خصائص کے ساتھ ساتھ اس امر واقعی کو بھی نظر انداز نہیں کرنا چاہیے کہ اس وقت کا معاشرہ تمدنی ارتقاء کی اویلین سطح پر تھا، یعنی غالباً قبائلی بنیادوں پر قائم تھا، اور نظام مشاورت بھی لا محالہ اسی کی اساس پر استوار تھا کہ قبلے کے سردار بیٹھ گئے اور فیصلہ ہو گیا۔ اس دور میں اگر ہر ایک سے رائے لی جاتی تو یہ ایک بے مقصد کام ہوتا اور اسے پاگل پن سمجھا جاتا۔ اس لیے کہ اس وقت نوع انسانی کا سیاسی شعور مجموعی طور پر اس سطح تک نہیں پہنچا تھا، اور نہ صرف اس وقت بلکہ بعد میں بھی طویل عرصے تک ”ریاست“ اور ”حکومت“ کے مابین کسی فرق و تفاوت کا فہم و شعور نوع انسانی کو حاصل نہ تھا۔ اب ظاہر بات ہے کہ تمدنی ارتقاء کا عمل بہت آگے جا چکا ہے۔

یہ دورِ خلافت راشدہ کے چار خصائص ہیں جن کا اعادہ اب نہیں ہو سکتا، لہذا میں اپنی رائے کے اندر تھوڑی سی لفظی ترمیم کر رہا ہوں کہ خلافت راشدہ تو قائم ہو سکتی ہے لیکن وہ خلافت راشدہ جو خلافت علی منہاج النبود تھی اور درج بالا خصائص پر مبنی تھی وہ اب دوبارہ قائم نہیں ہو سکتی اور جو خصوصی حیثیت اس کو حاصل تھی وہ اب کسی حکومت کو حاصل نہیں ہو سکتی،۔

(بیانق، نومبر ۲۰۱۰ء)



”آنحضرور ﷺ کی ذاتِ گرامی میں ملتِ اسلامیہ کے پاس وہ ”مرکزی شخصیت“ موجود ہے جس سے تمدنِ انسانی کی وہ فطری ضرورت تمام و کمال اور بغیر تصنع و تکلف پوری ہو جاتی ہے جس کے لیے دوسری قوموں کو باقاعدہ تکلف و اہتمام کے ساتھ شخصیتوں کے بہت تراشئے اور ہیرہ (heroes) گھرنے کا ہلکیز مول لینا پڑتا ہے۔ مزید برآں دُنیا کی دوسری اقوام تو اع ”می تراشد فلکِ ماہردم خداوندے دُگر“ کے صدقانِ مجبور ہیں کہ ہر دور میں ایک نئی شخصیت کا بہت تراشیں، لیکن ملت اسلامیہ کے پاس ایک دائم و قائم مرکز موجود ہے جو اس کے شفافی تسلسل (cultural continuity) کا ضامن ہے (اس اعتبار سے دیکھا جائے تو ﴿وَاعْلَمُوا أَنَّ فِيْكُمْ رَسُولَ اللَّهِ﴾ میں خطاب صرف صحابہ کرام رضوان اللہ علیہم اجمعین ہی سے نہیں بلکہ تاقیم قیامت پوری امت مسلمہ سے ہے)۔ اس دوام اور تسلسل کے ساتھ ساتھ، امت مسلمہ کی وسعت اور پھیلاو پر بھی نگاہ رہے تو یہ حقیقت سامنے آتی ہے کہ یہ آنحضرور ﷺ کی ”مرکزیت“ ہی کا شہر ہے کہ مشرق اقصیٰ سے لے کر مغرب بعید تک پھیلی ہوئی قوم میں نسل و لسان کے شدید اختلاف اور تاریخی و جغرافیائی عوامل کے انہتائی بعد کے علی ال رغم ایک گہری شفافی یک رنگی (cultural homogeneity) موجود ہے۔ اور اسی کی فرع کے طور پر اس حقیقت پر بھی ہمیشہ متفہہ رہنا چاہیے کہ مختلف مسلم ممالک میں علیحدہ علیحدہ قیادتوں اور ”علاقوں شخصیتوں“ کو بس ایک حد تک ہی ابھارنا چاہیے اس سے تجاوز کی صورت میں اس سے ”وحدتِ ملت“ کی جڑیں کمزور ہونے کا اندیشہ ہے۔ گویا بقول علامہ اقبال۔

یہ زائرین حرم مغرب ہزار رہبر بنیں ہمارے

ہمیں بھلان سے واسطہ کیا جو تھے سے نا آشارہ ہے ہیں!

روئے زمین کی تمام مسلمان اقوام کو معیار قیادت ایک ہی رکھنا چاہیے اور وہ ہے ذاتِ محمد ﷺ — فداہ ابی وأمی۔“

(کتاب: مسلمانوں کی سیاسی و ملی زندگی کے رہنمای اصول)

کل روئے ارضی پر اللہ کا دین غالب آئے گا! ان شاء اللہ

اللہ نے بھیجا حضرت محمد ﷺ کو غلبہ دین کے لیے «لِيُطْهِرَ عَلَى الدِّينِ كُلِّهِ» کا کہ دین حق کو غالب کر دیں تمام ادیان پر۔ اور بھیجا پوری نوع انسانی کے لیے۔ ان دونوں باتوں کو جوڑیے، صغریٰ کبریٰ ملا و تبھے تو بعثتِ محمدی کا مقصد یعنی تکمیل رسالت کا آخری مرحلہ وہ ہوگا کہ جب کل نوع انسانی پر اللہ کا دین غالب آجائے۔ علام اقبال نے ”جوابِ شکوه“ میں بڑی پیاری بات کہی ہے: ۔

وقت فرصت ہے کہاں، کام ابھی باقی ہے!

نورِ توحید کا اعتماد ابھی باقی ہے!!

یہ کام ابھی نہیں ہوا۔ پوری نوع انسانی تک توبیدین نہیں پہنچا۔ کل روئے ارضی پر اللہ کے دین کا غالبہ نہیں ہوا۔ لیکن نوث کر لیجیے کہ یہ ہو کر رہتا ہے۔ احادیث میں حضور ﷺ نے اس کی خبریں دی ہیں۔ ایک حدیث میں آپ ﷺ نے اپنے زمانے سے لے کر قیامِ قیامت تک کے پانچ ادواگنوادیے ہیں: (1) دورِ نبوت (2) خلافت علیٰ میہاج النبیۃ، یعنی خلافت راشدہ (3) ظالمانہ ملوکیت (4) غلامیٰ والی ملوکیت (5) پھر خلافت علیٰ میہاج النبیۃ۔ اس وقت نوع انسانی اس پانچویں دور کی دلیل تک پہنچی ہوئی ہے، گویا یہ دور آیا چاہتا ہے، زیادہ ذروتیں ہے۔ حضرت ثوبان بن عیشہ روایت کرتے ہیں کہ رسول اللہ ﷺ نے ارشاد فرمایا: ”اللہ تعالیٰ نے میرے لیے کل زمین کو لپیٹ دیا (یا سکیز دیا) تو میں نے اس کے تمام شرق اور تمام مغرب دیکھ لیے۔ اور سن رکھو! میری امت کی حکومت ان تمام علاقوں پر قائم ہو کر رہے گی جو زمین کو سکیز کر اور پیٹ کر مجھ دکھادیے گئے۔“ (صحیح مسلم)

کوئی تک ہے؟ کیسے ہو سکتا کہ دنیا ختم ہو جائے اور حضرت مدرسون ﷺ پر تکمیل رسالت کا یہ مظہر پورا نہ ہو کہ کل روئے ارضی پر حضرت محمد ﷺ کا لایا ہو دیں، وین اُحق اسی طرح غالب ہو جائے جیسے آپؐ کے دست مبارک سے جزیرہ نماۓ عرب میں «جاءَ الْحُقْقُ وَرَأَهُقُ الْبَاطِلُ» کی شان سے غالب ہوا تھا۔

موجودہ ماحول میں اسلام اور مسلمانوں کے جو حالات ہیں، ان سے بڑی مایوسی ہوتی ہے اور کیفیت یہ ہو جاتی ہے کہ ۔

سنبھلنے دے مجھے اے نا امیدی کیا قیامت ہے

کہ دامان خیال یار چھوٹا جائے ہے مجھ سے!

اس نا امیدی کے چکر سے نکلنے اور ”دامان خیال یار“ کو مضبوطی سے تھامنے کے لیے ان احادیث کو حرجِ زبان بنائیں، انہیں پڑھیں، یاد کریں، انہیں لوگوں تک پہنچائیں۔

(”ختمِ نبوت کے دو مفہوم اور تکمیل رسالت کے عملی تقاضے“)

غزوہ بدرا..... یوم الفرقان

”اللہ تعالیٰ نے غزوہ بدرا کو یوم الفرقان قرار دیا، یعنی حق و باطل کے مابین تیز والا دن۔ اس دن معلوم ہو گیا کہ اللہ کی نصرت و حمایت کس کے ساتھ ہے، ان کفارِ مکہ کے ساتھ کہ جو ایک ہزار کی تعداد میں ہر طرح کے ہتھیار بجا کر میدان بدرا میں آئے تھے یا ان تین سوتیرہ بے سرو سامان مسلمانوں کے ساتھ جن کا رسالہ کل دھگزوں پر مشتمل تھا اور جن میں سے سب کے پاس ہتھیار بھی مکمل نہ تھے۔ کسی کے پاس تکوار تھی تو نیزہ نہ تھا اور اگر نیزہ کسی کے پاس تھا تو تکوار نہ تھی، اور ایسے بھی تھے جو نیزہ اور تکوار دونوں سے تھی تھے۔ پھر یہ کہاں بے سرو سامان مسلمانوں کی عظیم اکثریت ان انصار پر مشتمل تھی کہ جن کو قریش جنگجو قوم مانتے کے لئے تیار نہ تھے۔ ان کے بارے میں قریش مکہ کا یہ خیال تھا کہ یہ کاشت کار لوگ ہیں، لڑنے بھڑنے سے انہیں کیا سرو کار! وہ تین سوتیرہ ایک ہزار کے کل کائنے سے لیس ہر طرح سے مسلح شکر سے نکلا گئے اور اسے ذات آمیز شکست سے دو چار کیا۔ یوم صحنه کے ملکے نے اپنی اصل طاقت کو وہاں اگل دیا تھا، اس کی گل جمعیت میدان بدرا میں موجود تھی۔ عقبہ بن ربیعہ اور ابو جہل جیسے بڑے بڑے سردار کھجور کے کئے ہوئے تنوں کی مانند میدان بدرا میں پڑے تھے۔ وہ دن واقعی یوم الفرقان تھا، اس نے حق و باطل کے مابین تیز کر دی، دودھ کا دودھ پانی کا پانی جدا کر دیا۔ اس شاندار فتح سے مسلمانوں کا مورال یقیناً بہت بلند ہوا۔ پورے علاقے پر مسلمانوں کا دبدبہ قائم ہو گیا۔ اس طرح جبرت کے دو ہی سال بعد صورتِ حال ایک دم اس طرح تبدیل ہو گئی کہ وہ کمپری اور مظلومیت کا ذور گویا کہ ختم ہوا اور مسلمانوں کی دھاک پورے علاقے پر بیٹھ گئی۔ صورتِ حال کی یہ ساری تبدیلی دراصل نتیجہ تھا غزوہ بدرا کا ہے اللہ تعالیٰ نے بجا طور پر یوم الفرقان قرار دیا تھا!“

(مطابع قرآن حکیم کا منتخب نصاب)



صِدَّ لِيقَنِ کے ایمان کی کیفیت

”صد لیقین وہ ہوتے ہیں جو نبی کی دعوت کو قبول کرنے میں والہانہ پیش قدی کرتے ہیں اور قطعاً کوئی توقف نہیں کرتے۔ گویا انہیں اس کے بارے میں کوئی استباہ لاحق ہی نہیں ہوتا، چنانچہ نہ وہ کوئی اعتراض وارد کرتے ہیں، نہ کوئی جرح کرتے ہیں۔ وہ نہیں کہتے کہ آپ ہم کو دعوت دینے والے کون ہوتے ہیں؟ بلکہ ان کی کیفیت ایسی ہوتی ہے کہ جیسے کوئی نمازی وضو کر کے نماز کے لیے تیار بیٹھا ہو اور صرف انتظار کر رہا ہو کہ جیسے ہی اذان کی آواز کان میں پڑے وہ فوراً مسجد کا رُخ کرے۔ بالکل یہی کیفیت صِدَّ لِيقَن کی ہوتی ہے، جن کی فطرت صالح ہوتی ہے، جن کی عقل سلیم ہوتی ہے، اور جو خود اپنے ذاتی غور و فکر کے نتیجے میں اُن نتائج کے آس پاس پہنچ چکے ہوتے ہیں، جن کی دعوت و حی کے ذریعے سے انبیاء کرام اور رسول عظام تک پہنچتی ہے اور پھر ان کے ذریعے ان حضراتِ صِدَّ لِيقَن کے کافوں تک پہنچتی ہے۔

”اہل ایمان کو ابتاؤں اور آزمائشوں سے دوچار کرنے کی اصل حکمت یہ ہے کہ مسلمانوں کی چھانٹی ہو جائے، پچ مسلمانوں اور نام نہاد مسلمانوں کے درمیان تمیز ہو جائے، پھر یہ کہ یہ آزمائشوں اہل ایمان کی مزید تربیت کا ذریعہ بھی نہیں ہیں کہ آزمائشوں کی ان بھیشوں سے گزر تو کندن بن کر نکلو۔ اس کے لئے اللہ تعالیٰ حالات کو ادلتہ بدلتا رہتا ہے۔ وہ چاہتا تو تمہیں کوئی تکلیف نہ پہنچتی، کوئی تمہیں گزندہ پہنچا سکتا، لیکن پھر تمہیں یہ کیسے معلوم ہوتا کہ تمہاری صفوں میں ابھی کہاں کمزوری موجود ہے۔ تمہاری جمعیت کے اندر کون کون سے گوشے ایسے ہیں کہ جہاں ابھی مزید استحکام کی ضرورت ہے۔ آئندہ کے کمین تر مراحل سے نبرد آزمائونے کے لئے تمہارا اپنی تمام کمزوریوں پر متنبہ ہونا نہایت ضروری ہے۔ تبھی تمہارے لئے یہ ممکن ہو گا کہ اپنی صفوں کو از سرنو ترتیب دے کر انہیں تطہیر کے عمل سے گزار سکو اور اس طرح اپنی ہمت کو مجمع کر کے آئندہ آنے والے مراحل کے لئے مناسب تیاری کر سکو!“ (مطالعہ قرآن حکیم کا منتخب نصاب)

الغرض ان صدّ يقين کو نبی کی دعوت کے قبول کرنے میں نہ کوئی تذبذب، تأمل یا تردود ہوتا ہے نہ کوئی پس و پیش، کیونکہ یہ تو خود ان کی اپنی فطرت کی پاکار ہوتی ہے، اور ان حقائق پر مشتمل ہوتی ہے جو ان کے اپنے باطن میں مضرر ہوتے ہیں اور وحی کا جامہ پہن کر نبی کے قلب اطہر پر وارد ہوتے ہیں اور اب نبی کی زبان سے ایک دعوت کی صورت میں ادا ہو کر ان کے کانوں میں پڑ رہے ہیں، بقول علامہ اقبال مرحوم:-

نکلی تولپِ اقبال سے ہے، کیا جائیے کس کی ہے یہ صدا
پیغامِ سکون پہنچا بھی گئی، دلِ محفل کا ترپا بھی گئی!

لہذا وہ جس کیفیت کے ساتھ ایمان لاتے ہیں اس میں ایک والہانہ انداز ہوتا ہے، جیسا کہ نبی اکرم ﷺ نے فرمایا کہ ”میں نے جس کے سامنے بھی دعوت پیش کی اُس نے تھوڑی دری کے لیے پچھنہ پچھنہ توقف ضرور کیا، سوائے ابو بکر (رضی اللہ عنہ) کے کہ انہوں نے ایک لمحے کا توقف کیے بغیر فوراً میری تصدیق کر دی“۔ اب آپ خود سوچیے کہ ایسا کیوں ہوا؟ معلوم ہوا کہ ان کو ان

لتسلیم و رضا

”(مَا أَصَابَ مِنْ مُّصِيْبَةٍ إِلَّا يَأْذِنُ اللَّهُ)“ ”نبی نازل ہوتی کوئی مصیبت مگر اللہ کی اجازت سے“۔ آیت کے اس چھوٹے سے نکٹے سے میں معانی و معنا یہم کا ایک خرینہ پہنچا ہے۔ اس کی قدرے تشریع و توضیح کی جائے تو وہ یہ ہو گی کہ اگر تم ایک علیم اور حکیم اللہ کو مانتے ہو کہ وہ ہر چیز پر قدرت بھی رکھتا ہے، اور یہ بھی تسلیم کرتے ہو کہ وہی اس کائنات کا اصل حکمران ہے اور اس کے اذن کے بغیر ایک پتہ تک نہیں پہل سکتا، تو اس کا لازمی اور منطقی نتیجہ یہ ہے کہ کوئی مصیبت، کوئی تکلیف، کوئی نقصان، کوئی حادث، کوئی موت، کوئی افتاداً اور کسی بھی قسم کے ناخوشگوار واقعات و حوادث اذنِ خداوندی کے بغیر وارد اور ظہور پذیر نہیں ہو سکتے۔ اب جو چیز اس اللہ کے اذن سے ہو جو سچ بھی ہے اور بصیر بھی، علیم بھی ہے اور خبیر بھی اور ان سب پر مستزاد کامل حکیم بھی، تو اس پر شکوہ و شکایت کیسی اور اس پر دل میں سکندر کیوں؟“ (مطالعہ قرآن حکیم کا منتخب نصاب)

حطاک کے ادراک، شعور اور پہچانے میں کوئی دقت پیش نہیں آئی۔ کون مسلمان ایسا ہو گا جو یہ بات نہ جانتا ہو کہ ”واقعہ معراج“ کی تصدیق کے موقع پر حضرت ابو بکر ۃلبیثؓ کو بارگاہ رسالت سے ”صدیق“ کا لقب اور خطاب ملا تھا! اور پوری امت کا اس پر اجماع ہے کہ حضرت ابو بکر ۃلبیثؓ صدیق اکبر ہیں۔ مزید برآں مفسرین کا اس پر اجماع ہے کہ سورۃ الیل کے آخری حصے میں شامل آیات بالخصوص حضرت ابو بکر صدیق ۃلبیثؓ کی شان میں نازل ہوئی ہیں، چنانچہ امام رازیؑ نے سورۃ الیل کو سورۃ صدیق اکبر قرار دیا ہے۔

یہ بات بھی پیش نظر ہے کہ تاریخی طور پر یہ ثابت ہے کہ نبی اکرم ﷺ کیبعثت کے وقت اگرچہ پورے عرب میں بالعموم شرک اور جہالت کی شدید اور گہری تاریکیاں چھائی ہوئی تھیں اور مکہ میں تو یہ ظلمت اپنی انتہا کو کچھی ہوئی تھی اور عالم یہ تھا کہ دنیا میں خداۓ واحد کی عبادت کے لیے جو مرکز تعمیر ہوا تھا وہ اقبال کے ان الفاظ کے مصدق کرے ع

”دنیا کے بہت کدوں میں پہلا وہ گھر خدا کا“

تین سو سانچہ بُتوں کا استھان بننا ہوا تھا اور ہر سو شرک کے گھٹاؤپ اندر یہ تھے، لیکن اس کا مطلب نہیں ہے کہ فطرتِ انسانی بالکل منح ہو چکی تھی اور تو حید کا نور بالکل ہی مٹ چکا تھا۔ اس لیے کہ اسی ملکے کی سرز میں میں عین اسی وقت ابو بکرؓ بھی موجود تھے جنہوں نے ساری عمر بھی شرک نہیں کیا۔ اس حقیقت کو اچھی طرح ذہن نشین کر لیجئے کہ نبی اکرم ﷺ پر ابھی وہی نسبوت کا آغاز بھی نہیں ہوا تھا لیکن جیسے خود نبی اکرم ﷺ پر موجود تھے اسی طرح حضرت ابو بکر ۃلبیثؓ بھی پہلے ہی سے موجود تھے۔ ایسے ہی حضرت عثمان غنیؓ ۃلبیثؓ بھی ابتدا ہی سے موجود تھے اور ایسی اور بھی بہت سی مثالیں موجود ہیں۔ ایک صاحب زید بن عمرو بن نفیل تھے جن کا آنحضرت ﷺ پر وحی کے آغاز سے قبل انتقال ہو گیا تھا۔ روایات میں ان کا حال یہ آتا ہے کہ کعبہ شریف کے پردے پکڑ کر اللہ سے دعا میں کیا کرتے تھے کہ ”اے رب! میں صرف تیری عبادت کرنا چاہتا ہوں، میں ان تمام معبودوں باطل سے اعلان براءت کر رہا ہوں جن کو اہل ملکہ پوجتے ہیں اور جن سے انہوں نے تیرے گھر کو آباد کر رکھا ہے، میں صرف تیری ہی پرستش اور صرف تیری ہی پوجا کرنا چاہتا ہوں لیکن میں نہیں جانتا کیسے

کر دوں۔ ان ہی کے صاحبزادے ہیں حضرت سعید بن زید ڈیٹن جو یکیے از عشرہ مبشرہ ہیں اور جو حضرت عمر بن الخطاب ڈیٹن کے بھنوئی ہیں۔ ظاہر بات ہے کہ زید جسے موحد کی آنحضرت میں تربیت پانے والے کی فطرت میں ان تمام حقائق کا موجود ہونا بالکل سمجھ میں آنے والی بات ہے۔ یہی وجہ ہے کہ انہوں نے رسول اللہ ﷺ پر ایمان لانے میں سبقت کی۔“

(مطالعہ قرآن حکیم کامتحب نصاب)



توکل علی اللہ

”ایمان کے نتیجے میں ہمارا سارا بھروسہ، سارا اعتماد، سارا اعتماد اور سارا توکل اللہ کی ذات پر ہونا چاہیے، اگرچہ ہم اس اسباب و ملک کی دنیا میں ساز و سامان اور ذرا رائج ووسائل سے مستغفی نہیں ہو سکتے اور اپنی امکانی حد تک ہمیں اسباب بھی فراہم کرنے ہوں گے، جیسے ایک دوسرے مقام پر فرمایا: (وَاعْدُوا لَهُم مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ)..... (الانفال: ۶۰) یعنی اپنے دشمن کے مقابلے کے لیے تیاری کرو اور مقدور بھروسہ جو سامان و سامان فراہم کر سکتے ہو فراہم کرو۔ اور جیسے نبی کریم ﷺ نے تعلیم دی کہ ”پہلے اونٹ کو باندھو، پھر اللہ پر بھروسہ کرو۔“ جس کی بہترین ترجیح مولانا روم نے اس مصروف میں فرمائی ہے کہ ”بر توکل زانوئے اشتربے بند!“ جتناچہ اپنی استطاعت کے مطابق ڈینیوی اور مادی اسباب اور ساز و سامان فراہم کرنا ایمان کے منافی نہیں ہے، لیکن اگر یہ خیال ہو گیا کہ مجرد ان اسباب و وسائل اور ساز و سامان سے کام ہو جائے گا، گویا اصل بھروسہ، اعتماد اور تکمیل اپنی محنت اپنی تیاری اور اپنے ساز و سامان پر اور اصل توکل مادی اسباب و وسائل پر کیا تو اس کا مطلب یہ ہو گا کہ اللہ کی ذات سے ہماری نگاہیں ہٹ گئیں اور ہم اس سے محبوب ہو گئے، اس کی کمالی قدرت کا یقین دل میں قائم نہیں رہا۔ اس عالم اسباب میں محنت و کوشش اپنی جگہ ضروری ہے اور امکانی حد تک اسباب و وسائل کی فراہمی اور ان کا استعمال بھی لازمی ہے، لیکن توکل صرف اور صرف اللہ کی ذات پر ہو گا۔“

(مطالعہ قرآن حکیم کامتحب نصاب)

طبعی محبتوں کے ضمن میں احتیاط

”انسان اس دنیا میں تھا نہیں رہتا۔ مد نیت اس کی جبلت اور طبیعت میں رچی لگی ہے۔ لہذا وہ اس دنیا میں بہت سے تعلقات میں جکڑا ہوا ہے جن کے کئی دائرے ہیں۔ ایک دائرة اس کے والدین، بھائی بہن اور بیوی بچوں کا ہے۔ دوسرا دائرة میں رشتہ دار اور اعزہ و اقارب ہیں۔ پھر کئے اور قبیلے کا دائرة اور اس کے بعد قوم کا دائرة ہے اور بالآخر یہ سلسلہ پوری نوع انسانی تک پھیل جاتا ہے۔ ان سب کو ایک لفظ میں جمع کیا جائے تو وہ ہے ”علاقتِ دُنیوی“۔ اللہ تعالیٰ نے اس دنیا میں تمدن و تہذیب کی گاڑی کو چلانے کے لیے ان علاقوںِ دُنیوی کے ضمن میں بہت سی فطری محبتیں انسان کے دل میں ڈال دی ہیں۔ انسان کو والدین، بھائیوں، بیوی اولاد اور رشتہ داروں سے محبت ہوتی ہے۔ لیکن واقعہ یہ ہے کہ ان محبتوں میں سب سے زیادہ قوی محبت بیویوں اور اولاد کی محبت ہے۔ اگر اس میں حدِ اعتدال سے تجاوز ہو

صبر کا قرآنی تصور

”صبر ہر گز کوئی منفی شے نہیں ہے بلکہ یہ ایک ثابت جذبہ ہے۔ کسی مقصد کی تکمیل کی خاطر یا کسی نصب اعین اور منزل مقصود تک رسائی حاصل کرنے کی جدوجہد میں جو تکالیف آئیں اور اس راہ کی رکاوٹوں سے نبرد آزمائہونے میں جو مصائب آئیں میں انہیں ثابت قدمی کے ساتھ جھیلانا اور برداشت کرنا صبر ہے، جو یقیناً ایک ثابت جذبہ ہے۔ صبر کے حوالے سے یہ بات بھی ذہن میں رخنی چاہیے کہ اللہ کی راہ میں قتال کرنے والا کوئی شخص اگر میدانِ جنگ میں پارمدی اور استقامت کا مظاہرہ کرنے کی بجائے جان بچانے کے لیے وہاں سے راہ فرار اختیار کرے گا تو اس کا یہ عمل دراصل اللہ کے غضب کو دعوت دینے کے مترادف ہے۔ اس کا سب کچھ کیا دھرا ضائع ہو جائے گا۔“

(مطالعہ قرآن حکیم کا منتخب نصاب)

جائے تو یہی محبت انسان کے لیے دشمنی کا روپ دھار لے گی۔ لہذا اس کے ضمن میں احتیاط کی ضرورت ہے۔ ارشاد ہوتا ہے: ﴿لَيَاٰهُنَا الَّذِينَ أَمْتُوا إِنَّ مِنْ أَذْوَاجِكُمْ وَأَوْلَادُكُمْ عَذَّبُوا لَكُمْ فَاحْذَرُوهُمْ﴾ ”اے اہل ایمان! یقیناً تمہاری بیویوں اور تمہاری اولاد میں سے بعض تمہارے دشمن ہیں، پس ان سے ہوشیار رہو!“

یہ انتباہ اس لیے ضروری ہے کہ فی الواقع ان محبتتوں میں انسان کے لیے بالقوہ خطرہ موجود ہے، اس لیے کہ اگر آخوند نہ ہوتی اور حساب کتاب نہ ہوتا اور کوئی جواب دہی نہ ہوتی تب تو کوئی تشویش کی بات نہ ہوتی۔ اس صورت میں تو انسان کو کھلی چھٹی ہوتی کہ بیویوں کی فرمائیں پوری کرئے، خواہ حلال سے کرئے، خواہ حرام سے کرئے، اولاد کو اچھے سے اچھا کھلانے اور پہنانے اور ان کو اعلیٰ سے اعلیٰ تعلیم دلانے کی فکر کرئے، چاہے جائز ذرائع آمدنی

ہجرت کس لیے؟

”یہ سمجھو کہ ہجرت کے بعد اب تمہاری تکالیف کا دور ختم ہو گیا، مشکلات اور مصائب کا دور اب بیت گیا۔ تم نے ہجرت کی ہے فرار کی راہ اختیار نہیں کی، یہ درحقیقت اپنے مشن اور مقصد کی طرف پیش قدمی کے لیے ایک مرکز ہے جو اللہ نے تمہیں عطا کیا ہے، تمہاری جدوجہد اب ایک نئے مرحلے میں داخل ہوئی ہے جو ابھی عشق کے امتحان اور بھی ہیں! ابھی تو بڑی آزمائیں آئیں گی۔ اصل تکھن مرافق توا بھی آنے ہیں کہ جن سے تمہیں سابقہ ہو گا، اس لیے کہ تمہاری یہ دعوت اور تحریک اب ایک ایسے مرحلے میں آگئی ہے کہ جہاں نظریاتی تصادم اور کشکش سے آگے بڑھ کر عملی تصادم یعنی جہاد بالسیف اور قتال کا آغاز کرنا ہو گا۔ گویا تم Passive Resistance کے مرحلے سے برداشت کرنے کے مرحلے سے آگے بڑھ کر باطل پر حملہ آور ہونے اور دشمن پر ضرب لگانے کا وقت آ رہا ہے، تو اچھی طرح سمجھ لو کہ آنے والا دور ہرگز کوئی آسانیوں اور آرام کا دور نہیں ہے، بلکہ تمہارے لیے نئی نئی آزمائشوں کے دروازے کھل رہے ہیں۔“
(مطالعہ قرآن حکیم کا منتخب نصاب)

سے ہو، چاہے ناجائز رائع آمد فی سے ہو۔ لیکن جب یہ حقیقت سامنے آ جگی ہے کہ یہ زندگی تو بہت عارضی اور مختصر ہے، اصل زندگی تو آخرت کی زندگی ہے جسے کبھی ختم نہیں ہونا اور اصل فیصلے کا دن تو قیامت کا دن ہے، یعنی وہی ہے ہمارا اور جیت کے فیصلے کا دن! پس اگر اس حقیقت کو جانے کے بعد بھی تم نے اپنی بیویوں اور اولاد کی محبت سے مغلوب ہو کر اور ان کی خوشنودی کی خاطر اللہ کی حرام کردہ چیزوں میں منہ مارا، ناجائز آمد نیوں کا رخ کیا اور ان کو عیش کرانے اور ان کی فرمائشیں پوری کرنے کے لیے تم نے حلال و حرام کی تمیز کو ختم کر دیا اور جائز و ناجائز کا خیال نہ رکھا تو جان لو کہ یہ تمہارے حق میں محبت نہیں، دشمنی ہے، اور اگر تم محتاط چوکس اور چوکنے شر ہے تو یہی بے جا محبت اور لا ڈیپارتمہاری عاقبت کی بر بادی کا سبب بن جائے گا۔ چنانچہ نبی اکرم ﷺ کا ارشاد مبارک ہے کہ: ”بڑا ہی نادان ہے وہ شخص جس نے دوسروں کی دنیا بنانے کے لیے اپنی عاقبت تباہ و بر باد کر لی۔“

(مطالعہ قرآن حکیم کا منتخب نصاب)



احتسابی نظام

”منتخب نمائندگان کے لیے موآخذہ کا ایک موثر نظام بنانا ہو گا۔ یہ نظام اس لیے ضروری ہے کہ منتخب ہو کر آنے والے ابوکبر اور عمر رضی اللہ عنہم نہیں ہیں، جن کی طرف سے ہمیں کسی بد دیناتی اور خیانت کا اندیشہ نہ ہو۔ خلفاء راشدین کا تزکیہ خود محمد رسول اللہ ﷺ نے کیا تھا۔ موآخذے کا یہ نظام عہد حاضر میں ترقی یافتہ مالک میں کافی موثر ہے۔ چنانچہ امریکہ میں صدر نکس کے خلاف ابھی موآخذہ (impeachment) کی تحریک شروع ہوئی تھی کہ وہ از خود مستعفی ہو گئے۔ امریکہ میں آئین نے صدر کو جہاں بہت زیادہ اختیارات دیے ہیں ویسے checks and balances کے تحت نظام نے اسے خاصا جگہ بھی دیا (کتاب: خلافت کی حقیقت) ہے۔“

جائے تو یہی محبت انسان کے لیے دشمنی کا روپ دھار لے گی۔ لہذا اس کے ضمن میں احتیاط کی ضرورت ہے۔ ارشاد ہوتا ہے: ﴿يَا أَيُّهَا الَّذِينَ آمَنُوا إِنَّ مِنْ أَذْوَاجِكُمْ وَأَوْلَادِكُمْ عَدُوٌّ لَّكُمْ فَاحْذَرُوهُمْ﴾ ”اے اہل ایمان! یقیناً تمہاری بیویوں اور تمہاری اولاد میں سے بعض تمہارے دشمن ہیں، پس ان سے ہوشیار رہو!“

یہ انتباہ اس لیے ضروری ہے کہ فی الواقع ان محبتوں میں انسان کے لیے بالقوہ خطرہ موجود ہے، اس لیے کہ اگر آخوند ہوتی اور حساب کتاب نہ ہوتا اور کوئی جواب دہی نہ ہوتی تب تو کوئی تشویش کی بات نہ ہوتی۔ اس صورت میں تو انسان کو کھلی چھٹی ہوتی کہ بیویوں کی فرمائشیں پوری کرئے، خواہ حلال سے کرئے، خواہ حرام سے کرئے، اولاد کو اچھے سے اچھا کھلانے اور پہنانے اور ان کو اعلیٰ سے اعلیٰ تعلیم دلانے کی فکر کرئے، چاہے جائز ذرائع آمدیں

ہجرت کس لیے؟

”یہ نہ سمجھو کہ ہجرت کے بعد اب تمہاری تکالیف کا دور ختم ہو گیا، مشکلات اور مصائب کا دور اب بیت گیا۔ تم نے ہجرت کی ہے فرار کی راہ اختیار نہیں کی، یہ درحقیقت اپنے مشن اور مقصد کی طرف پیش قدمی کے لیے ایک مرکز ہے جو اللہ نے تمہیں عطا کیا ہے، تمہاری جدوجہد اب ایک نئے مرحلے میں داخل ہوئی ہے عابجی عشق کے امتحان اور بھی ہیں! ابھی تو بڑی آزمائش آئیں گی۔ اصل کشمکش مرحلہ تو ابھی آنے ہیں کہ جن سے تمہیں سابقہ ہو گا، اس لیے کہ تمہاری یہ دعوت اور تحریک اب ایک ایسے مرحلے میں آگئی ہے کہ جہاں نظریاتی تصادم اور کشمکش سے آگے بڑھ کر عملی تصادم یعنی جہاد بالسیف اور قتال کا آغاز کرتا ہو گا۔ گویا تم Passive Resistance کے مرحلے سے Active Resistance کے دور میں داخل ہو گئے ہو۔ اب صرف جھیلنے اور برداشت کرنے کے مرحلے سے آگے بڑھ کر باطل پر حملہ آور ہونے اور دشمن پر ضرب لگانے کا وقت آ رہا ہے، تو اچھی طرح سمجھ لو کہ آنے والا دور ہرگز کوئی آسانیوں اور آرام کا دور نہیں ہے، بلکہ تمہارے لیے نئی نئی آزمائشوں کے دروازے کھل رہے ہیں۔“

(مطالعہ قرآن حکیم کا منتخب نصاب)

سے ہو چاہے ناجائز رائع آمدی سے ہو۔ لیکن جب یہ حقیقت سامنے آچکی ہے کہ یہ زندگی تو بہت عارضی اور مختصر ہے، اصل زندگی تو آخرت کی زندگی ہے جسے کبھی ختم نہیں ہوتا اور اصل فیصلہ کا دن تو قیامت کا دن ہے، یعنی وہی ہے ہمارا اور جیت کے فیصلے کا دن! پس اگر اس حقیقت کو جانے کے بعد بھی تم نے اپنی بیویوں اور اولاد کی محبت سے مغلوب ہو کر اور ان کی خوشنودی کی خاطر اللہ کی حرام کردہ چیزوں میں ممہ مارا، ناجائز آمدیوں کا رخ کیا اور ان کو عیش کرانے اور ان کی فرمائیں پوری کرنے کے لیے تم نے حلال و حرام کی تیزی کو ختم کر دیا اور جائز و ناجائز کا خیال نہ رکھا تو جان لو کہ یہ تمہارے حق میں محبت نہیں، دشمنی ہے، اور اگر تم محتاط چوکس اور چوکے نہ رہے تو یہی بے جا محبت اور لا ذمہ بار تمہاری عاقبت کی بر بادی کا سبب بن جائے گا۔ چنانچہ نبی اکرم ﷺ کا ارشاد مبارک ہے کہ: ”بڑا ہی نادان ہے وہ شخص جس نے دوسروں کی دنیا بنانے کے لیے اپنی عاقبت تباہ و بر باد کر لی۔“

(مطالعہ قرآن حکیم کا منتخب نصاب)



احتسابی نظام

”منتخب نمائندگان کے لیے موافقہ کا ایک موثر نظام بنانا ہوگا۔ یہ نظام اس لیے ضروری ہے کہ منتخب ہو کر آنے والے ابوکبر اور عمر رضی اللہ عنہیں نہیں ہیں، جن کی طرف سے ہمیں کسی بد دینیتی اور خیانت کا اندر یہ شہر ہے ہو۔ خلفاء راشدین کا ترکیہ خود محمد رسول اللہ ﷺ نے کیا تھا۔ موافقہ کا یہ نظام عہد حاضر میں ترقی یافتہ مالک میں کافی موثر ہے۔ چنانچہ امریکہ میں صدر نکسن کے خلاف ابھی موافقہ (impeachment) کی تحریک شروع ہوئی تھی کہ وہ از خود مستغفی ہو گئے۔ امریکہ میں آئین نے صدر کو جہاں بہت زیادہ اختیارات دیے ہیں وہیں checks and balances کے سخت نظام نے اسے خاصا جکڑ بھی دیا ہے۔“ (کتاب: خلافت کی حقیقت)

”تسبيح“ کا معنی و مفہوم

”لفظ“ ”تسبيح“ کے اگرچہ فوری طور پر جو عام معنی ذہن میں آتے ہیں وہ یہ اقرار ہے کہ اللہ پاک ہے۔ لیکن اس کا حقیقی مفہوم کیا ہے، اسے جانتا ضروری ہے۔ ”سبَحَ، يَسْبِحُ“ فعل لازم ہے اور اس کا مطلب ہے کسی چیز کا تیرنا، خواہ وہ چیز پانی کی سطح پر تیر رہی ہو، خواہ فضا یا خلائیں اپنے مدار پر اپنی سطح کو برقرار رکھتے ہوئے حرکت کر رہی ہو۔ چنانچہ آپ کو قرآن مجید میں یہ الفاظ ایک سے زائد مقامات پر ملیں گے کہ : ﴿كُلُّ فِيٰ فَلَكِ يَسْبَحُونَ﴾ (الأنبياء) یہ تمام (اجرام سماوی خلائیں) اپنے اپنے مدار میں تیر رہے ہیں۔ اس سے فعل متعددی بنتا ہے سبَحَ، يَسْبِحُ جس کا مطلب ہے کسی شے کو ”تیرنا“ یا اسے اس کی سطح پر برقرار رکھنا۔ اس کا مصدر ”تسبيح“ ہے۔ گویا لفظ تسبيح کے لغوی معنی ہیں ”اس کو اس کی اصل سطح پر برقرار رکھنا“۔ چنانچہ اللہ کی تسبيح یہ ہے کہ اس کا جو مقام بلند ہے، اس کی جو اعلیٰ وارفع شان ہے، اسے اس پر برقرار رکھا جائے، اور اس کی ذات اقدس صفاتِ اکمل اور شانِ ارفع کے ساتھ کوئی ایسا تصور شامل نہ کیا جائے جو اس کے شایان شان نہ ہو۔ گویا کسی بھی درجے کے ضعف، عجز، نقص، عیب یا محدودیت کا کوئی بھی تصور اُس کی ذات و صفات کے ساتھ شامل کرنے کے معنی یہ ہیں کہ انسان اسے اس کے مقامِ رفع سے نیچے گرا رہا ہے۔ معاذ اللہ! پس تسبيح باری تعالیٰ کا مفہوم یہ ہو گا کہ اس بات کا اقرار و اعتراف کیا جائے کہ اللہ ہر عیب سے، نقص سے، ہر ضعف سے، ہر احتیاج سے منزہ و ماوراء اور اعلیٰ وارفع ہے، گویا فی الجملة ”الله پاک“ ہے۔ واضح رہے کہ یہ معرفتِ الہی کا سلسلی پہلو ہے کہ ہم نے یہ جان لیا کہ اللہ میں کوئی نقص نہیں، کوئی عیب نہیں، اسے کوئی احتیاج نہیں۔ وہ ان سب سے منزہ اور پاک ہے۔“

(مطالعہ قرآن حکیم کا منتخب نصاب)

عظمت صحابہ

”صحابہ کرام رضوان اللہ علیہم اجمعین کی عظمت کو کم کرنے والوں کو اللہ تعالیٰ ہدایت دے۔ اللہ تعالیٰ تو انہیں اپنی کتاب مبین میں اپنے رسول ﷺ کا معین قرار دے رہا ہے۔ غور کا مقام ہے اسلامی انقلاب اگر اکیلے رسول کے ذریعے سے برپا ہو سکتا ہوتا تو کیوں نہ حضرت نوح علیہ السلام انقلاب برپا کر دیتے؟ لیکن رسول کے ساتھ ایک ایسی جمیعت اور جماعت کی ضرورت ہوتی ہے جو اپنے آپ کو رسول کے مقصد کے لئے ہمہ تن وقف کر لے اور کامل تعاون و اعانت کا عملی مظاہرہ دکھادے۔ جہاں رسول کا پیشہ وہ اپنے خون کی ندیاں بھاڑے۔ وہ رسول کے چشم و ابرو کے اشارے پر اپنی گرد نیں کٹوادیں کو اپنے لئے دنیا کی عظیم ترین نعمت و سعادت سمجھے۔ جب تک ایسے لوگوں کی جماعت و جمیعت موجود نہ ہو انقلاب نہیں آ سکتا، اللہ کا دین غالب نہیں ہو سکتا۔ یہی وجہ ہے کہ بنی اکرم ﷺ کی بعثت کی امتیازی خصوصیت والی آیت مبارکہ: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلَّهُمْ وَكَفَىٰ بِاللَّهِ شَهِيدًا﴾ سے منصلہ بعد فرمایا: ﴿مُحَمَّدٌ رَّسُولُ اللَّهِ وَالَّذِينَ مَعَهُ...﴾ یہ ہے ان دونوں آیات کا باہمی ربط و تعلق۔ یہ ہے نظم آیات جس میں معانی و معناہم اور حکم و بصارت کے کبھی ختم نہ ہونے والے خزانے موجود ہیں۔ یہ ہیں وہ جواہرات اور عجائبات جو قرآن و حدیث اور سیرت مطہرہ علی صاحبہ اصولۃ و السلام میں معروضی طور پر مذکور اور غور و فکر کرنے والے طالب علم کے نصیب میں آتے ہیں۔“

(کتاب: متن انقلاب نبوی)



تکمیل نبوت و رسالت

نبوت کی تکمیل کا مظہر یہ ہے کہ قرآن مجید میں ہدایت کامل کردی گئی۔ سابقہ انبیاء درسل ﷺ کو جو کچھ بذریعہ و حجی ملتا رہا ہے اس کا کامل، مکمل اور حفظ ایڈیشن قرآن مجید ہے۔

نوع انسان را پیام آخرين
حامل او رحمة للعالمين!

چنانچہ ہدایت اللہ کا یہ آخری اور کامل ایڈیشن آگیا تو گویا کہ نبوت کامل ہو گئی۔

رسالت کی تکمیل کے دو مظہر ہیں۔ ایک یہ کہ محمد رسول اللہ ﷺ کی رسالت مکانی اور زمانی دونوں اعتبارات سے غیر محدود ہے۔ اس لئے کہ ایک جانب آپؐ کی رسالت کرہ ارضی پر بنے والی تمام نوع انسانی کے لئے ہے اور دوسری جانب آپؐ کی رسالت کا دور دامنی ہے۔ یعنی تا قیامت آپؐ کی رسالت کا دور ہے۔ اس ضمن میں قرآن مجید میں متعدد مقامات پر اشارات موجود ہیں۔ مثلاً سورہ سبای میں ارشاد ہے: ﴿وَمَا أَرْسَلْنَاكَ إِلَّا كَفَةً لِلنَّاسِ بَشِيرًا وَنَذِيرًا.....﴾ اور (اے نبی) ہم نے نہیں بھیجا ہے آپؐ کو مگر تمام نوع انسانی کے لئے بشیر و نذیر بننا کر.....”

گویا کہ مکانی حدود ختم ہوئیں۔ کیونکہ محمد رسول اللہ ﷺ کی رسالت پورے کرہ ارضی کے لئے ہے اور آپؐ کی بعثت پوری نوع انسانی کی طرف ہوئی ہے۔ آپؐ کی مخاطب کوئی ایک قوم، کوئی ایک قبیلہ، کوئی ایک نسل، کوئی ایک علاقہ، کوئی ایک ملک اور کسی ایک دور کے انسان نہیں بلکہ پوری نوع انسانی ہے۔ یہ چیز جہاں مکانی اعتبار سے غیر محدود ہے وہاں زمانی اعتبار سے بھی غیر محدود ہے کہ اب تا قیامت کوئی نبی اور رسول آنے والا نہیں۔ اب حضور ﷺ کا دور رسالت ہے جو قیامت تک قائم و دائم رہے گا۔



اقتباس بلا عنوان

ایمان در حقیقت کوئی خارج سے ٹھوکی جانے والی چیز ہے ہی نہیں، اس کی شمع تو انسان کے اپنے باطن میں روشن ہے اور اس کا قلب بذاتِ خود وہ جامِ جہاں نما ہے جس میں کائنات کے وہ تمام حقائق از خود منعکس ہیں جن کا دوسرا نام ایمان ہے۔ ہوتا صرف یہ ہے کہ غلط ماحول اور غلط تعلیم و تربیت کے اثرات سے انسان کی شمعِ باطن کی روشنی دھنڈلا جاتی ہے اور اس کے اعمال بد کے سبب سے اس کا آئینہ قلب مکدر ہو جاتا ہے!

اور اس آئینے کو صیقل کرنے اور انسان کی اس شمعِ باطن کے نور کو اجاگر کرنے کے لیے ہی کلامِ الہی (تَصْرِيْهَ وَ ذِكْرِي لِكُلِّ عَبْدٍ مُّتَّبِّعٍ) بن کر نازل ہوا ہے۔ تلاشِ حق کی نیت سے اسے پڑھا اور اس پر غور و فکر کیا جائے تو سارے حجاباتِ ذور ہوتے چلے جاتے ہیں اور انسان کا باطن نور ایمان سے جگنگا اختحاتا ہے۔ یہ تو ہوئی نور ایمانی کی اوپریں تحصیل اس کے بعد بھی جب کبھی غفلت یا غلبہ بھیست کے سبب سے آئینہ قلب غبار آلو د ہو جائے تو اس کے جلاء و صیقل کا موثر ترین ذریعہ قرآن مجید ہی ہے جیسا کہ حضرت عبد اللہ بن عمر رضی اللہ عنہما کی روایت کے مطابق آنحضرت ﷺ نے فرمایا:

(إِنَّ هَذِهِ الْقُلُوبَ تَصْدَأُ كَمَا يَصْدَأُ الْحَدِيدُ إِذَا أَصَابَهُ الْمَاءُ) فِيلَ بَارَسُولَ اللَّهِ مَا جَلَاءُ هَا؟ قَالَ : ((كَتَرَةٌ ذِكْرُ الْمَوْتِ وَتَلَوَّهُ الْقُرْآنِ)) (رواه البیهقی)
”بنی آدم کے قلوب بھی اسی طرح زنگ آلو ہو جاتے ہیں جیسے لوہا پانی پر نے

سے!“ دریافت کیا گیا: یا رسول اللہ! اس زنگ کوڈ ور کس چیز سے کیا جائے؟ فرمایا: ”موت کی بکثرت یاد اور قرآن مجید کی تلاوت!“

خلاصہ کلام یہ کہ محض ایک متوارث عقیدے کے طور پر قرآن کا ایک مقدس آسمانی کتاب ماننے سے ہماری موجودہ صورت حال میں کوئی تبدیلی پیدا نہیں ہو سکتی اور قرآن مجید کے ساتھ عدم التفات کا جورو یہ ہمارا اس وقت ہے وہ نہیں بدلتا۔ قرآن مجید کے جو حقوق ہم پر عائد ہوتے ہیں ان کی ادائیگی کی اولین شرط یہ ہے کہ سب سے پہلے ہمارے دلوں میں یہ یقین پیدا ہو کہ قرآن اللہ کا کلام ہے اور ہماری ہدایت کے لیے نازل ہوا ہے۔

اس یقین کے پیدا ہوتے ہی قرآن کے ساتھ ہمارے تعلق میں ایک انقلاب آجائے گا۔ یہ احساس کہ یہ ہمارے اس خالق و مالک کا کلام ہے جس کی ذات بتارک و تعالیٰ و را، الوراء ثم وراء، الوراء ہے اور جس کا کسی ادنیٰ ترین درجے میں بھی کوئی تصور ہمارے بس میں نہیں اور جس کی ذات کے ادرائک سے بجز کا احساس ہی بقول افضل البشر بعد الانبیاء، کمال ادرائک ہے ہمارے فکر و نظر میں ایک انقلاب برپا کر دے گا۔ پھر ہمیں محسوس ہو گا کہ اس زمین کے اوپر اور اس آسمان کے نیچے قرآن سے بڑی کوئی دولت اور اس سے عظیم تر کوئی نعمت موجود نہیں۔

پھر اس کی تلاوت ہماری روح کی غذا اور اس پر غور و فکر ہمارے قلوب و اذہان کے لیے روشنی بن جائیں گے۔ اور یقیناً یہ کیفیت پیدا ہو جائے گی کہ اس کی تلاوت سے ہم کبھی سیرنہ ہو سکیں گے اور اپنی بہترین ذہنی و فکری صلاحیتوں اور اپنی پوری عمر کو اس پر مدد بر و تنفس میں کھپا کر بھی ہم محسوس کریں گے کہ حق تو یہ ہے کہ حق ادا نہ ہوا!

”بَلْغُوا عَنِّي وَلَوْ آتَيْهُ“ کے ان مبارک الفاظ کے عموم سے ثابت ہوتا ہے کہ اس ذمہ داری سے بالکل بُری کوئی بھی نہیں۔

جسے ناظرہ پڑھنا آتا ہے وہ دوسروں کو ناظرہ پڑھنا سکھادئے جسے حفظ ہے وہ دوسروں کو یاد کرائے جسے ترجمہ آتا ہے وہ دوسروں کو ترجمہ پڑھائے اور جسے اس کا کچھ علم و فہم حاصل ہے وہ اسے دوسروں تک پہنچائے۔ حتیٰ کہ اگر کسی کو ایک آیت ہی یاد ہو اور وہ اسے ہی دوسروں کو یاد کرادے یا قرآن کی کسی ایک آیت یا سورت کا مفہوم معلوم ہو اور وہ صرف اسی کا علم دوسروں تک منتقل کر دے تو یہ بھی ”تبليغ قرآن“ میں شامل ہے۔ اگرچہ اس مقدس اور عظیم الشان فرض کی ادائیگی کی جو ذمہ داری امت مسلمۃ پر بحیثیت مجموعی عائد ہوتی ہے وہ صرف اس وقت پوری ہو سکتی ہے جب قرآن کا متن اور اس کا مفہوم اطراف و اکناف عالم تک پہنچادیا جائے!

حالات موجودہ یہ ایک بہت ذور کی بات اور سہانا خواب معلوم ہوتا ہے اس لیے کہ واقعی صورت حال یہ ہے کہ وہ امت کو قرآن کو اقوام و امم عالم تک پہنچانے کی ذمہ دار بنائی گئی تھی آج اس کی محتاج ہے کہ خود اسے قرآن ”پہنچایا“ جائے۔ لہذا اس وقت اصل ضرورت اس کی ہے کہ خود امت مسلمہ میں تعلیم و تعلم قرآن کی ایک روچل نکلے اور مسلمان درجہ بدرجہ قرآن سیکھنے اور سکھانے میں لگ جائے۔ میں دعا کرتا ہوں کہ اللہ تعالیٰ ہم سب کو اس کی توفیق عطا فرمائے۔ آمین!

مال اور اولاد فتنہ ہیں!

”اس دنیا میں علاقتِ دُنیوی کے ساتھ جس دوسری چیز سے انسان بندھا ہوا ہے وہ مال و اسبابِ دُنیوی ہیں جن سے انسان کی حیاتِ دُنیوی کی ضروریات پوری ہوتی ہیں۔ یہی وجہ ہے کہ قرآن حکیم میں ایک دوسرے مقام پر (سورۃ النساء: ۵) انہیں حیاتِ دُنیوی کے بقاء اور قیام کا ذریعہ قرار دیا گیا ہے، لہذا ان سے ایک طبعی اور قدرتی لگاؤ بھی انسان کی جنت کا جزو لا ینقذ ہے۔ لیکن اگر اس طبعی لگاؤ میں شدت پیدا ہو جائے اور یہ چیزیں فی نفسہ محبوب اور مطلوب و مقصود بن جائیں تو آخرت اور عاقبت کے اعتبار سے ان سے زیادہ مضر اور تباہ کن اور کوئی چیز نہیں ہوتی۔ پھر اپنے دُنیوی مستقبل کے لیے انسان جس طرح پس انداز اور جمع شدہ مال پر تکمیل کرتا ہے ایسے ہی اولاد سے بھی امیدیں لگاتا ہے۔

لہذا اس سے ہوشیار ہو کر ان دونوں کی محبت تمہارے حق میں فتنہ ہے۔ چنانچہ ارشاد ہوتا ہے: ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ ” بلاشبہ تمہارے مال اور تمہاری اولاد (تمہارے حق میں) فتنہ ہیں، ” فتنہ کے لغوی معنی ”کسوٹی“ کے ہیں۔ یعنی وہ چیز جس پر پرکھ کر دیکھا جاتا ہے کہ سونا خالص ہے یا اس میں کھوٹ اور ملاوٹ ہے۔ چنانچہ اہل ایمان کو بتایا جا رہا ہے کہ اس دنیا میں مال اور اولاد تمہارے لیے کسوٹی ہیں، یعنی تمہاری آزمائش کا ذریعہ ہیں اور ان پر تم کو پرکھا جا رہا ہے کہ کہیں تم ان کی محبت سے مغلوب ہو کر اللہ کو بھول تو نہیں جاتے اور اس کے اوصاف و نواہی سے بے پرواہ کراپی عاقبت تو خراب نہیں کر لیتے۔“

(مطالعہ قرآن حکیم کا فتحب نصاب)

آنحضرت علیہ السلام کی دو راندیشی کا شاہکار

”نبی اکرم ﷺ نے مدینے تشریف لاتے ہی سب سے پہلا کام جو کیا وہ آپ کی دوراندیشی اور معاملہ فہمی کامنہ بولتا ہوتا ہے۔ یوں محسوس ہوتا ہے کہ آپ نے اپنے اس مشن کی تیکمیل کے لئے فوری طور پر ایک نقشہ کار تیار کیا کہ جس کے مختلف تقاضے آپ کے سامنے اس وقت پوری وضاحت کے ساتھ موجود تھے، چنانچہ اس کے مطابق عملی اقدامات کا آغاز فرمادیا۔ مدینہ تشریف لاتے ہی آپ نے پہلا کام یہ کیا کہ یہود یوں سے معاهدے کر لئے۔ اور اس طرح انہیں معاهدوں میں جگڑ لیا کہ بعد کے نو سالوں کے دوران ایسے محسوس ہوتا ہے کہ یہود ان معاهدوں کی وجہ سے ایک عجیب مشکل میں گرفتار ہو گئے تھے۔ نبی اکرم ﷺ اور مسلمانوں کے خلاف شدید جذبات رکھنے کے باوجود وہ کوئی فیصلہ کن اقدام کرنے کے قابل نہیں رہے تھے اور خود کو بے دست و پا محسوس کرتے تھے ہاں در پردہ سازش اور ریشه دوائی کرنے کی کوششیں انہوں نے ضرور کیں اور بعض مواقع پر مشرکین مکہ کا اشتغال دلا کر حملہ آور ہونے کی ترغیب دی لیکن وہ براہ راست اور کھلم کھلانبی اکرم ﷺ کے مقابلوں میں نہیں آ سکے۔ یہی معاهدے کے جوان کے پاؤں کی بیڑیاں بننے تھے بالآخر ان کے گلے کا طوق بھی بننے۔ اور انہی معاهدوں کو توڑنے کی پاداش میں وہ تینوں قبلے باری باری اپنے انجام کو پہنچے۔ ان میں سے دو قبیلوں کو مختلف مراحل پر مدینہ بدر کیا گیا اور ایک کو ان کی بد عہدی کی ختنت ترین سزا دی گئی کہ ان کے تمام اڑائی کے قابل مردوں کے سر قلم کئے گئے۔“
 (مطالعہ قرآن حکیم کا منتخب نصاب)

اقتباس بلا عنوان

قرآن صرف ایک بار پڑھ لینے کی چیز نہیں ہے بلکہ بار بار پڑھنے اور ہمیشہ پڑھتے رہنے کی چیز ہے اس لیے کہ یہ روح کے لیے بخوبی غذا ہے اور جس طرح جسم انسانی اپنی بقاء و تقویت کے لیے مسلسل غذا کا محتاج ہے جو انسان کے جسد حیوانی کی طرح سب زمین ہی سے حاصل ہوتی ہے اسی طرح روح انسانی جو خود آسمانی چیز ہے کلامِ ربانی کے ذریعے مسلسل تغذیہ و تقویت کی محتاج ہے!

اقتباس بلاعنوان

آیاتِ قرآنی، آیاتِ آفاقی اور آیاتِ نفسی میں تفکر و تعقل کے نتیجے میں انسان محسوس کرتا ہے کہ ایک تو ان تینوں میں گھری ہم آہنگی پائی جاتی ہے اور دوسرے یہ سب کامل توافق کے ساتھ بعض ایسے حقالق کی جانب رہنمائی کرتی ہیں جن کی شہادت خود اس کی اپنی فطرت میں مضر ہے۔ اس طرح اس کے اپنے باطن کی مخفی شہادت اجاگر ہو کر اس کے شعور کے پر دوں پر جلوہ لگن ہوتی ہے اور حقیقت نفس الامری کا علم، جس کا دوسرا نام ایمان ہے، اس کے شعور میں بالکل اس طرح ابھرتا ہے جیسے کسی تحریک کی بنابر کوئی پرانی بھولی بسری بات انسان کی یادداشت کے ذخیرے کی گہرائیوں سے ابھر کر اتفاق شعور پر طلوع ہوتی ہے۔ اسی عمل (phenomenon) کا نام قرآنی اصطلاح میں ”ذکر“ ہے۔

اقتباس بلاعنوان

میں نہیں سمجھتا کہ ایک ایسا مسلمان جس نے کچھ بھی پڑھا لکھا ہو،
 کجا یہ کہ غیر ملکی زبان تک سیکھی ہوئی اے اور ایم اے پاس کیا
 ہو، ڈاکٹری اور انجینئرنگ جیسے مشکل علوم و فنون حاصل کیے
 ہوں، وہ اللہ تعالیٰ کی عدالت میں اتنی سی عربی بھی نہ سیکھ سکنے پر
 کیا عذر پیش کر سکے گا جس سے وہ اس کے کلام پاک کا فہم
 حاصل کر سکتا۔ حضرات! میں پورے خلوص اور خیرخواہی کے
 ساتھ آپ سے یہ عرض کرتا ہوں کہ ایسے لوگوں کا عربی سیکھ کر
 قرآن کا فہم حاصل کرنے سے باز رہنا اللہ کے کلام کا تمشخر اور
 استہزاہی نہیں بلکہ اس کی تحریر و توہین ہے اور آپ خود سوچ
 لیں کہ اپنے اس طرزِ عمل سے ہم اپنے آپ کو اللہ کی کیسی شدید
 باز پرس اور کتنی سخت عقوبت کا مستحق بنارے ہیں! —

انفاق فی سبیل اللہ

”وَأُنِفِقُوا خَيْرًا لِّا نَفْسِكُمْ ط“ اور خرچ کرو (اللہ کی راہ میں) اسی میں تمہاری بھلائی مضر ہے! ”اللہ کی راہ میں خرچ کرنا غرباء، فقراء، مساکین اور یتامی کے لیے بھی ہے اور اللہ کے دین کے لیے بھی! اس کا ایمان بالآخرت کے ساتھ بڑا اگر اگر لطیف تعلق ہے، اس لیے کہ جسے آخرت پر یقین حاصل ہو وہ جو مال اللہ کے لیے صرف کرے گا اس کے بارے میں اسے یہ اطمینان ہو گا کہ یہ مال محفوظ ہو گیا، گویا اللہ کے بینک میں جمع ہو گیا۔ اب یہ بات بالکل ظاہر و باہر اور حقیقی ہے کہ اگر کسی شخص نے اپنی صلاحیتوں اور تو انسانیوں کا پیشتر اور بہتر حاصل آخرت کے بینک میں جمع کر دیا ہو تو ایسے شخص کی کیفیت موت کے وقت بالکل وہی ہو گی جو علامہ اقبال کے اس شعر میں بیان ہوئی ہے:-

نشانِ مردِ مؤمنِ با تو گویم
چو مرگ آید تیسمِ بر لبِ اوست

یعنی مردِ مؤمن کی نشانی یہی ہے کہ جب موت کا وقت آتا ہے تو اس کے لبوں پر مسکراہٹ ہوتی ہے۔ اس لیے کاسے معلوم ہے کہ میں نے اپنے مال و دولت اور اپنی تو انسانیوں اور قوتوں کا بہت بڑا حصہ اللہ کے بینک میں جمع کر ارکھا ہے اور اب میں وہاں جا رہا ہوں جہاں میری بچت، میری کمالی اور میری تو انسانیوں کا حاصل جمع ہے۔ انہیں ارجمند کے نام سے اس وقت جو کتابیں موجود ہیں ان میں سے متی کی انجیل میں حضرت مسیح ﷺ کا ایک بڑا پیارا قول ملتا ہے کہ ”اپنا مال زمین پر جمع نہ کرو جہاں کیڑا بھی خراب کرتا ہے اور چوری کا خوف ہے، بلکہ آسمان پر جمع کرو جہاں نہ کیڑا خراب کرتا ہے، نہ چوری کا خوف ہے، نہ ڈاکے کا اندیشہ ہے۔ اور میں تم سے سچ کہتا ہوں کہ جہاں تمہارا مال ہو گا وہیں تمہارا دل بھی ہو گا۔“ اس ضمن میں حضرت عائشہؓ کا ایک واقعہ بھی بڑا عجیب اور پیارا ہے۔ ان کے بیہاں ایک بکری ذبح ہوئی۔ نبی اکرم ﷺ کو دستی کا گوشت بہت مرغوب تھا تو سیده صدیقہؓ نے ایک دستی بچا کر رکھ لی اور باقی سارا گوشت غرباء و مساکین میں تقسیم کر دیا۔ جب نبی اکرم ﷺ تشریف لائے تو آپؐ نے دریافت فرمایا: ((مَا يَقِنَ مِنْهَا؟)) ”اس بکری میں سے کیا بچا؟“ حضرت عائشہ صدیقہؓ نے عرض کیا: مَا يَقِنَ مِنْهَا إِلَّا كَتَفْهَا“ اس میں سے کچھ نہیں بچا سوائے ایک دستی کے“۔ اس پر

رسول اللہ ﷺ نے ارشاد فرمایا: ((يَقِنَ كُلُّهَا غَيْرَ كَيْفِهَا))^(۱) ”پوری بکری نجگانی سوائے اس دستی کے!“ یعنی اس دستی کو تو ہم کھالیں گے اور جو کھالیا گیا وہ تو خرچ ہو گیا، البتہ جو اللہ کی راہ میں دے دیا گیا وہ باقی رہنے والا ہے وہ اصل بچت ہے۔ لہذا ایمان بالآخرت کے نتیجے میں انسان کے نقطہ نظر میں یہ تبدیلی آئی چاہیے کہ جو کچھ اللہ کی راہ میں دے دیا ہے وہ حقیقی بچت ہے۔ یہی تعلیم و تلقین ہے ان الفاظ مبارکہ میں کہ: (وَأَنْفَقُوا خَيْرًا لِّأَنْفُسِكُمْ) ”اور اللہ کی راہ میں خرچ کرو یہی تمہارے لیے بہتر ہے۔“

(مطالعہ قرآن حکیم کا منتخب نصاب)

تقویٰ کیا ہے؟

”عام طور پر“ تقویٰ ”کا ترجمہ“ خوف“ یا ”ڈر“ کے الفاظ سے کردیا جاتا ہے، حالانکہ یہ ”تقویٰ“ کے معنی و مفہوم کی صحیح اور کامل ترجمانی نہیں ہے۔ ڈر یا خوف ایک تو ہوتا ہے کسی خطرناک، خوفناک اور ڈراؤنی شے کا، تو تقویٰ سے یہ ڈر مراد نہیں۔ اور ایک خوف اور ڈر وہ ہوتا ہے جس میں محبت کی آمیزش اور چاشنی بھی موجود ہوتی ہے، یعنی محبت بھرا خوف۔ یہ خوف تقویٰ کی کسی حد تک صحیح ترجمانی ہے۔ بغرض تفہیم مثال پیش خدمت ہے کہ جیسے آپ کو اپنے والد سے محبت ہے اور آپ نہیں چاہتے کہ آپ کے والد آپ سے ناراض ہوں یا آپ کے کسی کام سے ان کی دل شکنی ہو یا ان کے جذبات کو ٹھیس پہنچ۔ اس کا منطقی نتیجہ یہ لکھتا ہے کہ آپ کوئی ایسا کام نہیں کرتے جو آپ کے والد کو ناپسند ہو۔ گویا آپ اپنے والد کی ناراضی کے خوف سے اُن کاموں کے ارتکاب سے احتراز کرتے ہیں جو انہیں ناپسند ہوں، پس آپ کے اس محبت بھرے خوف کو ”تقویٰ“ سے تعبیر کیا جا سکتا ہے۔ گویا اللہ کا تقویٰ یہ ہے کہ انسان اپنی پوری زندگی میں پھونک پھونک کر قدم رکھے اور اس کے قلب اور ذہن پر ہر وقت یہ خیال مستولی رہے کہ میرے کسی قول اور میرے کسی عمل سے میرا خالق و مالک مجھ سے ناراض نہ ہو جائے، اور اسے ہر وقت یہ فکر اس گیر رہے کہ کوئی ایسا کام نہ کر بیٹھوں جو میرے رب کو پسند نہ ہو۔ یہ کیفیت یہ طرز عمل یہ رو یہ اور یہ انداز فکر تقویٰ کی اصل حقیقت ہے!“ (مطالعہ قرآن حکیم کا منتخب نصاب)

لفظ ایمان کی لغوی اور شرعی تعریف

”لفظ ”امن“، کو باب افعال میں لے جائیں تو مصدر بنے گا: ”ایمان“، یعنی کسی کو امن دینا۔ تو لفظ ایمان کا ترجمہ ہوا ”امن دینا“۔ اسی سے اسم فاعل بنتا ہے: ”مؤمن“، یعنی امن دینے والا۔ اور اسی معنی میں اللہ تعالیٰ کا نام ہے ”المؤمن“۔ سورۃ الحشر میں فرمایا گیا ہے: ﴿الْمُؤْمِنُ الْمُهَيَّمُونُ الْعَزِيزُ الْجَبَارُ الْمُتَكَبِّرُ ط﴾ (آیت ۲۳) ”امن دینے والا“، مگہبان سب پر غالب اپنا حکم بزور نافذ کرنے والا اور بڑا ہو کر رہنے والا۔ معلوم ہوا کہ ”امن“ یا ”امن“، اہنگ کا مفہوم ہے: خود امن میں ہونا، اور اہنگ۔ ”یومن“، ایمان کے معنی ہیں: دوسرا کو امن فراہم کرنا۔

لفظ ایمان کے بعد جب ”ب“ یا ”ل“ کا صلہ آئے گا تو معنی ہو گا ”کسی کی تصدیق کرنا“۔ مثلاً کسی نے آکر کوئی خبر دی یا دعویٰ کیا تو جواب کی دو ہی شکلیں ہوں گی: تصدیق یا تردید۔ تصدیق کر دی تو امن رہا اور اگر تردید کر دی تو جھگڑا اشروع، جھگڑا تھوڑا ہو یا زیادہ زبانی کلامی ہو یا ہاتھ پائی ہو یا قتال اور خون ریزی، بہر حال جھگڑا اشروع ہو گیا ہے۔ چنانچہ ”امن یہ“ اور ”امن لہ“ کے معنی ہیں کسی کی تصدیق کرنا۔ تصدیق کرنے میں امن کے ساتھ تعلق برقرار رہا اور تصدیق کرنے کا معنی دعویٰ کرنے والے کو امن دینا ہے۔ قرآن حکیم میں ”ل“ کے صلے کے ساتھ ”امن لہ“ کا لفظ بھی استعمال ہوا ہے جس کے معنی ہیں سرسری طور پر کسی کی بات کو مان لینا۔ اگرچہ یہاں ایک استثناء موجود ہے: ﴿فَأَمَنَ لَهُ لُوطٌ﴾ (العنکبوت: ۲۶) یعنی حضرت لوٹ علیہ السلام بھی حضرت ابراہیم علیہ السلام پر ایمان لے آئے۔ یہاں ایمان لانا سرسری معنی میں نہیں ہے۔

عام طور پر لفظ ”ایمان“، ”جب لیل“ کے صلے کے ساتھ آئے تو اس میں زیادہ گہراہی اور وثوق والی بات نہیں ہوا کرتی، لیکن جب ”ب“ کے صلے کے ساتھ آئے تو اس کے معنی میں بڑے وثوق اور بھرپور اعتقاد کے ساتھ کسی بات کو مان لینا اور کسی کے دعوے کی کی تصدیق کرنا شامل ہوتا ہے۔ اسی لیے قرآن حکیم نے لفظ ایمان کو جب اصطلاحی معنوں میں بیان کیا ہے تو

”بِ“ کے صلے کے ساتھ ذکر کیا ہے، فرمایا: ﴿يُوْمُنُونَ بِالْغَيْبِ﴾ ﴿وَالَّذِينَ يُوْمُنُونَ بِمَا أُنْزِلَ إِلَيْكَ﴾ ﴿أَمَّنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ﴾ ﴿وَلِكُنَّ الْبِرَّ مِنْ أَمْنَ بِاللَّهِ وَالْيَوْمِ الْآخِرِ﴾ (یہ سب آیات سورۃ البقرۃ کی ہیں)۔ ایمانِ محمل کے الفاظ ہیں: آمُتُ بِاللَّهِ كَمَا هُوَ بِاسْمَاءٍ وَصِفَاتِهِ اور ایمانِ مفصل کے الفاظ ہیں: آمُتُ بِاللَّهِ وَمَلَكِتَهِ گویا جب لفظ ایمان ”بِ“ کے صلے کے ساتھ آتا ہے تو اس کے معنی ہوتے ہیں ”تصدیق کرنا۔“

جب ایمان نام ہے تصدیق کا، تو تصدیق ہو گی نبی کی، اس کے دعائے نبوت کی، اور اس دعوت کی بنیاد پر نبی جو کچھ پیش کرے اس کی۔ یعنی ”تصدیق“ بما جاء به النبی صلی اللہ علیہ وسلم“۔ علامہ ابن حجر عسقلانیؒ فرماتے ہیں: ”الایمان لغة التصديق و شرعاً تصدقُ الرسولُ فيما جاء به عن ربِّه“^(۱) یعنی ان لوگی اعتبار سے ایمان نام ہے صرف تصدیق کا اور شرعاً: رسول جو کچھ اپنے رب کی طرف سے لائے اس کی تصدیق کا۔

نبی اور رسول کی لائی ہوئی تعلیمات مختلف امور پر مشتمل ہوتی ہیں۔ ان میں سے کچھ غیری میں سے بعض کی نوعیت احکام کی ہوتی ہے۔ یہ اوصار ہیں یہ نواہی ہیں یہ فرائض ہیں، یہ حلال ہیں اور یہ حرام ہیں۔ نبی و رسول سابقہ امتوں کے حالات اور فحص بھی پیان کرتے ہیں، ان کی تصدیق بھی شامل ایمان ہو گی۔ لیکن معروف محتni میں لفظ ایمان کا اطلاق صرف ان غیری امور کی تصدیق پر ہوتا ہے جن کو جانے کا ہمارے پاس خود اپنا کوئی ذاتی ذریعہ نہ ہو، مثلاً موت کے بعد کیا حالات پیش آنے والے ہیں؟ فرشتوں کو ہم نہیں دیکھ سکتے اور اسی طرح کے دوسرے غیری امور ہماری دسترس سے باہر ہیں، اسی لیے سورۃ البقرۃ کے بالکل شروع میں ایمان کے لیے جو لفظ آیا ہے وہ ہے ﴿يُوْمُنُونَ بِالْغَيْبِ﴾ یعنی ”وہ (متنی لوگ) غیری امور پر ایمان لاتے ہیں۔“ تو معلوم ہوا کہ ایمان کا اصلًا اور اصطلاحاً مفہوم ”غیری امور کو تسلیم کرنا“ ہے۔

واضح رہے کہ حضرت آدم عليهما السلام کے پہلے نبی تھے اور حضرت محمد ﷺ آخری نبی۔ ان کے درمیان ایک لاکھ چوبیں ہزار نبی اور تین سو پندرہ رسول تشریف لائے۔ ان رسولوں میں سے پانچ رسولوں کو ”اولو العزم“ کا لقب ملا ہے۔ انبیاء و رسول علیہم الصلاة والسلام کی تعلیمات دو حصوں پر مشتمل ہوتی ہیں۔ ایک حصہ احکام شریعت کہلاتا ہے جو ہر علاقے اور

زمانے کے اعتبار سے بدلتا رہا ہے۔ مثلاً نماز کی صورتیں بدلتی رہی ہیں، روزے کے احکام بدلتے رہے ہیں۔ البتہ دین کا دوسرا حصہ ”ایمانیات“ کھلاتا ہے۔ ابتدائے آفریش سے لے کر آج تک اس میں کوئی تبدیلی واقع نہیں ہوئی، بال برابر فرق نہیں آیا۔ حضرت آدم حضرت نوح، حضرت ابراہیم، حضرت موسیٰ، حضرت عیسیٰ اور حضرت محمد ﷺ سب کی ایمانیات کی تعلیم ایک ہی رہی ہے۔ یہ چونکہ انہیاء کی تعلیم کا وہ حصہ ہے جو امور غیبی سے متعلق ہے، لہذا اس میں کبھی کوئی تبدیلی واقع نہیں ہوئی۔“ (حقیقت ایمان)

معاشرے سے برائیوں کو دور کرنے کے حدیث میں تین درجے بیان ہوئے ہیں۔

مسلم شریف کی حدیث ہے کہ نبی اکرم ﷺ نے فرمایا:

((مَنْ رَأَىٰ مِنْكُمْ مُنْكِرًا فَلْيُغَيِّرْهُ إِبْدَهُ، فَإِنْ لَمْ يَسْتَطِعْ فَلِسَانِهِ، فَإِنْ لَمْ يَسْتَطِعْ فَقَلْبِهِ))

یعنی تم میں سے جو کوئی بھی کسی برائی کو دیکھے تو پہلا درجہ عزمیت کا ہے کہ طاقت سے برائی کو روک دے۔ اگر اس کی استطاعت نہ ہو تو زبان سے تلقین کی جائے، نصیحت کی جائے کہ کیا کر رہے ہو باز آ جاؤ۔ ایسا بھی ہو سکتا ہے کہ حالات اتنے بڑے جائیں کہ زبانوں پر تالے ڈال دیے جائیں، زبان بندی ہو جائے، تو دل میں یہ احساس ضرور رہے، صدمہ ضرور رہے کہ یہ کیا ہو رہا ہے! ایک شدید کرب کا احساس باقی رہے۔ یہ آخری درجہ ہے۔ حضور ﷺ نے فرمایا: ((وَذِلَّكَ أَضْعَفُ الْإِيمَانِ))^(۱) اور یہ ایمان کا کمزور ترین درجہ ہے۔ اگر برائیوں پر دل کی کڑھن بھی موجود نہ رہے تو معلوم ہوا کہ ایمان کی رمق بھی اندر باقی نہیں رہی ہے۔ یہ وہ درجہ ہے جس کے بارے میں علامہ اقبال نے کہا کہ:

وَأَئِ نَا كَامِي مَتَاعَ كَارِواں جَاتَا رَهَا!

کارواں کے دل سے احساس زیاد جاتا رہا

(مطالعہ قرآن حکیم کا منتخب نصاب)

مذاہب عالم کی ایک بڑی غلطی

”توبہ کے معاملے میں تاریخ مذاہب عالم میں ایک بہت بڑی غلطی ہوئی ہے اور دنیا کے دوسرے مذاہب نے اپنے فلسفہ اخلاقی میں توبہ کے بارے میں بہت ٹھوکریں کھائی ہیں جس کے باعث ان کا فقط نظر کجھ ہو گیا ہے۔ اب دیکھئے اصل تورات میں حضرت آدم و حواءؓ سے سرزد ہونے والی غلطی، ان کی توبہ اور پھر اس غلطی کے معاف ہونے کا تذکرہ موجود تھا، لیکن بعد میں جب تورات کو دوبارہ مرتب کیا گیا تو اس میں ان کی توبہ اور معافی کا ذکر شامل نہیں کیا گیا۔ اس کی وجہ سے انہوں نے عجیب و غریب فلسفے بنالیے۔ آپ اندازہ سمجھیے کہ اللہ تعالیٰ نے ان کو کتنا اوپرنا مقام عطا کیا تھا کہ سارے فرشتوں کو ان کے سامنے سجدہ کروایا اور اس کے بعد صرف ایک یہ حکم دیا کہ اس درخت کے قریب مت جانا! اُس وقت تو ابھی کوئی شریعت نہیں تھی اور نہ ہی کوئی لبے چوڑے احکام تھے۔ بس صرف یہ حکم دیا گیا تھا کہ جہاں سے مرضی کھاؤ پیو، سارا باغ مباح ہے، بس اس ایک درخت کے قریب مت جانا۔ از روئے الفاظ قرآنی: «وَلَا تَقْرَبَا هَذِهِ الشَّجَرَةَ فَتَكُونُوا مِنَ الظَّالِمِينَ» (آل بقرۃ) اور اس درخت کے قریب مت جانا ورنہ تم خالموں میں سے ہو جاؤ گے۔ مگر حضرت آدم اور حضرت حوا ہی کام کر بیٹھے جس سے منع کیا گیا تھا۔ سوچیے، کتنی بڑی خطأ ہو گئی! لیکن قرآن نے وضاحت کر دی کہ اس غلطی کے سرزد ہونے کے فوراً بعد حضرت آدم کے دل میں ندامت پیدا ہو گئی۔ دل میں پچھتاوا ہے اور دل توبہ کر چکا ہے، لیکن ان کے پاس الفاظ نہیں تھے کہ کن الفاظ میں اللہ سے معافی مانگیں۔ تو وہ الفاظ بھی اللہ نے سکھائے: «فَلَقِيَ آدُمُ مِنْ رَبِّهِ كَلِمَتَ قَتَابَ عَلَيْهِ إِنَّهُ هُوَ التَّوَابُ الرَّحِيمُ» (آل بقرۃ) ”پھر سیکھ لیے آدم نے اپنے رب سے چند کلمات تو اللہ نے اس کی توبہ قبول کر لی۔ بے شک وہی توبہ کا بہت قبول کرنے والا اور رحم فرمانے والا۔“

توبہ کی اصل حقیقت تو انسان کے اندر اپنی غلطی پر ندامت کا پیدا ہو جانا ہے۔ اس حقیقت کو علامہ اقبال نے اپنے عنفوانِ شباب میں اس شعر میں نہایت خوبصورتی سے بیان کیا ہے، جسے

داغِ دہلوی نے بہت پسند کیا اور اس پر دادوی کہ میاں اس عمر میں یہ شعر!
 موتی سمجھ کے شان کریمی نے جن لیے
 قطرے جو تھے میرے عرقِ افعال کے!

افعال کہتے ہیں پیشیانی اور شرمندگی کو۔ عام طور پر جب کسی انسان پر پیشیانی اور شرمندگی طاری ہوتی ہے تو پیشانی پر پسینہ سا آ جاتا ہے۔ اس بارے میں علامہ اقبال کہتے ہیں کہ اللہ کی نگاہ میں ان قطروں کی اتنی قیمت اور اتنی وقت ہے، کہ میرے بندے نے پیشیانی اختیار کی ہے، اسے اپنے اس غلط کام پر رنج و افسوس ہو رہا ہے، کہ پروردگار نے پسینے کے ان قطروں کو موتیوں کی طرح چین لیا ہے۔ حضرت آدم سے جب خطا کا ارتکاب ہوا تو ان کے دل میں وہ پیشیانی پیدا ہو گئی، لیکن ان کے پاس وہ الفاظ نہیں تھے جن سے اپنی پیشیانی کا اظہار کرتے۔ تو اللہ تعالیٰ کی رحمت یہ ہوئی کہ اس نے وہ کلمات خود سکھا دیے۔ قرآن نے ان ”کلمات“ کا بھی تذکرہ کیا ہے جن کے سبب حضرت آدم و حوا کو معافی ملی: «رَبَّنَا ظَلَمْنَا أَنفُسَنَا سَكَّ وَإِنَّا لَمْ تَغْفِرْ لَنَا وَتَرَحَّمْنَا لَنَكُونَنَّ مِنَ الظَّالِمِينَ» (الاعراف) ۱۴۷ اے ہمارے رب! ہم نے اپنی جانوں پر ظلم کیا ہے، اور اگر تو نے ہمیں بخش شد ویا اور ہم پر رحم نہ فرمایا تو ہم ضرور خسارہ پانے والوں میں ہو جائیں گے۔ یہ بعینہ وہی بات ہے جو سورۃ الزمر کی آیت ۵۳ میں بیان ہوئی ہے: «لِيَعَادِيَ الَّذِينَ أَسْرَفُوا عَلَىٰ أَنفُسِهِمْ» یعنی گناہ کرنے والا خود اپنے آپ پر ظلم کرتا ہے، اس سے اللہ کو کوئی نقصان نہیں ہوتا۔ یہاں بھی حضرت آدم نے یہی دعا کی کہ اے ہمارے رب! ہم نے یہ گناہ کر کے اپنی جانوں پر ظلم کیا ہے اور اگر تو نے ہمیں معاف نہ کیا تو ہم نقصان اٹھانے والوں میں سے ہو جائیں گے۔

جبیسا کہ عرض کیا گیا، اصل تورات میں تو حضرت آدم و حوا کی توبہ اور ان کی معافی کا تذکرہ موجود تھا، لیکن موجودہ تورات، جو بعد میں مرتب ہوئی، اس میں حضرت آدم و حوا کی معافی والی بات شامل نہیں ہے۔ اصل حقیقت کو جاننے کے لیے ہم مختصر ا TORAT کی تاریخ پر نظر ڈالتے ہیں۔ اصل TORAT ۲۶ سورس سے دنیا سے غائب ہے۔ TORAT کا اصل نسخیر و شلم میں موجود یہیکل سیمانی (حضرت سلیمان عليه السلام کی بنائی ہوئی مسجد) میں موجود تھا۔ ۷۴ قبل مسیح میں باابل کے بادشاہ بخت نصر (Nebuchadnezzar) نے اس یہیکل سیمانی کو گرا دیا تو وہ نسخہ اسی ملے میں دفن ہو گیا۔ یہودیوں کا دعویٰ ہے کہ وہ نسخہ مسجد اقصیٰ کے نیچے اب بھی موجود

ہے۔ ان کا کہنا ہے کہ جب بخت نصر نے یہ کل سیمانی کو گرا یا تھا تو جو نیچے تہہ خانے تھے وہ نہیں گرے تھے اور محفوظ رہ گئے تھے اور وہاں تورات کا اصل نسخہ اور تابوتِ سکینہ (جس میں حضرت موسیٰ علیہ السلام کا عصا، من و سلوٹی کے نمونے اور بہت سے تبرکات رکھے ہوئے ہیں) موجود ہے۔ انہی تہہ خانوں میں یہ کل کے ربائیوں کی لاشیں بھی موجود ہیں۔ جب ہم کھدائی کریں گے تو یہ تمام چیزیں دنیا کے سامنے آ جائیں گی۔ بہر حال اس وقت مجھے یہ کہنا ہے کہ چونکہ اصل تورات اس وقت گم ہو گئی تھی اور ڈیڑھ سو سال کے بعد اسے یادداشتوں سے مرتب کیا گیا تو اس میں غلطیاں پیدا ہو گئیں اور ایک بڑی غلطی یہ ہوئی کہ حضرت آدم علیہ السلام نے جو توپ کی اور اللہ نے ان کی توپ کو قبول فرمایا، اس کا ذکر اس موجودہ تورات میں نہیں ہے۔ اس سے عیسائیوں نے یہ تبجہ اخذ کیا اور عقیدہ بنایا کہ وہ ابتدائی گناہ (original sin) جو ہمارے جدا مجد آدم سے سرزد ہوا تھا اس گناہ کا اثر نسل آدم میں پیدا ہونے والے ہر بچے میں ہوتا ہے۔ چنانچہ ہر بچہ پیدا شی طور پر گناہ گار ہے اور وہ اپنے جدا مجد کے گناہ کی گھٹڑی لے کر اس دنیا میں آنکھیں کھولتا ہے۔ عیسائیوں کے اس عقیدے اور اسلام کی تعلیمات میں زمین و آسمان کا فرق ہے۔ اسلام کے مطابق ہر بچہ جو پیدا ہوتا ہے وہ معصوم ہے، بلکہ مسلم ہے۔ حضور ﷺ کا فرمان ہے:

((مَا مِنْ مَوْلُودٍ إِلَّا يُلْدُدُ عَلَى الْفِطْرَةِ، فَأَبْوَاهُ يُهُوَدَانِهُ أَوْ يُنَصِّرَانِهُ أَوْ يُمْجِسَانِهُ))

”ہر بچہ فطرت اسلام پر پیدا ہوتا ہے یہ تو اس کے والدین ہیں جو اس کو عیسائی یا یہودی یا مجوہ بنایتے ہیں۔“

جب عیسائیوں نے یہ غلط عقیدہ اختیار کیا کہ بنی نوع انسان کا ہر بچہ بنیادی طور پر گناہ گار ہے اور وہ اپنے جدا مجد کے گناہ کا بوجھ لے کر اس دنیا میں آرہا ہے تو اب انہوں نے اس کے علاج کے طور پر ”کفارہ“ کا عقیدہ ایجاد کیا۔ یہ ہے ایک غلطی پر دوسری غلطی اور دوسری پر تیسرا غلطی ۔

خشش اول چوں نہد معمار کج تا شریا می رو دیوار کج

عیسائیوں کے نزدیک عقیدہ ”کفارہ“ کی تفصیل یہ ہے کہ جب اللہ تعالیٰ نے دیکھا کہ آدم کی اولاد کا ہر بچہ بنیادی اور پیدا شی طور پر گناہ گار ہے تو اللہ نے اپنے اکلوتے صلبی میں ”مسح“، کو

زمیں پر بھیجا اور اسے آدم کے گناہ کے کفارہ کی غرض سے سولی پر چڑھا دیا (معاذ اللہ، نقل کفر کفر نہ باشد)۔ اسے گویا قربانی کا بکرا بنا دیا اور ان سب گناہ گاروں کی طرف سے قبول کر لیا تا کہ جو عیسیٰ کو مانتے ہیں ان کے گناہ کا کفارہ ہو جائے۔

یہ عقیدہ ہے عیسائیت کا۔ اس عقیدہ کی بنیاد اور جڑ یہی ہے کہ جب گناہ ہو گیا تو گناہ کا اثر باقی رہے گا۔ جبکہ قرآن یہ کہتا ہے کہ نہیں، تمہاری سیرت و کردار پر جو بھی داعی ہیں، دھل جائیں گے اور تمہارے نامہ کامال میں جود ہے ہیں، صاف ہو جائیں گے، بس خلوص دل سے توبہ کرو: «تُوبُوا إِلَيَّ اللَّهُ تَوَبَّةً نَصْوَحَّاتِ عَسْلَى رَبِّكُمْ أَنْ يُكَفِّرَ عَنْكُمْ سَيِّئَاتِكُمْ»۔

توبہ کے اس فلسفے کا ایک اور نتیجہ نکلتا ہے کہ اگر آپ سے کوئی خطا ہو گئی، گناہ ہو گیا اور آپ کو یہ بتایا جائے کہ اب بچاؤ کی کوئی شکل نہیں ہے، اس کی سزا تو مل کر رہے گی، تو ظاہر ہے کہ پھر آپ کے اندر اصلاح کا کوئی جذبہ پیدا ہی نہیں ہو گا۔ اصلاح کے لیے ایک قوت ارادی کی ضرورت ہوتی ہے اور بچاؤ کا ہر دروازہ بند کرنے سے قوت ارادی کا پیدا ہونا ناممکن ہے۔ اسلام نے اس اصلاح کے جذبے اور قوت ارادی کو زندہ رکھنے کے لیے توبہ کا دروازہ کھلا رکھا ہے تا کہ لوگوں کے لیے ایک امید باقی رہے کہ میں "point of no return" پر نہیں کھڑا ہوں کہ جہاں سے میرے لیے واپسی کا کوئی راستہ نہ ہو۔ ابھی میرے لیے واپس جانے کا امکان ہے۔ تو اس سے انسان کے اندر اصلاح کا مادہ پیدا ہو گا، ہمت پیدا ہو گی، ارادہ پیدا ہو گا اور وہ اپنے آپ کو درست کر لے گا۔“

(توبہ کی عظمت اور اس کی تائیر)

"میں نے گرہ میں باندھ رکھا ہے کہ قرآن اور احادیث صحیح میں جو مجرمات، خرق عادت اور محیر العقول برکات و واقعات مذکور ہیں، ان سب پر ہمیں حرف بہ حرف (literally) ایمان لانا ہو گا۔ اس لیے کہ قرآن مجید اللہ تعالیٰ کا کلام ہے اور وہ جس رب العالمین اور خالق کائنات کا انسان سے تعارف کرتا ہے وہ علیٰ کُلّ شَئٍ قَدِيرٌ کی شان کا بھی حامل ہے، وہ فَعَالٌ لَمَا يُرِيدُ بھی ہے، اور صرف وہی الْمَلِكُ الْقُدُوسُ اور الْعَزِيزُ الْحَكِيمُ ہے۔ لہذا اس معاملہ میں میں کسی تاویل کا روادار نہیں۔ ان کو جوں کا توں قبول کرنا میں ایمان کا لازمی جزو سمجھتا ہوں۔"

(یثاق دسمبر 2007ء)

رسول اللہ ﷺ کے ساتھ وفاداری کے تقاضے

رسول اللہ ﷺ کے ساتھ وفاداری کے چار تقاضے سورۃ الاعراف کی ایک آیت میں بیان کیے گئے ہیں۔ فرمایا:

﴿فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ﴾
اوْلَئِكَ هُمُ الْمُفْلِحُونَ ﴿٤٧﴾ (الاعراف)

”تو جو لوگ ان پر ایمان لائے اور ان کی تعظیم کی اور ان کی مدد کی اور جو نور ان کے ساتھ نازل ہوا ہے اس کی پیرودی کی تو یہی مراد پانے والے ہیں۔“
اس آیت میں رسول اللہ ﷺ کے چار حقوق کا تذکرہ ہے جن کے ادا کرنے سے ہی رسول کے ساتھ وفاداری کا حق ادا ہو گا۔

پہلا تقاضا: ایمان

رسول اللہ ﷺ کے ساتھ وفاداری کا پہلا تقاضا ایمان ہے، یعنی آپ پر دلی یقین والا ایمان ہو۔ ایمان کے حوالے سے بہت تفصیلی بحثیں ہیں۔ ایک قانونی و فقہی ایمان ہے جس کی بنیاد پر دنیا میں ہم ایک دوسرے کو مسلمان سمجھتے ہیں۔ اس کا تعلق اقرار بالسان سے ہے، یعنی کسی نے زبان سے کہا: اشہدُ اَنَّ لَا إِلَهَ إِلَّا اللَّهُ وَأَشْهَدُ اَنَّ مُحَمَّدًا رَسُولُ اللَّهِ تَوَابُ وَهُ مُسْلِمٌ ہے۔ یہ تو قانونی ایمان ہے۔

اس کے مقابلے میں ایک حقیقی ایمان ہے جو اصل میں نام ہے یقین قلبی کا۔ جب یہ شہادت کی کے دل کی گہرائیوں سے نکلے تو وہ شخص حقیقی معنوں میں ”مؤمن“ ہے۔ اس اعتبار سے ایمان کا تقاضا صرف زبانی گواہی اور شہادت سے پورا نہیں ہوتا بلکہ اس کے لیے دل کا یقین ہونا بے حد ضروری ہے۔

دوسرा تقاضا: تعظیم رسول

دوسرا تقاضا یہ ہے کہ رسول اللہ ﷺ کی کما حقة، تعظیم ہو۔ جب آپ کے سامنے رسول

اللَّهُ أَعْلَمُ[ۖ] کا نام لیا جائے اور آپ ان پر درود نہ بھیجیں تو آپ گویا رسول اللَّهِ أَعْلَمُ کی توہین کے مرتکب ہو رہے ہیں۔ صحابہ کرام رض پر تو یہ بھی لازم تھا کہ ان کی آواز حضور ﷺ کی آواز سے اوپنی نہ ہو جائے۔ اس حوالے سے سورۃ الحجرات میں فرمایا گیا:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ﴾ (الحجرات ۲)

”اے اہل ایمان! اپنی آواز یہ پختگی آواز سے اوپنی نہ کرو، اور جس طرح آپس میں ایک دوسرے سے زور سے بولتے ہو (اس طرح) ان کے رو بروز ور سے نہ بولا کرو، مبادا تمہارے اعمال ضائع ہو جائیں اور تم کو خبر بھی نہ ہو۔“

یعنی رسول اللَّهِ أَعْلَمُ سے بلند آواز سے اس طرح بات نہ کر بیٹھنا جیسے کہ آپس میں ایک دوسرے سے کر لیتے ہو۔ میری اور آپ کی کسی بات پر بحث ہو رہی ہے، آپ نے زور سے آواز بلند کی تو میں نے آپ سے بڑھ کر آواز بلند کی۔ یہ ہم آپس میں تو کر سکتے ہیں، لیکن اگر ایسا معاملہ رسول اللَّهِ أَعْلَمُ سے کیا تو سارے اعمال جبکہ ہو جائیں گے۔

اس قرآنی حکم ﴿لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ﴾ پر عمل کی ہمارے لیے صورت یہ ہے کہ کسی موضوع پر میں اپنا خیال پیش کر رہا ہوں، آپ اپنا خیال پیش کر رہے ہیں۔ آپ نے اپنی رائے پر نبی اکرم ﷺ کی ایک حدیث بیان کی، تو اس قرآنی حکم کا تقاضا یہ ہے کہ اب میری زبان بند ہو جانی چاہیے۔ اس کے بعد بھی اگر میں کچھ کہتا ہوں تو یہ رسول اللَّهِ أَعْلَمُ کی توہین ہے اور میں اس قرآنی حکم کے خلاف کر رہا ہوں۔ ہاں بعد میں میں تحقیق کروں گا کہ یہ حدیث جو بیان کی گئی ہے صحیح ہے یا نہیں، اس کی سند درست یا نہیں، محدثین کے ہاں اس حدیث کا کیا مقام ہے، اماء الرجال کے ماہرین اس حدیث کے بارے میں کیا کہتے ہیں۔ بعد میں تحقیق تو کروں گا، مگر اس وقت میری زبان بند ہو جانی چاہیے۔ اگر ہم نہیں کرتے اور اپنی رائے پر ذمہ رہتے ہیں تو گویا ہم نے رسول کی آواز سے اپنی آواز کو بلند کر دیا۔

تیسرا تقاضا: نصرت رسول

رسول اللَّهِ أَعْلَمُ کے ساتھ وفاداری کا تیسرا تقاضا یہ ہے کہ آپ ﷺ کی مدد کی جائے۔ اب مدد کس کام میں کرنی ہے، یہ بہت اہم بات ہے۔ اس بارے میں نوٹ کر لیجیے کہ

رسول اللہ ﷺ کی مدد سے اللہ کے دین کو غالب و نافذ کرنے کی جدوجہد مراد ہے۔ اللہ کے ساتھ وفاداری کا بھی بھی تقاضا ہے کہ اُس کے دین کی مدد کی جائے۔ اس اعتبار سے یہاں اللہ اور رسول کے ساتھ خلوص اور اخلاص جڑ گئے ہیں کہ اللہ کے دین کو قائم کرنا میرے ایمان کا تقاضا بھی ہے اور رسول اللہ ﷺ کا فرضی منصبی بھی تھا۔ لہذا آپؐ کی نصرت اسی کام کے لیے ہے۔ آپؐ نے اپنی حکومت بنانے کے لیے تو کوئی جدوجہد نہیں کی تھی۔ وہ توجہ آپؐ مدینہ تشریف لائے تو آپؐ ہی سربراہِ مملکت اور وقت کے خلیفہ تھے، لیکن اس وقت بھی آپؐ کے گھر میں فاقہ تھے، اس وقت بھی کئی کئی دن آپؐ کے گھر کے چوبیے میں آگ نہیں جلتی تھی۔ تو آپؐ نے اپنی سلطنت، اپنی حکومت یا اپنی کوئی جائیداد نہیں بنائی۔ اس میں تو کوئی شک ہی نہیں کہ بنی نوع انسان کے سب سے زیادہ باصلاحیت انسان نبی آخر الزماں حضرت محمد ﷺ تھے لیکن آپؐ نے اپنی ان صلاحیتوں اور توانائیوں سے اپنی ذات کے لیے کبھی کچھ حاصل نہیں کیا۔ تو یہاں نصرتِ رسولؐ وہی اللہ کے دین کو قائم کرنے کے لیے ہے اور یہ معکر کہ ابھی بھی جاری ہے۔

ستیزہ کار رہا ہے ازل سے تا امروز
چراغِ مصطفوی سے شرارِ بلوہی

بلکہ اب ایک مرتبہ پھر یہ بھٹی بہت دکھنے والی ہے۔ ایک بہت بڑی جنگ — احادیث میں جس کو ”المَلْحَمَةُ الْعَظِيمُ“ کہا گیا ہے — ہونے والی ہے جو بھی صدی کی دو نوں عالمی جنگوں کو مات دے جائے گی۔ ان جنگوں میں بھی کروڑوں انسان قتل ہوئے تھے، اب بھی کروڑوں قتل ہوں گے۔ یہ جنگ زیادہ دور نہیں ہے، اس کے لیے شیخ تیار ہو رہا ہے۔ بہر حال اب بھی اگر آپ اطمینان سے بیٹھے ہیں اور غلبہ دین کی جدوجہد میں حصہ نہیں لے رہے تو گویا آپ نہ اللہ کے دین کی وفاداری کا ثبوت دے رہے ہیں اور نہ رسول اللہ ﷺ کی نصرت کا تقاضا پورا کر رہے ہیں۔

حضور اکرم ﷺ نے خبر دی ہے کہ قیامت سے پہلے کل روئے ارضی پر خلافت علیٰ منہاج النبیۃ کا نظام قائم ہو گا۔ اب اس جدوجہد میں جو لوگ اپنا حصہ ڈالیں گے وہ کامیاب ہو جائیں گے اور جو اپنے دھندوں میں مگر رہ کر اپنی زندگی گزاریں گے، یا جن کے پیش نظر وہی معاش کی بھاگ دوڑ، وہی صرف اپنے اور اپنے اہل و عیال کی فکر رہے گی، یا جن کے پیش نظر صرف دنیوی

مستقبل رہے گا، جبکہ دینی یا آخری مسقبل سے انہیں کوئی غرض ہی نہیں ہوگی تو وہ محروم رہ جائیں گے۔ البتہ یہ یاد رکھیے کہ چاہے آپ اس معمر کہ میں شامل ہوں یا نہ ہوں، یہ لازماً ہو کر رہے گا۔ اس کی خبر علامہ اقبال بھی سانحہ سال پہلے دے گئے ہیں:-

دنیا کو ہے پھر معمر کہ رُوح و بدن پیش
تہذیب نے پھر اپنے درندوں کو ابھارا
اللہ کو پامردی مومن پہ بھروسا
املیں کو یورپ کی مشینوں کا سہارا

چوتھا تقاضا: قرآن کی پیروی

رسول اللہ ﷺ سے وفاداری کا چوتھا تقاضا جو اس آیت میں بیان کیا گیا وہ یہ ہے کہ جو نور یعنی قرآن آپؐ کے ساتھ نازل کیا گیا اس کی پیروی کی جائے۔ اس حوالے سے بھی تفصیلی گفتگو ماقبل بیان ہو گئی ہے کہ قرآن کے ساتھ وفاداری کے پانچ حقوق ہیں۔ ان حقوق کو بجالانے سے رسول اللہ ﷺ کے ساتھ وفاداری کا ایک حق بھی ادا ہو جائے گا۔ اس اعتبار سے یہاں رسول اور قرآن کے ساتھ وفاداری کے تقاضے جڑ گئے ہیں۔

رسول اللہ ﷺ کے ساتھ وفاداری اور خیر خواہی کے تقاضے کے حوالے سے بھی میرا ایک کتاب پچہ ”نبی اکرم ﷺ سے ہمارے تعلق کی بنیادیں“ موجود ہے۔ یہ میری ایک تقریر پر مشتمل ہے جو میں نے اوائل ۱۹۷۳ء میں نظم آباد کراچی کی ایک جامع مسجد میں ماہ رمضان الاول کی مناسبت سے کی تھی۔ اس کتاب کو معمولی حک و اخافنہ کے ساتھ ۱۹۷۳ء میں کراچی ہی سے شائع کر دیا گیا۔ میری خواہش یہ تھی کہ اسے از سرفور مرتب کر کے ”مسلمانوں پر نبی اکرم ﷺ کے حقوق“ کے عنوان سے شائع کروں، لیکن بوجوہ اس کی نوبت نہ آئی۔ اللہ تعالیٰ ہمیں نبی اکرم ﷺ کے ساتھ اپنے تعلقات کی اساسات اور ان کے مضررات کا صحیح فہم بھی عطا فرمائے اور ان پر عملنا کا رہنڈ ہونے کی توفیق بھی مرحمت فرمائے۔ آمین!

(یثاق ستمبر ۲۰۱۳ء)



اقتباس بلا عنوان

” موجودہ دور کے قتوں میں ایک بڑا فتنہ ”معاشی مسئلہ“ ہے لوگ دنیا کمانے اور زیادہ سے زیادہ سامان تھیش اور آسانش دنیا کے حصول میں لگے ہوئے ہیں حلال و حرام کی تمیز معدوم کے درجے میں آگئی ہے۔ جو آسودہ حال ہیں ان پر مزید کمانے کی دھن سوار ہے۔ جو اوسط آمدی کے حامل ہیں ان پر اپنے معیار زندگی کو بلند کرنے کی دھن سوار ہے۔ جو غریب طبقہ سے متعلق ہیں وہ حسد و نفرت کے شکار ہیں۔ حب دنیا نے پوری طرح انسانی ذہن پر پخچاڑ کھے ہیں۔ حب دنیا کی علامت ہے حب مال۔ چونکہ یہی ذریعہ ہے اس عیش و تھیش اور لذات کے حصول کا جس میں نفس انسانی بتلا ہوتا ہے۔ نبی اکرم ﷺ نے تعلیم دی ہے کہ ”عبادت و تقویٰ میں اپنے سے اوپر والے کو دیکھو اور اس سے سبقت لے جانے کی کوشش کرو۔ یہی تعلیم قرآن میں موجود ہے۔ (فاستبقوا الخیرات) اور نعمتوں اور معاش (روزی) کے معاملہ میں اپنے سے نیچے والے کو دیکھو تاکہ تم کو جو بچھ ملا ہے اس پر شکر کرو۔“ لیکن آج معاملہ بر عکس ہے۔ آج خیر کے کاموں میں سبقت کا فقدان ہے اور ہے بھی تو ”ریا“ پیش نظر ہوتی ہے۔ جو بھی تگ و دو میں مصروف نظر آتا ہے اس کا مقصود حصول مال نظر آتا ہے۔ آج قناعت عنقا ہے ہر شخص دنیا کمانے میں دیوانوں کی طرح لگا ہوا ہے، الاما شاء اللہ۔ کیسا دین اور اس کے احکام، کیسی آخرت اور اس کا احتساب۔ آج انسان کا وہی حال ہے جس کا نقشہ قرآن حکیم میں سورۃ الہزہ میں یوں کھینچا گیا ہے کہ ﴿الَّذِي جَمَعَ مَالًا وَعَدَّةً (۲) يَخْسِبُ أَنَّ مَالَهُ أَخْلَدَهُ (۳)﴾ از روئے قرآن حب مال دنیا پرستی ہے خدا پرستی نہیں۔ اسی لیے فرمایا گیا کہ:

﴿لَنْ تَالُوا الْبِرَّ حَتَّىٰ تُنِفِّقُو إِمَّا تُحِبُّونَ ط﴾ (آل عمران: 92)

اور اہل ایمان کو متنبہ کر دیا گیا کہ:

﴿قُلْ إِنَّ كَانَ أَبَاكُمْ وَأَبْنَاكُمْ وَإِخْوَانَكُمْ وَأَزْوَاجُكُمْ وَعَشِيرَاتُكُمْ وَأَمْوَالُ النَّاسِ قَتُولُوهَا وَتَجَارَةً تَحْسُنُونَ كَسَادَهَا وَمَسْكِنٌ تَرْضُونَهَا أَحَبَّ إِلَيْكُم مِّنَ اللَّهِ وَرَسُولِهِ وَجَهَادٍ فِي سَبِيلِهِ فَتَرَبَصُوا حَتَّىٰ يَأْتِيَ اللَّهُ بِأَمْرِهِ طَوْلَ اللَّهِ لَا يَهُدِي الْقَوْمَ الْفَاسِقِينَ﴾ (سورہ توبہ)

مال کے پرستاروں کو نبی اکرم ﷺ نے دینار و درہم کا بندہ (عبد) قرار دیا ہے اور رحمۃ للعالیین ﷺ نے ان کے لیے بدعا فرمائی ہے:

((تَعَسَ عَبْدُ الدِّينَارِ وَعَبْدُ الدِّرْهَمِ))

”تباه و بر باد ہود نیار کا بندہ اور درہم کا بندہ۔“ (روڈار تنظیم اسلامی حصہ اول)

”امر بالمعروف اور نبی عن المنکر کے ضمن میں انسان کو اپنی ذات اور اپنے نفس کو مقدم رکھنا ضروری ہے۔ ایسا نہ ہو کہ ہم دوسروں کو تو نیکی کی نصیحت و تلقین کریں اور خود اس پر عامل نہ ہوں۔ برائی پر ہم دوسروں کی نکیر کریں، ان پر تقدیم کریں اور اپنی برائیوں پر نہ تظرف ایس نہ ان کو دور کرنے کی فکر کریں۔ سورہ البقرہ میں بنی اسرائیل کے جرائم میں جو فہرست بیان ہوئی ہے اس میں ایک جرم یہ بھی فرمایا گیا:

﴿إِنَّمَا رُونَّ النَّاسَ بِالْبُرِّ وَتَنْسَوْنَ أَنْفُسَكُمْ﴾ (البقرة: ٤٤)

”کیا تم لوگوں کو نیکی اور بھلانی کا حکم دیتے ہو (اور انہیں اس کی تلقین و نصیحت کرتے ہو) اور اپنے آپ کو بھول جاتے ہو؟“

تو انسان میں یہ دونوں وصف بیک وقت مطلوب ہیں۔ وہ اپنی اصلاح کے لیے بھی کوشش رہے اور دوسروں کو بھی اس کی تلقین کرتا رہے۔ یہ دونوں چیزیں ایک دوسرے کے لیے مدد و معاون ہوں گی۔“

(مطالعہ قرآن حکیم کا منتخب نصاب)

جذبہ شکر کی انتہا

”جب انسان عبید طفو لیت میں ہوتا ہے تو اس کے ذہن کی دنیا ابھی اتنی محدود ہوتی ہے کہ وہ اپنے والدین ہی کے بارے میں یہ سمجھتا ہے کہ یہی میرے رازق ہیں، یہی میرے محافظ ہیں، یہی میرے دکھ درد محسوس کرنے والے ہیں، مجھے کوئی تکلیف ہو تو اسے یہی رفع کرنے والے ہیں، لہذا اس کا غیر شعوری جذبہ شکر اپنے والدین کی ذات پر مرستکر ہتا ہے، لیکن جیسے جیسے فکرانی کا ارتقاء ہوتا ہے اور عقل اپنی ارتقائی مزیلیں طے کرتی ہے، انسان کا شعور پر و ان چڑھتا ہے اور اس کے ذہن میں وسعت پیدا ہوتی ہے تو انسان کو معلوم ہوتا چلا جاتا ہے کہ میں تو بہت سوں کا زیر بار احسان ہوں۔ میرا اٹلن ہے، میری قوم ہے، میرے اعزہ و اقرباء ہیں۔ یہ سب کے سب میرے محسن ہیں، میری بھلائی کے لیے سوچتے ہیں۔ میں درجہ بدرجہ ان سب کا زیر بار احسان ہوں۔ اسی طرح گویا جذبہ شکر پھیل رہا ہے۔ پھر انسان یہاں تک سوچتا ہے کہ یہ زمین جس سے مجھے غذا حاصل ہو رہی ہے، یہ سورج جس سے یہ سارا نظام چل رہا ہے، فصلیں پک رہی ہیں، بارشیں ہو رہی ہیں، جن سے مُردہ زمین زندہ ہو جاتی ہے تو میں ان میں سے ہر چیز کا زیر بار احسان ہوں۔ میری جو ضروریات پوری ہو رہی ہیں تو اس پوری کائنات کی ایک ایک شے میری ضروریات زندگی کی بہم رسانی میں لگی ہوئی ہے۔ اس طرح یہ شکر پھیل کر کائنات کی وسعتوں کو اپنے اندر سمولیتا ہے!

اس کے بعد اگر انسان ایک چھلانگ اور لگائے، فکرانی اگر ایک قدم اور اٹھا لے تو وہ اس نتیجے تک پہنچ سکتا ہے کہ یہ تمام مظاہر فطرت اور ان میں جو تعدد و نظر آ رہا ہے، ان میں جو توافق اور نظم نظر آ رہا ہے، ان سب کا منبع اور سرچشمہ کوئی ایک ذات ہے۔ سورج میں جو تمثالت ہے وہ اس کی اپنی نہیں، کوئی اور ہے جس نے اس میں یہ حرارت و تمثالت رکھی ہے۔ کسی شے میں اگر کوئی وصف ہے تو وہ اس کا ذاتی نہیں، کسی کا عطا کردہ ہے۔ ایک خالق، ایک رب، ایک منعم ہے جس کے انعامات و احسانات کا یہ پورا سلسلہ اس کائنات میں پھیلا ہوا ہے۔ نتیجہ کیا نکلے گا! یہ کہ غور و فکر اور عقل کا یہ ذاتی سفر جب اس حد کو پہنچ جائے گا تو وہ شکر جو والدین کی ذات سے شروع ہو کر پھیلتا ہوا کائنات کی وسعتوں کو حیط ہو گیا تھا، ایک ذات پر مرستکر ہو جائے گا اور وہ سمجھ لے گا کہ شکر کا مستحق حقیقی اللہ ہے۔“

(مطالعہ قرآن حکیم کا منتخب نصاب)

ایمان بالرسالت کا خصوصی مقام

”جیسا کہ ہم نے بیان کیا کہ شرعی اور فقیہی اعتبار سے اصل ایمان ایمان بالرسالت ہے۔ اگر کوئی شخص موحد کامل ہو، کروار کے اعتبار سے اونچے مقام پر ہو لیکن رسول کو نہ مانے تو وہ کافر ہے۔ اس کی ساری توحید اور اخلاق و کروار کی ایمان کے اعتبار سے کوئی قدر و قیمت نہیں جب تک کہ وہ رسول کو نہ مان لے۔ تو معلوم ہوا کہ ایمان بالرسالت کی شرعی، فقیہی اور قانونی حیثیت اتنی زیادہ ہے کہ ایک اعتبار سے ایمان بالرسالت، ایمان باللہ اور ایمان بالآخرۃ پر بھی حاکم ہے۔ کیونکہ ایمان باللہ بھی صرف وہی معتبر ہو گا جو ان اسماء و صفات کے ساتھ ہو جن کی خبر ہمیں رسول اللہ ﷺ سے ملی ہے۔ اپنے طور پر کسی وجود مطلق، universal spirit، روح کا نکات، یا واجب الوجود کو مان لینا اللہ تعالیٰ پر ایمان شمار نہیں ہو گا جب تک کہ یہ ایمان ”آمنْتُ بِاللَّهِ كَمَا هُوَ بِأَسْمَائِهِ وَ صِفَاتِهِ“ (میں اللہ تعالیٰ کی ذات پر اس کے اسماء و صفات سمیت ایمان لایا) کی کیفیت کا حامل نہ ہو۔ اور یہ اسماء و صفات ہمیں یا تو قرآن حکیم سے ملے ہیں جو ہمیں رسول اللہ ﷺ کے ذریعے ملا ہے یا پھر سنت مطہرہ سے معلوم ہوئے ہیں۔ بہر حال ہمیں ایمان باللہ کے باب میں جو بھی معلومات حاصل ہوئیں ایمان بالرسانت کے حوالے سے ملیں۔ چنانچہ بھی کسی کو خالق مان لینا ”ایمان باللہ“ شمار نہیں ہو گا۔ اسی طرح محض کسی کو روح کا نکات مان لینا بھی ایمان باللہ شمار نہیں ہو گا جب تک کہ اس نکتے کے لیے وہ اسماء و صفات نہ تعلیم کیے جائیں جن کا علم ہمیں رسالت کے واسطے سے ہوا ہے۔

اسی اصول کے مطابق ایمان بالآخرۃ بھی صرف وہی معتبر ہو گا جو ان تمام تفصیلات کے ساتھ ہو جن کی خبر ہمیں محمد رسول اللہ ﷺ نے فراہم کی ہے۔ محض مجازات، قانون مجازات اور انسانی وجود و حیات کا کوئی تسلسل مان لینا ایمان بالآخرۃ نہیں کہلا سکتا۔ موت، زوج کی پرواز، قبر، حساب قبر، قبر کی نعمتیں یا سزا کیں، بعث بعد الموت، حشر و شتر، حاضری مبشر، شفاعة کبریٰ، وزن اعمال، جزا و سزا، حساب کتاب، پل صراط، جنت اور دوزخ، جنت کی نعمتیں یا دوزخ کی سزا کیں اور عقوباتیں، یہ تمام چیزیں جو پوری تفصیلات کے ساتھ ہمیں احادیث نبویہ سے ملی ہیں ان کو دل کی گہرائی سے مانا جائے تب دینی اور شرعی اعتبار سے یہ ایمان بالآخرۃ کہلانے گا، ورنہ مجرد روح انسانی کے تسلسل یا وجود انسانی کی بقا کو اگر کوئی مانتا بھی ہے تو یہ ایمان بالآخرۃ نہیں ہے۔“ (حقیقت ایمان)

محض ایک متواتر ث عقیدے کے طور پر قرآن کو ایک مقدس آسمانی کتاب مانتے سے ہماری موجودہ صورت حال میں کوئی تبدیلی پیدا نہیں ہو سکتی اور قرآن مجید کے ساتھ عدم التفات کا جورو یہ ہمارا اس وقت ہے وہ نہیں بدل سکتا۔ قرآن مجید کے جو حقوق ہم پر عائد ہوتے ہیں ان کی ادائیگی کی اولین شرط یہ ہے کہ سب سے پہلے ہمارے دلوں میں یہ یقین پیدا ہو کہ قرآن اللہ کا کلام ہے اور ہماری ہدایت کے لیے نازل ہوا ہے۔

اس یقین کے پیدا ہوتے ہی قرآن کے ساتھ ہمارے تعلق میں ایک انقلاب آجائے گا۔ یہ احساس کہ یہ ہمارے اس خالق دمالک کا کلام ہے جس کی ذات تبارک و تعالیٰ وراء الوراء ثم وراء الوراء ہے اور جس کا کسی ادنیٰ ترین درجے میں بھی کوئی تصور ہمارے بس میں نہیں اور جس کی ذات کے ادراک سے بغیر کا احساس ہی بقول افضل البشر بعد الانبیاء کمالی اور اک ہے ہمارے فکر و نظر میں ایک انقلاب برپا کر دے گا۔ پھر ہمیں محسوس ہو گا کہ اس زمین کے اوپر اور اس آسمان کے یونچے قرآن سے بڑی کوئی دولت اور اس سے عظیم تر کوئی نعمت موجود نہیں۔

پھر اس کی تلاوت ہماری روح کی غذا اور اس پر غور و فکر ہمارے قلوب واذہان کے لیے روشنی بن جائیں گے۔ اور یقیناً یہ کیفیت پیدا ہو جائے گی کہ اس کی تلاوت سے ہم کبھی سیرنہ ہو سکیں گے اور اپنی بہترین ذہنی و فکری صلاحیتوں اور اپنی پوری عمر کو اس پر تدبیر و تفکر میں کھپا کر بھی ہم محسوس کریں گے کہ ع

حق تو یہ ہے کہ حق ادا نہ ہوا!“

(مسلمانوں پر قرآن مجید کے حقوق)

عیوب تلاش کرنے کی ممانعت

”ایک دوسرے کے حالات کی ٹوہ میں نہ رہا کرو،“ کہا جاتا ہے کہ مکھی گندگی پر ہی بیٹھے گی، اس لیے کہ وہ اس کی فطرت ہے۔ اسی طرح کچھ لوگ کھونج کرید میں رہتے ہیں کہ اس گھر میں کیا ہورہا ہے، وہاں کوئی دنگا فساد ہے یا نہیں؟ ذرا سی کوئی بات اگر مل گئی تو لے اڑے۔ یہ ان کا ذوق ہوتا ہے۔ تو اس سے روکا گیا ہے، بلکہ حدیث میں تو یہاں تک آیا ہے کہ اگر تمہارے کسی مسلمان بھائی کا کوئی عیوب تمہارے علم میں خود خود آجائے تو اسے بیان کرنا تو دور کی بات ہے، اس کے اوپر پردہ ڈالو۔ اس کے بر عکس خود تحسیس کر کے لوگوں کے عیوب تلاش کرنا یہ تو بہت برقی بات ہے۔“

(میثاق دسمبر 2015ء)



غیبت کی ممانعت

”کسی مسلمان بھائی کے پیچھے اس کی کوئی برائی بیان نہ کرو۔ اس حوالے سے حضور ﷺ سے پوچھا گیا کہ اگر اس میں وہ برائی موجود ہوتا؟ اس کے جواب میں آپ ﷺ نے فرمایا: ((إِنَّ كَانَ فِيهِ مَا تَقُولُ فَقَدْ أَعْتَبْتُهُ وَإِنْ لَمْ يَكُنْ فِيهِ فَقَدْ بَهَثَكُمْ)) (صحیح مسلم) ”اگر وہ عیب اس میں ہے جو تم کہتے ہو تو یہ غیبت ہے، اور اگر اس میں وہ عیب نہ ہو تو پھر تم نے اس پر بہتان لگایا ہے۔ ایک شخص کے اندر اگر کوئی عیب ہے یا اس نے کوئی برائی کی ہے تو اس کے پیچھے پیچھے اس کا ذکر مت کرو ہاں اس کے سامنے اس انداز سے بات کروتا کہ وہ اپنی اصلاح کرے۔ پیچھے پیچھے کرو گے تو یہ غیبت ہے اور اس کو اتنا برا کہا گیا کہ: ((أَتَيْحُبُّ أَخْذُكُمْ أَنْ يَأْكُلَ لَحْمَ أَنْجِيَهُ مَيْتًا فَكَرِهُتُمُوهُ)) ”کیا تم میں سے کوئی شخص اپنے مردہ بھائی کا گوشت کھانا پسند کرے گا؟ یہ بات تو تمہیں بہت بڑی لگھی“۔ یعنی کسی مسلمان بھائی کی غیبت کرنا اخلاقی سطح پر وہی فعل ہے جیسے کسی مسلمان بھائی کا گوشت کھانا۔ اس کے اندر مناسبت یہ ہے کہ مردہ اپنا دفاع نہیں کر سکتا، آپ جہاں سے چاہیں اس کی بوٹی اڑا میں۔ اسی طرح جو شخص موجود نہیں ہے تو وہ بھی اپنا دفاع نہیں کر سکتا۔ وہ موجود ہوتا تو بتاتا، نہیں بھی ایسا نہیں ہے بلکہ آپ کو غلط فہمی ہوئی ہے اور یہ بات میں نے نہیں کی ہے۔ اگر سامنے ہو گا تو وہ کچھ نہ کچھ دفاع تو کر سکتا ہے، لیکن جب موجود ہی نہیں تو وہ اپنی عزت کا دفاع نہیں کر سکتا، جیسے مردہ اپنا دفاع نہیں کر سکتا۔“

(میثاق دسمبر 2015ء)



بندہ مومن کا کام

”ایک بندہ مومن کا کام یہ ہے کہ اپنا سب کچھ را حق میں لا کر ڈال دے، اپنی قوت و صلاحیت، اپنی توانائیاں، اپنا مال اور اپنی جان اس کام کے لیے وقف کر دے، اس میں کھپا دے۔ تو جیسا کہ کہا گیا ہے کہ ”السعی مناو الاتمام من اللہ“ کوشش کرنا ہمارے ذمہ ہے کسی کام کی تکمیل کر دنیا ہمارے بس میں نہیں ہے۔ اس کام کو تکمیل تک پہنچنا سر اسر اللہ کے اذن اور اُس کے فیصلہ پر منحصر ہے۔ اور اللہ کا اذن اور فیصلہ اس کی حکمت کے ساتھ ہی ہوتا ہے۔ اللہ تعالیٰ نے ہر کام کے لیے ایک اجل معین کر کی ہے، ہم نہیں جانتے کہ اس نے اپنے دین کی نشأة ثانیہ اور اس کے غلبہ و اظہار کے دور ثانی کے لیے کون سا وقت مقرر فرمایا ہوا ہے۔ ہم کو نہیں معلوم کہ دین حق کے بالغ قائم اور نافذ ہونے تک ابھی اللہ تعالیٰ کتنے قافلوں کو اٹھائے، جو کچھ دُور تک چلیں، چند کھنچ منازل طے کریں، اور پھر تھک ہار کرہ جائیں۔ پھر کوئی دوسرا قافلہ ایک عزم نو کے ساتھ مرتقب ہو اور آگے بڑھے اور اس جدوجہد کو کسی خاص حد تک لے جائے ہم اس کے بارے میں کچھ نہیں جانتے۔ البتہ ہم یہ جان گئے ہیں اور یہ جان لیتا ہی ہمارے لیے ضروری ہے کہ ہم مسئول ہیں عزمِ مصمم کرنے پر، اور ہم مسئول ہیں سعی و جهد پر، ہم مسئول ہیں اپنی سی کرگزرنے پر۔ اس راہ کے کسی ایک مرحلے کی تکمیل بھی ہمارے بس میں نہیں ہے۔ یہ صرف اللہ تعالیٰ کی تائید و توفیق اور اس کی حکمت پر منحصر ہے۔“

(رودار عظیم اسلامی حصہ اول)

☆ میں آپ کو نصیحت کرتا ہوں کہ اپنا اصل محور اور حقیقی نصب العین آخرت میں رضاۓ الہی کا حصول بنائیں۔

☆ میں آپ کو نصیحت کرتا ہوں کہ اپنے دینی فرائض اور فرض عبادات کو ان ہی شرائط کے ساتھ ادا کرنے کی فکر کیا کیجیے جو قرآن و سنت میں بیان ہوئی ہیں۔

☆ میں آپ کو نصیحت کرتا ہوں کہ تلاوت قرآن مجید کو اپنا شعار بنائیے، کسی مستند ترجمہ اور تفسیر کی مدد سے ان کا ”مطالعہ“ بھی کیجیے اور اس پر غور و تدبر بھی۔ حدیث شریف، سیرتِ مطہرہ اور سیر صحابہ کے مطالعہ کو بھی اپنے معمولات میں شامل کیجیے۔

☆ میں آپ کو نصیحت کرتا ہوں کہ نوافل، خاص طور پر تجدُّد کا اهتمام کرنے کی کوشش کیجیے۔ ہم بہت ہی کمزور اور بے بضاعت ہیں۔ ہمارے لیے زادِ راہ اگر کوئی ہے تو یہی ہے کہ ہم میں عبادات کا شوق پروان چڑھے۔ وَمِنَ الظَّالِمِ فَتَهْجَدُ بِهِ نَافِلَةً لَّكَ اور يَا يَاهَا الَّذِينَ آمَنُوا أَسْتَعِنُو بِالصَّبْرِ وَالصَّلْوَةِ۔

☆ میں آپ کو نصیحت کرتا ہوں کہ نبی اکرم ﷺ کے اتباع کو اپنا شعار بنائیے۔ صبغۃ اللہ اسی طرزِ عمل سے ہم پر غالب آئے گا۔“

(روادِ تنظیم اسلامی حصہ اول)

مرکنی انجمن خدمت القرآن لاهور

کے قیام کا مقصد

منع ایمان — اور — سرشمیہ قین

قرآن حکیم

کے علم و حکمت کی

وسع پایانے — اور — اعلیٰ علمی سطح

پر تشریف و اشاعت

تاکہ اُمت میکے فیغم اصر میں تجدید ایمان کی ایک عمومی تحریک ہو جائے

اور اس طرح

اسلام کی نشأۃ ثانیہ — اور — علیہ دین حق کے دو شامیں

کی راہ بھوار ہو سکے

وَمَا النَّصْرُ إِلَّا مِنْ عِنْدِ اللَّهِ